



খান্দেরপাড়া প্রজন্ম



www.ksa.gov



Классический стиль
мужского костюма

Стиль классического костюма — это стиль, который не выходит из моды. Он всегда актуален и подходит для любого случая. Классический костюм — это сочетание пиджака, рубашки и галстука. Этот стиль можно считать эталоном мужского стиля. Классический костюм — это стиль, который не выходит из моды. Он всегда актуален и подходит для любого случая.

Классический костюм — это стиль, который не выходит из моды. Он всегда актуален и подходит для любого случая. Классический костюм — это сочетание пиджака, рубашки и галстука. Этот стиль можно считать эталоном мужского стиля.

শ্রীতোষা অমসুং কৈ

SELECTED PLAYS
OF
KHUNDRAKPAM BRAJACHAND



KHUNDRAKPAM BRAJACHAND MEMORIAL TRUST
IMPHAL

Shri Tomba Amasung Kei
(Selected Six Plays of Khundrakpam Brajachand)

Copyright © Khundrakpam Brajachand Memorial Trust, Imphal

Publisher

Khundrakpam Brajachand Memorial Trust, Imphal

Reg No 1744 of 2008

Watham Leirak, Thangmeiband

Imphal - 795 001, Manipur

E-mail brajachandtrust@gmail.com

www.brajachandtrust.weebly.com

First Published June 28, 2009

ISBN 978-81-907048-0-9

Price Rs 150/-

All rights reserved

No part of this publication may be reproduced, stored in retrieval system, or transmitted, in any form or by any means electronic, mechanical, photocopying, recording or otherwise, without the prior permission of the publisher

অজানবা ফোডবা : জুন ২৮, ২০০৯

মমল : লুগা ১৫০/-

Cover design and illustrations by Korou Khundrakpam

Typeset at

Jagdambesi Printers, Tera Sapam Leikai, Imphal - 795 001

Printed at

Lamyamba Printers, Konung Lampak, Imphal - 795 001

“অথେঙবা গাড়াঁদা লাকপা নিপা, নহাকীনি চিঠিসি”

খুন্দাকপম ব্ৰজচান্দ সিংহ

(১৯৫২-১৯৯৭)

শৱতচান্দ থিয়াম

অফবা মী হায়বসিদি লাইনমক হেক পামই হায়বদু ব্ৰজচান্দগী মফমদা থোকখি। য়ান্না ঙাইঙমদবা মতাদুনি। নংহৌববোই মতাগুম চহী ৪৫ বক্তা হায়বিঙেন্দা হিংথং থংখি। মসিদনি পেলহৌদ্রিবা মীয়ান্না। মসিদনি বারৌহৌরিবা শেম্বীবা মপুবু। কবিগী অসূক য়ান্না ঙাইঙমদ্রিবনো। মঙোন্দা আশা ময়াম অমা পমখি। অনৌবা অওনবা মণিপুৰী থিয়েটর অমা পুবকপদা ব্ৰজচান্দগী মীয়ান্না আশা য়ান্না তৌনখি। আশাগী ময়োল চোংবা হৌরকপদা নংহৌরবোই মতাগুম পবপ পরপ লৌশিনখিবদনি পেনহৌদবা ময়ান্না থংম্যায় চাক্ৰা নংগী মূৰ্ত্তিগুম লেপতুনা লৈহৌবিবা।

পলেম পছৌনা থাজখিবনি করিনো অমদি সৃকসোই সোইদনা তৌরকনি হায়না। কবিগীদি থাজবোই নুমিং থা কনত্ৰবা লমতাগী অহানবা থাংজ নুমিত্তা খোইবি নাওফম তারগবু। হায়নবিবনি নুমিং অসি। নুমিং অসিসু মণিপুৰী থিয়েটবগী তাইবংদা মশেক মঙাল নাইনা ইদুনা লৈহৌবগদবা নুমিং অমনি। নুমিং অদো খু. কু. ১৯৫২ গী মাৰ্চকী ১ নি। পছৌ ওইজরিবা অপাবী সিংহ অমসুং পলেম ওইজবিবী কৈন্যাহনবী দেবী অনীগী মগুগসু চঙখিদবা নন্তে। ইম্ফাল ম্যুনিসিপাল কাওলিলগী চেয়রপার্সন ফাওবা ওইরমদুনা মীয়ামগী সেবা তৌবন্ততা নন্তনা ইম্ফাল সহর শেমগং শাগংপদা অটোবা খৌদাং লৌরম্মা অপোকপা অপাবী সিংহনি। হায়ম্বুলগী ওজা অমসু ওইরম্মী অপোকপী কৈন্যাহনবী দেবীসু সমাজ সেবাদা পুঞ্জিং চঙবী অমা ওইনা মণিপুৰ মহিলা কল্যান সমিতিগী মক

ওইবা খৌ কয়া পুরস্বী, লোয়ননা নুগী শাল্লরোইশিংবু য়োকখংপদা অটৌবা খৌদাং
লৌদুনা ওল মণিপুর ৰুমেৰ ফুটবোল এসোসিয়েসন লীংখতুনা মসিগী প্ৰসিদ্দেট
ফাওবা ওইরম্মী ।

মতীক চাবা পলেম পছৌ অনীগী মপাৰী ওইরগবু কবল্লা মৰু চঙদবা মপাবী
ওইগনি । নুমিং থা কনত্ৰবা পুংফম অমদা পোকখিবনা মতীক মঙাল ওল্লা
শন্দোকপা হৌরকখি । পলেম পছৌ অনীগী মপাৰী মমোম পুয়া মাপল ফংজখিবসি
লোয়নমক মী অমমম ওইহনবিবিবা অপোকপা অপোকপী অনীবুসু লীংখানখি ।
মচিন মনাও মাপলগী মনুংদা মঙাশুবা ওইনা ফংজখিবা ব্ৰজচান্দ মতম পুন্নমন্তা
অপোকপা অপোকপী অনীগী ফিজিগী মণি ওইদুনা মহৈ মশীংগী লমদা থৰায় য়াল্লা
য়াওরকখি । লীলাসিং খোংনাংখোং এল পি ঝুলদগী মহৈ তন্বা হৌরকুগা সেনিয়ব
বেসিক ঝুলদগী ক্লাস আইট লোয়শিনখি । জোনস্তোন হায়র সেকেদবী ঝুলদগী
সেকেগুৰীগী থাক লোয়শিল্লবা মতুংদা দি এম কলেজদগী গ্ৰেজুয়েসন দিগ্ৰি লৌদুনা
লক্কৌ য়ুনিভৰ্চিটিদগী অমুক লো গ্ৰেজুয়েট ওইরবা মতুংদনি ৰ্. কু. ১৯৮১ দা
মণিপুর জুদিসিয়ালী সাৰ্বিসতা চঙদুনা মণিপুর সরকারগী লো বিভাগতা ওফিসাৰ
অমা ওইনা থবক তৌবা হৌবিবা । ৰ্. কু. ১৯৮৪ দা নোংমৈবুং চক্ৰপ্ৰম লৈকায়দগী
চক্ৰপ্ৰম সুমিতা দেবীয়া য়ুস্থানমিল্লরবা মতুংদা মপাৰী অনী ফংজখি ।

মহৈ মশীং তন্বগী লমদা অকনবা মীংয়েং চঙনা চঙনা পুৰ্ণিগী পামজৰকপা
মপুনা পীথোরকপা ইবগী হৈশিংবা অসিমদি মহাক্লা অঙাং ওইরিঙৈদগী হৌনা
লোয়নবকই । চহী ১০ শুদ্রিঙৈদগী হৌনা লীলা মচা মচা ইদুনা মমানবশিংগা
শাল্লবা হৌরকখি । লৈকায়গী ফংসনশিংদা অঙাংগী লীলা উত্তুনা মঙোন্দা লৈজবিবা
হৈশিংবু উংখোকপা হৌরকখি । মতমসিদগী হৌরে মীয়াল্লা ঙাঙনরকপা - অঙাংদি
নিংখাদা খঙই হায়বদু । লীলা দ্ৰামা পামজবগী অকনবা ইনোস্তুনা মঙোন্দা অকীবা
অমন্তা চঙখিদে । মদুমক্লা মণিপুরগী লৈপাক লৈহাওদগী লৈশাং তমখিবা শুমাঙ
লীলাগী ফেস্তিবেল মপাল কাঙজৈবুংদা পাঙথোকখিবা মতমদা মশাগী চহী ১০
ৰোমতা ঙাইরিঙৈদা লীলা য়েংলুৰগা নুমিদাং পুং ১০.৩০ তাবদা ময়ুমদা হল্পকপা
য়াওল্লিবনি । পামজবা লম্বীদা মী লাই কিখিদে । মদুনসু মহৈ মশীংদা অপনবা
অমন্তা পীখিদবনা লীলা দ্ৰামা ইবগী নিশানা য়োমশিল্লগা চাউরকখি ব্ৰজচান্দ ।

তপ্পা তপ্পা মঙাল নাইরকবিবা ব্রজচান্দগী বারীনা লৈকায় পল্লালকবি পোকফম
 শাংফম ওইবিবা থাংমৈবন্দ মাইনাম লৈকায়দগী । মুল অমসুং কলেজগী পুন্দিদা
 শৈবেং, বারী মচা, বারেং কয়াসু ইবিবগা লোয়ননা দিবেটিং কমপিটিসন, এন্ড
 টেমপোর স্পিচনচিৎবগী চাংদম্বদসু মনা কয়া ফংখি । অদুবু লীলা ইবা অমা
 ওইনদি মশাগী চহী ২০ লোম শুরকপদগী চপ চানা মশক লেপ্লা হৌরকবি ।
 মহাকী লীলাশিংবু মপুং মবৈ ফানা কায়দোংফম ফংনা মায়কৈ সলাই থুংনা
 শন্দোরকবিদি মশামক্কা লুচিৎদনা লীংখৎবিবা প্ৰিন্স থিয়েটরনা ওইখি । সংস্থান
 অসিনা অহনবা ওইনা জি সি তোৎত্ৰাগী চাননবা খায়নবা হায়বসি শাল্লবিবগা লোয়ননা
 ব্রজচান্দ মশামক্কা মচানুপা অতোম্বা মেরাগী শক্তম লাংখি । কুইদে । মথং মথং
 ব্রজচান্দগী খুংইশিং প্ৰিন্স থিয়েটরনা মথায় হাপলকবি । অহানবা খুংই ওইনা
 শাফাঙলকবি অশিবগী বাকৎ । মায় পাক্কাবা মতুংদগীদি মণিপুৰদা পাঙথোকপা
 ওল মণিপুৰ ড্ৰামা ফেস্তিবেল কয়াদা প্ৰিন্স থিয়েটবনা লেপ্তনা শৰুক য়ারকপদা
 মকোক মথং তাবগী পাউনা নীনবা হৌবকবি । ব্রজচান্দগী খোঙফম হেমা
 চেংশিল্লকবি । মহাক্কা ইবা লীলা কয়া লীলাগী সংস্থান কয়ানা লেপ্তনা দিমাস্দ
 তৌবা হৌরকবি । মীয়ামগী দিমাস্দ ফংহনবি । মতমসিদনি লীলাগী সংসারদা
 ব্রজচান্দগী ব্রজচান্দ গাভা ওইখিবা ।

ব্রজচান্দগী মিৎনা পূমনিল নিল্লক্কাবসু নোংমতা মশামক চোংথোক্কা
 শক্তাক্কাব হোংনবিদে । য়াম্মা চম্মা লেনবিবা পুন্দি অসিদা চাউথোকগী মমি অমত্তা
 তাবিদে । থিরকপক্কাভনি মীয়াম্মা ব্রজচান্দ কনানো, কদায়দা লৈ হায়না । মহাক্কা
 খল্লিবা, মহাক্কা ইনীংলিবা, মহাক্কা ফোঙদোক্কাংলিবা অদুদদা মপুংলি লুপ্তনা লৈখি ।
 ব্রজচান্দ কনানো হায়না থিরকপা মীশিংনা ইচম চমজবা মতৌদু উবদা গুৰুবিবা
 গাভনি । লীলা ইবা মশীং ব্ৰাংপা, ইবিনবসু মরাঙ কায়না লৈজদবা মণিপুৰদা
 ব্রজচান্দবু তরাম্মা ওক্কাখি । মহাকী খুংইনা অনৌবা অওনবা সমাজ অমা পুরকপদা
 মতেং ওইখি । মহাকী লীলানা মীওই কয়া মীকপ থোকহনবি । মহাকী লীলাশিংগী
 মতাংদা শক্লাইরবা অইবা অরাস্থম সমরেন্দ্রনা অসুয়া ফোঙদোকবি - “লৈবাক
 অসিগী মীওইশিংগী নুং অমসুং পানগী ওম তৈনবা, লৈবাক অসিগী মীওইশিংনা
 তৌশিল্লবা পুন্দি খুংলেন অমবু ফজরবা চংনবী ওইনা লৌনরকপা মওং, লৈবাক
 অসিগী লৈহাওনা লু-তোং শারক্কাবা, লৈবাক অসিগী অবাংবা ফজবগী মশক

মাংথরকপা মদুবু অমুক হুয়া শেমগৎচনিংবা, পুখৎচনিংবা মদুবু ওইথোকপা
 ওমদবগী নুংনাংবা, লাংতকুবা পোখাবা ওমদবা মশক অদুগা অমুক লৈবাক মীশিংনা
 মশাগী মরম, ময়ুমদা মীতোপনা হেজ্জিল্লকপদা কবিমত্তা হায়জবদি ওমদনা নুংদদি
 খোয়াশাওনবা অমত্তা পাংদবা মতৌদা নুংশিনিংঙাই ওইরিবা ফিভমদা ব্ৰজচান্দনা
 মহাকী লীলাশিংদা শাকু লৈনা ফোঙদোকই ।”

মহাকী লীলাগী মতাংদা শকুইরবা ক্ৰিতিক প্রো নোংমাইথেম তোম্বী সিংহনা
 হায়খি - “ব্ৰজচান্দ হৌজিক মতমগী মণিপুৰী দ্ৰামাদা অনৌবা থিয়েটবগী লোল,
 অনৌবা থিয়েটবগী মেতাফর অমা পুশিল্লকই । মানা লংনদুনা চৈদুনা কৰেমদুনা
 অমসুং নোকহন্দুনা মীওইবগী নুংদা যাওবিবা অচুয়া অদু পুথোকুবা হোংনৈ ।”
 তশেংবনি ব্ৰজচান্দগী খুংই তোপ তোপই । মদুমক্কা মণিপুৰী দ্ৰামাদা তোপ্পা তোমখিনি
 ওইখিবনি ব্ৰজচান্দ ।

তাইবং মপুনা খুদোল ওইনা গীৰল্লবা অশিবা হায়বসিমদি নীংশিংনকদে
 কনানা, তেনত্ৰবা পুন্নি মীকুপ অমদা ব্ৰজচান্দনা লীলা অশাংবা অমদি অতেনবা
 যাওনা ১০ গী মথত্তা ইরম্মী । লীলা পুয়মক মমিং চৎখি । মীয়ায়্যা পায়খি ।
 মসিদা মহাক্কা চাউথোকপা নাপল কাবা অমত্তা লৈবিদে । মহাকী বারী শাকল্লি
 মহাকী লোয়নবী সুমিতাদা । নোংমতা অৰাবা ব্ৰাখল বনবিদে । লীলাগী সংসারদা
 লূপচরগা নুংঙাইবা ওইখি । মদুমক্কা কনাদসু অৰাবা গীৰমদে । মতোমতা
 নুংঙাইজরগা মতোমতা হিংবা ওমখি কনামত্তদা ঐ ব্ৰজচান্দনি হায়বসিমক হেক
 শক্তাকতবমই ।

কাউনদ্রি মহাকী লীলাশিং - (১) অশিবগী বাকং (১৯৭৩), (২) মথংগী
 য়েলিংথা, (৩) নন্তুংলাংগী (১৯৭৫), (৪) হৈরাংখোয়নিদা (১৯৭৬),
 (৫) নাইতোম তাবা হিহোনবা, (৬) তুবেল বাংমগী অহল অমা (১৯৭৮),
 (৭) তিংখং (১৯৭৮), (৮) অতিথি অদুম নোঙানবদা হনখিনি, (৯) সনখ্যা
 অমসুং মখোক্তা সনা তোপ্পা থাঙ, (১০) অদুঙৈ নিপা অমা লৈরমই হায়,
 (১১) শ্ৰীতোম্বা অমসুং কৈ (১৯৮৫), (১২) তোম্বগী যুম (১৯৯২),
 (১৩) চিঠি পুবা উচেক (১৯৮৭), (১৪) শ্ৰীলৈখিদ্ৰবা তোম্বা (১৯৯৩)
 অসিনচিংবনি । ইবা হৌগৎলল্লগা লোয়শিল্লমদবা লীলা কয়াসু লৈহৌরি । ইনীংবগী

ব্রাহ্মণ লাকহংলুৰা মতমদা চেজেং অমদা খোংচিনহৌবা ইবা হৌব্বদি তুম্বা চাবা চঙদবা অকনবা লীলাগী লাথী অমনি ব্ৰজচান্দ ।

লীলা ইবগী সংসারদা লুপ্তনা লৈরবসু মহাকী শিনফম অদুদগীদি মীকুপমভা নাছোকবিদে । চপ চাবা অচুস্বা বিচার অদুদি জজ অমা ওইনা পুরকুবা হোংনরমৰি । জুদিসিয়েল মেজিস্ট্রেট ওইনা খৌবাল, চুৰাচান্দপুৰ, উম্বুলনচিংবা দিস্তিক কয়াদা খৌ পুরমৰি । ট্ৰান্সপোর্ট মেজিস্ট্রেট (ইন্সফাল বেট), এদিসনেল চিফ জুদিসিয়েল মেজিস্ট্রেট ইন্সফাল, চিফ জুদিসিয়েল মেজিস্ট্রেট (চুৰাচান্দপুৰ), সেনিয়াব সিবিলা জজ (দিবিজন নম্বৰ টু - মণিপুর স্টেট) ওইনা মথং মথং চাৰ্জ পুরকৰি । অদুবু মাগা নকুবা লীলা ভৌমিমবা অমদি লৈকায়গী মীশিংনা মহাকপু জজ অমা ওইনা উৰিদি । লীলা ইবা লীলাদা থৰায় লুপচবা মীশক অমা ওইনা উৰি । জজ অমা ওইবিদা মঙোন্দা চাউথোকপা, পোঙথোকপা লৈবিদবা ব্ৰজচান্দনি ।

কায়দবদা বা কয়া ঙাঙগন্দবা, অৰ্থ লৈবা ফাগী ভৌগনবা, পুন্নিবু লেপ্তনা চাংয়েং ভৌবিদা ব্ৰজচান্দবু তাইবং শেম্বা মপূনা পুগদবগী শেম্বরকপদা কনানসু খঙহৌদ্রে । ঐবোয়গী ইরঙগী মুন্দুনা পুখিনবা হোংনবদা অৰাবা অমদি ওইরমগনি তাইবং শেম্বা মপু । অদুবু মহাক্কা ওমদুনা খ্. কু. ১৯৯৭ কী মাৰ্চ ১৫ দা ঐবোয়গী ইবঙগী মুন্দুনা পুবিব্রে । মশাগী অনাবা অমদা ইবঙ খঙহৌদনা সুপ্ৰগী চহী ৪৫ বোমখকতমক ঐবোয়গী ইরঙা তিনহনবীৰম্ভগা পুদুনা চংবিদা মীয়ামগী থেম্বায়দা পেগৰিদি । বারৌনবি তাইবঙ শেম্বা মপূব মনুং মতম চান্দনা ওম্বী হায়বগী মতাস্তম হিংখং থন্তুনা পুৰীবিদা ।

মরক মবক্তা ফাগী ভৌগনবা মহাক্কা ইবা লীলাগী অহানবা শোদগী হেম্বা য়েংবিদবা অনীশুবা শো উংপদনা মীতোপকুম কনা খঙহন্দনা মপান্দা ফমদুনা লৈবিদা ব্ৰজচান্দ অমুক হল্পকুরোই । লীলা নুংঙাইবদি ফুৰিংবাউদগী পৈশা পুথোক্তুনা লীলা পাটিদা অচা-অথক লৈদুনা চাও হায়না য়ায়া নুংগিনা তিংথোক্কুয়া খুং অদুসু অমুক হম্মা তিংথোক্কুরোই । লীলা ইবগী পৈশা লৌ হায়বসু য়াবিদিবা লীলা ভল্লিঙৈদা নোকফেং নোকফেং চঙলক্কুদুসু অমুক হম্মা খোঙ্গুল তাররোই । মীমাঙ কয়া থোকপা পামজবিদবা পল্লিসিতি কয়াবু বোয়দাবিদিবা বার্কসোপ সেমিনার কয়াদা য়াও হায়বা য়াবিদিবা মতোমতা হিংজরগা মাগী তাইবং অমদা নুংঙাইনা

হিংসিবা ব্রজচান্দ অমুক ইয়া ঐখোয়গী ইরঙা তিল্লররোই । মসিতা থোক্কা তাইবং
মপূনা থঙইনা শিনসিবরা ? মসিদা মহাক পেল্পলগদা ? ব্রজচান্দবু ঐখোয়গী ইরঙগী
ঙস্তানা পুত্রগা মহাকী অনীংবদু পাঙথোকপা ঙলৈ হায়না মহাক্কা লৌরমগদা ?
অদুবু তাইবং শেস্বা মপূনদি মমল যান্নবা মহাকী খুংইশিং অমদি মীয়ায়গী থম্মোয়দা
নুমিৎ থাশ্রম লৈরিবা ব্রজচান্দবুদি পুদুনা চংপা ঙমখিঙ্গে ।

বাহৌদোক

খুন্দাকপম ব্রজচন্দ সিংহনা (১৯৫২-১৯৯৭) ড্রামা ইবা অমা ওইনা মণিপুরী থিয়েটারদা বোঙদারকপা মতম অসি মণিপুরী থিয়েটারদা “অতোপ্লা থিয়েটার” (Alternative Theatre) থিবগী অনৌবা চাংয়েং কয়া তৌব্রবা মতুংদনি । বৃ. কু. ১৯৬০ দগী ১৯৭০ গী অকনবা মণিপুরী থিয়েটারগী ঈহৌগী মতম অসিদা জি.সি. তোত্তা, এ. তোমচৌ, এ. সমরেন্দ্র, পি. শমু, কাহাইলাল, এম.কে. বিনোদিনী, রতন থিয়াম, লোকেন্দ্র অনান্দম, শ্রীবিবেননচিংবা ড্রামা ইবা অমসুং ডিরেক্টর কয়া থোক্তুনা, নোতুপলোমগী মোর্দন থিয়েটারগী অকনবা প্রভাবতগী, থায়নগী পার্সি অমসুং মেলোড্রামগী ওইবা মওং-মতৌ অদুনতুবা, হীরম ফোর্ম কনসেপ্ত অমসুং ষ্টাইলদা অনৌবা ড্রামাগী মচং চেনবা ড্রামাটিক লিটরেচর অমা শাগৎনবা হোৎনবকবি । সামুয়েল বেকেট, জা পা সার্ত, বট্টোল ব্লেক, মারিও ফ্রাখিনচিংবা মোর্দন ড্রামাটিষ্ট কয়গী ড্রামা নৈনরকবি অমসুং মখোয়গী অকনবা ঈথিলদগী অনৌবা চাংয়েং ড্রামা কয়া ইরকবি । অসিগুন্না অকনবা চাংয়েং লীলা কয়া ইদুনা শাল্লরকুবা মতুংদা বৃ. কু. ১৯৮০ গী মতমদা খুন্দাকপম ব্রজচন্দ চাংয়েং লীলা ইবা অমা ওইনা মতমসিদা মশক নাইনা থোক্তকবি । ব্রজচন্দ থোক্তকপদা হাল্লগী চাংয়েং লীলাগী অনৌবা ড্রামাগী বৃংই অসিদা মানা অনৌবা ঈনোং অমা দীবি অমসুং মহাক মশাগী ওইবা তোপ-তোপ্পা মশক অমা শাগৎপা ওমবি । মগী অনৌবা ড্রামাগী ইন্দিয়ম, মফোঙদোক অমসুং ষ্টাইল অসিনা অনৌবা মণিপুরী ড্রামাবু পাঙ্গল হাপুনা হেন্না শাফু কনখংহনবা ওমবি । জি.সি. তোত্তাগুন্ম ব্রজচন্দসু অনৌবা মণিপুরী ড্রামাগী জগত্তা অচৌবা মফম অমা কল্লিবা ড্রামাটিষ্ট অমা ওইবা ওমবি ।

মানা ইরগুন্না ড্রামা ১৩ গী মনুংদগী ড্রামা ৬ বক বঙ্গলগা চিঠি পুবা উচেক (গাওরিবা ড্রামাশিং - চিঠি পুবা উচেক, শ্রীতোস্তা অমসুং কৈ, তোস্তগী মূম. শ্রীলৈখিত্ৰবা তোস্তা, সনখা অমসুং মখোজা সনা তোস্তা থাঙ, তিংখং) হায়না

মিথোশুনা ফোডলিবা লাইরিক অসিনা ব্রজচান্দগী মপুং ওইবা রাখল, মিথয়েং অমসুং বৃংইগী ষ্টাইলগী মশক অমদি মহুং শীন্দুনা তাকপা ওল্লে হায়না নীংই । ড্রামা ৬ অসিগী বারী, খৌদোক, সমস্যানচিংবা খেলববসু অইবনা ফোডদোকনীংলিবা মপুং ওইবা রাখল-মিথয়েংদি - হৌজিকী অর্থ যাওদবা পূজিগী কায়থরক্কাবা, নীংখায়রবা মশক উংপনি । রিয়্যালিষ্টিক ফেনটাসি অমসুং সরবিয়্যালিষ্টিক য়ানশিন্নবা ড্রামা ৬ অসিদা অইবনা মক ওইনা ফোডদোক্কাবা হোংনবিবা অসি - মীওইবগী পূজিগী নুং-পাল নাইবা মশক, পালদা উবা ফংদবা, নুংদা লোডুনা লৈবিবা অচুন্না; অশেংবা তাইবংগী মীগী মশক উরক্তবা, ঐবোয়গী যুম মুনবিবিদুনা মীতোপ ওইরকপগী মশক অমসুং মসিদা ফাওরকপা নাইতোম তাবগী মশক, অহিংবনা অশিবা ওনখিবা, মসিদা লৈরিবা অচুন্না মশক খঙদবা, চিংনবা, থাজদবা, মীওইববু লমজীংবিগদবা মীশক লৈত্রবা, লম্মাংনবা মশক, মীওইবগী নীংতন্না ফংদবা, অচুন্নবু অরানবা শক্তিলা লাকশিন্দুনা থন্না আসেনচিৎবনি । অদুনা মাগী ড্রামাশিং অসিদা মোদনিজমগী মশক ময়েক শেংনা যাওবি - পূজিদা মনুং-য়ৌনা লুখনা য়েংবা মিথয়েং যাওরি, চিংনবা, থাজদবা, নাইতোম তাববা পূজি অসিগী মনুংদা পূজিগী অর্থ অমা খিবি ।

চিঠি পুবা উচেক হায়বা ড্রামা অসিদা চিঠি অহুম অদু লীকববা মতুংদা ওইরক্কাবা ওন্ন-তৈনবা ফিবম অদু ভাবনা শাদুনা খৌদোকশিং শেন্সগা উংলি । ইঙেইলৈগী নুংশিনজবা জিরিগী পাখং অদু লৈন' লৈনা লৈরমদরে, মপানীংবা কুল্ল শেন্সাং লৈনা লৈনা লৈতরে হায়জিন্নবে, মচানিপা লৈবমদ্রে, লৈকায় অসিগী মহুং শীন্দুনা কাখিবা নিংখৌ অদুসু লৈনা লৈনা লৈত্রে । চিঠিশিং অদু অথেঙবা গাড়ীদা লাকপা নিপা অদুনা পুখিনবা লৈবাক্তা ফুমজিন্দুনা থমখি । চিঠিশিং অদু কৈদৌঙেদসু মপুগী মবুন্না যৌরযৌই, ফংলযৌই । য়ান্না অভকপা (আবসর্ড ওইববা) মীওইবগী ফিবল্লি ।

অশোমদনা কমদৌবি - চিঠিশিং অদু ফংলগা মখোয়বু নুংশিবিগনি, নীংশিবিগনি, হায়জবা তাবিগনি বজ্জরি । মসিগী ওন্ন-তৈনবদা চিঠিগী মপুংশিং অদুনা মখোয়বু করিসু খনবিদে, নাচুংবিদে । থাজনবা লৈত্রবা, পাউ ফাওনদবা মীওইবগী মরী উংপনি । ওন্ন-তৈননা থোকপা মীওইবগী ironic situation ফজনা উংলি ।

ড্রামা অসি কনভেনশনেল ওইবা খুঁই থুগায়দুনা রোমান্টিক আইদেলিঙ্গমবু করেম্মরি, কালিদাসকী শকুন্তলা গী চিঠি ইবগী মওং অদু মতৌ তমদুনা করেম্মবা উৎলি। ফাগি, করেম্মবা, নোকনীং রাইই কয়া শীজিন্নদুনা ইবা ড্রামা অমনি। নাটৈ চাদবা, মথোঙ হুজুবা রাঙাঙ-শাঙাঙ, প্রমাণ-পাইছে কয়া হৈনা শীজিন্নদুনা নোকনীংবা পোকহন্নি। নোকনীংবগা লোয়ননা অনৌবা অর্থ কয়া পুথোক্কই।

গ্রীতোস্তা অমসুং কৈ দা তাতোস্তনা (গ্রীশাইঝোম তোস্তা) মতোমতা থৌরি যাদুনা শিজগে তৌবদা মী অমস্তনা বাস্তিদবা অদু যান্না নোক্লিংবা সিচুয়েশন অমনি। অরুম্ববু লায়না লৌবা, অরায়ববু লুশিলহনবা, মথক-মখা ওছোকপা নোকনীং থৌদোক অমনি। শিরমদাইদা কবি চানীংই? “উৎতি, চাম চংপীনা থোংবা উৎতি।” পৈশা পাম্বগী অর্থ চেনবা, নোকনীংবা রাঙাঙ অমনি। “লৈবক মচীনগী বস্ত অচাকপসে শিল্লখিনি।” মসি যান্না সিন্থোলিক ওইবা রাক্ষম অমনি। ড্রামা অতৈদসু তস্তনা শীজিন্নে। লৈবক মচাগী বস্ত অচাকপা - ঐঝোয়না হৌজিক হিংলিবা অমস্তা, অর্থ যাওদ্রবা পুন্নি মহীংবু ইঞ্জিং ওইনা উৎলি।

কৈনা মী চাই। মহৌশা কৈ অসিগী মপা-মপু অমা মীনা হাংবি। মসিগী লমন খুস্তা ওইনা তাইবং “মীবু” কৈ অসিনা চাদুনা লমনখুস্তা পাম্বী। কৈ অসিনা অশেঙবা তাইবং মী কোয়থি থি়রি লমন খুস্তা। কৈ অদুনা তাতোস্তা থেংনদুনা অশেঙবা তাইবং মী অমা থা অমগী মনুংদা পুরক্ববা পৈশা পীদুনা যান-চে অমা সহি তৌনৈ। থা অমগী মতুংদা তোস্তা লাক্লে অদুগা কৈদা হায়বৈ - “থাজৌ ঐ মীনি। চাও, ঐবু চাও, কৈদি মী চাগদবনি। চাও, ঐবু চাও। ঐ মীনি। ঐ নঙগী চীঞ্জাক্লি ঐবু চাও।” কৈনা তাতোস্তা চাও হায়বা যাদ্রে। তাতোস্তা অশেংবা তাইবং মী ওইরমদ্রে - নমথাক, লৌনম, ওইদবা, তৌশিল্লবা মী ওইবলে। অশেংবা তাইবং মী চাজগে খনবা কৈ অদু অশেংবা মী থিবদা ফংবা ডমবিদে। তাইবং মীওইবসি অশেংবা মী ওইরমদ্রে, তাইবং অসিদা অশেংবা মী লৈরিত্রা হায়না অইবনা হংলি। অশেংবা অচুস্তা মাঙস্ত্রবা মীওইবগী পুন্নিগী নুংগী ওইবা অশেংবা মশক অদু উৎলি। মীওইবগী পুন্নি অসি তস্তা ডমদে, ওন্ন-তৈননা থোকপা অসি মসিগী মরমচংনি - “ইঙেইঙে ইঙেইঙে লুহোংবা নুমিভা শোবাং শোলে।”

তোস্বগী য়ুম - মীতোপ্পা য়ুম মুনবিব্ববা তোস্বনা অরোয়বদা হায় - ঐগী য়ুম কদায়দনো ? থেম্মায় চাকপা রাহং অমনি । মীতোপ লাক্কগা মাগী য়ুমদা লৈশিনখি, মাঝু তাহোকপিরকই, মানা অইংবা অহিংদা লৈরক্কী খুটি পোষ্ট মরোঙদা মশা থক থক নীজুনা ময়ুম লৈজদবা লমজা-সারাগুম লেজি । মপু মশক খঙদে, য়ুমদাংবনা কৈনারে, মীতোপ্পা মপু শাস্ত্রে, মপুনা মীনায়ে ওইহৌরে । হৌজিক মতমগী মীওইবগী উপায় লৈতবা ফিবম (helplessness) উৎপা ফজবা ড্রামা অমনি ।

ড্রামা অসি মীংয়েং কয়াদগী নৈনবা য়াই - ঐখোয়গী আইদেস্টিটি অমসুং কলচর অসিবু মপালগী মীনা লাক্কগা মুনবিব্ববা অমসুং নমথবিব্ববা, মীওইবগী হৌরকফম অসি খঙবা গুমদবা অসিনচিংবা । য়ুমগী মপু ওইরিবা তোস্বনা তোস্ববা মীওই অমশুম গতি লৈজদবা ফিবমদা লৈরি, সনারৈবু নুংশিজবা অদুগা মমৈথংদা সনারৈদু মাগী নিপানা পুদুনা চংখিবা, তোস্বনা কপুনা লৈহৌই । মহৌশা তোস্বগী য়ুম অসিগী অকোয়বদা ফজরবা পাং লৈরম্মী, চিং লৈরম্মী, সনাগী থম্বাল শাংলম্মী । হৌজিক্তি পুম্মক অমস্তা লৈত্রে । ড্রামা অসি মীওইবগী মশাগী মশক য়াঙলকপদা ওইরকপা অবা-দশা অদু উৎপনি । পূজি অমসুং হিংবগী মনুং লুথনা লৈরিবা মশক অদু মায়খুম হাংদোজুনা উহ্নবনি ।

ব্রজচান্দগী লোলদি য়ান্না চল্লা ই । মটৈ থাংবা, ইঙ্গিং য়ান্না য়াওবা, নাকোয়নন। ফোঙদোকপা য়ান্না য়াওই । হায়নীংলিবদু ইকোম কোম্মা হেত্তা ফোঙদোকপসু গুম্মী - “নঙ নতু য়ান্না খিনীত্রোউ ?”, “নুংশিবা হায়বসি অচুম্মা হায়বদনি ,” মাগী লোন্দা গাওদবা গুম্মোই ।

শ্রীলৈখিড্রবা তোস্বা - ড্রামা অসিদা নুংগাইরবা ফাগি কয়ানা য়োমদুনা খৌনা ফবা, মটৈবাক নীংবা অমসুং ইতিহাসকী অরানবা মশকপু ইকোক কোল্লা উৎলি । নীংতম্বগী লাল ? করম্মা নীংতম্বগী লালনো হায়না অইবনা হংলি । নীংতম্বগী লালদা নিংখৌনা য়ুমথোং খুদিংদগী পাং অমমম কোনুংগী লমপাক্তা কারক্কদবনি হায়না পুং খীন্দুনা মীয়ামদা পাউজেলি । পাঙদবা, মীকিখী তোস্ববু মখৌনা থেমদুনা লৈবাক্কীদমস্তা লাল চঙগদবনি হায়দুনা মশানা য়ানীংদনা লাল চঙহল্লি । মখুস্তা খুংলায় পায়দুনা শাপোং-লানপোং শেত্তুনা লাল চঙবা লাক্কিবা তোস্বনা লম্বীদা লায়রবা নিপা অমা থেংনদুনা মানা তোস্বগী মতুং শীন্দুনা লাল চঙবিবি ।

অসোমদদি তোস্তা হিরো ওনস্তে । মাগী ইমুং-মনুংনা লৈকায়না তোস্তবু মরৈবাক নীংবা খৌনা ফবা মীশক অমনি হায়না থাগৎলি । মহাভারতকী মতৌগুস্তা বারী লীবনা তোস্তগী খৌনাফবগী লালগী পাউদমবদো ময়ান্না তাগদবগী ঙাইরি । তোস্তনা (তশেংবদি তোস্তগী মহং শীল্লিবা লায়রবা নিপাদুনি) লানফমদা মথবায় থাখিবদু বারী লীবনা তস্তী । তোস্তা সহীদ ওনস্তে ।

মতম খরগী মতুংদা লৈকায়সিবু মীনায় ওনদনবা লান্দা মথবায় থাঙবা তোস্তদু (মাদি লান্দা চঙখিদ্দবনি, লৈথোকহৌরবনি) ময়ুমদা হল্পকই । লান্দা শিস্তে লৌনরবা তোস্তদু হিংদুনা লাক্লে । অঙকপা অমা ওইরে । ইমুং-মনুং অমসুং লৈকায়না তোস্তবু শিস্তবনি, অশেংবা তোস্তা নস্তে হায়দুনা চঙহস্তে । তোস্তগী মরায়বক অরাবগী মশক্ৰি । অশিবদি বা ঙাঙবা যাদে, থাবল চোংবা যাদে হায়দুনা ময়ান্না মাবু চঙহনবিদ্রে, মরা লৌবিদ্রে । অহীংবা তোস্তা লৈখিদ্দবা তোস্তা ওনখি । লৈখিদ্দবা তাতোস্তগী নুংশিরবা অরা-বারী অমনি ।

ড্রামা অসি অতৈগা খরা খেইনে । মসিদা song dialogue যান্না যাওই । বারী লীবা, বোংজোম পৰ্ব, খুংলং ঈশৈগী টেকনিক যান্না শীজিইনে । ড্রামা অসিনা G B Shaw গী *Arms and the Man* অমসুং Cervantes গী *Don Quixote* নীংশিংহল্লি । অদুবু ড্রামাটিষ্ট অসিনা চুল্লগী নোকলীং বারী অমা ইবদি নস্তে । মতম পূম্মমস্তা অইবনা মীওইবগী ওল-তৈননা থোকপা পূলি-খোঙফম, তস্তা ওমদ্রবা মীওইবগী লাইবক অসি তস্তনা উৎনবা হোংনে ।

সনখ্যা অমসুং মখোক্তা সনা তোস্তা থাঙ হায়বা ড্রামা অসিদা সনখ্যাগী মমল যান্নবা সনা তোস্তা থাঙ অদু লৌবিনবা লৈতবগী অরাবা ফিবম অদু উৎলি । সনখ্যানা চেংনা থাঙে মদুদি মাগী যুমদা মী অমা শোয়দনা লাক্কনি অদুগা মাগী থাঙলেন অসি লৌরখিনি । শোয়দনা লমজীংবিগদবা মীশক অমদি লাক্কনি । নোংমা, লৈকায়গী অহল অমা হাংলুবগী ফাদোক তারুবদগী জেলদগী নাছোক্তুনা চেম্ৰুকা ফাদোক পাখং অমা সনখ্যাগী যুমদা লাক্ই । ফাদোক অদুনা সনখ্যাগী সনা তোস্তা থাঙ অদু হরান্নগা চেনবদা ফারে । সনখ্যানা মঙোন্দা মীবনি, খুদোল তৌবনি হায়না ময়ামদা খুঁম্বী । সনখ্যানা পাখঙ-ফাদোক অদুদা থাঙ অদু মীদুনা শীল্লবা মতমদা পাখঙ অদুনা মাগী মখুং মোংলি হায়দুনা লৌ হায়বা যাখিদ্দে । ফাদোক্তু

চংগ্রে। অরাবনি, সনখাগী সনাতোপ্পা থাঙলেন অদু লৌবিনবা কনা অমস্তা লৈত্রে, কনা অমস্তসু থাঙলেন অসি লৌবা লাকত্রে। মীওইবগী ইতিহাস, ভেলু, পরম্পরাবু ঙাকপিনবা লৈতবা, মখা তানা পরম্পরা অসি শমথবিনবা লৈতবগী অরাবা অদু উংগনি। আর্দশ মাঙব্রবা মীওইবগী ইতিহাসকী মশক অসি উংগি।

ড্রামা ময়ামদগী খরা তোপ্পা তাবা তিংখং গী শাজৌদি, মীনুংগি খঙদবা, লাই থাজদবা, থাঙ-তেন, মীহাং-মীপুন্দা থাজবা, যান্না শাখিবা মীশক অমনি। সনাতোপ্পীগী ইমুংনা মাবু ওং নৈবিবগী লমন বৃন্দা ওইনা সনাতোপ্পীবু মাগী মূমদা ফাজিন্দুনা থম্মী। সনাতোপ্পীবু শাখীনা ওং নৈবী, ফুৰী। সনাতোপ্পী লাংদা থুরবা শা অমগুন্নি, মাগী নীংতন্না ফংদে, মহাক তাইবং মী ওইদ্রে, থরায় পান্দবা পোং অমা ওনত্রে শাজৌগী মফমদা। শাজৌদি মূম অসিগী নিংখৌনি। মানা হায় - “মূমসিদা মঙ মঙবা য়ারোই।”

মতৈ স্বারীনা শাজৌদা পীথেক্লুবি সনাতোপ্পীগী মরায়বক করিনো? মাগী মরাল করিনো? মাগী অরা-দশা অসি কনানা থোকহল্লিবনো? মসি হৌজিক্কী পুসিদা থোকপা অচুন্না অমনি। লীলা অসিগী শাখিববা মতাঙদা মাগী মহৌশা নুংগিনজবা, মাগী খুঙ্গংগী ইমোচা লাকই। থাঙ-তেন, মীহাং-মীপূনগী কল্লবা ঈচেল মরস্তা রোমাণ্টিককী থোংলবা মচল অমা হাপচিল্লকই। মমৈথংদা লৈকায়গী যাত্রা কৌবা মীওই অমনা শাজৌদু থাঙনা থিন্দুনা শাখিনা শোকহনবি - poetic justice গী মমি অমা তাহল্লি। মাগা নুংগিনজবা ইমোচাগা চংলুরবা সনাতোপ্পীনা অমুক হল্পজুনা শাগী লমচং চেনবা শাজৌগী মমূমদা লাঙুনা লৈববি - অরোয়বা পুংফমদা সনাতোপ্পীগী হোংলক্লিবা বাখল অসি অঙকপনি।

ব্রজচন্দ্রগী ড্রামাশিং অসিদা বারী, প্লোট, চবিত্রশিং মশক অদুম্মক যাওরি, আবসর্ড প্লেসিংদা পূম্মক পূম্মথু থুগায়ব্রবা মশক অদুমক্তি নস্তে। ব্রজচন্দ্রগী ফাগি অসি থোইদোক্লা মরু ওই। মাগী ফাগিদি surreal humour গী শক্তম লৌই - bizarre juxtaposition, absurd situation, nonsense logic অসিনচিংবগী মশক যাওই। অদুগা মাগী ড্রামাদা উংলিবা tragic irony অসি থোইদোক্লা শীংখানবা য়াই। পূম্মক অসি হৌজিক্কী মীওইবগী নীংবা কায়বা, অচুন্না লৈরক্তবা, ফজবা মশক মাঙশিল্লকপা, পুঙ্গিগী অর্থ থিবা ফংলক্তবা - man's existential futility উংনবা উপায় অমা শীজিল্লবনি।

ব্রজচন্দনা মাগী লীলাদা মীওইবগী পুন্দিদা লোভুনা লৈরিবা অচুস্বা মশক
 অদু পুথোক্তুনা উৎনবা হোৎনরকই। খুস্বদা বাববা বাহং কয়াসু হংই। অচুস্বগা
 অরানবগা খেল্লরিবসি কদায়দনো হায়বসি তত্তনা হংই। মানা উৎপা পাম্মী -
 greater truth of inner reality - মীওইবগী নৃগদা ফুমদুনা লৈরিবা অচৌবা
 অচুস্বা, অশেংবা অচুস্বা। অশেংবা অচুস্বা অসিদি inner self কী মনুংদা লোভুনা
 লৈ। অদুনা মীওইবগী inner self অসি মায়াবুম হাংদোক্তুনা থিনবা হোৎনরকই
 মাগী ড্রামাশিংদা।

মাগী এণ্টি-হীৰো, এণ্টি-বোমাষ্টিক অমসুং নন-কনভেনশনেল ওইবা খুংই
 অসিদা শীজ্জিন্নরিবা লোলগী ত্ৰোপা ফজবা মশক অমা লৈ, ড্রামাটিক সিচুয়েশন
 ফজনা শেশ্বা হৈ। মাগী চৰিত্ৰদি য়ায়া যুনিভৰ্ছেল ওই। ড্রামা অসিদা যাওরিবা
 “তাতেস্বা” ময়াম অসি জাং-বিজাং, মফম, মতমগী মখা পোন্দুবা তাইবং
 মীওইশিং ডাক্তনি। উৎলিবা তাতেস্বাশিং অসি সিন্ধোলিক ওইবা, হৌজিক্কী তাইবং
 মীওইবগী মহুং শিল্লিবা তাতেস্বা ডাক্তনি। তাতেস্বাশিংগী হিংবগী অরাবা ফিবম,
 লাইবক থীবা তমথিরবা নোংদম - predicament অসিনা ঐষোয়গী অপাবগী
 পুন্নিং লায়না চীর্ণনবা গুম্মী।

জুন ১০, ২০০৯

প্রো. নোংমাইথেম তোঙ্গী সিংহ
 কৈশামপাং লৈমজম লৈকায়,
 ইম্ফাল

অফোঙবগী মায়কৈদগী

ঐখোয় পুন্মকপু থাদেক্কন্নগা, মনুং-মতম চাদনা মশাগী চহী ৪৫ শুবদা লাইরমলেন্দা তিনব্রবা খুন্ডাকপম ব্রজচান্দ সিংহনা (১৯৫২-১৯৯৭) নোঙ্গাখিবদা, তাইবং চেঙজেল পুদুনা হিংহৌরিবা খুন্ডাকপমগী ইমুং-মনুংনা হায়ফম খঙদ্রবা অবা-চৈনা অমা ফংজখি। লৈখিদ্রবনা হিংহৌরিবদা অসূক শাখীবা অবাবা দীৱগনি হায়বসি লৈখিদ্রবা মতমদা খঙবা ওম্মকই। ঐখোয়না মহাকপু শিল্পে হায়বসি শুকথা খাজবা ওমদে, ঐখোয়গী ৰাখলদা মহাক্কা মতম পুন্মমক্তা লোয়নদুনতা লৈ। অদুগা মহাক কয়াম য়ায়া মমল য়ায়া মীলক্কা হায়বদুসু মাগা য়ায়া নক্কনা লৈজবদগী খঙবা ওমজখিদে। মহাক্কা লৈখিদ্রবা মতুংদতা মীয়ায়া নুংশিবা ফোঙদোকপিরকপা, মাগী মতীক-মগুগ কয়া শক-শোনবিরকপদগী মহাক মণিপুৰগী মশক নাইবদা ড্রামাটিষ্ট অমনি হায়বসি খঙবা ওমজরকখি। লৈখিদ্রবা মতমদা মীওইবগী মগুগ খঙবা ওম্মী।

মাগা নক্কা তিন্নবা মীওইশিং, মাগা ড্রামা তৌমিন্নবা মকপ-মপাংশিং অমসুং মণিপুৰী ড্রামা নুংশিবা অখঙ-অহৈশিংনা লৈখিদ্রবনা ইরম্মা ড্রামাশিং ফোঙদোক্কা অমদি মানা ইরম্মা ড্রামাশিংদা য়ুম্ফম ওইবা “ড্রামা ফেষ্টিভেল” পাঙথোক্কা পাউতাক কয়া পীবিরকখি। পুন্মক অদু পাঙথোকনীংলবসু কৱিগুস্তা খুদোংচাদবা খৱদগী পাঙথোকপা ওমদনা অদুম লাক্ছি। লাইবক ফবদগী খু. কু. ১৯৯৮ দা Apunba Saktam Artists' Association না 'A festival of Brajachand's Plays' অমদি খু. কু. ১৯৯৯ দা Theatre Mirror না 'Trilogy on Brajachand's Plays' পাঙথোকপিখি। মসিগী মখা তাবা থবক অমস্তা পাঙথোকপা ওমদনা লৈরক্ছি।

ঐখোয়না নীংজরিবা অসি মখাতানা থবক ওইনা পাঙথোকপা ঙ্মবগীদমক্তা
 বৃ. কু. ২০০৮, জুন ২৭ তা “Khundrakpam Brajachand Memorial
 Trust” অমা শেমজরে । হায়রিবা ট্ৰষ্ট অসি রেজিষ্টৰ তৌশিঙবে, (নম্বৰ ১৭৪৪
 ওফ ২০০৯) । হায়রিবা ট্ৰষ্টকী মেম্বৰশিংদি মথংশিংনা - ১) চকপ্ৰম সুমিতা,
 থাংমৈবন্দ, ২) বারেপ্পা নব, হাওবম মবক, ইম্ফাল, ৩) নিংথৌজা লানচা,
 লাইশোম লৈরক, ইম্ফাল, ৪) ডাঙোম তেজকুমার, য়ুম্ফাম লৈকায়, ইম্ফাল, ৫)
 খুন্দ্রাকপম শান্তি, থাংমৈবন্দ, ইম্ফাল, ৬) খুন্দ্রাকপম সতবীৰ, থাংমৈবন্দ, ইম্ফাল
 অসিনি । প্রো নোংমাইথেম তোঙ্গী সিংহনা ট্ৰষ্ট অসিগী এডভাইজব ওইনা লৈবিবি ।

ট্ৰষ্ট অসিগী মরুওইবা পান্দমদি - মণিপুৰী কলা-বিদ্যা, মকওইনা মণিপুৰী
 থিয়েটরবু চাউখৎনবা হোৎনবা, লৈখিদ্ৰবা ব্ৰজচান্দনা থনদ্বা ড্ৰামা অমদি অতৈ
 খুংইশিং ফোঙদোকপা, ব্ৰজচান্দগী মিৎদা মখল-মখা কয়গী থিয়েটর ফেষ্টিবেল
 শীনবা, নহারোল অমসুং আষ্টিশিংদা স্কোলাবশিপ পীদুনা থিয়েটৰ তম্বদা তেংবাংবা,
 খুন্দ্রাকপম ব্ৰজচান্দ মেমোবিয়েল এৱাৰ্ড পীবা অসিনচিংবনি ।

ট্ৰষ্টকী পান্দমশিং অসিগী মনুংদা অহানবা ওইনা ঐখোয়না শ্ৰীতোঙ্গা অমসুং
 কৈ কোঁবা, মানা ইরদ্বা ড্ৰামা ৬ কী খোমজিনবা লাইরিক অসি ফোঙদোকুনা
 মীয়ামগী মফমদা শীলজবি । লাইরিক অসি ফোঙনবা হোৎনবদা মীওই কয়ানা
 ঐখোয়বু তেংবাংবিশি । মখোয়দি - প্রো. নোংমাইথেম তোঙ্গী সিংহ, নিংথৌজা
 লানচা, নব বারেপ্পা, শরতচান্দ থিয়াম, ডা. এ. খোলচন্দ্র, উমেশ, খুন্দ্রাকপম
 সুরেশকিয়ন অসিনচিংবনি । মখোয়গী মফমদা ট্ৰষ্টনা ঙ্মথৈ লৈতনা থাগৎচরি
 অমসুং তৌবিমল খঙবা উৎচরি । পনজনীংবা অমনা, ওঝা প্রো. নোংমাইথেম
 তোঙ্গী সিংহনা হৌরকপদগী হৌনা, মাগী অচীনবা মতম কয়া কায়থোকপিদুনা
 মমল য়ান্নবা পাউতাক কয়া পীবিবতা নঙুনা লাইরিক অসি পুথোকুবা হোৎনবদা
 অচৌবা খৌদাং কয়া লৌবিশি । মসিগা লোয়ননা লাইবিক অসিগী “বাহৌদোক”
 অমসু ইবিৰি । মসিগীদমক্তা ওঝাগী মফমদা ট্ৰষ্টনা মতম চুপ্পদা লমন
 তোনশিনজরবনি । শ্ৰী শরতচান্দ থিয়াম্মা লৈখিদ্ৰবা ব্ৰজচান্দগী মবমদা বারেং অমা
 ইবিৰি । মসিগীদমক্তসু ঙ্মথৈ লৈতনা থাগৎচরি ।

ঙমজরবদি টুট্টনা থবক কয়া মথং-মথং পায়খৎনবা থৌরাং তৌজরি । মথংদা লৈখিদ্দবগী ফোঙহৌদবা লাইবিকশিং ফোঙনবা থৌরাং লৈজ্জবে । অতৈ থবক পবসু পায়খৎকে হায়না খনজবি । পুন্মক অসি পাঙথোকপা ঙ্মুবা ঙ্মুবাগী মফমদা থৌনিজবি । তোল্পবা ঐথোয়না রানা হোৎনজদুনা পায়খৎচবিবা থবক খবা অসি লৈখিদ্দবগী আত্মানা পেনবিবা ওইসনু ।

অবোয়বদা, হীবম কয়াদা তেংবাংবিবকপা মরুপ-মপাংশিং, পাউতাক কয়া পীবিবকখিবা অখঙ-অহৈশিং অমদি লাইনিক অসি নম্বদা অচৌবা খৌদাং লৌবিখিবা লময়ানবা প্ৰিষ্টবসকী ইচিন-ইনাউশিংব ঙ্মথৈ লৈতনা থাগৎচবি ।

জুন ১২, ২০০৯

মযামগী সেবাদা,
বুন্দ্রাকপম ব্রজচান্দ মেমোবিয়েল ট্রাষ্ট, ইম্ফাল
ব্রাথম লৈবক, থাংমৈবন্দ, ইম্ফাল

মনুংগী লমায়দা

খুন্দাকপম ব্রজচন্দ্র সিংহ / v

বাহৌদোক / xi

অফোঙবগী মায়কৈদগী / xix

১) শ্রীতোদ্রা অমসুং কৈ / ১

২) শ্রীলৈদ্রিবা তোদ্রা / ১৭


৩) তোদ্রগী মূম / ৫৩

৪) চিঠি পুবা উচেক / ৭৯

৫) সনখ্যা অমসুং মম্বোস্তা সনা তোদ্রা থাঙ / ১০৫

৬) তিৎবং / ১২৯

ಶ್ರೀ ೧೦೮ ಶ್ಲೋಕ



শ্রীতোষা অমসুং কৈ

অহানবা উৎপা

তোষা : হাৎকে, হাৎকে, মী হাৎকে, ঐ হাৎকে, ঐনা ঐ হাৎকে ।

ঐ শ্রীশাইখোম তাতোষা । মশক ফজবা তাতোষা হাৎকে, লাইরিক
হৈবা তাতোষা হাৎকে । শিনি-শিনি, ঐ শিনি । সুইসাইদ, সুইসাইদ ।
মী নংত্রগা লাইনা, নংত্রগা শা-গানা, নংত্রগা উনা ননগেরা ?
কনানো- কবিনো অমনা হাৎত্রিউদা ঐ শিনি । ঐ হিংবগী কবি
কামৈ ? নংত্রগা ঐ শিবগী কবি কামৈ ?

(কম্পী)

কশকনু, কবিগী শি... ? ঐ তাতোষনি, শ্রীশাইখোম তাতোষা । ঐ
কৈশু কিদে । কৈশু উশিস্তে । চেলেঞ্জ, চেলেঞ্জ হে শকধী, নঙ
কয়াম চাউবনো ? কয়াম চাউবা ফমনো ? কয়াম বাংবা ঝাক্সো ?
হেমা বাংনা কবীগে । বাংলিবদো তারকশা যাই । তারকশা যাই
নঙে শোয়দনা তারকনি । তাবিবোই, ঐদি শুংতা তাবিরোই । সৈত্য,
ঐ কাগে, যাম্মা বাংনা কাগে । অমুক তাবক্সবোইদবা অবাংবদুদা
কবীগে ।

(যু থক-থক্সুনা কাষৎলি, ঘৌরী য়ানফমদা)

ঐ শিদৌরে

(শাউই) ।

লৈকায়সিগী লময়ানবা পাখঙদু শিদৌবে । লৈকায়সিগী লময়ানবা
পাখঙ শ্রীশাইখোম তাতোষা শিদৌরকাও কনামস্তা লাভুবা । তৌনু
তৌহেদে; শিখিনু পাম্মুই, কনামস্তনা ঝামদবা । লৈকায় লৈকায়
হিমালয় নীংখায়দৌরে, সমুদ্র কংদৌবে, কংলা মৈহৌবে ।
লৈকায়সিগীদমস্তা পাত্শ্বাম তিংলিবা, অচুস্বতনা মশরক্ষ ওইরবা,

লাইবিক হৈবা, লাইশু খঙবা, লিংজেল খাবা, হায়খিবা বা ডাকপা
শ্রীশাইখোম তাতোস্বা শিদৌবে। ওসি নুমিদাং পুং তবেং -মখায়গা
মিনিট ২ চংপা মতমদা লৈকায়সিগী ফিদল্লিংঙাই ওইববা লময়ানবা
পাখঙদু শিদৌবে। কংলা মৈহৌবে, কংলা মৈহৌবে।

হোঙবা : এ ! ওল্লিনে। অয়ুজী অঈংবা নুংশিংসিদি তু-মান তেঞ্চংলিদি ।
নিতিগী ওল্লা হৌগৎকে। হকচাং ফবা লমি। হকচাং শাজেল তৌগে।
(শাজেল তৌই)

অস! ওল্লিদা। অঈংবসিদা লোক থুংনবা...

(তুমখবি, অমুক হৌগৎলকই)

হুম, ঐ তুস্বা মাদে। ঐ লৈকায়সিগী লমজেল চেল্লিবা পাখঙনি।
ঐ রাংনা কাগদবনি। ওন মাই মার্ক, গেং সেং, লমজেল থাকে
“স্বা ...”। যাংঙে, যাংঙে, কাবে, কাবে, রাংনা কাবে।
(তুমা তুমা)

মশা : কাও, কাও। রাংনা কাও, নাস্তফমদু যৌনবা কাও। চেল্লু চেল্লু
চেনখৎলুদা, চেনখৎলু। পাবী ইবুংঙো চেনখৎলু।

হোঙবা : (হৌগৎলকই)

হৈ, লমজেল থৎকনু।

মশা : হৈ গথা, নঙনা কদায় যৌনা চেনদৌবিবা ? কখাম রাংনা কাদৌবিবা ?
কবি খল্লিবা ?

হোঙবা : খল্লিবনি, ইশা খপ্তনা কবম পাইসিগে? কবম হায়না রাংসিগে। ইশা
থুপচিল্লগা কবম তাবকসিগে? খল্লিবনি, নৈনবিবনি, শুংগৎলিবনি।

মশা : গথা নঙনা কবিনো শুংগৎলিবদো ? য়েংঙু, মখা লৈকায়গী
তাতোস্বসি য়েংঙু। নমাল্লবনি, য়েংঙুনে কবি ওইবে ? মসি নঙনসু
ঙম্বা য়াই, ওমদবসু য়াই। য়েংঙুনে, তাতোস্বসি য়েংঙুনে। ইস।
মশা খপ্তনা পাইনি, রাংনা কানি। য়েংঙু। তাতোস্বসি রাংঙিত্তা,
নেশ্মিত্তা ? কাবা তাবগা কয়া মাল্লা কাদৌরি ?

তোস্বা : কাগে, রাংনা কাগে। সত্য, ঐ রাংনা কাগে। লৈকায়গী লময়ানবা
পাখঙ, মবিংজেল লৈবা, মপাঙ্গল কনবা, মশক ফজবা, লৌশিং
লৈবা শ্রী তাতোস্বা শিদৌবে। অস! কনামস্তা লাঙেনে।

এবু কনানো'মনা বাস্বদি কবজাৎনি । ফরে, বাস্বানুসে, কনামস্তনা
এবু বাস্বানুসে । অদো মী অমা, চুম্বগী মী নস্তবা, শাইখোম তাতোস্তা
ওইববা ঐ, মী অমা মথস্তা শিগদৌরিবসি বাস্বগী মথৌ তাদ্রো ?
শিগদৌরিবসি মবম খঙবগী মথৌ তাদ্রো ? মীনায় মচাশা
হায়বিগেনে । নখোয়না খল্লিববু লৈকায়গী লুববা তাঞ্জা অসিদা,
হৌজিক হৌজিক ওইবিবা লৈকায়গী ফিবম অসিদা ঐ শিরসু যাবে
শিনিনে ? ঐখোয় লৈকায়না ঈবোমুংদগী ফাওগংলকবিবা, কংলা
মৈ হৌবিবা, চাউববা লৈবাক কয়ানা ঈথস্তা তাউ-তাউদুনা ময়ুম
মকৈ লৈত্রবদৌনা পুথুংফম কোইথি থিথিবা, অসুক লুব-লুববা
নমীৎনসু উহৌদবা খৌদোকশিংদুনা খৌদোক অমমম ওইববা ।
নমাঙমস্তদা খৌবীয়ান শিগদৌরিবসিগীনা মী অমস্তকাও লাক্তবা ।
পেমচানা খৌবী যানবা উহৌদবশা! ঐনা শিবসি খৌদোক অমা,
ওইদ্রবা হিমালয় নীংখায়বদা কবিসু নাচুংদ্রবা ' ফৈ-ফৈ, ফৈকো,
নখোয় নোংমদি খঙনিদনা । নোংমা লৈকায় অসিনা "শাইখোম
তাতোস্তদো" হায়দুনা পাপ চেস্তবা নচীন নচীন্দুনা পদ পল্পুদনা -
সৈত্য, মদুদা ঐনা আ-মথস্তগী তৌবকপদু য়েংঙুকো । মসিগী
খল্লুববদি হেক তোকথোকপা, শুংশি হেক শিবিদবা ।

(কম্বী)

অস ! নুংদি নুংঙাইভেদকো । হিংদি হিংনিংঙিদকো । ফবে, ঐ শিবগা
মাঙজহৌগদৌরিবসি নখোয়নি । ঐ চংলে, ঐ চংলে ।

(খৌবী পায়)

কয়াম কনবা খৌবীনো শিবো ? য়াঙগংলবা তাতোস্তগী ল্পনবা
থশ্মায়সি য়ানখংপা ওমগদ্রো ? অস ! অস ! যুবী খৌবী ! লৈকাইদা
হৌদবা, লৈকায়দা ফংদবা যুবীদগী তাবা খৌরীদা শাইখোম তাতোস্তা
লানদৌববা ! লৈকায়গী হে লীহিং খৌবী, সৌগ্ৰী মকুগী খৌবী,
অনানবা মকুগী খৌবী, ইনজিং খৌবী, কোনখৌবি লৈকায়গী
খৌবী ! নখোয়বু মোন ওন্দুনা, গাড়ী তোংদুনা লম কোয়দে হায়বগী
বাবৌদে । ঐমক শিবা ফাওবদি লৈকায়সিদা ফংবা সৌগ্ৰী মকুগী
খৌরী অমতং ওইববসু ফৈদনা । মসিগী খল্লুববদি হেক
তোকথোকপা, হেক শিবিদবা । হুম কামদে, থেঙলগা কামদে ।
পবপ পবপ লাক্তদবনি । খুদস্তা চংপা তাই । বেডি হান, টু, টু ...।

খুরাঙাং : ইবুংঙো তাতোহা কৈদৌরিনো ?

তোহা : খুবাবু ঐনা তৌজগদৌবিবসি, হায়বদি ঐনা উৎচগদৌবিবসি,
ঐখোয়গী মসিদা য়াহুরক্কাবা খৌরী অসিগী কোদোয় অসিনা খৌবী
উতোংসি লাকশিন্দুনা কায়বা স্থর হোনবা য়াহুবা, ক্রিং-ক্রিং কাওবা
অদুগা লোয়ন লোয়ননা ঐ শিববা ।

খুরাঙাং : (নোকই)

ও...ও... য়াহু লুত্ৰবজাংনিদনা, শোয়ত্ৰবদি শিবোইদৌরিবনিনে ।

তোহা : অহোয় । অরুবা ঙাঙনি ঐনা তৌজবিবসে । শেমচা হায়বীদো
হৈত্ৰেদা ।

খুরাঙাং : অদুবুদি লৈকায় চনুনিদনা ।

তোহা : খুবাগী মাঙমঙদা ঐ শিদৌবি । ঐনা তাতোহা হাংতৌবি । খুবা নঙ
তাতোহা শিবা খাম্মেইদ্রা ?

খুরাঙাং : নঙগীসিবু অশেংত্রা ? নঙগী ফাগিসিবু চানবজাংলা ?

তোহা : ফাগিনি, তৌশিন্নবনি । অশেংত্রা তৌশিন্নবনি । ঐ অমুক
থোকচরকখিনি মথংগী সিদ্দা । ঐ লাকখিনি, লৈকায়সিবু কল্পখিনি ।
লৈরক মচীনগী বস্ত্র অচাকপসে শিল্পখিনি । ঝাট চামগী পানগে ।
নুমিদাংদা কস্তলা মচাগা ফাবৌঙা মপীগা মশক খঙনবা । কেগেগী
মুস্বীসি শীন্দোকে, মূমসিসু ভেকতৌরে ।

খুরাঙাং : নঙ খুরাগীদুসু কিছদৌবে । হন্দক্তি মখোঙদুসু শীন্দোকে বস্ত্রি ।
খুবাগী লিশিং মবীদু পীরোনা ইবুংঙো । নঙগী হয়েংদু ঙসিনিনে ।
নমুম চংলুই, লীলা চংখি হায় । লীলা চংলুই, নমুম চংত্রে হায় ।
লীলা হৌত্রিঙেদা খুবাগী মরীদু পীবম্মু । কুমথরকউ, কুমথবকউ ।

তোহা : ঐ খুদস্তা হনজরকদবনি ।

খুরাঙাং : হল্পকদবদি মাল্লি । অদুবু তাতোহা ঝাংদি ঝাংত্রেদা ।

তোহা : অহোয় খুবা, তাতোহুগীদি অবাংবা ঙাঙনি ।

খুরা : খৌবীসিসু লিংনা উই, পাক তংলোই । ঝাংখংত্রিঙেদা নঙ খুরাগী
মরীদো অমুক্তা শীখোক্তম্মু ।

তোষা : হায় গধা, নঙবু করস্বা অহলনো? চাম চংশী বোরা কয়া পাম্মী
নঙ ? চাম চংশীনা লোস্তাক ফুনবদা তাতা মপোং কয়া চঙনি ?
লৈকায়গী লময়ানবা শ্রীতাতোষা ঐনা ঘৌবী য়ানবসিদা থাগৎতবা,
খামসু খামদবা পাম্মু খঙদবা অপঙবা ভুং । পৈশা-পৈশা-পৈশা,
শেল হায়বসি লক্ষ্মীনিনে, লাইনিনে । তাইবঙ মীনা লাই নুপী লৌবা
য়াদ্রো? অহল অমা ওইবগী অয়ুক ওস্তা হৌগৎলু, ঈকজৌ কোনুং
কাও, গোবিন্দ খুকম্মু । লাই নীংদবা, ধর্ম লৈতবা ... তাতোষা
চংশিদৌবদা নপি তাদবা ।

খুরাঙাং : এ..., এ..., খুবা কল্পী । খুবা তশেংনা ও খোংনা কল্পী । মিশিং
মবিদো ওস্হোত্রা বানা শুংগৎত্রবা । খুনু তুনফমদা, য়েন কাওনফমদা
অনা শিকি তেক-তেক । নঙ চংশিদৌবসে নঙ খুবা থরায় রাবা
অমা য়াওনা কল্পীবনি ।

তোষা : চাম চংশী বোবা কয়া পাম্মী নঙ ?

খুরাঙাং : এ,এ বোবাকা নঙে, সুপ্রগী নিফু খঙং পীম্মু ।

তোষা : হৈ ! লমজেন চেঙ্গিবা পাখঙ, সনাগী থম্বাল হেঙ্কে চংশিবা অহল,
লোস্তাক ঈয়ায়দা হৈকক হৈকপী, নমানা পোকপদগী উবরোইদবা
কুন্সো য়েংলো লাউ । লীলাদা তশেংনমকী ঘৌবী য়ান্দুনা শিবা
য়েংঙুবাউ ।

হোঙবা : টিকেট থাজবে, টিকেট থাজবে। ঘৌবী য়ান্দুনা শিবা মীয়ায়গী মাঙদা
লাস্হোকচবি। হৌজিক টিকেট থাজবে । অঙকপা নুংঙাইবা কুন্সোনি ।
(টিকেট ইমৈ)

হোঙবা : অস, অস, ইতৈমা খুজিদো, তপ্পা থিনবা য়াদ্রো ? ইতৈমা য়াওববদি
ক্যা থুগাইবসিনা... । শীঞ্জ লাঙজবিবা ঐখোয়না কৌত্রুগী চাংদোন্দা
কৈনো'মা থেংনবে । অদুগা কংলা অমসুং অম্লেদা চংশিবা অনীদুসু
হল্লক্রে । মবম অসিনা হাউসি গী টিকেট থাজবে... । য়োব নেঙ্গ
লকী নম্বব ইজ - টু এন্ড ফাইভ - টুয়েন্টিকাইভ ।

তোষা : কৈদৌবগে ? ঐ থেঙবা য়াদে হায়বগা । মথোঙ মরম খঙদবসি ঐ
ঙাইদুনা লৈগদ্রো ? ঐ থেঙবা য়াদে। বেডি- বান, টু.... টু...

তোষা : শ্রী।

তোষা : গধা, নঙবু কবস্বা গধানো ? য়েংঙু, নমাম্বা গধা অতৈদা য়েংউ ।
 মতৌ তম্মু , চে কলম পায়ম্মু । ইম্মু নৈনৌ, থিগৎলু শিবগী মবম
 করিনো ? হিংনীঙদবগী মবম কবিনো ? লৈকায়সিদা হিংনীংবা
 মীনা কয়ানো ? হিংনীংদবা মীনা কয়ানো ? অনীদু পুবিনো । তাবকপা
 ফলদুদা পানথিবা নিংথৌ মশিংনা য়েনথোকউ, ফলদু খঙদোকউ ।
 মীনা য়েন চায় । য়েন লাক্ক মঙা না মী অমা চাবা ঙ্গেদো ? য়েননা
 চীক্কনি কিদুনা খুল হোংথিবসি চুপ্পা-লানব্রা ? লুব-লুববা ব্রাখল খল্লু ।
 খল্লু, লৈকায়সি নিংথৌনা ঙাক্কি ব্রা, মীনাইনা ঙাক্কি ব্রা ?
 শ্রী তাতোষনা কবি তৌগে খনথি ? কবি তৌথি ? নৈনৌ, ইম্মু ।
 লমায় ৯৭০ পানবা লাইবিক ফোঙঙু । নিংথৌদগী মনা লৌ ।
 অহোঙবা মমলগী চে দবকাবদগী হেম্মা লৌ । অতাবা মমলদা নম্বা
 যাবে । ব্লোক শাউ, চেখুম য়েকউ, ঐগী ফোতো হাম্মু ।
 (কৈ চঙলকই, মহৈ মহৈ কায়নথি ।)

অসুক য়ান্না তন্নীবে, তাকদীবে, গ্যান তাদে । কবিনো নখোয়না
 তৌদৌবিসিবু ? কাম্মদে ঐ থেঙবা য়াদে, ঐ থেঙবা য়াদে বেডি
 বান, টু... টু... ।

কৈ : হম্মেড ।

তোষা : (কম্মী)

ঐ, ঐনা হাংকনি, নঙনা হাংপা য়াবা ঐ নঙে ।

কৈ : নঙ ঙাঙঙি, ঐ তায় । নঙ বাই, ঐ নুংঙাই । নঙগীসিনা অশেংবা
 ফাগি ওইরবদি ঐ বা অমা হংগে । কবিগীনো নঙনা শিগদৌবিবসে ?

তোষা : ঐনা শিবগী মবম খঙলগা ইগে ফোঙগে মনা লৌগে সিনিনে ।
 নঙবু ক্লাস কয়ানো ?

কৈ : ঐ লান মমাঙগী ক্লাস আইটনি । নঙদি কবিনো ?

তোষা : ঐ মীনি ।

কৈ : নঙ মী... ওহ ! আই সী ।

তোষা : ঐ শ্রী শাইখোম তাতোষনি । ‘তাদা’ হায়বা বাইহেসি মীনা মীদা কৌবা
 বাইহেনি । ঐবু ইপাদগী হল্লি হায়দুনা কনাগুপ্পনা তাদা কৌবসু য়াওই ।
 খুবা চাউথোইগী হইনাওদুনা খোংবদু তাদা হায়বা হায়ফেং য়াল্লি ।

মণীদুনা মখোয় অনীতনি পোকপা, ময়ান্দু শিখবা। কৈসু কায়দে।
হইনা মথকী অহলদা তাদা কৌবা, কৈসু কায়দে।

কৈ : তাতোস্বনা খৌবী যানগদৌবিবসি কবিগীনো ?

তোষা : শিনবা।

কৈ : কৈদৌবগদি নঙ হিংনি ? কবি এনশাং চানিঙঙি, খৌবী
যাল্লমদাইসিদা?

তোষা : উংতি ! চাম চংপীগী উৎনা থোংবা উংতি।

কৈ : ও, নঙ শেল পান্মী। নঙনা “ঐ মীনি” হায়না লাউবিবদু ঐ চাংথক্তা
লেপুনা য়েংগি। ঐ তায়- নঙ মীনি হায়না লাউবিবদু ঐ তায়। ঐগী
ইপাগী ইপাদো হাংবি হায় মীনা। নঙ মীনি, ঐ নঙবু হাঙুনা ইপুগী
লমন খুমগনি। ঐ নঙনা পেমা হিংদ্রিঙেদা হাংনিংদে। বেল গাভী
তোংদুনা, প্লেন তোংদুনা কোয়চং চংলুবে। নঙ থেংনবে নখোয়
লৈকায়সিদা। ঐগী ইপাগী ইপাদু গথানি। মানা “ঐ চাউথোইনা
হাংপনি নংত্রগা বিধুনা হাংপনি” দা হায়বম্বুদনা, ‘শুক বানা
খিগদ্রা ? ফবে, প্লুমক তোক্রো। নঙ মীনি হায়বে, নঙবু হাঙুনা
চাগনি। ঐ হিংনি, লমন খুন্নি ইপু হাংপগী।

তোষা : ঐ, ঐনা হাংকনি। ঐগী অশিবা হকচাং মৈ থাগনি, উং ওনগনি।
উত্তুনা সনা ওনগনি। উং মবীক অমা ফংবা মহাক ইনাক খুন্নি,
ফমথোন কানি। ঐগী উং, চফু তবেং তা হাপকনি ; লৌবুক ৭ তা
চাইগনি। পবীদা হুম্ফুদ্রাতবেং থোক্কনি। মৈনা হক্কেইববা ঐগী
হকচাংগী শকক নিংখৌকাবদা “নোংমাইচাংদা” পুখংকনি। মপুগী
অবাংবা লৈকোন্দা তিনগনি।

কৈ : নঙগীসি শোয়দি শোয়ল্লেকো ? নঙগীসি হৌজিকমক শিদবা ইয়ামক
মাদবজাংলো ?

তোষা : ঐবু হৌজিক হিংখিল্লো ?

কৈ : নঙনা পামলিবসি কবিনো ?

তোষা : পৈশা, পৈশা। লুপা অমা চংপী, অনী চংপী, মঙা চংপী, তবা
চংপী, কুন চংপী, চামা চংপী।

কৈ : যাবে, যাবে। ফীবোই লোইখবা অমা চংপীদুদদি হায়নু ইনাও।

তোষা : পৈশানা ওমদবা কবি লৈ ? চামা চংপী অমা পীখি চামা চংখি।
লাঙ্গোল পায়, ফৌবোং চামা কারকই। ফৌবোংতা চামা।

শ্রীতোষা অমসুং কৈ

শেন্দা দীমু । মোইবাং লমজা কৈদা, কেগে লমজা কৈদা, সত্যা ঐ
তৌগে । লায়রবদা লুহুশ উপহনগে । লমজা লমজেল চেলহল্লোই ।
লৈরক মচীনগী বহু অচাকপদু শীন্দোকে । পুমডান ডালহনগে ।

কৈ : (পৈশা মপুন অমা পুথোরকই, চামা চংপী অমা দী)
চিঠিখেল্লা ফাওনিঙরা ? মসিগুস্তা মপুনসি চামডানি সিদা যাওবিবসি ।
য়েংডু, কয়া চংপীনো য়েংডু ।

তোষা : অশেংবরা, অশাবরা ? ময়ামদা লৈই অমা চিংগুম তৌবনি । হৈ ।
নঙ থানা তাকউরা ? য়াইঙং অমুবা কদায়দৈ লৌরুই ?

কৈ : নপুন্দিদা চামা চংপী কয়ারক উরে ?

তোষা : থায়না ক্লাস আইট মিং চনবদা পাজিনা অমা স্বক দীখি ।

কৈ : পৈশাদুনা নঙ স্কুল দা মিং চনবা য়াখিরা ?

তোষা : ক্লাস আইট তা ঐ ফাষ্টনিনে গথা ।

কৈ : চাম চংপীদু নপাদা ঐনা দীখিবনি । থায়না উখিবদুগা য়ামরা য়েংডু ।

তোষা : মসিনা মরাক স্বরা চপ্পবা করিনো ? ফবে, ওইজবসনু । অদু ... নঙ
মসিনা ঐগী সার্চিকিট ময়ামসি লৈগে সিরো ?

কৈ : শুস্তা মপুনসি নঙ কয়াম পাম্মী ? য়েংডু, য়েংডু, হোংলু-তিনশিল্লু,
পুরিমু, শাইদোকউ— । (চে-কলম দী)

তোষা : চামদা কুন/কুন শেন্দোয়, লিশিং অনী গী চহী লিশিং অনীগী
শেন্দোয়দি কুনদা তবানিথোইনা পুরিরবা, মদুদা লিশিং অনীনা
পুরিববা, মদুগী মথস্তা অমুক লিশিং অনীনা পুবিববা । অস ! মসিদি
য়াম য়াম্মা জাংনিনা । গ্রাম লিশিংনা কিলো অমা ওইববা, অদুদি
পূমা চামা চংপী কিলো অহুম্মখাই, জিত্ত্ব তান অহুম, মথোঙ মরি
অমা শীন্দোকে, লৈবক মচীনগী বহুতুমা শীন্দোকে, নাউরি ববব
জুবা চামঙা লৈববা । অদুদি পূমা চামা চংপী কিলো চামঙা সুপ্পা
নিপাল মখায় ।

কৈ : ফবে, ওসিসি তাং অনী নিদনা । মথং থাগী তাং অনীদা ঐখোয় অনী
অমুক খেংনসি । দলিল মরোলসি পাগে তাও-

“ইয়াদি ক্রিতং শ্রীযুক্ত শাইখোম তাতোস্তা দীং শ্রী শাইখোম লানজাও
গুস্তা সাং চিংয়া লোয়াবম অকং লৈকায়, মখাদা ফাষ্ট পাটি হায়না
খঙনবা অমসুং শ্রী খন্ননৈনা কোকলেনবম কৈরেন দীং লাল্লোয়

কৈজাও সাং নোংশোক লোকনুং ময়্যায় লৈকায়, সেকেন্দ পাটি হায়না খঙনবা অনীনা মখাগী বাবোলশিং অসি য়ামবে । মদুদি :-

অহানবদা - সেকেন্দ পাটিনা শ্রীশাইখোম তাতোস্বদা চামা চংপী কিলো চামঙা সুপ্পা নিপাল মখায় দীগদবনি ।

অনীস্বদা - হায়বিবা শেনফম অসিগী মহন্তা শ্রীশাইখোম তাতোস্বদা মহাকী অহিংবা হকচাংগী শদোং পুম্মক সেকেন্দ পাটিগী মফমদা শিন্নবা ।

অহমস্বদা - মথজা পল্লিবা শদোং অসি সেকেন্দ পাটি মশামক্সা লৌথোক্লিংবা মওংদা ফাষ্ট পাটিদগী লৌথোক্লদবনি । অমসুং মদুদা থোবকপা ঈ-নাই অসিনচিংবা পুম্মকী দায়ম্ব ফাষ্ট পাটি মশামক্সা পুজগদবনি ।

মরিস্বদা - ফাষ্ট পাটিনা মথজা পল্লিবা শেল্পেপ অসিগী শেন্দোই ওইনা রাইহে অনীখক দীগনি মদুদি “ঐ মীনি” । কবিগুস্তা শেন্দোয় অসি দীবা তাববদি, সেকেন্দ পাটিনা মশানা য়াজবদি, অহিংবা শদোংশিং অদু মাগী চাকখাউদা হাপচিনজবা য়াগনি ।”

(মথজা ইবিবশিংসি পাটি অনীমক্সা পাদুনা তানবে । মখোয় মখোয়না খঙবা লোনদশু শুগাইনা খঙলে । অদুগা মতুংদা মশা-মশানা য়াবে হায়দুনা শাকীশিং হায়বদি :-

(১) নুঙজাও ফম্বাক অহম

(২) ইলেকত্রিক পোষ্ট অমা

মখোয়গী মমাঙদা সহি তৌনবে । কৈ সাইন তৌবগা তোম্ববুসু সাইন তৌহল্লি । কৈনা শেল দী, তোম্বনা লৌই ।)

কৈ : থা অমা চুপ্পা চেনগদবা লমজেল থাবে-“স্বা”চেম্মো, চেম্মো ।

(তোম্বা শেল পায়বগা চেম্মি ।)

অনীশ্ববা উৎপা

তোহ্মা : ওসিগী খৌবম পবেং লাউথোকউ ।

খৌরম পাৰা: হৌজিক পুং লোইনা তাখিবগা লোয়ননা ওসিগী খৌবম পাথোকচবি
খৌবমগী অহৌবদা ওঝা ৰাবী ইবনা শ্ৰীতাতোম্বগী ৰাবী ইগনি ।
মথংদা অমুন্ধী অহানবা মুথুন্ধা লাম্বেহাকচগনি খুবাঙাং অমদি
শ্ৰীহোব... ডাকপিগনি... হোংবগা লোয়ননা মু থকমিন্নবা । অমুন্ধী
অনীশ্ববা মুথক চঙশিল্পকপগা লোয়না লোয়ননা শ্ৰীতাতোম্বনা
খুংহৈবম কুকৰীগী খুংশেম শঙলেন্দা সনা মোহোব চামবিকুন গী
পাফব হাপ্ৰবা পুৰম হৈবা চংপা । অযুক পুং তবেং তেক তাবমক্তদা
ফংবিগনি লৈকায়গী হনুবা ময়ামগী হকচাং শাজেল তৌফম শঙ
শঙ্কাবা চংপা ।

(তোহ্মা খুবাক খুই। হবাওই, নোকই।)

ৱাৰী ইবা : (চঙলকই)

ইবুংঙো ননাই নপু পুনেমজবি । ৱাবৌবিবা যাদেদো । ইবুংঙোনা
বজালী ময়েক্লা ইবিবকপা চিঠিদুদা যে: যেম: হায়বদুদা অমুক পুং
মবি হায়বিববা, নিপান হায়বিববা ননাই নপু ভাব মচা অমতং তাদুবা ।
কৈসু কায়দে, হৌজিক ঐ যৌবন্ধে ।

তোহ্মা : কৈসু কায়দে ইপু । মথক-মৰা ওছোক-ওনশিন তৌবা মানবা ময়েক
য়াল্লা লৈ ঐখোয় লৈকায়দা । মদুসু কৈসু কায়দে । চংনদুনা চংনবে,
লোইবে ।

ৱাৰী ইবা : ননাই ঐ খৌবাং লোইজবে । ইবা হৌবা যাবদ্রা ...?

তোহ্মা : যাবে ইপু হৌবিবো । ইপুগী চেসিদি ?

ৱাৰী ইবা : অখোংপীনা মঙাবক খোংপদা মফোন খোক্তবা চেনে, চহী লিশিং
লিশিংগী মমাঙদা লাইলিক ইনপা চেনে ।

তোহ্মা : (শেল থাবা)

ফনস্তৰা চেনিদা ইপু । ফনস্তৰা চেনিদা ইপু ।

ব্রাহ্মী ইবা : কনব্রবা চেনিদা ইশু । থায়না ইনপা চেদুমক্লিনে ।

(শেল খোমজিন খোমজিন হায় ।)

হমাই : (দাউন লেফতা) শ্রীশাইখোম তাতোস্বা শোক কয়াদা পোকই ?

তোস্বা : শকাব্দ গিংশিং অমা চামরি মবিফুদ্রানিপান দা শ্রীশ্রী শাইখোম তাতোস্বা পোকই ।

হমাই : ইস ।

তোস্বা . মবিফুদ্রানিপান হেক মমাঙ হায়বদি... মবিফুদ্রাতবেৎ অদুৰাইদা যাবে, হেঙা খোংচিনবিবো ।

ব্রাহ্মী ইবা : এ! কবি বানোনে নিংথেম, তাতোস্বনা মৈদিংঙু চবাইবোংবদগী হনবা তাববা ?

তোস্বা : (নোকই)

মদুদা কবি কায় ? মদুদা কবি কায় ইপু? তাতোস্বনা মৈদিংঙু চবাইবোংবদগী হনবদা কবি কায় ?

ব্রাহ্মী ইবা : হায়হৈদে, নিংথেম হায়হৈদে ।

তোস্বা . (শেল পীবগা)

ইপু কাগব্রনে ?

ব্রাহ্মীইবা : কায়দে নিংথেম, কায়দে ।

হমাই : শ্রী শাইখোম তাতোস্বা ফুট কয়া বাংই ?

তোস্বা : শ্রী শাইখোম তাতোস্বা ফুত ভবানিপানগা ইঞ্চি নিপান বাংঙি

হমাই : ইস! কোকয়েৎ তাইহৈ ।

(বাবী ইবা, হমাই বাংনা লেপখংব্রিবা তাতোস্বদা য়েংঙি।)

ব্রাহ্মী ইবা : এ ! কবিনোনে নিংথেম ! লান তাবক্‌দবা বা ঙাঙা পঙতাক তাকপীবেদকো ।

তোস্বা : ইপুনা নুংঙাইত্রগা খবা সাহিত্যিক ওইনা শ্রীশাইখোম তাতোস্বনা খুম্ন লমজা বস্তুগুস্বা শক্ক অনী বাংঙি হেঙা হায়বীযু ।

ব্রাহ্মী ইবা : নিংথেম হন্দকী মতাং অসিদি ননাই নপুনা খুং থাবদা খবা খজিক লুদৌবিবো ।

তোস্বা : ইপু ! শ্রী তোস্বনা খুম্ন লমজা বস্তুগুস্বা শক্ক অনী বাংবদা কবি কায়, কবি কায় ইপু?

(শেল পী)

হারী ইবা . তুংলমচংকী মীওইনা পঙয়েং যেৎনজহৌনবা পঙখোং খোংচিল্লগা
লোইরে । থোকঅ-থোকঅবা হায়'দুনি ।

তোষা : অদুদি ইপু...

(তোষনা বোঞ্জেল যাওদনা থুনা হায়বগী মওং ভৌই। শেল থায়।

হাবী ইবসু থুনা ই। শেল খোমজিল্লি। অনীয়ক ঋঙলেপ লেম্মী।)

... অদুদি ইপু পাথবীবো ।

হারী ইবা : (পাথোকপা)

শ্রীশ্রী শাইখোম তাতোষনা ফন্সাল কাগদবা নোংমা বাংলিঙদা
অহিংদা, অহিংবা কৈজাও নিফু ফায়এ ।

তোষা+হমাই : ফায় ফায় ।

হারী ইবা : ফন্সাল কাবা হেক নোংঙানবগা মমাও লৈকায়দা লোক্তাক ভৌই ।

তোষা+হমাই : ভৌরী ভৌরী।

হারী ইবা : মদুগী লৈপাক অদুনা কৌবু থোল্লি । কৌবুথক্তা লৈবাং কয়া থাই,
শামুসু যোকএ । লোয়না-লোয়ননা শ্রীশাইখোম তাতোষা সমাজ
সেবাদা মপুলি কংথোক্লবা মী ওনখি । অচুস্বা ডাঙবা, চুমদ্রিং চংপা,
থম্মোয়না পীনিঙ-পীনিঙ পীথোকপা, হায়খিবা বা ডাক্সা চংপা,
ভৌনি হায়বগা ভৌবা, ভৌনি-ভৌবোই ঋক্তবা, লোয়নমক ভৌবা
তোষনি ।

(পুন্না নোকমিমৈ।)

তোষা : আইস ! নুংঙাইহে, অচুস্বা হায়বসিদি তাবা যান্না নুংঙাই হৈ ।
য়াবে ইপু, নিংখৌবোলগী লাইবিক মবক্তা হেক্তা হাম্মীয়ু । ওসিগীদি
য়াবে । অদুগা তোষা শিবগী মতাংদুদি হায়ফেং লুদৌবি । ফুট
তবানিপানগা ইঞ্চি নিপান বাংবা মীসে কবি খবক ভৌবগা শিনৈ
ইপু ?

হারী ইবা : নিংখেম খেংনবক্তেনে নপুঙ ।

তোষা : শ্রীশাইখোম তোষা শিবগী মতাংসি ঐ অমুক্তা ঋক্তকখিগে । রাখলবু
ইথোক থোক্লে ওসি ওবাংসে । ফবে, পোখাবগে । ইপু লেঙঙো ।

হারী ইবা : অদুদি ননাই ঐ ভক্তি কংচবি । ওসিগীদি যৌজবগে । জয় জয় জয় ।
ইনাওতোন ।

হমাই : তাতোনবু অদুদি, জয় জয় জয় ।

(হাবী ইবা, হমাই কায়নৈ)।

তোষা : ওসিসি তাং কুন্তবেং ওম্বোবদি কবি কায় ? হয়েংসিসু কুন্তবেং, হংচিংসু মশেমসু কুন্তবেং/কুন্তবেং ওজা ওইহল্লবদি কবি কায় ? কায়দে, কায়দে । ইনখিবা দলিনদু চৎনদবদি কবি কায় ? কায়দে মদুসু কায়দে । (অথৌবা চঙলকই।)

অথৌবা : তাতোষা ননাও অমুজা চঙলক্কে কায়রা ?

তোষা : কৈসু কায়দে লাউ চঙলকউ । ঐগী মিংদো খবা খবা ওপ্লা হায়মু । মিং অমা ওম্বোবদিগী মতাং ওঝা রাবী ইবগা হাইফেং তাম্ববল্লিবা । রাখল থোক্তে, অহিং তুমদে । খল্লি, লৈগদবা কবি কবি রাংলি ?

অথৌবা : কবিনোমতা লৈবিয়ু হায়গে লাকচবিসিদি শোয়বেদনা ।

তোষা : ইহায় হায়দে হায়বিবনি । নিতিগী কোয়থোবকউ । শেল খুংপায়-লাকপায়সিদা মী য়ালা যৌ যৌ তিনবা ফৈ । নঙে ! ইনাওগীবু কবি লৈয়ু হায়বীবনো ?

অথৌবা : ননাওসু হন্দক্তি তান চাবে ঝঞ্জবনি । নহান নোংমা রাবী হাইফেং হৌজবন্থা ফিল্মদুসু লোইশিনগে ঝঞ্জে । তাতোষদবদি কৈসু লৈবা শেনকম নঙে । লাক্ক কুছু/নিফু দনিদা ।

তোষা : ওইখো, নঙনা ফিল্ম হায়বিসিবু... ও: হিংচাবনা নুপী হুরানবগী রাবীদুবা ?

অথৌবা : মানি তাতোষা । মপুবোইববু লাইমক্কি ঝনজবীদুনা হেলিকুপ্তব তোংবা । হিংচাবদুনা হেলিকুপ্তব থৌবা । অদুদগীদি হিবোদুনা চিংখক্তগী ওম্ববগা লোকখাদা তাবা । লিক্কীগী খুজি ময়াম জব জব থাদবকপা । অস, মসিমদি সনাগীনি হায়দুনা হেক খাকচিলহৌবা । নীংশিং খুদম সনাবুদোপতু উবগা হিক হিক কপুনা, হেলিকুপ্তবদা কিবিবা-পুল্লিবা, কোংলি-ফাবিবা কিশি ময়ামদু বং বং থদংতুনা হেক লংখবকপা । মদু উবগা লম্বী ওজা য়েকপা মেপু উংলগা লম্বী খঙলে হায়ববমজুদা শুম হেনজিল্লকইনে হায়দুনা মথোঙ দ্রঙ দ্রঙ থীনবদা লৈবাকসি চেকখায়বা । মদুদা ইন্টবভেল থাবা ।

তোষা : টিকেট য়ালা ইল্লা য়াই ; নেংখায়দুনা শিনবা য়াই । ইপানাং, ইপুনাংকী ওইবা, থাঙ-তা, ঝুলনচিংবা য়াওবা ফিল্মসু খবা নম্বা ফৈ ।

অথৌবা : ফিল্ম নত্রসু কবিনোমা হেজা য়াই ।

তোষা : থবক তৌদ্রবসু শেল অদুম মাঙহল্লু । কয়ানো ইনাওনা পাম্বীদু ?

অথৌবা : থবক তৌদনা মনা লৌখিদবা লোইশাঙ পুবেন, শুপ্পেন শুপ্পগী মঙ

নুপানি ননাই ঐ । ইপা ইপু চেম্বা খবক্তি তৌজবোই । “মুল
শেগায়বসি ফোংলবদি কমদৌই ?”

তোষা : নপুক্রিংনব লেপ্নবদি শ্রীশাইখোম তাতোষা ঐহাকী খৌদাং খৌয়াদুনা
মনা ফংনিঙঙাইদি লৈহে অখৌবা । ওসি তাং কয়ানো?

অখৌবা : তাং অমানি ।

তোষা : ওসি তাং অমা, ওসি তাং অমা, তাং অমা । দলিন, দলিন মরা লৌদে ।
লাল্লোই হঞ্জবা, কৈ অমন্তং হাংসি ।

অখৌবা : শুপলেন শুপ্লগী মশুনি ননাই-ঐ, তাউখবীয়ু নয়্যাং ।

তোষা : যাবা তাবদা নুংঙাইহৈ লাল্লোয় হঞ্জবা । থাংজ তবেং চঙনা শাখ্রবা
উতোংসি পায়বো সে । উতোংদুনা তুমলিবদো মিলি লিটব চাতবেং
য়াইঙ্গী হুনি । ওসি অহিং মমৈ, মকুনা থরায় পীবো লাক্স খোংবা
রাংলেন, কৈজাও মাগী ময়ুম চঙ, লোম্বা নাথৈদুনা তুমফম কাদা
য়ৌকো । অদুগা কৈদো অয়ুক-অয়ুক ঈশিং থকই হয় । খিল্লমগনি
ঈশিং পুন অমা মাগী তুমফম কাদা । হৈয়ু হুসি পুন্দুদা ।

অখৌবা : (নোকই)

য়েক্রবা লিশিং লিশিং হাংব্রবা ইপা ইপু ডাক্তনি । নিঙহমজবোই
ইখৌ পাঙথোকপদা, লানঙমদুনা হল্পকপা মীকুপ্তা খামেন চংপা
ফংজগে । লাল্লোয় হঞ্জবা ইতিক খঙলোইদ্রদো কৈনাউ । লান্দা
খৌবা অখৌবা ঐগী হুসিনা কৈনাউ মথায় লৌগেদো । বিলায়াতি
বিস্তং হাপ্পগা অকনবা চেকপন খাগংকে, কৈবননুংদা কৈনাউ নঙবু
থমগেদো । মদুগী মবা তাবদি খঙলোইদ্রদো... ।

(ধুলোক খিল্লকই, থাঙ হাই।)

দৈশ

“লাউ লাউ চংশি লাউ পান্সা কৈবেন ফাকসি,
লাউ লাউ চংশি লাউ পান্সা কৈবেন ফাকসি।”

তোষা : ওসি মার্চ কী তাং অনী, নস্তে তাং অমানি । ঐ শাইবোম তোম্বনি ।
মতম লৈগে । ওসিবু তাং অমা ওইহনবা ওমদ্রবদি তোষা ইমিং
হোংগে । হল্পক্কে, থাখিবা লাম্বী অমাতা হল্পক্কে । অমা চংখি
হল্পক্কে, অনী চংখি হল্পক্কে । চামা চংখি হল্পক্কে । কবি দলিন,
দলিন মরা লৌদে, ঐ দলিন মরা লৌদে । ঐ চংকে কৈনাউ হাংকে,
কৈনাউ হাংকে ।

ঐ থাকবজ্জে - ঐ থাকবজ্জে । হায়য় নঙ কনানো ?

তোষা : ঐ শ্রীশাইখোম তাতোষনি ।

কৈ : মমাঙ থাগী তাং অনীদা নঙনা হায়খি - “কৈ - কৈনো যান্না তৌনি ।”
কবি তৌষে ?

তোষা : নঙ ঐ উল্লদিঙে ঐনা লোক্তাক তৌখি । লৈপাফুনা কৌবু থোনখি ।
মখল মখলগী লৈ থাখি । চাথোক লৈবা ঙা যোকখি । অদুসু তৌখি
অদাসু তৌখি ।

কৈ : লৈবক মচীনগী অচাকপা বস্তুদি শিন্দোকুত্রা ?

তোষা : (পাখৎলি)

ইস ! মদুমদি ঐ কাউহৌবে ।

কৈ : (কম্বী)

ইস ! ঐ মতম কয়া অমা চবা হেনবা তাববা । নঙগী নমিং - নমথাক,
লৌনম, ওইদবা, তৌশিন্নবা ।

তোষা : ঐ অচৌবা থবক কয়া পায়খৎখি । হেন্না চাউবা কয়া কয়া ।
লৈকায়সিগী অফবা চাওখং ধৌবাং কয়া কয়া । কবিগীনো নঙনা
কৈসু লৈত্রবা বস্তু অদু শিন্দোঙে হায়বগী এবু চৈবিবা ? হৌজিকসু
মতম লৈবি, এবু মিকুপ অমসুং থাদোকউ । বস্তু হৌজিকমক
শিন্দোকুগে ।

কৈ : ঐ মতম কয়া অমসু চবা হেনবা তাববা ।

তোষা : থাজৌ ঐ মীনি । ঐ মীনি । ঐ শ্রীশাইখোম তাতোষনি । চাও, এবু
চাও । কৈদি মী চাগদবনি । চাও, এবু চাও । ঐ মীনি । ঐ নঙগী
চিঞ্জাক্রি । এবু চাও ।

কৈ : ঐ চবা হেনবা তাববা অমুকসু ওইথবা তাববা । কৈদৌঙেনো,
কদায়দনো থেংনবা য়াই ওইবসিনবু লেপত্রবদি ।

(চৎখি)

তোষা : হে কৈ । ঐ মীনি, এবু চাও...।

(তাম্বি) □

ਸ੍ਰੀ ਗੁਰਗਿਰਜਾ ਸੇਵਾ



শ্রীলৈখিত্রবা তোহা

অহানবা উৎপা

(মুমগী লমহাং মচা। লৌবুকসু লৈ। লৌ লিংবা হৌগৎলকপা থানি। খোইবা লিংবা মতম অদুনি। শেলুংবা লানবুং য়ৈবা... নিংখৌ মনাই থোঙ্ককই। লৈকায় মীয়ামদা লানবাউ পাথোকই। পুংজাও থীল্লি দ্রং দ্রং...।)

শেলুংবা : তাও তাও তাও। তাদবা যাদে তাও। লানবাউসি ইনিংখৌগী মোহোব নস্থা চেবাংসিদগীনি। থাজদবা তৌগনু।

(পাথোকপা হৌই)

“লৈকায় মচাশিং। নীংতম্বগী লানসিদা অবৈবা যৌনা পুথোকপিয়ু হয়েং মীনাই ওইদনবা। লানসিদা শোয়দনা মায় পাঙ্কনি হায়বগী থাজবা লৈ। বাংমগী লাম্বীনা মখা চীংমায়দা লানবন শাত্রে। চীংয়া লৌকোন্দা লৌকুস্থা লৈকায় মচাশিং... লাজ্জাল পায়দবা খুং নাস্মাদুনা শাজ্জগী মত্ৰতা তা-থাঙ অমা, খবা শাংবা থাঙ অমা পায়বা কায়গনি। মিকুপ নাহ্ম শিংবা তঙাইফদে। লান অসি কনখংলকপগা লোয়ননা য়াথং অসি লাউথোকলি মদুদি... মুমথোং বৃদিংগী পাবঙ অমমম লান চঙদবা য়াবোই। হয়েং ইনুং ঙাঙ্কিঙে, মুমথোঙ বৃদিংদৈ পাবঙ অমমম থাঙ, তা নংত্রগা লীচৈ কবিনো লৈজ্জবা খুংতা অমমম পায়বগা কোনুং লম্পাঙ্কা লাঙ্কবা য়াদে” মসি শোয়ফদ্রবা য়াথংনি। তাও ... তাও...

পুংয়েবা : হন্দকী ঐখোয় লানসি কবস্থা লাম্বো ?

শেলুংবা : পঙত্রেদা তোন্দাং নঙসে... নীংতম্বগী লাম্বিনে... “নীংতম্বগী লান”।

পুংয়েবা : ঐখোয়না বঞ্জবনা নিংখৌগী মচা অতোহা মমিং নামা শেম্পপ তৌবদুনা... আ তুবেল বাংমগী মৌনহাদু থেংলুবগীবা খনজবা

নংত্রগা নিংখৌগী মনাও যাইমদুনা বাংমদা কৈনোমা হায়জিনলুবদৈবা
খনজবা ।

শেলুংবা : হৈ তুমিং ! নঙগী নখৌ পুং খিনবা । বা ঙাঙবা যাদে । লানসি
কৈদৌবৈনো হংবা হৌনদে । লানসি কবিগীনো ? ওইনীংবা অমগী
হেজা ওইসনু । মসি নীংতস্বগী লাননি । নীংতস্বগী লান । লানসিদা
নঙ মায়খিবেদনা নঙ মীনাই ওল্লে । নঙগী ফৌ, নঙগী হরাই খবাক
হন্দক চহীদা লোকপদো, অদুগা নঙগী নুশী হাকুম লুহোংবদো . .
পুম্মক নঙনা মীনাই ওইদৌবিবা মশুদুগী ওইত্রে । মসে নীংতস্বগী
লামিনে তুমিং; নঙবু মীনাই ওন্দনবা লান । লানগী মবম; কৈদৌবৈ
লাননো ? করি কাম্মে... নঙোন্দা কবি কাম্মে? লাক্কদৌবা নশু নুপাদু
মীনাই ওইদনবা হোংনৌ... অঙাংদুনা কপতনবা । সে... কাম্মেদে ।
লানবুংদু য়েয়ু । হৌনা খিনলু । (পুং খীল্লি) .. তাও ... তাও ... ।
ইনিংখৌগী য়াখংনি... । নীংতস্বগী লানসিদা য়ুমথোং খুদিংগী পাখঙ
অমমম খোল্লকদবনি... । হয়েং ইনুং ঙাক্সিঙে কোনুং লম্পাঙা
থুংগদবনি । (য়ুমদু উই-তোস্বগী য়ুম ...চঙশিল্লি ।)

শেলুংবা : হায় থোঙ হাংদোকউ । লানবাউসি তাদ্রা ? হায় হায় থোঙ হাংদোকউ ।
হায় কাওপবো হায়বো ?
(অহল ওইববা ইখৌ থোঙ হাংদোকবই- তপ্পা)

ইখৌ : কনা ওইববনো ? তাকপীয়ু ।

শেলুংবা : লানবাউ তাদ্রা নঙবো ? কৈদৌবৈনো থোঙ লোনশিল্লিবসে ?
নুপী হিংলিত্রা নঙবু, মকম কোল্লিবো ?

ইখৌ : হায়মা, সনা নঙগী বাঙাঙ-শাঙাঙ খৌগল্লোনসিদি, অটো-অশাং,-
সনা কোনুংলোমগী মাল্লি । নিংখৌগী মীনায হায়গদ্রা ? লৈবাক্কী
মীনায হায়গদ্রা ? খবা চাউবা অমা ওইবমদৌমাল্লি । কয়া চাউবি ।

শেলুংবা : ঐ শেলুংবনি অহল ।

ইখৌ : মী অয়াস্না লোয়না মমৈ ককনত্রে । শেলুংবা নঙনা কৈদৌবৈ
ককহৌদ্রিবা? হৈ । নঙনা তৌবিবদুবো নমৈদু নেংলনিনহে ।
(শেলুংবদু মমৈ য়াওববোই নীংই; নেংলবোই নীংই... কোইমা মাই ।
ফন ফন চোংই ।)

তোহা : ইধৌবু, বাবৌবিনু । ঐখোয় তাদগীসে মমৈদি ককল্পবা জাংনি...
অদুদা শেংনা ককপিষিদিবা... মখাক খরা লৈহৌবা, অদুননি।
বাবৌবিনু।

শেলুংবা : হায়, ঐ কনানো খঙত্রা নখোয়। ঐ কনানো খঙত্রো ?

ইধৌ : এ: এ: ইবুংঙো খঙদে খঙদে। অশেংবৈ খঙদে। কদায়দৈ
খঙগদগেনে ?

শেলুংবা : এসে শেলুংবনে। কোনুং খনবা অঙন্বা নিংখৌগী য়েংকী পান্সোম।

ইধৌ : এ: এ: সনা ইবুংঙো। তপ্পা ডাঙু তপ্পা ডাঙু। নিংখৌদু তাবগা
ইকায়নি। নিংখৌফাওদি খবা লেমহনসি। তপ্পা তপ্পা ডাঙু তপ্পা
ডাঙু...।

শেলুংবা : লাউগে খোংগে- ঐ নিংখৌগী য়েংকী পান্সোমনি। ঐখোয় ইচে
মেমচৌবীনি নিংখৌনা লৌবিবসি।

ইধৌ : সনা ইবুঙো। নঙবু ননপতু অমুস্তা শিৎতোকউবা কৈদৌগে ? নঙসে
নিংখৌগী অদুনি অদানি নঙনা হায়নীংবা মশৈ হায়মু, ননপতুদদি
অমুস্তা শীৎতোকউ কৈদৌগে ? নঙ খুবানা কপ্পগা হায়জবি -
ননপতুদদি শীৎতোকউবা কৈদৌগে য়েংকী পান্সোম।
(তোহাংনা ফিজ্জেং পী। শাংনা শাংনা অহমলক শিৎলি)

শেলুংবা : (হন্দকতি ময়েক শেংনা- লুন্না লেন্সপ হায়বে)

“নিংখৌনা হায়বি- নিংতস্বগী লানসিগী য়ুমথোং স্বুদিংগী পাখঙ
অহমম নোং গান্সিঙৈ কোনুং লম্পাস্তা- ফিজ্জোনসু- থাঙ তা পায়-
লাকপা তাই ।”

ইধৌ : ঐখোয় অহল ওইবশিং নুমিৎ তাবা য়াম উবল্লবশিং, ফমফম
ফংগদ্রাও ? কয়াম থেঙনা হৌদৌবিজাংনো ?

শেলুংবা : য়ুমসি অহলগী নংত্রো? য়ুমসিদা পাখঙগা লৈত্রা? মথীবোং পানবা,
লুখাক চানীংদবা লৈকায়সিগীনি হায়বা য়াবা পাখঙ লৈত্রাও ?

ইধৌ : ইবুঙো শেলুংবা? কুইবে মাদি মসি তোকখিবা। ঐগী ইশু “তোহা”
সি কুইবে সিগুস্থসি য়াওখিদিবা। কদায়দনো অমা চংলুবদা কবিনো
অমা তৌখিববা কবিনো? অদুদগী মসিগুস্থসি তোকত্রে।

তোন্দাং : ইযৌ হৃদকীসি নীংতস্বগী লাননি, লৈকায়সিগীনি। লৈকায়গীনি;
য়াওদবা যাদবনিনে ইযৌ।

শেলুংবা : নিংথৌগী য়াথংনি। অহলগী ইশুনুপা ‘তোস্ব’দু কদায় লৈ ?
পুথোবকউ। থোক্তবা যাদবনি।

ইযৌ : (খুং থিল্লি- অরায়্লা লৌবুজা)

তু... তু... আদা উবিবা লংত্রিক লংবা মশক ফজ্জবা বাশি লৈবা
লাঙ্গোন পায়বা শাজৈ পায়বা পাখঙসি ‘ঐগী ইশুনুপা তোস্বা
হায়বদুনি।’

শেলুংবা : আ... আ... আদৈসিবো। শাজৈসু উই, লৈশাবী অমসু উই।

তোন্দাং/

পুংয়েবা : লৈশাবীসি মশকসু ফজ্জৈ, ঈশৈসু শকই।

(ঈশৈ তায়। মমি ওই অশেংবা ওই - অনীদুসু উই। লৈশাবীদু সনাবৈ
কৌই। মখা লৈকায়দগীনি।)

সনারৈগী ঈশৈ

হো মাঞ্জা ও পামুবা,

হে নুংশিবা পাখঙ

লুৱাওবা পাখঙ।

ঐনা নঙবু নুংশিজৈদা।

অশংবা লৌবুকসিদা, অশংবা ফৌনা।

অশংবা ফৌনাদুনা, থকলি নঙগী নুংশিবা ঈ।

অদুদৈদি... অঙাঙবা শাজৈ

ঐনা নঙবু নুংশিজৈনে

“ লৈহীং নম্বা পাখঙ লুৱাওবা শকহেনবা ”

(অবাক্সদৈ তোস্বগী খোজ্জেল।)

তোস্বা : (ঈশৈ)

শাবি ইনেম মচা...

থরায় সিসু নঙগীনি

লৌবাকসিসু নঙগীনি

শঙমসিমা পামুজৈ

পামুবদু নঙগীনি।
 শল্লাংদুগী শক্তম লৌ
 লৈচীন মানা মুখিবনি।
 শল্লাংদুদৈ স্বীকখিবনি হন্দকী নোং।
 নোংদুদৈনি ফৌনানা ঈশং শংখিবসি
 কাপ অনী যখায় হাংখিবনি।
 লৌবাকসিমা নঙগীনি
 শঙমসিসু নঙগীনি।
 থবায়-সিসু নঙগীনি।

শেলুংবা : নঙগী নশূনুপা তোহ্বসি মতু থিবববা ? মানা উংলিবসি কবিনো?

ইযৌ : মসি ইবুঙো শেলুংবা। মসিগুহ্বসি 'নুংশিনবা' কোই। মসিনা অহানবা
 উববা ?

শেলুংবা : ঐনা বনবনা লৌউবা, লৌ-লিংবা, লৌখোইবা... নুপীসি
 লৈশাবীবা?

তোন্দাং : লৈশাবী ওইববদি মনা-মথুম, হৈবাং-লৈবাং পীবিদোইবা অঙম্ববু?

শেলুংবা : (চৈথৎলি তোন্দাংদা)

হৈং। নঙ অমুঙা খোঙ্গনু। অহলবু সোমগী ইশূনুপা তোহ্ব'সি
 সুমাইনসুম তৌ লৈব্রা ? হন্দকীসে 'থাঙ-তাগা' মবী খবা লৈনৈ।
 হায়বদি ঈশৈ-নোংমাইদুদৈ বজিক্তং লাল্লা। নঙগী নশূ নুপাসি
 হন্দক মতাংসিদদি থোকপা ওমদৌ মাস্বে। মানা তৌবিবসি লৌউবা
 হায়বদুবা কবিনো ?

ইযৌ : মানা তৌবিসে লৌ উবা হায়বদুনি। মানা উংলিবসে 'লৌউবা, নুপীসু
 কোযবা' হায়বদুনি। 'নুংশিনা-নুংশিনা লৌ উমিন্নবা' হায়বদুনি।
 হন্দকীসিনা অহানবা উব্রা?

(তোহ্বা - সনাবৈ চঙলকই)

হৈ তোহ্বা, ইশু ইবুঙো, সিদা লাউ সিদা লাউ। ইবেম্মা নঙসু
 চঙলকউ... চঙলকউ-চঙলকউ ইকায়কনু। নতৈ য়াওদে ইকায়কনু।

(মযৌদা খুকমই, নুপীদুসু খুকমই)

ইবুঙো... তোহ্বা। নঙ নশক ফজৈ, নহৈ হৈ, লৌশিং লৈ, নুপীনা
 য়াই অমদি নবিংজেল লৈ, লৈকায়সিবু নুংশি। লৈকায়সিগীদমক কবি

কবিনো ভৌবা গুম্মী হায়বসে মীনা খঙনবমালে। সে, নঙ তাদসি
কোনুংদৈনি। পাউজেল খবা পীনিংমাল্লে।

তোষা : কবিনো তাদ ?

শেলুংবা : অঙাং নঙ যুমসিদৈবা; নঙগী নকোসু সিবা ?

তোষা : ঐখোয় তাদগী নপতুবু...
(শেলুংবা মনপ সুং)

শেলুংবা : নিংখৌনা হায়বি- নিংতব্বগী লানসিদা যুমথোঙ খুদিংগী পাখঙ অমমম
খোকদবনি। হয়েং নোং গাভ্রিঙে লৈজবা খুংলাই অমমম পায়দুনা
কোনুং লম্পাক্তা থুংলগদবনি। থাজ্জগা সনা মোহব নম্বা চেয়াওবি।
পাবা থোকপবা পাগেবা ?
(উৎলি)

ইমৌ : ভৌগদৌবিবসিবু অশেংবৈ লাল্লা? লানসিবু অশেংবৈ নিংতব্ব
লাল্লা?

শেলুংবা : অশেংবৈনিনে অহল। ভৌজিক লানজাওসিনা মবম ওই, থরায় খুদিং
থক থক নীকলে। অঙাংশিংনা কপ্পে অহিংদা হিক হিক। নহান নুংদাং
লৈকায়গী ফৌগে অহম চাংয়াদা লৈবদু মৈ থাপ্তে। লৌমী অহম
মখুংকা মঙক্কা ককথংলল্লে। যণ লাবা তবেংকা লৈশাবী তবেংকা
পুত্তে।

ইমৌ : লেপ্পো লেপ্পো - অঙম্বা। থোকও ... থোকও তোষা থোকও। তোষা
লান চঙলে। ঐগী ইশু নুপা তোষা লান চঙলে। লাউথোক্কে। ঐনা
লাউথোক্কেবসিনি।

তোষা : ইমৌ, ঐসিবো হন্দক মবকসি য়াম চিন্দৌবিদা। শঙমসিমসু অনীবক
হনগদবনি। ঐশিং খবা লৈবিঙে লৌবাকতুমা লৌইশিনহৌদ্রবদি
কমদৌনি। ঐসি য়াম চিন্দৌবিবো ইমৌ। অরায় লৈকায় লিকোসুদুমা
ঐ য়াওত্তে শা-লান শাগদৌবিবা। হৈনৌ মখোঙগী থাবলদুমা ঐ
য়াওদবা সুপয়া যাদবা শাখীনা লুত্তবা।

সনাই : হয়েং লৈ লাংবা চংকনি হায়বদুদি কমদৌববা? তোকঅদৌইবো?

শেলুংবা : ইস! নুপীসি, নুপী মচাসি খোন্নে খোন্দা চুমইহে। অটো-অশাং কা,
 সনা কোনুংদা শাংকদবমক থোকইদা।
 নুবা নঙবু শকহেনবী।
 শেলুংবা ঐগী ইবানয়াই
 শেংনীংবদা শেং, চানীংবদা চা
 শাংলুবাউবা কৈদৌগে
 অহিং অহিং খুদিংগী
 মথং নোংঙাল্লমদাই ফাও।

তোহা : সনাবৈ। ঐদি কুইবেনে সিগুন্সি উদবা। তোকসু তোক্সমানেন্দা ?
 কৈদৌবা ?
 রাবকী তয়ালনা কৈদৌবা ?
 সঙবায়দা ফৌ, ফৌদা সঙবায়...
 কবি কবিনো অমুক্ত হায়য়ু
 কাঙক্রমগীসু হায়য়ু।

সনারৈ . হো, তাদ শেলুংবা,
 নাইমদা কবোকং পকলে।
 নুংশিদকো কবোকং,
 কবোদা লোংবু খোমিংই।
 অমুক্তা উজ্জদ্রি রাবকতুসু,
 অমুক্তা উজ্জদ্রি তয়ালসু,
 উইনবিদে তাদনা ফৌ শংবাই অথনবসু,
 মফোনথোক য়ৈনকাঙক্রম অদুসু।
 তাদ শেলুংবা নাইমদা
 কবোকং পকলে।

ময়্যাম : অদুদি শেলুংবা। পকলিবদু লৌথোক্কাবা হোংনবা ফৈনা।

শেলুংবা : ফবে ফবে ইশানৌ নঙনা ময়াদ্রবনিনা ননম্মদো চংখো হায়বগে।
 নুংদি নুংশিদকো ননম্মদো। (কম্মী) ফবে নসুং লাংগীনি নহাকথক্কীনি
 কায়নবা হায়বদু তাবেদনা। ফবে ফবে। ননম্মদু হেক চংখিবগা পাউ
 থাবকে, নুংদাংদা। মায়খুম ফিদি অশংবদা উবেং কান্না। খোঙথাংগীদি

নঙনা খঙলিবদুঙাই- “কাংঙগীদো”

...“তপ্পা মেং- মেংনা কো

খোঙথাং তপ্পা তপ্পা

কাপ অহ্মদগী হেদ্বী”

অদুবুদি নঙনা হেমা খঙইদুঙায়।

তোষা : ইযৌ ঐখোয় চঙত্রগেনা ?

ইযৌ : হৈ হৈ নঙ চংপা যাদে। তোষা নঙ মাঙবা যাদে। নঙ থোকপা তাবনি।

মসি ফাগী নঙে। লৈকায়সিগীনি। “খুংনাই” সিগীনি।

তোম্দাং : “খুংনাই” নঙে ইযৌ। খুংনাই হায়বনি। ‘খুংনাই’ হায়বিয়ু।

ইযৌ : হোয়নে। হোয়নে... অমবু ওইবে, লিশিংবু ওইবে হন্দকীসে
“মিংয়াম” গীনি

তোম্দাং : “মিয়াম” হায়বিয়ু ইযৌ।

ইযৌ : নখোয়নদি উহ্নগনি হায়দুদা “মিংয়াম” হায়কবনি। অমা ওইবে
অমা ওইবে। “তোষা” লান চঙলে। “তোষা থোকএ” অদুগা
খঙগদবা অমনা তোষা মকলাক নীকতে। মকলাক হাক্কচদে।
থম্মোয়দা হুমাং কাংদে।

তোষা : ইযৌসু, ঐখোয় তাশেলুংবসু, ঐখোয় সনাবৈসু অমসু অমসু
তিনবিবিবশিং। ননাই কৈনোমতা থমজ্জগে, যাববদি ঐহাকসে
মশেমগুন্দা থোকচবা যাগদ্রা ? ঐখোয় তাশেলুংবনা খবা ককথোক
ককসিন তৌবগা ঐগীদু মশেমগুন্দা য়ৈথোকপা য়াবোইদ্রা ?

শেলুংবা : নিংখৌনা হায়, হয়েং ইনুং গাল্লিঙে কোনুং লম্পাক্তা থুংলদবা যাদে।

সনারৈ : ঐখোয় নুপীশিংসু থোকতোইবা ? ঐখোয়দি কবি নাচোম
পায়নি ? তবেইলৈ নাচোমলা ? কবোকং চবুনলা ?

তোম্দাং : তেম পায়মু, স্বাংচেং লাকউ, তেম পায়মু - সনাতোষী।

ইযৌ : হৈ-হৈ। মদুদি - মাপলনিশুবদা। য়াম ব্রাংলি। য়াম্মা ব্রাংলি। মদুসু
নুংদাংদা। যৌ নহাশিংদুসু লিকং পায়বগা পিশুমগী লীকংদু নঙবদু
পায়বগা মশমসু য়াম শাংবা তাবা। হৌজিকীদি।

তোষা থোকএ

ঐগী ইশু তোহা

লাল চঙঙে ।

লায়েংশঙদা কমে ।

কৈশুম শঙদা কমে ।

মাবেলশঙদা কমে ।

ঐ অহল ওইবে ।

কম্মা তানিংদে ।

শেনা তানিংঙে ।

তোহা লান চঙঙে ।

ঐনা লাউবিবসিনি :- “তোহা থোকএ”

তোহা : ইধৌবু - ঐবু যাববদি- ঐবু মশেমগুহা ? যাদ্রবসু হংচিংকুহা...

ইধৌবু ঐবু...

(তোহাদু --- কপনিঙ কপনিঙ তৌই)

শেলুংবা : সনা । ঐ নঙগী খনবদা নুঙাইত্রে । নঙ লৈহৌবো । নিংখৌদো ঐগী ইয়ান্ননি । কবি কবিনো খবা তৌবকউ, ঐ হায়নবীগে । ঐ নুংঙাইত্রে । নঙ লৈহৌবো লৌবুজা - তুমাই চজ্জিকা হংগাম চম্ফুংকা তৌহৌবো । নমায়বা পীক থম্মা লৈ । যোংচাক আলু ইবোনবা নপ নপ লাউবগা শবেং গারেনগা চাগদৌবা নমানবা পীক থম্মা লৈ ।

ইধৌ : ইবুঙো শেলুংবা । ওসাইনা ঐনা লাউথোকত্রেনা । তোহা থোকএ হায়ত্রেনা । হৈ ইবুঙো লানবুঙ ধীনবা । থীল্ল... থীল্ল... “তাও... তাও... তাদবসু তাও... তাদবসু যাদে তাও । হয়েংদগী তোহা থোকএ । হয়েংদৈ । হয়েংদৈ তোহা থাঙ পায়বে ।

শেলুংবা : ফবে ফবে অহল । কম্মা লাউনু তংখিনি । হয়েং নোংঙাম্বিঙৈঙদা থাবকউ নঙগী নশু গানু লাবসি । ঐখোয়গীসি লৈবাক্কিনি লম্মাই নন্তে । মথং মথং যৌত্রগে । আদগী যুমসি কনাগীনো ?

ইধৌ : ঐখোয় তাধন- লৈশংগীনি ।

শেলুংবা : লাউ লাউ চংসি ।

ইধৌ : মাদি হাকুম শিত্রে । মচানুপা পোকতে । নুপী গাফা তবেং পোকই । লানবাউদু কৈদৌননি । মখোয়দি কাল্লমলো । মথং চংস্তো ।

শেলুংবা : তবেংতু লৈশাবী গাফনিকো ? ইধৌ : ...হৈ..হৈ... নঙগী পুংদু ঐঙোল্লা পীয়ু । ওসাইদৈ নঙনা য়ৈবসি তাল অমা ফাওনদবগুম তৌই ।

মতাসি যৌবরুবিদি লুশিল্লক্কে। শক্লামদা ববা নকশিল্লকলে। ঐনা
পকচরনি। নিংথৌগী অরুন্না বানি। হায়হৌদবা যাদবনি।
নৌজবিবশিংনি- নঙগী লাউ খোংবদু যাদে। ঐ থোককে। ঐগুন্না
থোকদবা মতাঙদুমক্কে। হৈ- পুংদু ঐঙোন্দা পীবকউনে। ... আদগী
মুমসিনিকো ইথৌ।

ইথৌ : আদগীসিনিনে ইবুঙো শেলুংবা।

শেলুংবা : নিংথৌগী অরুন্না পাউনি হায়দবা যাদবনি। লৈশাবী বঙদে পাখঙ
বঙদে হায়দবা যাদবনি। হৈ তাও... তাও
(চৎত্র ময়ামদু...)

ইথৌ : লীচেসিবু লৈকায়সিদা হোঙলিরা তাঙলিরা?

অনীত্বা উৎপা

(পৃথক চক্রে ওইহাক চীকই। কনাসু লৈত্রে ইযৌনে তোহনে, সনাবৈনে।
মমলি মমলি তৌবক্রে)

তোহা : ইযৌ এবু থোকপা তাবববা ?

ইযৌ : ঐ যান্না নুংঙাইত্রে। লৈকায়সে হিক হিক কপলে। লৌবুজা কপ্পে।
কৈশুমশঙদা, লায়েংশঙদা, শাম্বুংদা, লৈপুং ফুংদা, কৃশ্মে য়েংবদা
মকলাক নীকলে। নঙ থোক্তবা য়াদ্লে।

তোহা : ইযৌ... এবু... য়াববদি মশেমগুহা ? য়াদ্লেবসু হংচিংকুহা ।

ইযৌ : চঙউ ইমুং চঙউ। সে কৈবাকসি পুথো।

(কৈবাক পুথি)

অরাংবদা কাও... আ... মথক্তা। ময়োম অমা লৈবমগনি। মিবাংদু
হাইদোকউ। ময়োমদুদা নঙগী কোয়েংনে, থাঙনে, কবি কবিনো,
অদু আদা লোইনা য়াওবিবনি। চঙঙুনে আ য়ৌনবা চঙঙুনে।

(চঙঙু)

হায় কাখংলবা ? অরাংবদু য়ৌনবা কাখংলুনে। ফৈবেন্দা নল্পগা
মবী মবী হেজ্জা কাখংলোনে।

তোহা . কদায়দনো ইযৌ? উদেনে। সিদি মিবাংও লৈক্রাংও ... উদেনে
কদায়দনো ?

ইযৌ : মুয়া য়েংঙুনে...। ময়োম অমা আ মথক্তা য়াল্লমগনি। ঐগী মঙদা
হায়বপ্পনি। মুয়া য়েংউ... লৈবমগনি।

তোহা : লৈবে-লৈবে।

ইযৌ : পুথবকউদনা য়েংসি।

(অটৌবা ময়োমদু পুথবকই, ঙেক ঙেক শংনা। ময়োমদু পুথবকপদা
“হৈ-হা” লাউই। মদুদা পৃথক য়াওবে হায়বা তাবক্তসু খলহনগনি।
মদুদা কবি য়াওদবগে ? মদুনি তোহনা ঝঙনীংবপ্তম তৌখিবদু)

অহমণ্ডবা উৎপা

(ইযৌদু কণই। পঙকপতা কণই। মপি শিনথৈ। হিক হিক লাউই। মমিত্তা
কবি কবিনো উই - অদুঙৈগী কবি করিনো উই। মথা চাকই অমুক - অমুক্তংনি
খল্লি। ময়োমদুদগী মিবাং থাংবা উকুল পকপা ফি পুথোকই। মশু নুপাদা
শেংচীনবিবে, য়েংশিনবিবে। ময়োমদু পুমশু হেক সুই- য়াওদবা লৈতে, লান্গী
পাখঙ অমগী “লম অনী শাংবা কাপ অনী পাকপা থাঙশাং য়াওবশ্মী। তোহুদা
য়ানশিনবীবে। তোহু চুমল্লিং লেগী। তোহু ফজবে, নীংথিবে। ইযৌ হবাওই,
হরাওমনবৈ কণই।)

ইযৌ : (মশুনুপাদা বুকমই শাংনা বুকমই, লাইদা বুবশ্বগুম)

ঙসিদি পি নৌই, অসুক মেংবা পি অমসুং নুংশিবগী পি, অসুক
খোইথুল্লবা পি, অসুক ময়াই কাবা পি, ঐগী নাপল য়াওজবা। কল্পু-
কল্পু - হনুবা নঙ কল্পু -।

(ঈশৈ)

ফজবেদা ফজবে

ইপুনা য়েংবদা পেলেদা

ফজবেদা ফজবে

সিবু হেয়া ফজবা

কদায়দৈ কোংলুদেইনো ?

তোহা : ইযৌ ঐবু চান্না থোকপা তাবববা ? ঐবু চান্না ফজবা তাবববো ?

সনারৈ : (ঈশৈ শকই বুকমলগা)

ফজৈদকো ফজবা

পামুবা নঙনা ফজবা

থশ্মেইদা হুয়াং কাংজৈদো

নুজাগী ইমাই ওইজগে।

সনাতোহী, লৈবাকলৈ মথা লৈকাই থান্নালনু,

ইসুং লৈশা মরক লেনজগে।

পাখঙনা লান্দা চংপিয়ু।

য়েংনা থাঙলেন পায়বীষু ।

ঙবাংগী নাচোমদু থেংগিষু নাগদা ।”

(তোম্বদু কপ্লিং-কপ্লিং তৌবে)

ইম্বো : তোহা নঙনা কবিগীনো পেহৌ পেহৌ কপনীংবোই তৌবিবো?

তোহা : ঐবু কমলাক নীকপ্তো ?

ইম্বো : অদুবু কবিগীনো নঙনা কপ্লিং-কপ্লিং তৌবিবো ?

তোহা : মদু কবিগীনো ? মদুনিনে ঐনা ময়ামদা হংনীংলিবসে । ঐনা
কমলাক্কি নীকুগা , কপ্লিং-কপ্লিং তৌরিবসিবো কবিগীনো ?

ইম্বো : নঙগীদু মথংদা হংগদবনি । নঙনা লানঙম ফীবান থেংললগা মদুগী
মতুংদা কা মতপ অমা উমশায় তৌবগা হংগদবা বাহংনি । মদু মথংগী
বাহংনি । সে চংলো থেঙলে, মমশিল্লক্কে ।

(মৈনম পুথোবকই । মৈনমদু পীবে সনাবৈদা)

সে-সে সি পায়ষু । নঙ লৈশাবীনি পাখঙসি থিন্দোকউ । পুত্রি মপাল
লফু হৌবা, সনাবৈ শাংপদুফাও থিন্দোকউ । বিদায় পীষু । কায়না
ঈশৈ শকউ । লানঙম ফীবান্দু কুন্দো পবেংনা ওইবি হায়যু । ঐম্বোয়
অহলগীদি মতাংসিদা ওইহাক পোখাবা লানগদৌ মাত্রে ।

(ইম্বো চঙত্রে, ঈশৈ ওংনা ওংনা চঙবি)

“লাউ লাউ থোকসি লাউ ।

হইয়েন লানবু চঙসিলাউ ।

দোং-দোং”

মরীশুবা উৎপা

(অচীকপা কায়নবগী পিবাং । চংখিগদবা তোহ্মা, লৈহৌগদবা সনাইব
মতাংসিদা কপহৌদ্রবদি কদায়দা কপহৌনি । কন্মু মথংদা অমুক কন্মা ফংদবসু য়াই ।)

সনাইব : (মৈবাদু সনাইবনা পায়)

ঐনা নঙবু থিন্দোল্লবনি । লৈকায়সিগী হায়গেবা? ঝুন্নাইসিগী
হায়গেবা? চনু হায়গেরা? লৈশাবী হায়গেবা? ...ঐনা নঙবু
থিন্দোল্লবনি ...ঐগীদি পাম্মুবা নঙ । নুংশিবা নঙ । সে নাচোমসে
নাপদা থেৎকে । (নাপদা নাচোম থেৎলি) —থাঙলেন্দু পায়বীয়ু ঝুং
য়েংতুনা চেংনা । “নুজাই নাচোম কাউবিনু । কাউবা সুপয়া যাদবা ।”

তোহ্মা : সনা । ঐ নঙগী খনবদা য়াম নুঙাই । ফবে, ঐ য়াওবে । লানসে,
নীংতস্বগী লানসে হ়য়েংমক লৌশিন্গে, নুমিং তাদ্রিঙে । অঙানবা
মানা চংখিদিঙে; অঙানবা মানা ঙাঙানবিঙে—মীংকুপ্তু হেকমন্ডদা
নীংতস্বগী লানদু লৌশিন্গে । লানঙম ফীবান্দু চক য়ুংগে । হেক
লৌবগা লিকোন নংনবা পাইবন্ধে ।

(সনাইবনা ঝুকমই)

সনাইব : “তাতোহ্মা”—ঐ নঙবু নুংশি । লানঙম ফীবান থেংপীবম্মু ।
ফিবালদুগী মতোন্দা নুজাগী নুংশি নাচোমদু থেংপীয়ু । লেমজগে
সনাতোহ্মাদা, লৈকায়দা ইবেচাউবীদা ।

তোহ্মা : ঐহাক কমলাক নীকতে হায়বসি ঙসাইনা লাউথোকপ্তবনি তাহৌদবা
য়াওত্রো ? অমুক হনখোবো ?

সনাইব : মিৎকী পিসে ঝকউ য়াদে—চংলোকো পাম্মুবা । চিংলোনসিমা লাম্মা
চংলোকো...।

(অনীদু কপ্পা কপ্পা কায়নবে । অর্যাবগী অর্যাবা ঙাঙা পিগী পি
ঙাঙা...।)

মঙাশুবা উৎপা

(মমশিল্লক্রে । অহিং ওইবে তোম্বদু থাঙশাং পায়, নম্বো মচা অমা পো, অমম্বদুদা কোনুং পাংলকই— তপ্প-তপ্পা । লম্বীদা উরে নুপা অমখক, মশেন মবাং। নুপা অদুসু পোংয়োম কোল্লি । নুংদুম অমদা ফল্লি । কনা লৈত্রবগুম তোম্ব তাববগুম কপলি । হিক হিক কল্লি । তোম্বা চঙশিল্লি নুপাদুদা মুম্বা য়েংই ।)

তোম্বা : হৈ তম্বা নঙবু কনানো ? অহিং তাংলৌ থেঙবসিদা, হিক হিক কপ, তেংথা নাওইবদি—হায়মু কবি পেন্দে ? ঐ তোম্বনি । হায়মু কবি ননীং থুংদে ।

নুপা : ঐ শীংজংনবা লায়ববনি । শীংজংসু মখোক নাছোঙ্কগা তুবেলদা তাপ্পে । আ: আ যৌনা ল্পপ্পে । শীংজংদু ঐগী নুপীগী অউনশীংজংনি । শীংসু চলহৌদ্রে শীংজংসু মাঙপ্পে— অদুগীনি ঐনা কল্লিসে । মতাংসিদা কপহৌদ্রবদি কবম-কানদা কপকনি ?

তোম্বা : সে, ঐগী মিং তোম্বা কোঁই । মীনা কল্লসি তাবা য়েংবা ঐ হৈনদে । কবি পাম্বী ?

নুপা : ঐগী শীংজংদু পাম্বী । ঐগী নুপীনা ফুদনবা । তাদ, তাদদি অঙম্বনি, থাঙ পায়বনি, কোয়েং য়েংপনি, ঐগী শীংজংদু লীবিয়ু তাদ ?

তোম্বা : ঐঙোল্দা “তাদা” হায়নু । নঙগী নমা অতোম্বীদুনা অমুক ময়ুম পাল্লুবগা পোকবিবা মচাদুগী মশাদুগী অদুঙৈগী মচা নুপাদু ঐহাক ওইবম্বা য়াই । ঐঙোল্দা তাদা হায়নু “ইতাউ” হায়মু ।

নুপা : হোয়—হোয়— । ইতাউ— । ইতাউ কোঁগেকো ইতাউ । ইতাউনা উংতোবিবো কবিনো ?

তোম্বা : হুং, হুং— উংলোয় — উংলোয়— কবিমতা উংলোয় । ঐবু লুখোইরো ? ঐ উংলোয় । ঐ তৌনীংথৈ তৌনি । ঙাঙনীংথৈ ঙাঙনি । থম্মীংথৈ থম্মি ।

নুপা : ইতাও নঙবু কদায়দৈনো ? নঙবু কৈনোমা তৌই কদায়দৈনো ?

তোম্বা : নঙ ওইনা কদায়দৈনো? হে লায়ববা নঙবু কনানো? কদায়দৈনো?

নুপা : ঐনা খিববসি নঙবুনিনে, অঙাং-অহল । নঙদুম কনানো ?
কৈদৌদৌইনো ? কোয়েং-ও, থাঙ-ও, লৈনাং-ও, কবিও-? নঙবু
কবি তৌদৌইনো ? চংলিদুনা কদাইদনো ?

তোষা : কোনুং লমপাকসি কদোমদনো ? নোংঙানদ্রিঙৈ কোনুং লমপাক
থুংগদবনি হায়... ইধৌনা ।

নুপা : হা । কবি কোনুংদা, কোনুং হায়বা অমা লৈত্রো ঐখোয় স্বাইসিদা ।
ঐ—বাবে লাই খুকমনীংঙে ।

তোষা : নঙলা লাইবিক য়ায়া হৈবগা থবক ফংদে হায়বদো ?

নুপা : মানি ঐ নঙে লুখোইনি । ঐনা লাইবিক হৈতবা থবক য়াম ফংবা,
থবক য়ায়া শূবা ।

তোষা : থবকুগী কবি ফংঙি ?

নুপা : থবক ফংই ।

তোষা : লোন ফংত্রো ?

নুপা : ঐদি থবক ফংই লোন ফংদে ।

তোষা : করি কবিদি হৈ ইতাওদি ।

নুপা : হৈবগীদি লৌইনা হৈ । সনা শাবা, ফুবিংতুবা, য়ুম শাবা, য়ুম
শীদোকপা, মাইবা শাবা, য়োংশাবা, জগোই শাবা, ঈশৈ শকপা,
উচেক ষোংবা, নোংশা ষোংবা, ষোংবা-খিনবা — য়ৈবা।

তোষা : এ-এ যাবে । লীলা কুম্বা, লান য়াওবদি হৈগত্রো ?

নুপা : লীলাগী বাদি য়াম তৌবশ্মেদা । ঐখোয়না হৌদৌকুম্বনি কৈনো ।
নিংখৌ শাবশ্মে । মীনাই শাবশ্মে । কৈ শাবশ্মে । লুখোই শাবশ্মে ।

তোষা : লানদা থাঙ হাইবা, থাঙহাই অমুক্তা য়েকুবগী লাপ্পী মত্প তবেং
থোকহনবা হৈগত্রো ?

নুপা : ঐনা হৈতবা ঐনা ওমদবা লৈতে— হায়খেনা ইতাউ কবি কানগেগে-
- চগং চগং পেংলগা । ঐসে য়াম বাববা জাংনিকো । থা ১
ফারবনিকো ঐনা চবা হেল্লকিবসে । ঐগী ইচাসু ইত্ অনীসু চবা
হেলহৌবি । বাবেম ওঙনু । মীনা পুকচেল চাউই হায়ননবা, মিংচং
হায়বদু পাল্লবদি কবিনো খবা থাদবকউ ।

তোহা : মদু কোন্না খন্নসি । নঙগা উনবগী কান্নবসি মতম মাঙবা সিখন্তনি ।
এ তঙায়ফদবনি এ চংলে ।

নুপা : নঙনা চংলিবদু কদায়দনো ইতাও ?

তোহা : ঐনা চংলিবসে নীংতস্থগী লান য়াওবনি । ঐ লান থোকউদৌবিবনি ।
য়াম তম্মা তম্মা, থোক্তবা য়াদবগী থোকতৌবিবনি । রা য়াম
ঙাঙলক্কনুকো; খোয়দৌ য়াম শাউগংলিজাংনিকো ।

নুপা : নঙগী লীলাদু ঐ থোকপীবগে । নীংতস্থগী লানদু ঐ চঙবিবগে । নঙ
ঐঙোন্দা কবিনো খবদি মতেং ভৌ ।
(তোহা খবা হবাউবগুম তৌই । তিংলি য়াঙলি)

তোহা : ঐসু অশেংবৈদি খবক য়ান্না চিল্লি লান থোকপা নস্তবা কবি কবিনো
তৌদৌবা য়াম লৈ । অরাংথংবৈ লুড্ডাবীদুগী মচাদু নহালদগী
লায়কয়্যহৌবি । নোং খবা ষিক্কিঙেসিদা পবী অমা লোইহৌদবা য়াদে ।
সনাবৈ থাবল মকোক চিংদৌবি—মদুসু ঐনা ঙাঙবা সুকয়া
য়াদবনি ।

নুপা : ফবে ইতাও । ইতাও লৈহৌবো । ইতাওগী মহং শিল্লগা ঐ
থোকপীকবগে । অদুগা নঙদি ইনাক শুনবনি । ঐগী নুপীগা ইচাগগী
কবিনো খবা থাকপীবম্মু । ঐ মম্বোয়বু নুংলি, চহী ৪৭ ফাওবদি
হিংহন্নীংই ।

তোহা : মদুমা ইধৌনা য়াবোই । সনাবৈনা য়াবোই । ঐ লান থোক্তক্কবনি ঐ
পূন্নমক লোইবগা থোবক্কবনি । কাচিন্দা খুকমলুববনি, থাঙশাং
পায়বক্কবনি, নাচোম থেংলক্কবনি । হৌজিক খাইদোক খাইজিন,
হন্দোক হজ্জিন নুঙাইববোই । হৌজিক নাচোমদু কমহায়না
হন্দোকউদৌইনো ?

(নুপাদু কল্লি, তোহগী মম্বোঙ পায়-হায়জবি)

নুপা : য়ানি । পূন্নমক য়ানি । হয়েং কোন্না ঐ ঙাঙনগে । ঐ য়াম রাবে ।
ঐবু নুংশিবীয়ু—ইতাউ ঐ য়াম রাবে ।

তোহা : ইতাউ অশেং অশেংবা ঙাঙনসি । ঐগী অশেংবা অমনা— ঐ মীনা
রাবদি মতেং পাংনীংই । মসি অশেংবা হায়গেবা ? অশোনবা

শ্রীতোষা অমসং কৈ

হায়গেবা ? নথোয়না হায়নীংবা হায়জৌ । ঐগী অতোম্মা অশেংবা
অমনা—নঙনা অশেংবদু হায়বিবা । তোম্মা মকমলাক নীকবিদে
সিদা হায়বীহৌ । তোম্মদু লানচঙবা কিদুনা কনানোমদা—শাঙৈ কন
—হা থাঙে—হায়নুকো ।

নুগা : ঐ হায়জরৌই । ঐ নঙবু পুকচেল চাউবনি হায়গে ।

তোষা : হে-হে- মদুমা সুপয়া যাদ্রে । ঐগী পুকচেল চাউদে । ঐগী যুম
চাউই । লনগৈ চাউই । ঐগী অদু চাউই, ঐগী অদা চাউই । অদুগা
ঐগী পুকচেল কাওবদি চাউই হায়নু । ঐবু ইকায়বা পীনু । সে, ঐ
ইকায়দনবা, নঙ—ঐগী লৌ পবী অমসিদগী সঙম অমা লৌবো ।
নঙনা হল্পকপদা বাওবা যাবনি ; নগা নচা ঈশৈ শল্পগা বাওবো ।
নঙগী নচাদুসু, নুগী অনীসু ঐ য়েংশিনবীরমগে ।

নুগা : নুগী অনীমজু য়েংশিনবীদ্রবসু য়ানিদা...। অহলদুদং য়েংশিনবিবগা,
অতোনবীদুনা য়েদম য়েংবিবগা ?

তোষা : ইতাউ পুংজাসি য়াবজ্জৈ । নিংখৌ য়াথংনি । ঐগীদি ইখৌনি ঐ
চংলে ।

নুগা : (ঈশৈ)

চংবিগনু ইতাউ, চংবিগনু ।

নঙনা য়াবু থাদোক্তিঙৈ ;

শিন্নবম্মু থাওদোন্দো

পীনবম্মু কোয়েংতো ।

তোষা : নাচোমসিসু নঙোন্দা পীতাবেনে ।

নুগা : (ঈশৈ)

পামজদে নাচোম-মৈহ্ম

নোফ্রা চঙগে নীংতম লানফম

পীনবিরো ইতাউ ।

(তোষা কল্লী হিক-হিক, তোম্মনা থাঙদু পীবে নুগাদুনা)

তোষা : চেকশিল্লুকো, য়াম খৌবনি ।। শগাইদা কুইনা য়ান্দুনা থল্পকবনি ।
(কোয়েংতু পী)

নুগা : হাকজরৌইদ্রা ?

তোহা : হাক্কবদুনিনে মীনা পায়বিবসে । কোয়েংসিবু য়েংটৈ হাক্কববদুনি
নঙনা জেয়না হয় হয়, খল্লা নঙনা লাল ওল্লবনি ।
(কোয়েংতু য়েংদীরে)

নুপা : নঙনা হায়বিবদো ঐবু কদায়দনো অমা ইয়া য়ানীংদবা অমা
য়াওরিদা...

তোহা : চংলো ইতাউ । ইনুং ওল্লিটৈ কোনুং লম্পাক য়োত্রো । ঐসু চংত্রগে
তবেল্লৈ লৈকোন্দা, তুমাইগী লৌকোন্দা, অশেংবদি— নীঙতম লান
থোক্কে হামবগদি কৈজোমদু য়াম ভৌবা তাবা । কত্রংভীল অশেংবদুগী
অশেংবা মহমদুগী করিনো ভৌবগা থোবকপা, ইশেং শেংনা
ভৌরোক ভৌবা কৈজোম শেংত্রগদি কবম হায়না নীংতম্বগী লান
চঙদৌবি ।

নুপা : কোনুং লম্পাকসি কদোমদনো ?

তোহা : সে-চুমদ্রিং, চংত্রো— । হুই ময়াম অমা মবৈ হা-হা তম কবি করি
খিদুনা লৈরমগনি । মফমদু কোনুংনি—নাকলগী পুত্রিদুনি কোনুং
লম্পাক হায়বিবদু ।

নুপা : যাবে—ঐ ষঙজবনি । (নুপাদু চংত্রে তোহুসু নীংতম্বগী লানফমদা
থোকত্রে । লানফমদা ষংচোং চোংশিনত্রে । তবেল্লৈগী লৈকোন্দা
চঙত্রে । তুমাইগী লৌবুন্ডা কুমত্রে । লানফমদা ষংচোং চোংসিনত্রে)

তরুণকণ্ঠৰা উৎপা

(নীতম্বগী লানদুগী মীংনা উৰা পাউদম তম্বীগদৰা ওজাদু থুংলবে । মীয়াম তিলে, নুপী অঙাং লৈশাবী... । ওজাদুদা ময়াম্মা খুকমই । আ... । ওজাদুদা অবাম্মদা শোক্ৰবিৰা লাজ্জাওদু কনানা উৰুনি ? ওজাদুদি উৰা ফংই । মাদি লাইৰা নত্ৰগা কবি কবিনো হৈবনি। মীয়াম্মা তোম্বা যাওৰা লানদু য়েংনীংঙি । খব'মদি তোম্বদুবু নুংশিৰা।)

ওজা : ৰাবৌবিৰা মাদে । ওবাংদি খৰা থেঙজৰে । ওসিনা খবদং থেঙজৰে ।
অহানৰা মী : আ... অবাম্মদা শোক্ৰৰা লানসি ওজাদি সিদগী সুম উবিববনি।
অনীতৰা মী : লাইৰা তীনৰাসি, ঐখোয়সি খৰা তম্বা ফবেদা । ওসিগীসিনা
তবেংশুৰা লানফল্লা ?

ময়াম : ওবাংগী লানফমদা মীনা খৰা লাকচব্ৰবসু ইবোয় লোয়বদা হায়'বদি
ইবোয় হেক লোইবদা তোম্বনা ওমনি হায়নদি ঐখোয়
খঙলপোংনিদা ।

অহানৰা/

অনীতৰা মী : সিগী খল্লুববদি ৰাবীগসি তাকদ্রবসু যাবপোংনিদা । অহিংসি
নুংঙাইনা তুমথোকলুবগা, হয়েং হৌগংলকপদা তোম্বনা ওমলে
হায়না ৰা...ৰা... লাউনবল্লদৌনিদা । ফল্লাংদা—থোম্বনি কৈনো ।

অনীতৰা/

মৰিতৰা মী : অদুদি নঙ কৈদৌ লাকলিৰা ?

অহানৰা/

অনীতৰা মী : ময়াম ৰা ৰা তিনৰা, মক ওইনা নুপী যাওবসে । শকতি উজদ্রিৰা
মিংসু তাজদ্রিৰা ঐখোয় ওজানি হায়বদুদা, খোনসিনা মপূম ফাবদুসু
তাজনীংঙুৰা ।

অনীতৰা/

মৰিতৰা মী : (ওজাদা)

ওজাবু খুকমজবি... ওজাবু খুকমজবি । হৃদক্কি মতাঙসিদি অমুক্তা...
মপূং ফাহনবীযু । পোলাংদৈ লিংথহৌৰা, কোম্বোংদা তাষিবদু

খবদংদা ওইববসু বৃনগৎপিয়ু কৈদৌগে ? অহলবু অঙাংলাও ?
কোজুবু পোলাংলাও ?

ইমৌ : হৈ অঙাংলা নখোয় হেনমল্লেকো । অহলদা কবেম কথাযনবা ।
ওজাবু ঝাবৌবিনু । হৌবীরসি ।
(ওজাদুনা খাউদগী ফিজ়েং পুথোকই । মকম মুকুম শোল্লি ।)

ওজা : হৈ অঙাংলা নখোয়— কনানোমতা মসি পুনশিল্লু লাউ ।

অহানবা/

অনীত্বা মী : (পুল্লি) মীংতা ফিজ়েংসি পুনশিনগদৌবিবসি আ... চিংমায়গী
লান্দু উনবনিনে ।

ওজা : হৈ হৈ সি যৌবক্লবদি নখোয়না খঙলবৌই । লাইরা হায়বা অমা লৈ ।
মী হায়বা অনী লৈ । অশেংবা থস্মায় হায়বা অমখক্কা লৈ । কিশিল্লিবা
ফিজ়েংসি উননবনি । হৈ হৈ কল্লা পুল্লু, ময়েক শেংনা উননবা ।

ইমৌ : পুল্লু পুল্লু চেংনা পুল্লু । উনীংঙিদকো ইশ্গী কুন্সৈদো । লাইবিক
হৈহৌদবা তোল্লিদকো । হৈনৌ তমলিঙৈ লাইবিক তমহৌদবা । ইস,
ইশ্গী থাঙহাইদু—যেংনীংত্রেদা উবা ফংদবা ঐখোয়দা ওজানা ময়েক
শেংনা অমুজা তস্বীয়ু ।

(ওজাদু অরাংবদা কাখৎত্রে । পুং যন্তু পায়ত্রে । মীংনা উবা খৌদোকু ।
লাঞ্জাওদুগী মীংনা উবা পাউদম তানীংবনা খৌবাংলবা মীয়ামদা
লীবিগদৌবে ।)

ওজা : অসোমদদি সুমদৌবি - তবেংনিসুবা লাঞ্জঙগী তোস্বগী খৌবাং
লোয়জবে । ইবুংঙো মাবু খুকমজবে । ইবেশ্মা মাবুসু কোনশিনজবে ।
নীংখিজৈদা কোযেৎতুনা লংনা মু, থাঙলেদুনা লংত্রিক লং । লানবু
চঙলমদাইদুদদি তোস্বা মাদি তোস্ববেল উত্তী থোংবা চাবীপোৎতে ।

ইমৌ : ফজৈদা ইশ্দি । ফজৈদা তোস্বদি । ফজহনবীয়ু ওজা; খবগা
হাপচীনবীয়ু ।

ওজা : অমুকদি মখৌ হাম্মা, বাউবি বাউবি নুংশানি । চিংমায়সিদা চিগোংলৈ
পাস্বী অমখক্কাং হৌই— । মখোঙদা নুংজাও অমদা তোস্বনা থাঙশাংদু
ফেংই ।

অহানবা/

অনীত্বা মী : কবিনোনে হায়বিবসিবো । ঐখোয় ওজাবু অশেংবৈ উব্রনে ।

ওজা : ককচেঙলা কবিনো অমা তোম্বগী কোয়েং মনুংদা চঙত্রে ।

ইথৌ : খুদমদি কবি । মুন্না য়েংবিয়ু, মখা তস্বীমু ওজা ।

ওজা : অশোমদদি কমদৌবি । রাংমগী তেংগোল-তেংগোলনা চিংমায়
তম্মা ফুজিল্লকলে । মনাও ইবুংঙো বাশিকং, নিংথৌগী পান্নোম
ওইবদো মনপনা মাগী খদাঙ যৌ-পাঙখোকলা মবক্তা লোংখবে ।

অহানবা/

অনীশ্বা মী : হেরা ওজা ঐখোয় ইবাইনা লোংপা হৌনদেদা ইবাইবুংঙোদি দোঙ
দোঙনি । ষোংতৎনবনি । মুন্না য়েংবীমুদা মা ওইবস্মাই ।

ওজা : নখোয় নবাইবুংঙোদো নাতোন শুমাঙদা ফৈবপ অমা চিংব্রা
মুবগ্না ।

অহানবা/

অনীশ্বা মী : মানি-মানি । হুয়িসুবদা ইচেনা খুজিন্না পীখিবনি ।

ওজা : থাঙ্গদ্রগা য়েংউনে । মকলাক থক থক নীক, মনপ ইচো চো ষোংবাল
লৈনাঙ মবক্তা কুল্লিবসে নঙগী নবাইবা ? ওকলা ? নঙ হেক চংলগা
য়েংঙুবো - অউবা ঐনা হায়বা থাঙ্গদ্রবদি । সিগীনা মখা তাবদি
তোম্বনা নোম নোম চংলক্রে । থাঙগী জগোয় শাথবক্রে । রাংমগী
তেজোল তন্নবু পাইশিনত্রে । রাংমগী নিংথৌ লাঙ্গনবা তোম্বা মাগা
ময়োক্রবে ।

নঙনা ওমত্রা ?

ঐনা ওমত্রা ?

মীংকা মীংকা,

থাঙগা-থাঙগা,

চুংগোয়গা চুংগোয়গা,

খুংকা খুংকা,

ষোঙগা ষোঙগা ।

করম্বা মিকুপতনো খঙহৌদে রাংমগী নিংথৌ পাজনবা চিংমায়দা
লোংনা তাত্রে । নিংখিজৈদা তোম্বদো ।

ইথৌ : ঐগী ইশুনিদনা । কনাগী ঙনো ? ফজহনবীমু ওজা । ফজবদু
ফজহনবীমু । নীংখিবদু নীংখিহনবীমু । অচুম্বদু চুমহন্নু । ফজবদু

অমুজংগা স্ববদংগা ফজ্জহনবিয়ু।

ওজা : তোষনা

ওয়না ফিবাল পায়বকলে।

মচু লিশিংগী ফিবালদো।

লৈকায়সিগী ফিবালদো

য়েৎনা থাঙলেন পায়বিদো।

চাংদোল তম্মা হাইগৎত্রে।

ইষৌ : নহাদি তোষদি

পেলে, পেলে।

ইষৌনা য়েংবদা পেলে।

ইষৌনা “হোই” বু লাউগে।

হোই... হোই...

আদৈসিবো কনাগী মশুনো -।

(ময়ামদু বুনিং কাঙবৎ য়েংই। চোংবৎ চোংবৎ য়েংই)

ময়াম : য়েংনীং ত্রেদা।

উনীং ত্রেদা।

অহানবা/

অনীত্তবা মী: তোষদু ঐগীদি

মামগী মতৈমগী মনেনা

অহানবা লুহোংবদুদা হেক

শোকপনি। ঐগদি নকনত্রেদা।

ঐগী ঈনা শোয়বা হৌনদে।

ওজা : অদুদৈদি -

নীংখিজৈদা তোষদো।

পাখঙগী মায়থোংদি

মজ্জবা।

নম্বুল মাগী মতৌগুম

হমাংনা ঈচেল তাল্লকপা।

খাগী মলয়া নামিবা

জিবি-জিবি হুল্লকপা।

য়েংতা থাঙলেন পায়,
ওয়না ফীবাল পায়
পাখঙনা চিংদোল পাংলকপা

সনারৈ : চেম্নো চেম্নো পামুবা ।
স্থা থাকে পামুবা ।
শাবী ইবুংঙো নুংগিবা
পাখঙ লাইবেকপিবনো
নুজা ইমায় ওইজগে
লৈকায় মাঙদা লেমজগে ।
লানঙম ফীবালদো থেংগিবো ।
হয়েংগী নুংদাংদা
ননাও ওয়জবমগে লফু মখোঙদা ।

ওজা : সিগী মখা তাবদি
তোম্বদু কন্না চেম্নকলে ।
ইস!...ইস!... মাগী সিবো
ঈবা হমাংলা ?
লমজেল যাঙবা
খুনথকী পাখঙদু
চিংদোনদুদা থুংখবে ।
ওয়না পায়বা ফিরালদো
লৈমায়থক্তা যুংখবে ।

ময়াম : যা... যা...
য়াইফরে ... যাইফবে ।

ওজা : (ঈশৈ)
ফম্জবনা তোম্বনি
খৌনাফবনা মহাকনি ।
থশ্মোয়গী মৈচাক কোকহনবা ।
লৈকায়গী লৈপাল থাবিবা"
(ময়ামদুসু মতুং ইমা ঈশৈ শকপা হৌই । ওজাগী পুং খঙলেপ
লেপখি । প্লমক্তা অকী তুজুং ফাওবকই । পৃমচীক-চীকই ।)

ময়াম : কৈদৌবে ওজা?

কৈদৌবে ওজা?

মখা হায়বীমু মখা হায়বীমু

কৈদৌবগে? কৈদৌবগে?

(ওজাসু মনী হীক...হীক । খৌদোঙ্কু তস্বা/ লীবা ওমদ্রে ।)

ওজা : এবু কবম তমশিগে

হংলনুনে ঐঙোন্দা

ঐদি পোলাংনি ।

ওজাগী কোছোংদা

লোইনা তাহৌববনি

ময়াম : কৈদৌবগে ।

মখাদি ... মখাদি

ওজা : সিগী মখাদি ...

তোস্বদু চীংদোন্দুদা

লোংনা হায়থস্ত্রে ।

মথস্মোয়সু শোকস্ত্রমানে ।

ঈগী মথং ঈ

ঈগী মথং ঈ

লেম্মা লৈত্রে

ঈগী নম্বুল ।

তোস্বদু লোংনা হাইথস্ত্রে

স্বর হোস্ত্রে ।

মিহ্ন লেগস্ত্রে ।

মখুঁস্টে থাঙ তাস্ত্রে ।

তোস্বা শিবে ।

তোস্বা মিহ্ন লেগস্ত্রে

তোস্বা শিবে

তোস্বা শিবে ।

(সনাবৈ বাহুস্ত্রে ।)

মরায় : ঈশিং ঈশিং ।

অহল অমা : ওবাংমক—শাংপা—হৌবা, কুন্দো অমসুং পুবকউ । ঈশিং লুপলগা
নঙ্গনগী সন্মুসিদা ত্বেংলক থোম্মু ।

অহানবা/

অনীতবা মী : মানা মাঝু যাম নুংমি ।

ওসিদি মহাক পেঞ্জবে

ফীবাং থেংবিবা পাখঙসু ।

মাগী নুংশিজনা পাম্মুবদুনি ।

(লান ওম্বগী হবাও পাউজেল লাউথোকে । লান ওম্বগী হবাওবা,
অশেনবা...)

(অদুদৈদি, অসুয়া হৌয়ে—নোংম—নোংমা । নোংমদগী অমুক
নোংমা—নোংমা । ইধৌনা মীয়ামদা রাবী লীবি...।)

ইধৌ : লাঞ্জাওদুদি অঙকপনি । কনপ্তবা, শাখীপ্তবা । লাঞ্জাওদুদা মানা
উংবিবদুদি বৃউং শাখীবা জাংনি । মাগী থাও বৃংহাইদুদি বৃংহাই
থীজাংনি । পাখঙদুগী মশকতুদি বৃংফজ অমনি—পাখঙদু কনানো
বঙনীংঙিনিনে ? পাখঙদু—ঐগী ইশুনি । মমিং তোম্বা কৌই ।

অহানবা মী : কৈদৌঙেগী লাম্মোনে ?

কদায়দা উংবিবা লাম্মো ?

কৈদৌবৈ লাম্মো—?

ইধৌ : নীংতম্বগী লান ।

অনীতবা মী : “নীংতম্বগী লান” হায়বা অমা লৈবা হৌনদেদা । তোম্বা কৌবা
পাখঙ লৈবা হৌনদেদা, তানীংদেদা অহল ।

অহানবা মী : নঙগী নশূনা মশক ফজবা হৌনদেদা অহল । নঙগী নশূনা থাও হাইবা
হৈবা হৌনদেদা । শগাই তোংবদি বৃংহৈ থীবমনি । শগোল তোংবদি—
-হৈত্রবসু ।

ইধৌ : সনা ইবুংঙোশা, নখোয়বু ‘নীংশিংবা’ হায়বদু তম্মু কৈদৌগে, কাম্বা
লাক্খনি । তুবেল রাংমগা ঐখোয় লৈকায়সিগা লাঞ্জাও অমা
শোক্খি । রাংমগী লান্মীনা তৌখিবদু অঙকপনি— নিংখৌগী

মনাওগসি শাজৈনা শেং শেং কনবা জাংনি । থাঙনীংখোকনা তক-
তক শুবা জাংনি । শাখীস্তব লাঞ্জাওদুদা ঐখোয় লৈকায়গী পাখঙ
অমখকনা উংখিবা খৌনাদুদি অঙকপনি । ঐ বা হায়গে তাও-
পাখঙদু তোম্বা কোই । ঐগী ইশুনি ।

অহানবা মী : কৈদৌঙৈগী হারীনোনে ?

কৈদৌঙৈগী লাম্মোনে ?

লাম্মদুদা কদায়দগী তোম্বা

হায়বা অমা ম্মাওশিল্লকলিবনো ?

অনীস্তবা মী : (অহানবদা) ইতাওনা কদায়দগী অমুক লাম্মশিল্লকলিবনো ?

তোম্বা কোবা মী লৈতেনে । “নীংতস্তগী লান” কোবা লান লৈতেনে ।

ইখৌ : অমুস্তা ঙাইবো

অমুস্তা ঙাইবো সনা ।

ঐ হায়গে—মশক ফুস্তবা,

নুপীনা ম্মাবা, থাঙ মাম হৈবা নুপা অমা লৈবমই ।

মহাক পাখঙ ওই কবিওই তৌই ।

মমিং তোম্বা কোই ।

ঐগী ইশু নুপানি ।

অহানবা মী : (অনীস্তবদা) নঙবু কদায়দনো অমা কৈনোমা থাঙলুনি হায়দাই ।

অনীস্তবা মী : থাঙলুয়োরোই । মা মক্ষমদুদা পকচদে, মক্ষমদুদা পকচৈ । চিংখকরগে ।

ঐখোয় চংলগে । অহল হায়গদবা ? তাদ হায়গদবা ? ঐখোয়

চংলগে । ঐখোয় তাদগী ‘ইশু নুপা তোম্বগী’ হাবীদো ঈশৈ ওইনা

আদগী তারগে— ।

(মবী মবী—চংস্ত্রে ; মম্মামদু)

ইখৌ : পঙস্ত্রেদা সনা ইবুংঙোখোয়

লাইরিক হৈতবা হায়বসি

তোনস্ত্রেদো,

তোম্বনা কবি তৌখি

হায়বা খঙস্ত্রবনিকো... ।

নুশিদা—পাম্মুইদা ।

হন্দস্ত্রা ফোস্তবা লাইরিকতো

পাদ্রবনিকো, নুংশিদা নুংশিদা...

(অহলদু কপলে... হিক... হিক...)

(মৈ মমস্ত্রে । মতম অমুক হৌস্ত্রে । নোংমা অহিং অমা, অহলদুগী
যুমদা সনাবৈদু চেল্লকই)

(থোঙ থীল্লি; হাংদোকই)

সনারৈ : বা অমতা হায়জগে লাকপনি ।

ইযৌ : হা! কৈদৌবে ? কবি বানো ?

সনারৈ : ইযৌ মিৎকুপ অনীগী মমাঙ, নশূনা মোল্লং তৌবিঙে পাখঙ অমা
লাকই । মমিংনা—তোম্বা কৌই হয় । ঐঙোল্লা নাচোম অমা পীবমই ।
চিগোংলৈগীবা খঙদে ? তবেললৈগীবা খঙদে ? য়েংগেবা ইযৌ?

ইযৌ : এ! এ! য়াবে... য়াবে । মবাদি ?

সনারৈ : অদুদৈদি পাখঙদু চংস্ত্রে । মৈখুওই—লৈচিলওই তৌবা মবজুদা অদুম
নোম-নোম মাঙখবে ।

ইযৌ : মানা নঙোল্লা নাচোম নংতবা অতৈ অমতা পীবমদেকো ?

সনারৈ : অতৈ পীবমদে । অদুখজনি ।

ইযৌ : নঙ কিম্বা ?

সনারৈ : কিদে অদুবু নীংমদবা ফাওই । অমুক হল্লকখিনি হায়বমই ।

ইযৌ : ফবে ঐগীদা তুমসি । অহিং নোংয়াই যৌদৌবে ।

(অনীদু চঙস্ত্রে ইমুংদা)

(চীকলে । মীচিক মীবাওখোন তাদ্বে । অহিং নোংয়াই যৌবে । তোম্বা
চঙলকই । মবোঙ শেকলি শেকলিবে । শেনদে । কপনীংই । থোঙদা
থীল্লৈ)

তোম্বা : ইযৌ... ইযৌ...

(খুমলজ্জে) ইযৌ... ইযৌ...

ইযৌ : (মনুংদগী) কনানো ? ঐঙোল্লাদগী লাইবিক অমনবা রায়বা
লাকইবো ? কনানো ?

তোম্বা : ঐনে ইযৌ, ঐনে... ঐনে।

ইহৌ : ঐডোন্দা ইহৌ । হায় নঙবু কন্নানোনে ? ঐগীদি ইশু লৈতে ।

তোহা : ঐ তোহ্মনে ইহৌ । ইহৌগী নশু নুপা তোহা ।

ইহৌ : নঙবু কন্নানোনে ইহৌ । ঐগী ইশু তোহ্মদি—কুইবে শিখিবা । সনা ইবুংঙো—হুবানবা । নঙবু কবি হুবানবা লাকইনো ? ঐগীদি কৈসু লৈতে । মালেমসিদা থিবদা ফংদ্রবা লাইবিক অমা লৈ । লাইবিক্তি মল্লৈ । ময়েক্টি অহনবনি । মদু হুবানগেবাও ? নঙবু পাবা থোক্কাদবাও ?

তোহা : ঐনিনে ইহৌ । ঐনিনে । তোহ্মনিনে তোহা । নঙগী নশু ইবুংঙো নশুবেল । সনাতোহ্মনিনে । থোঙ অমুক্তা হাঙঙু কৈদৌগে লাইবু ঙ্গা অহল ।

ইহৌ : হৈ । মসি অঙাংসি নুংঙাইবোইদৌবিদা । ঐগী ইশু লৈতে । ঐগী ইশু শিত্ত্রে হায়বেদনা ।

তোহা : (কপলে) ইহৌ. ইহৌ... ঐ... তোহ্মনিনে...

(কপই) ঐ যাম রাবে । ঐ চোকথবে । ঐ কল্লে । ঐ হুমাং তাবে ।
থোঙসি অমুক্তা হাঙঙু কৈদৌগে ? অমুক্তা হাংদোকশিয়ো... ।
(থোঙ থীল্লি দং দং ...)

ইহৌ . নুংঙাইখিত্ত্বো অঙাংসে
(থোঙ হাংদোকই)

(তোহ্মনা অহলদুদা শাংদ্রোং শাংনা খুকমই, হিক হিক কপনা)

তোহা : ঐনিনে ইহৌ... । ঐনিনে ... ।

ইহৌ : (মুন্না য়েংই, ঙকই)

হায় নঙবু কন্নানোনে ? ঐদি নঙবু পোকপদগী উখিত্ত্বিনহে । নঙ মানবফাও উখিত্ত্বিনে ? নঙবু কন্নানো ?

তোহা : ঐ তোহ্মনিনে ইহৌ । ঐ তোহ্মনিনে । মুন্না অমুক্তা য়েংবিয়ুনে ।
ঐ... নশুনুপা... সনাতোহ্মদুনিনে । তোহ্মবেলদুনিনে ।
তশ্ফাতোহ্মদুনিনে । মনিতোহ্মদুনিনে । মুকতা তোহ্মদুনিনে ।

ইহৌ : কপকনু পাখঙ । পাখঙনা কল্লা হৌনদে । ঐবোযনা থাজৈ পাখোঙসি
পাখঙনা ফোঙগনি । কপনু । কপতনা ফজনা হায়মু নঙ কন্নানো ?

তোহা : (খোয়দৌ শাউগং কপই)

তোহা । তোহা । তোহা । তোহা শিত্ত্রে ।

ইষৌ : নঙ বাবীসি খঙম্বে । নীংতস্বগী লানদা, লৈকায়সিবু মীনাই ওনদনবগী
লান্দা মথবায়না খুবাক নামদা হাপলগা, খুং অমদুনা থাঙ হাই ।
অঙকপা থাঙহাইনি । য়েকুবা কয়া হাংতোকলে খুবাস্তগী থবায়দুদি
তাথোকস্বে নীংতস্বগী লান্দুদা লৈকায়সিগীদমক ঐগী ইশুনুপা তোম্বদু
শিস্বে ।

(কপই)

তোষা : ইষৌ তোম্বা শিদে । তোম্বা শিবা মাদে । বাবী লোইবা মাদে । ঐ
তোম্বনিনে তোম্বা ।

ইষৌ : হৈ... তোম্বা শিস্বেনে ইবো ।

তোষা : ঐ তোম্বনিনে ইষৌ । তোম্বনিনে তোম্বা । সে থাজদ্রগা য়েংউ ।
নঙ্গনসিদা য়েংউ । দাকফমসে য়েংউ—ইষৌ । নঙনা খুকমনা
থোমবিবদো ।

ইষৌ : ঐ খুকম তোংদে, ইবো ।

(সনাবৈ থোয়কই)

সনারৈ : কনানো ইষৌ ... । শগোল অঙৌবা তোংবা পাখঙদুবা ?

ইষৌ : য়েংঙু, কনানো ?

সনারৈ : সিদি ডবাং লাকলমবদুনি ।

তোষা : সনাবৈ, ঐনিনে ঐ । তোম্বনি তোম্বা । অদুঙৈগী নাচোম পাখঙদু
ঐনিনে । হাকুমগী লিকোন পাখঙ থাবল-পাখঙদু ঐনিনে ।

সনারৈ : ইথংলেন মাদি তামখবে । খুনাইচা মাগীদমক । ঐগী পামুবদো, থাঙবু
হৈবা—পামুবদো, থবায় মাগী পামুবদো
(হিক হিক) কল্লকইদা কল্লকইদা ।

তোষা : সনাতোম্বী... কপকনু...

নঙনা কপ্পা পকচদে ।

মোমোন নোকউ... অদুসু

মীং ওয়গীদু যাওনা ।

ঐ... লাকএ... ঐ লাকএ ।

সনারৈ : হৈ... হৈ নঙবু কনানো ? নঙনা মী উশিংত্রিবসি কবিগীনো ?
ঙবাংদৈনি নঙনা শুক শুক নৈবিবসি । তা শাজৌ কৌবকউবা ?

ইথৌ : হৈ ইবুংঙো । লৈকায় পাল্লিকো । শেং শেং তৌবকনি ।

তোহা : সনা, সনাবৈ ঐনিনে ঐ । নাচোমদু নীংশিংউ । চাংয়াগী লৌবুক
ময়াগী কোংকুংতু নীংশিংউ । নবোয় মনীংগী হৈক্রেং পান্দিদুনা ঐনা
থাঙজৌনা অহমলক হকপদো, অহিঙদুগী নুংশি খুদম অহমদুগী ।

সনারৈ : মসি হা য়াম ঙাঙশ্বেদা । ঐগী নুপা শিত্তে । শিত্তে ।

তোহা : হায়হৈদে... সনা... হায়হৈদে সনা... । সে য়েংঙুসে ... খুদাংসিদা
য়েংঙু । নবোয় ফুজাদৈ অশাবা য়োংশিকোতনা য়েকখিবসে .. থস্বাল
লৈনাসিদা তেনজৈ নাম্বিবসিনা ফাওবেং লেংলিবসে— ।

সনারৈ : মসি নুপাসি লাইমা ইকায় খঙদেদা । ঐগী নুপাদুনা ফজবিবা,
লেমলিবা সনা অহিংবগুম লংলিবা, ঐগী নুপাদুনা য়াওদববু অমত্তা
লৈতেনে । উম... উম... সিনা কদায়দৈ য়োংনো ? চঙশিল্লকনু...
নমখি... হাক থুক লাউই । ইথৌ । চঙসি... ।

তোহা : ঐনিনে... ঐ... তোহুনিনে তোহা ... ।

ইথৌ : হৈ অঙাং । নঙ থোকত্রো নঙ কা অমা হেল্লে । নঙ থোকত্রো.. শাজৌ
থোকত্রিঙেদা নঙ থোকত্রো । খোঙ-বুং ভেকপ হায়বদো, নঙগীদি
মহৈশা ওইববসু, ঐদি য়েংনীংদে । শাজৌ থোকত্রিঙেদা
থোকত্রো । (অনীদু চঙখি, থোঙ লোনশিনখি—গম—।)

তোহা : ইথৌ... ইথৌ... সনাবৈ
(...কপলি । থোঙ থীল্লি..)
(তোহা কপলি । অবান্নদগী থাবল চোংবৈ ঈশৈ তায় । কবি কবিনো
য়াম তায়,— অদুগা মহাক কল্লি ।)

তোহা : (মতোমতা) ইস । ওসিসি মৈথাবা নুমিৎনিকো । ঐগী থম্মোয়দা
মৈহুম চুবা ইস । মবোয় ময়াম থাবল চোংশ্বে । ঐদি “শিববিনা”
থাবল চোংবসু য়াদ্বে । ঐদি শিববিনা লিকোন শাল্লবসু য়াদে ।
অস । নুংঙাইবনিদা থাবল চোংবা হায়বদো, লিকোল শাল্লবা
হায়বদো । ইসঃ য়াওনীংশ্বেদা...

(থোঙদা অমুক থীল্লি)

ইথৌ... ইথৌ... ইস । ঐ হুমাং কাংলেনা । ঐনা ওইবিবসি অহাবা
হায়দুনি । চোকথবা হায়দুনি ইস । কমদৌনি তৌবিসিদি... ঐদি চাক

শ্রীভোম্বা অমসুং কৈ

লামলেনা । ঈশিং যৌবাংলেনা । ইযৌ... ইযৌ... থোঙ অমুস্তা
হাংবিয়ো ।

হে... অহল... পৃকফবা অহল

ইযৌমস্তা কৌগেনে ইযৌ ।

ঈশিং বুয়া অমতা থকচগে

চাক চদুম অমতা চাঙ্গে

থোঙবু অমুস্তা হাংঙু কৈদৌগে ।

চাবগী সৌবোল শংলুনে কৈদৌগে ।

(থোঙ খীল্লি... দং দং)

ইযৌ : (মনুংদৈ) হে ! নঙ অশিবনি ।

অশিবা মীদি চাক চাবা যাদে ।

ঈশিং থকপা যাদে ।

(থোঙ লোনশিনিবি—গম ।)

ভোম্বা : ইস !... লামব্রেন্দা । যৌবাংব্রেন্দা । ঐদি শিববনিচা চাক চাবসু
যাদ্রে । ঈশিং থকপসু যাদ্রে । ... অদুবু ঐদি লামই, চাক চানীংই ।
অদুনা ঐ শিবা যাদে । চাক চানীংবা ঐ,—শিবা যাদে । লিকোন
শাম্ননীংবা ঐ, শিবা যাদে । থাবল চোংনীংবা ঐ, শিবা যাদে । ঐ
শিদে । ভোম্বা শিদে । লাম্দা শিবিবদো ঐ নংতে । নীংতস্বগী লানদা
থবায় থাশিবদো ঐ নংতে ।

(কোয়লাউ লাউই)

লাম্দা শিবিবদো ঐ নংতে । লাম্দা শিবিবদো ভোম্বা নঙে । নখোয়বা
কনানো ? কনানো ? কনানো ? অমনি । নীংতস্বগী লাজ্জাওদুদা
শিবিবদো ভোম্বা নংতে । ভোম্বা নংতে ।

(থোঙ বংহাং হাংলকই । মখুংতা চৈশাং অমমম থাঙসু পায়বগা
ইযৌ অমসুং সনাবৈ থোল্লকই ।)

ইযৌ+সনারৈ : লাম্দা শিবিবদু ভোম্বনি । ভোম্বা লাম্দা শিয্রে ।

ইযৌ : নঙনা লাউ খোংলিবদু লৈকায় তাখিনি । নঙ অদু আদা যাম
ঙাউদৌবি । ঙাউনবা নঙগী নবৈদু ককথংপা তায় । নঙ অশিবনি বা
ঙাউবা যাদে । অদুনা নবৈদু ককথংপা তায় ।

(থোঙ হাইগংলি) ।

সনারৈ : ঐগী নুপা শিত্তে । লান্দুদা মথরায় কৎথোকত্তে । ঐগী নুপাদুগা ঐগা
থাবল চোংমিন্নিখি । লিকোন শাম্মিন্নিখি । নঙ থাবল চোংনীংঙে,
লিকোন শাম্মনীংঙে । অশিবা মীদি থাবল চোংবা যাদে । লিকোন
শাম্মবা যাদে । অদুনা নঙগী নখোঙদুগা নখুংকা ককথংপা তাই ।
(থাঙ হাইগংলি।)

ইধৌ : ঐ তোহ্বগী মধৌনি । যৌনাফবা, শক ফজ্জবা, তোহ্বগী মধৌনি ।
লৈখিত্তবা তোহ্বগী মধৌনি । লৈখিত্তবা তোহ্বগী লৈখিত্তবা মপাবু
পোকপা নুপাদুনি । উশিং থওইদবা তৌনু । নঙনা নহানি হাম্মদুনা
অফাও শাই । ঐসু যাম ওহা জাংনিকো । ইশু নুপাদু লৈবল্পবদি
খঙগদবনি । মুক্লাদা—কাঙজৈদা, লমজেলদা—মাঙজোংদা...
ইস । নঙ নথী চাংকদবনি । হৌজিকসু কায়দে । ইশুদু চৎত্রে, ঐদি
লৈহৌবিদনা । ঐ-তোহ্বগী মধৌনি । কবি পামই । হাম্মু কবি পামই ।
...হৈ ...সনাবৈ । থাঙ থাম্মু । তেম পায়ম্মু তেমনা মঝাঙদা পীম্মু ।
পাংঙনদেমনা লাইবজ্ঞা পীম্মু ।

তোহ্বা : (কপ্পে... কপ্পে.. ও... ও... বোংঙে । ...হিক ...হিক ...ও
....ও ...ও)

ইধৌ.... ইধৌ... ঐ শিদ্দেনে... ইধৌ...।

ঐ—অহিংবনিনে ।

অহিংবা হাংপা হৌনদেনে ।

অহিংবা হাংপা হৌনদেনে ।

নঙদি পুকফবা অহলনি ।

অশিবা হাংপনি ।

অশিবা হাংলু ।

ঐ অহিংবা তোহ্বনি

অহিংবা হাংকনু ।

ইধৌ : হৈ... লাউনু । লৈকায় তানি । নঙ অশিবনি ।

অশিবনা লাউবা যাদে ।

নঙ লৈখিত্তবনি ।

নঙ লৈখিত্তবা তোহ্বনি ।

‘লৈখিত্তবা তোহ্বা’

ଇର୍ଷ୍ୟା+ସନାୟେ : ହୈ, ଚଂଡ଼ୋ । ନଞ୍ଜୁଗୀ ନମିଂଦୁ କବି ହାୟବା ?
ତୋହା । ଲୈଷିନ୍ଦ୍ରବା ତୋହା ।

ଇର୍ଷ୍ୟା : ଅଶିବା ସିଦ୍ଧି ବା ଖାଉବା ଯାଦେ । ଅଦୁନା ଯା ବା ଖାଉଦେ । ଖାଉଦ୍ରଗଦି
ତାଦେ । ଅଦୁନା ତାବା ଯାଦେ । ଅଦୁନା— ଉସାୟଶୀ ମୟାମଦୁ ଐ ଅମସୁଂ
ସନାବୈ ତାଦେ । ...ହାୟ ...ହାୟ । ଥୋଊ ଲୋନଶିନ୍ନୋ....

(ଥୋଊ ଲୋନଶିନ୍ନୋ । ଗମ....ଗମ....) □

তোম্বগী য়ুম



৩

তোম্বগী য়ুম

অহানবা উৎপা

(নুংমিদাংবাইবম । তোম্বগী য়ুম । তোম্বগা ইতাওগা খোবকই ।)

ইতাও : মাঙদা লেপলিবা নিপা অসি য়েংউ । মহাক শ্রীতোম্বনি । মহাক লৈকায়
অসিদা পোকপনি । তোম্বগী নাকন্দা খুতি পোষ্ট অমা লৈ । মসি
লান মমাঙগী পোষ্ট নি । মসি তেবেশিং হাঙ্গগা থাঙ্গি । খুতি পোষ্ট
মনিঙদা শম্বল অমা লৈ । শম্বলগী মনিঙদা ইংখোল অমা লৈ । মসি
তোম্বগী ইংখোলনি ।

তোম্বা : মানি মসি ঐগী ইংখোলনি । মহাক ঐগী ইতাওনি । মাগী মমিং
ইতাও কৌই । মসি ঐগী কোছোংনি । কোছোংগী মনিঙদা ঐগী য়ুম
লৈ ।

ইতাও : চুমই মসি তোম্বগী য়ুমনি ।

তোম্বা : মানি মসি তোম্বগী য়ুমনি ।

ঈশৈ (খোংজোম পর্বগী শৈহেক)

তোম্বগী য়ুমদি নুংশিবা

সনানা অদু তৌবা য়ুম

লুপানা অদু অদানি ...

হোম হোম সুইট হোম

তোম্বগী য়ুমনি “নুংশিবা”

তোম্বগী য়ুমনি “অদুঙৈগী”

তোম্বগী য়ুমনি “উথম্বালগী”

তোম্বগী য়ুমনি “থমংখোংগী”

তোম্বগী য়ুমনি “উত্রামাঙগী”

তোম্বগী য়ুমনি ...

ইতাও : কট কট কট, স্টোপ স্টোপ স্টোপ। কনানা গোডাউন অসি নঙগী
মুম নন্তে কনানা হায়ন্তে । উচেঙ্কী মমুম লৈ, খমব্রাংচাকী মমুম লৈ,
শেন্দ্রাংগী মমুম লৈ অমসুং শ্রীতোষগী মমুম লৈ । অঙকপা অমনা
অব্রাং লৈকায় তোমালগীসু মমুম লৈ । খেল্লবনা কবিনো ? খোংইবনা
কবিগীনো ?

তোষা : এ ... যু সি ।

ইতাও : তোকও... তোকও ।

তোষা : দিয়ব ইজ এ ডিফবেল, আই সে দিয়ব ইজ এ ডিফবেল । খেল্লবা
লৈ ।

ইতাও : নডোন্দা কনানা খেল্লবা লৈতে হায়ন্তে ? তোষগী মুমগা লৈকায়সিগী
মুমগা, শেন্দ্রাংগী মুমগা খজিঙং ওইববসু, খজিঙংদা ওইববসু,
খজিঙং খেল্লদে হায়না কনানা হায়ন্তে ?

তোষা : ঐগীসিদা যাম লৈবিদা ইতাও । যাম লৈব্রবজাংনিদা । ঐ খঙই নঙ
পঙচং চংপা, পঙকোয় কোয়বা থেঙ্গুনি । নপুন্দিদা নঙনা
উববোইদবা যাম লৈবি ঐগীসিদা । কবিগুন্তা নঙনা মালেমসিগী
মফম অমন্তদা শাংত্রিবা, পোমদ্রিবা লৈ অমখঙং ...

ইতাও : তোকও তোকও নঙ যাম্মা শোল্লে । চোকথবে । নঙ কৌবু
চংলুবমালে, কবিনো খবা থেংনকবমালে । কৌবু চংপা, থাংজিং
কাবা, বাকনি চংপা শিবোই কাবা । কাবা চংপা কাবা চংপা নঙ
রাবে, ইতাও নঙ রাবে ।

তোষা : ওসাইগী হৈদু হাউন্ডা ? হৈবাংদু মেঙদ্রা ? মহীদু খোইথুম্মদ্রা ? “হৈবাং
খোইনিদা”...

ইতাও : অস, অস, অস, পোখাবো পোখাবো কৈদৌবগে... হাউন্ডা হংগনু,
কমদৌগে হংউ ...

তোষা : নঙদি কোয়না চংপা পোংনি । চংলো, কোয়বো, নোংমা লাকউ ।
নঙনা লাকপা থোঙ্কগদি থাশি নুমিংতা; হায়বদি ‘থা’ না হেক শিবা
নুমিংতুদা । ইবানি তখেইলৈ দেবী জে.বি. স্কুলদা লাইবিক
তশ্মীল্লবকপনি । ওসিগী সুমহাইনা চবা অমা চামিল্লসি । মথংদা নঙনা
“মহাক” ওল্লবা কান্দা... করি... কবি... মাগী মমিংদো... কবি ।

ইতাও : নঙ “মাবু” খঙত্রা ? কমদৌনা কদায়দগী কবমহায়না নঙনা মাবু
খঙই ?

তোমুগী : লাকও লাকও অম্মাংগী লৈবকসিগী নোংপোকখংবদা চুমদ্রিং চংলগা
নোংচুপ হাইখিগদবা তনিং শোইস্ট সি ফাওবা খিনবিগে। লাকও
লাকও ।

ইতাও : ঐ চংলগে ইতাও । ঐবু খিনবিনু ।
(চংপা হৌই)

হায় ... হায় নঙগী নোংপোকী পুত্রিসিদা উ থম্মাল হৌবিদো অঙাং
তানিকো ।

তোমুগী : ঐ খিনগে .. ঐ খিনগে ।
(অনীদো থোকখি।)

(মামো , মমৌনুপী শনাইব, মামী মমা চমপাকালি, মমাম্মুগী মচা
ইবোহল অমসুং মনাওনুপা কোমলাকাস্তা চঙলকই । পোংমোম চাউই
পুংশু শুই । ফীবোল কোল-লিক, টশৈ-নোংমাইগী খোংনবা য়েনবা
ফাও যাওই । ইবোহলদি লীকং তেন ফাও পুবকই ।)

মামো : ওইফম থোকইনে । ওইফম থোকইনে । স্বাইদা ওইফম থোকইনে ।
ঙশাইগী নুবা থাংবা কোইয়েং য়েংপা অহলদুনা হায়বদু কবি ... ?
নোংচুপ পাংনা চংলগা অমুক মখাবোমদা লম লিশিং অমা চামাপল
মবিকুম্ভামাখোই চংলগা নোংপোক হাবম পাংনা চুমদ্রিং কাপত্রো হায়বা
নংত্রা ? ... শোয়দ্রেনে । শোয়দনা স্বাইসি ওইফম থোকইনে ।

ইবোহল : অদুদা মানা হায়বদি স্বাইদগী চাউবা পাং অমগা স্বাইদগী হাংবা চাং
অমগা লৈবমনি হায় ।

মামো : হায়, গধাসিদি । মানা ঙাঙববু মীনা লৌনত্রো ? কৈদৌঙে মানা
“শেগা মাইগা” দা য়াবা য়াওত্রবো ? সিদা পাং লৈববসু লৈতে,
চাং লৈববসু লৈতে । অচুম্মা অমদি-শিদা মী লিশিং য়ামদ্রবদা
তকক/তবেং য়েংবা য়াবা শামবুং লৈ ।

ইবোহল : এ ! ঐখোয়দি উদেনা ।

সনারৈ : মামো, মামো - উদেয়ে ।

মামো : ঐনা লৈ হায়বেদনা । উদ্রগা হেজ্জা লৈতববো ?

মবোক : কবিগীনো ইশূদা চৈবিবিদুবো, ইশূগী কবি মবালনো ? উদববু উদে
হায়বনি । মচোঙপাক নাইদ শাবদনা ।

মামো : ইমা নঙ শাউবক্কনু ।

সনারৈ : মামো, লক্ষ্মীনিবা ।

মামো : অদুগা মফমসিদা মন্দিব অমদা সনাগী কাংশি লৈ ।

মবোক : কদায়নোনে মন্দিব হায়ববো ? জয় গোবিন্দ ।

মামো : ইমা অমুক্তা তুমিন লৈয়ু ।

কাক্স : মামো কাংশিদি উদেনা ।

মামো : হেবা ।

সনারৈ : মামো কাংশি হায়ববা ? উদেনা, উদে ।

ইবোহল : ঐসু উদেনা । কদায়দনোনে ?

মামো : তানীংবিদ্রেদা ইবোহল নঙনা উদ্রগা লৈতে হায়নুনে ।

ইবোহল : ও : ও অবৈবা পোৎসিদি উবা ফন্দবোযবে ? ও.. ও ঐ ভাব তাবে ।

মামো : মানা হায়বদুদি মফমসিনিদা । ঐনা লৌশিং থিবা চংস্রিঙৈদুদা
লৈকায়সি মমিং ওল্লোকস্রবা জাংলা । কনানো মথীবোং লাওবা
অমসুং লাকলবদি নুংঙাইনিদা মঙোন্দগী অশেংবা খঙ্তৌনবা ।

ইবোহল : তু আদা হনুবা অমা লাকএ, লৈকাইসি চহী মবিফুতবামাথোই চর্রা
হেহ্লক্কা মাঞ্জি মঙোন্দা হংসি ।

সনারৈ : লাক্কদি হংহৌবোদনা ।

(খুবাতোন চঙলকই ।)

মামো : খুয়াবু কৈনোমতা হংজগে ?

(ফোটে অমা পুথোকই)

মশক খঙ্তা য়েংবিয়ু ।

(মুন্না য়েংই অহলদুনা)

মহাকসে নোংপোকলোমদগী লাকপনি হায় । কনানো খবনদি
নোংচুপলোমগী মশুনুপানি হায় । খবনা নোংচুবদা য়াওবকপনি হায় ।

মুন্না অমুক্তং য়েংবিয়ু ।

খুরাতোন : এ... সিদি 'তোস্বা' নিনা ।

মামো : হো... হো তোস্বা । তোস্বা । মাগী য়ুমনি ঐখোয় লীলা কাংবুসিনা
খিজবকলিবসি ।

খুরাতোন : লীলা উংপিগদবা ? মতমনা মতম ফংতবসিদা ।

কক্ত+সনারৈ : উৎপা হায়গদবা শামবা হায়গদবা । মাগী ময়ুমসিমদি তঙায়ফদ্রে ।

মামো : ঐনা 'লৌশিং' থিবা চংপদা লস্বীদা থেংনবনি । অহিং তবেং বাবী
বাতায় তৌই । অদুদগী মাসু লৌশিং থিবা চংনীংলমাল্লে, ঐঙোল্দা
মাগী য়ুমগী শো পীবে । ঐসু মাগী লৈকায়দু চংনীংই, ঐসু হাম্মা
লৈবস্বা কৌবনিনা । ঐঙোল্দা মানা ময়ুমগী শোদু পীবে; অদুগা মানা
চুমদ্রিং নোংচুপ হাবম পাংয়ে । লমশাং লাকপনি খুবা, নচন নুপীসি
বাবে । শ্বব চনীং-চমাঙ শল্পদ্রে, জগোই শানিংঙে ঈশৈ শকনীংঙে ।

খুরাতোন : লীলাশিবু হেক থুংঙবগা হেক্তা হৌদৌবজাংলা ?

মামো : লৈবক মচীন লাইবুং অমা লৈবা হায়বদি স্বাইসিনিনে ইবোহল ।

সনারৈ : হৈবাংবোইগা শিঙ্গাবৈগা পুনবা লৈনম হায়বদি স্বাইসি মঙায়নে ।

ইবোহল : মুকপ্তবি মবোঙদা জুবাকুশুম হৌবা হায়বদি স্বাইসি তাইনে ।

মামো : খুবাইবুংঙো । য়ুমদো অমুক্তা তাকপীয়ু ঐখোয়সে মথং মথং য়াম
লৈয়ে ।

খুরাতোন : কৈনোনে নখোয়না পঙহংদা হংলিসিবো । মফমসিনিনে সে... সে...

(মবুং থিল্লি)

সিনিনে, সি তোস্বগী য়ুমনিনে ।

মামো : লেঙঙো লেঙঙো অহল; মবোঙ বাংলম্মনি ।

(অহন্দু চংখি)

ঈশৈ

থুংলবে য়ুমসিদা ওসি ঐখোয় থুংলবে ।

লম ১৯৯৮ চংলগা লৈবা মফম অসিদা

ওসি ঐখোয় থুংলবে

থুংলবে থুংলবে থুংলবে ঐখোয়

লৈবক মচীন লাইবুং লৈবা তোস্বগী লৈকায় অসিদা

শ্রীতোষা অমসুং কৈ

হৈবাংখোইগা শিজাবৈগা পূম্মা লৈনম নম্বা লম
 মুকপুবি মথোঙদা জুবাকুশুম হৌবা লম
 নোংপোক নোংচুপ তাইনবিবা লম
 হো মুমবিবা লম ।
 খবনদি হায়নৈ নঙসে নোংপোক্তগী লাকপনি
 খবনা থেমই নঙবু নোংচুপ্তা তিন্নবা
 নোংপোক নোংচুপ মুমবিবা
 হো খৎনবিবা-হো মুমবিবা
 হো খৎনবিবা... ।
 (ঈশৈ লোই। মতম থেঙজিল্লকই । তোম্বা ময়ুমদা হঞ্জিল্লকই ।
 ময়ুমদা কবিগুস্তা অমা তৌবম্বদুদা ওকই ।)

তোম্বা : এ । কবিনো ? এ । কনানো ? এ কদায়দৈনো । ঐগী ময়ুমদবু কনা
 কনানোনে । ঐগী ইপাসু লৈতে, শিত্তে; ইমাসু শিত্তে । ইতুসু
 শিত্তে ।
 (থোঙ খীল্লি, ইমুংদগী ময়াম লাঙনবকই ।)

ময়াম : কনানো? কনানো? কনানো?

মামো : ইবোহল লীকং তেন পুথোবকউ । থাঙশাংদু নামনা পায়মু । হায
 কনানো । নুপী কাঙবু কৈদৌবি , নঙনা তেম পুথোবকউ স্বাঙচেৎ
 লাকউ
 (মৈ ...খঙঙান ঙাল্লি পুম্মক ইলাং লাংই)
 কনানো ? কনানো ? কবি পামই হা... নঙ কবি পাম্বগে ?

তোম্বা : ঐ... সি... দা... ঐ... সিদা ।

মামো : ইবুংঙো তৌনু । ঐনা তৌনু হায়বিসিনি । ঐখোয়সু লীলাসি ফনা
 য়াম্মা তৌবল্লবনিনে । ফনা য়াম্মা খঙলবজাংনিকো । তৌনু ইবুংঙো
 তৌনু, হেনজিল্লকনু । ঐসু লৈকায়সিদা চহী তবা অমা কবি অমা
 চবা হেল্লমলবনিকো । ঐখোয় থুংলবদা ঙায়বি, খী খৎননিঙদে ।

তোম্বা : ঐগী রাসি তাও অহল । নঙ থোঙ্ককউ.. থোঙ্ককউ । ঐ নঙোন্দা
 জ্ঞান তানা...

মামো : এ... এ... ঐবু থোল্লকউ হায়বা, ঐবু থোল্লকউ হায়বা । নঙ
ঐঙোন্দা চেলেঞ্জ তৌবেনে । হৈ... হৈ । ঐ লৈকায়সে যান্না মুমা
খঙবা জাংনিহে । লৈকায়সিগী ঈশিংসু খঙবা ডানপসু খঙবা
আ...সু খঙবনিহে । খুনিদি মবানি খংনবদং কনবা, অদুগা
শেস্ত্রাংনফাও অনীমক তানবনি হৈমা নঙ ঐঙোন্দা হৌবেনে ।
থুংলবদা ডায়বি । মায়মিংফাও তাদ্রি । নখোয়গী হৌনবিদু হৌবেনে ।
হায়... ইবোহল ইবোহল । কান্নদে ইবো “খাঙ তাগী কুমহৈ” না
হান্না উৎসি ।

সনারৈ : মামো/মামো—পাখঙসি মমিংসু খবা নুংশি লৈমা জগোয়না হান্না
উৎসি ।

মামো : এ ।

ইবোহল : খোবকও... খোবকও ? সিগী মখাদি নুংঙাইববোই । ভাবোক ঈ
চোংঙনি ।

(ইবোহলনা তোম্বু লাড়ুনা ইনখি । থোঙ কন্না লোনশিনখি ।
তোম্বা কপ্পা-কপ্পা থোকখি । হায়নীংবা হায়বা নংহৌদে)

(খোঞ্জেল অমা): চেল্লা পাইবদা

পোস্তী হঞ্জিল্লকপনা... ।

(হৌজিক ফাওবা ফমই তোম্বু কোম্বোং ময়াগী, লৈবক মচীনগী
নুংদুমদুদা । নিংথমলে, ময়ুম চঙনীংই । থোঙ হাংদোকহমীংই ।
অমুকা হায়বগা য়েংগে নীংই-চঙখি থোঙদা । থীনলি তক তক তপ্পা
খীল্লি । থোঙ হাংদোকবকতে । থোঙনাও হাঙদোকবকই । থোঙনাওদগী
মঙক লীংখোবকই সনাবৈ)

সনারৈ : থেঙঙে । মামো তুমদ্রি । ইনেসু ঈশৈ শকই । লাকত যাদে হায়বগা
হয়েং অয়ুক পুং মাপলদা লাকউ । ঐ কৈনোমা শিন্নগে ।

তোম্বা : ঐ...ঐ... ।

মামো অমসুং অতৈ : হৈ কনানো হৈ কনানো কনানো ?

(থোঙ হাংদোকবকই)

মামো : নঙনা তৌবিবসি কবিনো ? ঐখোয়বু উশিংত্রিবা হায়বদুবা ?
লৈকায়সিগী, নখোয়গী “উশিংত্রিবা” হায়দুবা ঐঙোন্দা তৌবকইসে ।

ইবুংঙো মী ওইবা তম্মু । মাংগোলজাউ ওইনু । লৈবাক মচা তাবা
তম্মু, বী এ জেটলমেন । মফম মতম খঙঙ ।

তোষা : ঐ বা অমস্তা হায়জগে হায়না ...।

মামো : হৌজিকমক নঙগী বা হায়দবা যাদ্রববা ? হয়েং অয়ুক হায়বদি
য়াদবনিনে ।

সনারৈ : (ঈশৈ অমা ঙলকই)

হয়েংগী অয়ুজা শাংলমগে
লৈহিনা নীক নীক থল্লমগে
খোইমু নঙনা লাকপা কাল ।

মামো : তুমিন লৈমু । ঐগী ইমৌ নুপীসি মশক কয়াম ফজৈ ?

তোষা : (খুং তমই)

আ... সিমুক ...সি মুক ।

ইবোহল : মবুংসি ককথংলগে মামো ।

মামো : হৈ চংলো চংলো । কবি কায়গেগে, ভাবোস্তা ঈ চোংনবা । চংলো
চংলো

(সনাবৈনা য়েংই তোম্বদা, তোম্বসু থম্মোয়দা কবিগুম্বা খবা
ফাওই । মাগী লেঙদ্রবা লননি খঞ্জবিবা 'মুম'দুগী মনুংদা লৈবা মাগী
অতোম্বা লন অমগুম সনাবৈবু উবদা ফাওজৈ ।)

মামো : হায় খোঙনাওদুসু লোনশিনলুনহে

(খোঙনাওদুসু লোনশিনবি)

(অসুম খেঙজিনলক্কে, তোম্বদু ফমলি অদুবু হেমা ঈংশিল্লক্কে ।
কদায়দৈনো খুবাতোন অথেঙবদুদা হল্লকই । নিংথম্বনা থক থক...।
লম্বীদা তোম্বদু উই ...।)

খুন্নাতোন : অস ! অস ! ঈংইহে । খুংঈং অমনিহে ... ঈংমন্দুনা মমাঙ চহীদা মী
মঙা শিখিবদুদা ঐসি য়াওপ্রবজাংলো ? ইস... ইস ঈংইহে ঈংইহে
ঈংইহে । হায় । হায় । তোম্বা । তোম্বা । নঙদি সিদা কৈদৌবিবা ? ...
এ ! এ ! মশাসি নীকইনে এ মশাসি চোংলিনা । এ ! এ ! মপিনিনে ।

এ ! এ ! মসিদি কপপেদনা । ঈংবসিদা নঙদি কৈদৌদিবা নয়ম চঙঙো । নয়মদা নুংঙাইনা কস্তুবো । নঙদি ঐগুপ্তা নঙে, নহানি নথৌ য়াম লৈ কপকদবা, নোকদবা, লাউগদবা । সে সে... য়াম ঈংববা জাংনিকো, “ভিসেন্দ্রব লাষ্ট বিক” হায়বসে হায়ফেং য়াববনি লৈকায়সিদিদি । ... সে .. সে... হৌগংলুনে । ঐদি অহননি, ঈংঙবসু ঈংদে হায়বা য়াই । নথোয় নহাদি মদু য়াদে । ঈংঙগা ঈংই শাবগা শাই হায়গদবা । সে... সে .. সে.. ।

তোহ্মা : খুবাতেন ঐগী নুপী শিশ্ত্র হায়বসি কনানা হায় । অশেংবৈ শিখিত্রা ?
খুরাতেন : ঐনা লিশিং তবেং পুবগা শোবাং শোনখিবনি ।

তোহ্মা : খুবাতেন, খোঙনাওদগী কফোয় মপাল লীংখোবকপা উব্রববা ?
খুরাতেন : হৈ .. হৈ... । খেঙঙে নঙ শোয়দনা নাবনি । নয়ম চঙঙো ময়ম মকৈ লৈতবা মীদু ডায়হে অঙাংসিদি । চংলো নয়মদা নুংঙাইনা পোখাকবো । নিংথস্বসিদা ... । ঐ অমুক লাকপদা লৈবমগনুকো ।

তোহ্মা : খুবাতেন অমুক লাকখিত্রো ?
খুরাতেন : লোইদ্রিকাওদি নঙ খুবা হোংনখিবা তাই । ঐ অমুক লাকপদা সিদা লৈবমনুকো নয়মদা লৈবমমো । ঐনা হায়বিবসে নঙগী ননেদু নুংশিবদৈ নঙে নঙবু নুংশিবদৈনি । নয়ম চঙঙো, নয়ম চঙঙো কৈকালবা নানবা- । ঐ লাকপদা নঙ অমুক লৈবমগনুকো ।
(খুবাতেন খোকখি । তোহ্মা লৈহৌবি।)
(নোংঙাল্লো , মী হৌগংনবে । অমুকী শেষ শাবা হৌনবে । ইবোহল হৌগংলি হকচাং শাজ্জেল তৌই । তোহ্মা অদুম লৈবমলি হামগীদুদা ।)

ইবোহল : যামো.. মসি অমুক লাকলেনহে ।

যামো : অমুক লাক্কাবা । ঐ বা হায়গে । ঐ লৈকায়সিগী মতাং য়াম মুমা খঙবা জাংনি । নঙগীদু য়াওবিত্রা ? নহাক তমখিবা মীনি হায়বসি মীকুপ খুদিংগী ধাজ্জহনবা তাই । নঙনা উংকদৌবিবসি “মাবু কিহনবদুনি” । য়েংলগা খনবা মীনি, মসি পায়বগা খনবা নঙে । নঙগী কুশ্মৈদু উংলু । মহাক লৈ খঙদনা উংলু । নঙগী উংফম খোকপগী খোকপা উংলমলগা অদুম চংবো । ঐ মাগী বিএক্সন অদু ষ্টাডি তৌগে । ঐসে লোইনা খঙলবা মীনিনে । লৈকায়সি মখী ফাওবা খঙই । পুত্রি মপান খোংনাং মখোঙ, মনেমচীং, মতৈমচীং

ঐ লোইনা কাবল্লবনি । তু...আ.. দগী লমহাংসে হৌজিক ষ্টেডিয়ম
লৈবিসে থায়নদি হৈজামপেং ডাক্তা, ঐথোয় হেকপা.. ।

ইবোহল : ঐদি ষ্টেডিয়ম উদেনা ।

মামো : হৈ । উদ্রগা হেজ্জা লৈতববা ? হৌজিক নঙনা তৌদৌবা হায়বু মাবু
কিহনবা । অঙাংসি মমিৎ চুমদে । মানা সিদা কুনজিবসি কয়াম কুইবে ।
য়াম চীংননিঙ্তাইনি । হাইফেংতং কিহল্লগা কবিমত্রা তৌদবা
শাবগা চংখো ।

(ইবোহলনা কীহল্লি । কীননবা জাং জাং উংসি । তোম্বদু য়েংদে,
তৌবিবদু কবিনো খঙদে । ইবোহলদু মাগী ওমজবা কবি কবিনো
ঙাইহাক উংল্লগা চংসে । মামো থোঙ্ককই । লীচৈ পায়, মুকই .)

মামো : মীসি য়াম উশিংনদ্রেদা । ঐসি য়াম ওম্বা জাংনিকো ।
হৈ.. সনাবৈ ।

সনারৈ : মামো ... ।

মামো : ইবেম্বা ঐ অশ্বাইফাও থোকউগে । কনানো মবৈ তংপা অননা
সনাগী উ থম্বাল অমা য়োননি হায় । কিলো হুম্বুদ্রাভবেং কিনি
হায় । হৈ... মতম ফভে । য়ুমসিদগী মিটব চামগী মনুংদা হুই নত্রগা
খুনু অমস্তা ঐনা হল্লকপদা লৈবা য়াবোই ।

সনারৈ : কুবাকতি য়াত্রা মামো ?

মামো : কুবাকতুননিনে তিলাইখোম্বী ওল্লকইবদো ।

সনারৈ : মামো তুবেলদা ঐগী খুদোপ তাখিবদুনি । অশেংবদু ঐনা হায়বা
মানা থাজ্জদবদুনি ।

মামো : হে... হে... । ডাওশিম্ননুকো । হৌজিক ব্রাকচিংনি । যাওশং য়াম
ব্রাংলি । ঐনা খুদোপ পীখিদে । তুবেলদা তাখিবদু খুদোপ নংতে ।
লগাও মকনি । ঈবাং তৌনু । ... ঐগী অশেংবা মিংদু কবি হায়য়ে
সনাবৈ ।

সনারৈ : যাত্রা ।

মামো : হায়বদি মুক্লা যাত্রা । হায়বদি ঐ অদুইঙে মুক্লা যাত্রা ওইখি অদুদগী
ঐবু যাত্রা হায়না খঙনবে । ঐ চংলে । ঐনা লাউথোকখিবদু
কনামঙনা তাহৌদে হায়বা য়াবোই ।

সনারৈ : কৈদৌঙে হল্পকনি ।

মামো : লোইদ্রিফাওদি চঙনিঙবা মতমদা হেকতা চঙলকনি ।

(মুরুগা থোকথি । তোস্বনা য়েংহৌই)

তোস্বা : পুংসিবু কয়া তাব'গে ?

সনারৈ : ঙাইবা য়াম বাববা জাংলা ? ঐখোয় য়াম থুনা হৌজবনি । থানবা চামা চংপী কয়া যাওবিবগে ?

তোস্বা : য়মদা অমুক্তং চঙবা য়াববদি.. । উপুদু অমুক্তং হাংদোক্লবদি ...
ঐ... ঐ... ঐ য়ম অমুক্তা চঙগে । ঐ য়ম অমুক্তং চঙগে ।
(চেনশিল্লকই)

সনারৈ : এ ' এ ' ওলবে ওলবে । কদাযদনো চঙবিদৌবিদুবো ।

তোস্বা : ঐগী য়মদনি । ঐ য়ম অমুক্তা চঙজগে ।

সনারৈ : সিদা ওইববদি চঙবিবনু । নুংঙাইববোই । ফিবোল ইচায় চাইবি ।
থোকপদা শেংকদবা নুপা নহানা থাদোকনীংদবা কবি কবিনো
যাওবি । চঙবিখিনু । চঙগে হায়বগা লোইবগা চঙবিয় । হৌগদবসু
ঙাহাঙা ঙাইবে ।

(ঈশৈ অমা কুমহৈ অমা পানখংলি)

ঈশৈ

আদগী পাটবকপা রাবিনি ঈংবসিদা

থাবলনা ককচেং চংপা উবে ।

থস্মায়দা কুবাক তোংবা উবে ।

থবায়দা লৈক্রক চংপা উবে ।

হো ... লমগী কুবাক আ . দগী লাকপা

থস্মায়সিদা কৈনোমা তৌবা ...

তিং তিং পানবা ।

হো... হস্মায় মপাল... ।

মাবু থাম্মুনে মচু য়াস্বদো । থস্মায় য়াস্বদো ।

(ইবোহল চঙলকই । ঙশাইগী থাঙশাংদু অদুম পায়বি... তোস্বদু
উংলিবদু য়েংলি । ইবোহলনা, থাঙনীঙখোজুনা মাইক্রফোন
ওইবগা লাউখোকই।)

ইবোহল : যেংবিবিবা তাবিবিবা খুদিংমক, খাবিবসিগী রাংমদা হন্দোকপিয়ু ।

খাবিবসিগী রাংমদা হন্দোকপিয়ু, খাবিবসিগী রাংমদা লৈবিয়ু ।

(তোষা তাদে)

হায়বিবসি যাবিবদি শীন্দোক শীনজিন লোইদ্রিফাও ঐখোয় ওহাক

লেপচবা তাবে । অবোয়বা ওইনা হায়জবী খাবিবসিগী মপান্দা

হন্দোকপিয়ু- । যাদ্রেদনা ... ও... যাদ্রে... যাদ্রে... লেঙ্গে, লেঙ্গে ।

(মৈ মুংত্রে)

(মৈ গানখংলকই । তপ্পা তপ্পা ... তোষা কুল্লি, কপলি । খুবাতেন
থোবকই)

খুৱাতোন : হায় মসি চঙলমদেনহে । অহিংচুপ্পা সিদা সুম লৈবমাল্লে । হায় তোষা
নঙবু মঙ মঙলিব্রনে ।

তোষা : খুবাতেন । ঐ ওবাংগী মঙদু যাম নুংঙাইতে । ঐ পুক্রিং নুংশি ।

পুক্রিং যাম্মা নুংশি... যাম্মা কপনীংই ।

খুৱাতোন : নঙগী মঙদু তম্মু, নোংখক য়েংলগা তম্মু - ।

(তোষগী মঙ: তোষগী মঙদা - তোষা মগী তাইবাংগী কুনফম
কপফমদুদা অদুম লৈ । নুমিংতু থোঙনাওদুদা সনাবৈ ফমলি, নাচোম
পায়বি । মবল মবলগী মী, পৈশা পায়বা, লৈ পায়বা, লাইবিক
পায়বা, লাঙ্গোল পায়বা ঝোংনবা... কয়া অমা চঙ্ডি । মখোয়না
থোঙদা তক তক তৌবদি হেজা হাংই, হেজা চঙ্ডি । মী অনী
অহুম হেক চঙ্ডিবিগা তোষসু চঙনীংবা কৌবনিনা লীংশিনগে
হোংনৈ । থোঙ হেজা লোনশিনবি । ফনা যাম্মা থীল্লি.. “থোঙ
হাংদোকউ । ঐগী য়ুমনি এসু কফোই মপাল হেজ্জে” । তোষনা
হোংনবিবমবৈ থোঙনাওদু লোনশিল্লি মী পুন্মক চঙত্রে । মাদা
ওয়াবে । কপ্পা কপ্পা মঙদু লোইত্রে ।)

খুৱাতোন : নুপীদু মীদি মীনিকো ? লৈশাবীবা ? মৌবা ?

(তোষা খুমদে)

ফবে, কবি লমদৈনো ? কবি লৈকায়দৈনো । চীংলোন লানববা ?

পাংয়াদৈবা ? রাংমদৈবা ? কয়াম লাল্লি ।

তোষা : থোঙনাও ময়াদৈনি । ইনক নকই । য়ুমলোয়বোই কবিওই ।

খুৱাতোন : নঙ খুবাতেন ভাব তারে, ভাব তারে । উবীনা অনকপা কেগে পাস্তীদা
য়েংতবগী বানিনে । অদোমদা ইল্লুরনু । লৈগী মেলাগা খোইগী

মেলাগা পূয়া উগনু । নয়ুম চঙঙো, নঙ ঝয়াক্কেবে । ইক লুথোকলুবো ঈশিং অশাবনা । নুবাদো ননথোক্কো অদুগনে নথোয় ইমৌগী ইমৌদুনা কবি কবিনো ধনমই হায়বদাই মদু শেংচিল্লো, পায়শিল্লো অদুগা অমুক খোবকউ । লোইদ্রিঙেসিদা হৌজিক-হৌজিকী ওইনদি নঙ উবদা মীং নাবেহে ।

তোম্বা : খুৱাতোন নঙ ঐঙোন্দা চেলেঞ্জ তৌবিবা ? ঐগী য়ুমনি চঙনীংলগা চঙনি । চঙনীংদ্রগা চঙলোই । “মঙ” হায়বিসে ঐগী নঙনা মঙবা ওল্লবোইদৌবা ... । ঐনতা মঙগদবা, ঐ ইতোমতনা মঙগদবা । “মঙ ললোনবা”, “মঙ ললোনবী” নঙ নথৌ কবি লৈগে ?

খুৱাতোন : ঐ .. ইথৌ লৈতে । ঐ... ইথৌ লৈতে । ময়ামসিগী মথৌ লৈ... ময়ামসিগী মথৌ লৈ... নঙনা লৈকায়সিদা কবি কবিনো উংকনি হায়জিল্লমলমাল্লো । মীনা কবি কবিনো মাম ঙাঙনে ।

তোম্বা : মীনা কবি কবি ঙাঙনগে ?

খুৱাতোন : মীদা হংউদনা ঐঙোন্দা হংলিসিবো ।

তোম্বা : নংতে খুৱাতোন মীনা কবি কবি ঙাঙনগে ?

খুৱাতোন : নুংঙাইবিদ্রো . .।

তোম্বা : মীনা কবি ঙাঙনগে ?

খুৱাতোন : নুংঙাইবিদ্রো...।

তোম্বা : মীনা ঐগী য়ুমদা কোম্বিবে শাংহৌবে হায়নব্রো ? মীনা ঐগী খোঙনাও মযাদা তখেই পোমহৌবে, শাংকদবা ঙাইহাঙনা ঙায়বে হায়নব্রো ?

খুৱাতোন : নুংঙাইবিদ্রো তোম্বা ।

তোম্বা : মীনা, ঐগী তাবুনুংগী ঈশৈ ফজৈ নুংঙাই হায়নব্রো ?

খুৱাতোন : নুংঙাইবিদ্রো তোম্বা, উংকে হায়বগা উংলো । ঐনা হায়বেদনা... নঙবু অহন লম্বা হায়বা ইননি হায়বদাই, নচেনা হায়বা ইননি হায়বদাই । হে... চঙঙো, নমথিবে, য়াক্কে নম্ব্যে । নয়ুম চঙঙো, নুবা ননথোকউবো অদুগা ঝুদঙা খোবকলো । নঙগী “তাবুনুংগী ঈশৈ” নংভবদো উংলসি নয়ুম চঙঙো ।

তোষা : ঐদি যুমসিদা শুকচঙবু চঙনিঙদ্রবনিনে । যুমদা চঙলগা
কৈদৌদৌইনো ? মপান্দগী লাপলপ... ঐগী . থোঙনাওদগী
কফেই মপাল লীংথোবকপদি কৈনোম্মা তৌবা য়াই । কৈনোম্মা
খনবা য়াই । যুম চঙলগা কৈদৌদৌইনো ?

খুরাতোন : হা ! কবি । নযুমদা চঙলগা নঙ কবিমত্তা তৌবৌইদবা । কবিমত্তা
তৌবৌইদবা, কবিমত্তা তৌবৌইদবা ।

তোষা : হায়, খুবাতোন । ঐগী যুমসে থায়নগীদু ওইববনিনে । থোঙনাও
ময়াদা উথস্থাল শাংলবনিনে ।

ঈশ

চীংগী থস্থাল
মোৎকী থস্থাল
চীংগী থস্থাল
মোৎকী থস্থাল

খুরাতোন : হৈত... হৈত... হৈত... ।
চেগী খৌইমু
তমদগী লাকপা

তোষা : হৈত... হৈত. হৈত.. ।

খুরা : নঙ নতু য়াম থিনীথ্রা ? নঙগী নতু শিখিবদু ডবাংলা নহাল্লা ?
হেবা... ঐনা হায়বদি নঙনা আব.কে:দগী পৈশা পৃথিবদু কয়াম
কুইবে । শেন্দোয় কয়াম য়ামমে ?

তোষা : ঐগী ইতু শিখিবসি চহী কবোব অমা ফাত্রে । সে কামদে । অমুক
লেঙশিল্লু... । ঐগী যুমসিদা ।

খুরা : এ ! এ ! সিবু নঙগী যুমলনে ?

তোষা : লেঙশিল্লু... । ওইহাডং লেঙশিল্লু ।

(খুবাতোন নুংদুম অমদা ফমই । পুম্মক জ্ঞান তায়বে । তপ্পা অমুক
কৌই।)

খুবাতোন . খুবাতোন ।

খুরাতোন : হায়মু তোষা... ।

তোস্বা : খুৰাতোনদি অহননি । চহী কয়া অমা হিংলকুবনি, কয়া অমা লিবকুবনি। খোঙবীনা লৈমায়দা তকলা তকলাগা—‘হয়েং অযুক লাকউ’ হায়বিবসি কবি হায়বিবনো ? মসি কবি হায়বিনো খুৰাতোন ?

খুৰাতোন : হায. . হায়.. নঙগীদু মনুংগী ওই কবিওই তৌইনহে । অদুদৈ মানা কৈদৌই ?

তোস্বা : অদুদগী মানা - খুৰাতোন ... অদুদগীদি মশমদু হায়ফেং নীক্লগা হকাম চল্পপ, মশমদু পুনখৎশ্রে অদুগা য়েংকী মীংনা নোংদোন্দা য়েংশ্রে । ওয়গী মীংনা কদায়দনো অমা য়েংশ্রে । মসিনা হায়বিবসে কবিনো ? মসিনা উংলিসি কবিনো ? অনৌববা ?

খুৰাতোন : খোঙবীদু লৈমায়দা তকপা ?

তোস্বা : তকতে। লৈমায়দা তকতে।

খুৰাতোন : মদুদনিনে লুবকইবসে মখুংনা ফীজি পায়ব্রা ? ফীজিদমক পায়ব্রা ? ফনেকতি যাওব্রা ?

তোস্বা : অনীমক পায়।

খুৰাতোন : ফনেক ফীজিদু য়েংনা পায়ব্রা ? ওয়না পায়ব্রা ?

তোস্বা : মখুং য়েংনা ।

খুৰাতোন : মদুদনিনে লুবকলিবসে । নঙগীসি লুদৌবি । ওইবোইদৌবি, ওইবোইদৌবিবু তোস্বা।
(তোস্বা কল্লা হৌবক্লে)

খুৰাতোন . মবক মবক্তা, মানা মাগী মমিং ওয়থংবদুনা... হায়বদি মায়যোক্লবিবা নঙগীনা বাইট, মাগী মিংকী ওয়না হায়বগনা ওয়থংবা...। সে... সে.. লেপ্লুনে...।
(তোস্বা লেপখৎলি)

সে অমুকা হায়গে। নশাদু নীক্লনুনে । মবক মবক্তা মাগী ওয়থংবা মমিংতুনা নঙগী য়েংথংবা পীশুমদা চুমদ্রিং য়েংলগা মানা মখা থংবা মচীনবালদা চিকথংচখিববা ?

তোস্বা : চীকখিদে । চীকখিদে । মদুফাওদি তৌখিদে । সৈতা ইবুখৌনা খঙনি মদুফাওদি তৌখিদে ।

খুরাতোন : মদুদনিনে নঙনা ওইবোইদৌবিসে নঙগীসে ওইববোই । শুকওই
ওইববোই ফবে... ফবে... নুপীদু খুজি শিত্রা ?

তোষা : শি । ওয়দা মঙা, য়েংতা অনী ।

খুরাতোন : নঙবু উবগা মানা খুজিদু নোই নোইদুনা ওইহাক সেকেন্দ তবামঙা
নংত্রগা তবাতকক কুস্বা লৈত্রা ?

তোষা : (হবাওনা)

লৈ, লৈ। মশুং য়েংতুনা...

খুরাতোন : মানা পায়বিবদু, মানা নাল্লিবদু ওয়থংবগী খুজিদুবা ?
য়েংথংবগীদুবা ?

তোষা : ওয়থংবৈদো ?

খুরাতোন : তোকএ... তোকএ... তোষা নঙ তোকএ ওইবোই ..
ওইবোই । নমুম চঙঙো ওইববোই ।

(তোষাদু হেমা হেমা কল্লা হৌবক্লে... হিক... হিক... মপুক্লিং
নুংশিবকলে)

খুরাতোন : মানা পায়বা নাচোমদু মচু তবেংকী লৈয়ামলা ? নংত্রগা মচু মঙাগীবা
নংত্রগা মচু অহমগীবা ?

তোষা : (হৌনা কপখংলকলে)

ঐ... ঐ... ঐ...

খুরাতোন : হায়বদি মচু অনী খক্তংগী লৈদি নংত্র হায়বা ।

তোষা : হোয়নে হোয়নে অদুবুদি চুমলবনিনে ।

খুরাতোন : তোকএ... তোকএ... তোষা নঙ তোকএ.. ।

(তোষাদু হেমা হেমা কপখংলকএ).

খুরাতোন : মমিংদি কবি কৌই ?

তোষা : নুংশিতোষী কৌবমগদবা ? নুংশিবৈ কৌবমগদবা ? তখেম্লে
কৌবমগদ্বা ? চাকথেকপী কৌবমগদ্বা ?

খুরাতোন : নঙগা মাগা অহানবা উল্লাবা মিকুপতুদা নুমিংকী পোজিসন কদায়দা
লৈ ? থাগী পোজিসন কদায়দা লৈ ।

তোষা : থাগীদি খঙদ্রে । নুমিংকিদি লরাই লেমফুদা লৈ । নুমিং চপ য়ুংবা
মতমনি ।

খুরাতোন : হৈ- নঙগীসি আশা খবদি লৈহে।

তোহ্মা : বেবি থককেবা খুরাতোন।

খুরাতোন : চুকট থকে।

(চুকট গী। থকই ... শাংনা চিংই) নখুং তিংথোবকউ।

তোহ্মা : য়েংলা ওয়বা ?

খুরাতোন : অনীমক। য়েংউ, নঙগী থম্মায়গী লাইনসিদা ময়্য চপ চানা
কোইবপ তোঁবা অমা লৈবিবসি কবি মাল্লি।

তোহ্মা : কদায়দনোনে ?

খুরাতোন : মুন্না য়েংউনে... মুন্না য়েংউনে। মুন্না য়েংউ। থম্মাল লৈনা মাল্লা মুন্না
য়েংউনে ? থম্মাল পোমশাংনবদুগী লৈনাদু মাল্লা হায়'নি।

তোহ্মা : মাল্লি... মাল্লি..।

খুরাতোন : মদুদনি ঐগী থম্মায়সি নে হেক তাবকলিবসি।

তোহ্মা : খুরাতোন চা লৌহল্লগে।

খুরাতোন : হৈ .. নঙগীসে চানা য়াবোইদৌবি ? থম্মাল লৈনাসিগী মখা ওইবপনা
তুবৎ তুবৎ অনীবক ককলিনে। মসিনা পুন্মক মাঙহনগদৌবি।

(তোহ্মা হৌনা কপবংলকে)

হৌজিক নঙনা ওইদৌবিবসি নুপীনা য়াবা, নুপীনা পাম্বা, নুপীনা
কল্লকপা পাখঙ অমনি।

তোহ্মা : নুঙসু নুংশিবা।

খুরাতোন : নুংশিবগী হাদু তোকখোনে। নুপীনা কবম্বা নুপা পামই। 'নুপীদুগী
কবম্বা পাখঙ'দু নঙ ওইবা তাবনি। নুপীদুগী মীংতা নঙসে প্রোজেক্ট
তোঁবা তাবনি। লৈশাবিদুনা খনবা তাই মদুদি পুন্মক য়েংলুববা
বল্লুববা অসিনচিংবগী মতুংদা মহাক্রা চিংনদনা হাবেপ অমা লৌবা
মদুদি... “পাম্বুবা” হাম্ববদু নহাক্রি। চ্চী তবানিশাল মঙদা উবকশদু
নহাকনি।

তোহ্মা : মঙদা, কৈদৌঙেনো ঐনা মাগী মঙদা থোকদৌবদো। মদু অমুস্তা
হায়বীমু। মূম কৈ, লৌ ইংখোল কংপা য়াবা কংকে।

খুরাতোন : শম্মা হায়ববদা নুপীসিনা নঙবু পামদে।

তোহ্মা : হিক হিক....।

খুরাতোন : তুমিন লৈয়ু হে ! অদুগীনিনে ঐনা লুগা লিশিং তবেং পুগে
হায়ববসে। শম্মা হায়ববদা নুপীদুগী মমাওদা নঙসে প্রোজেক্ট তৌবা
তাবনি। নুপীদুগা নঙগা উন্নবা মতমদুদা, মফমদুদা নঙগা মাগা
লাপনবসি লম কয়াগা খুদুপ কয়াগা কাপ কয়ানো ? ফিট কয়ানো ?
শম্মা হায়বদা নঙগী ফুবিং কুদাম অমা যাওদবসি মহাক্লা খঙবা ওঙ্কগী
অনকপদা মহাক লৈত্রা ? লৈতববা ? নহাকী ওঙ্কশমদা নুবা থাংলিবদু
উষিদনবগী অবাম্মা অদুদা নঙ লৈখিত্রা ? নংত্রগা শুকলৈমক
লৈখিদববা ?

তোষা : লৈকায়না হায়নবদি মাগা ঐগা নক্কে।

খুরাতোন : মীসে নকশিম্মা য়েংলবদি য়োং মানবনি তোষা। লাপ্তা লাপ্তগনা
উচেক ওনবনি। ইহান হাম্মা নঙনা মাবু উষিবদু কদায়দৈনো ?

তোষা : থোঙনাউদগী।

খুরাতোন : নঙগী লৈফমদুগা থোঙনাওদুগা অনীদুগী অবাম্মা খঙদোকউ। মথংদা
ঐনা থোবকপদা ঐবু খঙহল্লু। অদুগা নুমিদাংবাই পুং মঙাগা মিনিং
তবেং চংলকপা, নুমিংনা হায়ববপ তৌবা কালদুদা মঙোল্দা ‘স’-
না হৌবা রাইহে অমা হায়য়ু। এ... এ... ফুবিংতু য়াবোই অমা
হোংদোকউ। হকামপাল মচুদা খবা মুবগা ঠৌবা, হীগোক মচুনা
ফৈনা ফৈনা লাংবা অমা লীংলু। তাব তাবববা খঙঙদ্রা হায়বনি।

তোষা : তাবনি।

খুরাতোন : ফবে। অদুদি নয়ুম চঙলো। পোথাকবো অদুগা নমিং উইশিল্লগা
কবি কবি উবগে য়েংলুবো। চঙলো... চঙলো ..
(খুরাতোন খোকল্লে। তোষদু মঙগুম লৈহৌবি)

অনীতুৰা উৎপা

(মামো অমসুং ইবোহল যুমদুদগী থোকলকই। অকোয়বদা য়েংই।)

মামো : যুম-কৈ ইংখোল শম্বলসি খবা শেমজিনবা মতম ওইবক্লে। সিদা লৈবিবা স্বাইদগী চাউবা পাংসিমা ফুমজিল্লসি। সনাগী থম্বাল শাংপা স্বাইদগী বাংবা চীংসিমগা তেমনাইবসি। অদুগা ফুমজিনখিবা পাংতু তৌবসি। সনাগী থম্বালদু পাংতুদা শাংহল্লসি, চীংদা শাংতৌ শকক।

ইবোহল : মামো, মনিঙ ওইবপনা লৈবিবা হি থমফম অহাঙবসি খবা শেমজিল্লগা ভাবা শান্দোক্লেসি। মানেদাপসি খাজিল্লসি গোডাউন ওছেক্লেসি। কাংশিসি লৌখবসি। লাউদ স্পীকব পানখংলসি নাকন্দা ঘড়ী খিনসি বেটবি যাওবা... তিক... তিক... তিক...।
(সনাইবৈ থোবকই, মোবাদা ফমই। নুংশা য়াইবি)

মামো : ইবোহল, পুত্ৰী মপালগী লফু বোনসিগা য়োংজাও থাজিল্লগা নৈখাইহল্লসি। অদুগা উলিংশা পান্ধী ফৈনা ফৈনা চুমপ্ৰিং চুমপ্ৰিং থাৰ্চি।

সনাইৰৈ : এ। অদুদি ঐদি কদায়দা জগোয় শাদৌবিবা ?

মামো : হৈং নঙগী জগোয় শাননবা গোডাউন অমা শাদৌবিবদুদি।

সনাইৰৈ : অদুদি ভাবোক্লে কদায়দা য়েংদেইবা?

মামো : ইবেমা নঙসে পঙয়েদকো। ভাবোক তোংননবা ভাবোক য়াম্বা য়োংচাক পান্ধী চামগা হৈক্লেং পান্ধী চহমগা ঐনা আ... দগী পুৰক্লেগা অকোয়বদা থাদৌবিসিদি।

ইবোহল : অদুগা নোংপোক হাবম পাংবসিগা নোংচুপ হাবম পাংবসিগা শম্বল খাজিল্লসি।

মামো : মীবেল শঙসি কদায়হাইদা থমশিগে।

ইবোহল : কৈশুমশঙগা মীবেলশঙগা নোংপোক থংবসিদা পূল্পপ শাজিল্লবদি কমদৌই ?

মামো : ঙাইখোনে নঙবো । পূম্মকসি লেপখিসি । অহানবদা নচল সনাবৈগী
জগোয় শঙসি হান্না শাখিনি ।

ইবোহল : গোডাউন গী হাদুবা ?

মামো : হোয়নে হোয়নে জগোয় উৎফমদো ।
(তোম্বা হোবে হোবে চেম্বোবকই)

তোম্বা : জগোয়দুবু হৌদৌববো ?

মামো : হৈং । নুংঙাইখিদ্রেদা মসি । কবিগীনো নঙনা চগৎনবিসে ।

তোম্বা : জগোয়দু য়েংনীংবগী হানিদা । মথোঙ মবম বঙদে অহান্না পঙলাউ
মবাউই ।

মামো : ও ' নঙ জগোয় য়ান্না য়েংনীংত্রা ?

তোম্বা : ঙৈশৈসু তানীংই ।

মামো : তোকএ । তোকএ । ঙৈশৈ তোকএ, জগোয় তোকএ । নঙ চংলো
ইবুংঙো । হায়... হায়... শম্বল ঝাবিবসিগী হাংমদা লৈম্বু । থোকও...
থোকও... ।
(তোম্বা তুং হনবা হৌই)

অহমণ্ডবা উৎপা

(তোস্বা ফমই ... কপই ... নোংয়াই মতুং ওইবক্কে । যোংতুম্বি উগ্না, কমপোব ইনবা, চৈশাং পায়বা, সমুবাই পায়বা, মশুস্তা লালটেন পায়বা নুশাদু থোঙ্ককই । ইলেক্ট্রিক পোষ্টতা কাং... কাং... য়ৈ। লাউই)

নুপা : চেকশিননা লৈশি। মিৎ-না শিংনা লৈয়ু, মিৎনা শিংনা লৈয়ু।

(চঙত্রে। তোস্বা থোঙ্ককই । মখুংতা ফীতা পায়বি। থোঙনাওদুদগী মাগী ফমফমদুগী অবান্নদু ওম্বা হোংনবি... । থোঙ খংহাং হাংলকই । ইবোহল থোঙ্ককই, সমুবাই পায়বগা চীংননা কোয়য়েং য়েংই । তোস্বা লোংলি ।)

ইবোহল : ঐবু কদায়রাইদৈনো লৈনম অমা নমইদা । পান্সোমসি চোংইদা । নহাদু ঙসিদি উদেনা । উদবসিসু, নুংঙাইবকত্রবনিনে । হৈ.. লৈকায়সে অফাউ শানুকো । হুবানবসু য়াবোই । নিববসু য়াবোই । য়াবোই হায়বিসিনি । ঙানু অমা থাংবদা নখুং নাম্মা থবং... । ঙানু-বুনু চানীংলবদি নবৈদু ককথংলগা নয়াদা ইনবা তাবা ।

(ঙাঙনা ঙাঙনা হায়ফেং য়েংলম্বগা চঙত্রে । তোস্বনা অবান্নদু ওনত্রে । চে অমদা ইশিনত্রে; তপ্পা তপ্পা মৈ মূংত্রে... তোস্বসু নোকত্রে । হবাউবে। তপ্পা মৈ ঙানখংলকই । সনাবৈ লৈ ঙ্গিংশিং চাইবা লোইবে, ফি শুবা হৌবে । তোস্বা থোঙ্ককই পোংয়োম অচৌ অচৌবা পুনশিল্লকই । মাগী ফমফমদুদা ছাটিন বনগংত্রে । লৈ শাংপা গমলা অনী/অহম বিনগংত্রে । ফজ্বা ফিদা অমা থাত্রে অশীকপা সোফা-টবৈল অমা বিনত্রে । ময়োম অমদগী টেপ-বেকোজ্জ । অথাবা লাইবিক্কেচিংবা পুথোকই । ইবোহল থোঙ্ককই । পূম্বমভু মুম্মা য়েংই । সনাবৈদসু য়েংই য়ুমদা ফীবাল মচা অমা তিংশিল্লি । অমনা থেংচিল্লৈ । লান ঙবুগীপ্তস্বা ঙ্গৈশৈ, মুজিক তাবা যংই । বেকথ্রাউনদগী শঙ্ককই।)

দৈশ

অহাংবদা থেংলিবা ফীবাল

মাবু কিয়ু কিয়ু কিয়ু

কিয়ু... কিয়ু কিয়ু... ।

(ঈশৈ লোইবে । তোম্বগী টেপ-রেকোর্ডবদুদা ঈশৈ অমা থাবক্লি...
থায়নগী ঈশৈদুমক । শ্রী মণিশম্মগী...)

“নুংশি কবি ওইবসিগে

নুজা বাবল খেনমল্লি ...।”

(ঈশৈদু শকপা হৌবকপদা ইবোহল ইমুংদা চেনশিনখি । থাঙ
পুথোবকই, নুং অমদা ফেঙবা হৌই । ঈশৈদু লেপ্তে । তোম্বা কমই,
অথাবা লাইবিক পায়, ঈশৈসু অদুম লাক্লি । “নুংশি কবি
ওইবসিগে...” সনাবৈ পোলাংখোক্তা ফি ফৌবা লোইত্রে । ইবোহল
থাঙশাংদু অহম/মবি খক্তং হাইবল্লগা খানা য়েংলল্লগা চঙত্রে ।
সনাবৈসু চঙত্রে, তোম্বদু কবি থোকল্পবগে খঙদে ঈশৈদি লেপত্রি ।
ঈশৈদু মুথংলি । কোইয়েং য়েংই, সনাবৈদু লৈবমদ্রে । তোম্বা
লুকথবি... । থায়না তোম্বগী য়ুমদা লাক্লশ্বা “ইতাউদু” থুংলবে
পোংয়োম অমা পায়দুনা । তোম্বদু উবদা ওকই । তৌবিবদু উবদা
ওকই।)

ইতাও : ইতাও কৈদৌবে । কৈদৌবে ইস নঙনা ওইবিসে কবিনো । নশা
নউগদো য়াদ্রেহে । নঙ য়াম শোকএ; নমায়দু য়াদ্রেহে ।

তোম্বা : ইতাও নঙ ডিসেম্ববদা কোম্বিবৈ পোমশাংনবা উবত্রা থোঙনাও
ময়াদা ।

ইতাও : ঐ য়াম রাবে ইতাও । লমশাং লাকপনি । ববসু কোয়গে হন্দক্লি,
য়ুম চঙসি, হপ্তামুক লৈগে বল্লি হন্দক্লি ।

তোম্বা : য়ুমদা থম্বাল শাংপা, পুত্রিদা নত্তবা । নঙনা সিদগী য়েংবা;
নকশিল্লবদি লৈনমদি ফংনি; ফজবদি ফংদে । সে. . সে... ঐনা
হায়বসি মুমা তাও । ডিসেম্ববদা কোম্বিবৈ শাংলি ঐগী থোঙনাওদা,
খবা লাগ্না য়েংউ । মিটব চামদগী য়েংউ । কোম্বিবৈদু কয়াম ফজৈ ।
নুংশিবা হায়বসি “অচুশ্বা” হায়বদুনি ইতাউ ।

ইতাও : ঐ য়াম রাবে । পোংয়োমসু চাউই । সে... সে... য়ুম চঙসি । এ !
এ ! নহানমুক্কী অদুম হায়না চাক্কু নঙ থোঙউকো, এনশাংনা ঐনা
সে... সে... ঐ য়াম তুম্নীংলে য়ুম চঙসি ।

তোম্বা : সিদগী য়েংবদা ঐগী শনাবৈদু কয়াম ফজৈ । ঐগী থোঙনাওদু কয়াম
ফজৈ ।

ইতাও : হৈ... হৈ তোম্বা নঙগী য়ুমসিদি কৈদৌবে ? এ ! এ ! সিদি
লোইবেহে । হে... হে... সিদা লৈবশ্বা পাত্তুদি কদায় চংত্রে ?

নশ্বেনে... সিদা পাং অমা লৈবমদাইনে । এ ! এ ! সিদা সনাগী
উথস্বাল অমা হৌবস্বদুদি । অদুদি কদায় চংস্রে ? এ ! এ ! আদগী
চিংদু কদায় চংস্রে, চিংমায়দা উনিংথৌ ময়াম হৌবস্বদো ... । ইতাও
নঙগীসিদি য়াঙ্গ্বেবো ?

তোমুগী : হেবা... হেবা... নঙনা উদবা ওইবমগনিদা । পুম্মক লৈবমগনিদা
নঙনা খঙদদুনা তৌবিনিদা ? মুন্না য়েংউ উনিদা উনিদা ।

ইতাও : ইতাও... সে, ...ঐ য়াম বাবে । মূম চঙলসি ওাইহাক
পোখাসি ... । ঐ য়াম বাবে ।

(থোঙনাওদগী সনাবৈ উই, ঈশৈ ওংবা তাই ...)

থস্মাইনা চল্লকপা

মিৎচিগী পাউখোং

চিননা ল... ল... ল... ল

শকখঙদ্রিঙে... মাগা ঐগা... ।

ইতাও : এ.. সিদি ঐনা নহানমুক থুংলুবা মূমদু নংতেনা । এ!... এ!...
সিদি কৈনো... সিদি কৈনো । এ!... এ!... থোঙনাওগসি
লোনশিনত্রেনহে ।

(ঈশৈ তপ্পা লেপত্রে)

তোমুগী : ইতাও, তোমুগী মূমনিনে । ফজবা ঙাঙনি । থোঙনাওদা
ফজবা, লৈকোলদা ফজবা, শীঈদা ফজবা, ফৌগৈদা ফজবা,
শাঙ্গোয়দা ফজবা, ...ফজবা ঙাঙনিনে ঐগীদি ইতাও । থোঙনাওসি
লোনশিনত্রে অদুদগী অমুক হাংদোক্লুনি । য়েংউ... অদুদা কয়াম
ফজৈ কয়াগী মতীক ফজৈ ।

ইতাও : কৈদৌঙেনো থোঙনাওসিনা হাংদোক্লদৌবদুবো ?

(ইতাওনা ওাইবি থোঙনাওদু হাংদোকপা... “মহাক” লাক্লে
নুংশিবা অঙাং অমগা । অঙাংদুগী বৃংতা বোল অকান্দি পায়বি । স্কুল
বেগ য়াল্লি । নুপাদু সুইট কেস পায়বি ইয়ব বেগসু য়াওবি ।)

মহাক : সনাবৈ... সনাবৈ...

(থোঙনাও হাংদোকই পুম্মক থোবকই)

মামো : ও... ও... হো... । সনাতোম্বা নঙ থুংলববোবে ।

(অঙাংদুদা)

ইদৌগী নিংথেম... নিংথেম । ইবো... নখোয়সু চিঠি-নুংখি ইয়কপা
য়াই... হাম্মা খঙহল্লকপা য়াই । ঙঙানা ঐনা ওকপা লাকওইম্বো ?

(মামোদা খুকমই। ইবোহলদসু খুকমই 'ইবাইবু' হায়না। ঙাইহাক্তংদি
ঈবাঙ লাঙ্ডি ময়ামদু 'মহাক' খুংলবগী। সনাবৈদু মচী অমদা মকোক
খুয়া লৈবি। তপ্পা হৌগংলগা 'মহাক' তা খুকমই।)

তস... অদুনিদনা। ফজৈ ... ফজৈ... লৈকায়সিগী নুপী...।
ইমৌদনি... ইমৌদনি।

(সনাবৈনা অঙাংদু কোনশিল্লি)।

লাউনে... লাউনে .. নিংথেম নঙবো..। দমৌ মন শাগে... যোং
ওনগে... শামু শাগে... শগোল শাগে... লাউ... লাউ... নিংথেম।
(কুল্লি, মন শাই। অঙাংদু ফম্মী, ঈবাঙ লাঙ্ডি)

(তোস্বা কপলি, ইতাউ ওকলি।)

হৈ... হৈ... সনাবৈ। থেঙলগা গাডী ফংলোই। যৌবো.. নফি
নবোল যোম্বো। ঈশ্দি আ..দা.. লৈবগনা হেন্না কুচু পাল্লৈ,
নোমখংলে। মথং ছুটি খুদিংগী লাক্কদবনিকো...। নুংশিদা..
নুংশিদা... পেলে...ঐ... পেলে...।

(সনাবৈ চঙত্রে। পোংয়োম অমগা থোবক্লে। সনাবৈনে 'মহাক'
নে অমসুং অঙাংদুনে ময়ামদুনা খুকমই। চংলো, চংলো হায়বদুনা
বিদায় তৌনবি। 'মহাক' না মাঙ থাত্রে। অঙাংদুগা সনাবৈগনা তুংদা
ইল্লি। তোম্বগী মফমদু যৌবে।)

সনারৈ : নিংথেম, লাউ... লাউ... খুকম্মুসে .. খুকম্মু...। মথংদা
লৈবমদবসু যাই।

(অঙাংদুনা তোম্বদা খুকমই, তোম্বদু হৌনা কপখংলকই।)

নোংমা লাক্কে শংলবদি। নোংমা লাক্কে নঙগী 'মুমদা'।

(সনাবৈদু অঙাংদুগা থোকপ্তবপ্তম তৌই, কবিনো অমা থোকপ্তবপ্তম
নীংনৈ। তোম্বদু মিকপ থোবকপ্তম তৌই। ইতাউদু অমুকা হেন্না
ওকপ্তম তৌই।)

তোষা : ঐগী য়ুদু কদায়দনো ? ☐

চিহ্ন পূৰা উচ্চক



চিঠি পূবা উচেক

অহানবা উৎপা

(উশাদা উচেক অমা তোংই। ইঙেইলৈ কপলি-হিক হিক। কপ্লা কপ্লা ঈশৈ শকই। মতানা থেমজিল্লি।)

ঈশৈ

উচেক, উচেক, চিঠি পূবা উচেক,
কফোই মপাল্লন্তৈ নঙক লীখংলকউ।
য়েংলকউ ঐঙোন্দা, অদুঙৈ থোঙনাও ময়াদা
হমাং ডানবা নিংখৌমচাদুদা পীবিমুকো,
মাগী চিঠি পীবিবা উচেক, ঐগী চিঠিসে মঙোন্দা পীবিখো।
মঙোন্দৈ অমগা পুবকউ।
(উচেকু কপলি-হিক-হিক। কমালনা মপি তৈথোকই।)

মতা : কপকনু তানিংদেদা। নুংশিত্তবোইদা যুঙাওবদো।

ইঙেইলৈ : ‘যুঙাওবা’- যু-ঙাওবা হায়নু, “যুবু ঙাওহনবদো” হায়মু। মহাক্কা
যুবু ঙাওহনবিবদু। মহাক্কা খেংনঙৈদগী ঙাওবিবনি ঐ। কপবিবনি
ঐ। চাকবিবনি ঐ, ওসিগী ঐ-ওইবিবনি ঐ। লাক্কনি হায়বস্থা
লাক্কবিদরে। হল্লক্কনি হায়বস্থা হল্লক্কবিদবে।

মতা : নোকবিবনি হায়বস্থা কন্মে। লুহোংনি হায়বস্থা শোবাং শোলে।

ইঙেইলৈ : তানিংদে ইতা, অদুন্না কবেম্ননু। থাজৌ, চিঠি হেক ফংবগা মহাক
খুদজ্ঞা হল্লক্কনি। সেঃ ইয়ু, হায়বগে।
(মতানা অপাকপা চেবাং পুথোকই; অশাংবা উচেক মতু পায়।)

ইঙেইলৈ : পিসি খকউ যাদে।
(কপই হিক হিক)

মতা : হায়বো ইবগে।

ইঙেই : রেদ যাওদ্রা ইতা। থম্মায়সি রেদনা মচেং অমা লেনথংকে;
শীছুবকপা ঈদু ল্পগা ইয়ু।

মতা : হং, মদু তোকশি। মাগীদমক নংত্রো থম্মায়দুবো, লেনথংলু-
পাম্মুদ্রো মাগী মপোংতো, নাসু য়াম নানি। মদুগী শকক পিগী
রাবিনি, পিবাংগী পাউনি। শীছুবকলিবা পিদু ল্পগা ইসি।
(মবুং ওয়না পি য়াই, য়েংনা উচেচ মতু পায়বগা ইনবা শেম শাই)
সে সে কল্পসে। অদুঙৈগী কবি কবিনো খবা নীংশিংঙু, কল্পা য়াত্রা
য়েংঙু। পি শুংগংলু, অদুঙৈগী প্লাসতিকী তখেইলৈ নাচোম নীংশিংঙু।
টুবিষ্ট লোদজ নীংশিংঙু। ফুবালা, শেত্রা নীংশিংঙু। নপি শুংগংলু...
ও...ও য়াবে, য়াবে।
(বুজোফুদৈ পি ল্পই- উচেচ মতুদুনা. ইনবা খৌবাং তৌই)
সে হায়বো।

ইঙেই : ওয়থংবা লাতোন্দা ইয়ু - “ থম্মায়গী মবুংঙো ” ।

মতা : হৈমা। মাবু থম্মায়তংগী মবুংঙোবা ? হকচাংদুদি কনাগী খাকলিবা ”

ইঙেই : থম্মায় অমহিকসুং হকচাংগী মবুংঙো, সুম্মা হেক হায়বো।

মতা : “থরায়গী মবুংঙো” হায়বদি কমদৌই ? নত্রগনা
“থরায়গী থরায়” ?

ইঙেই : শুমদৌবসি “ থরায়গী থম্মায় ” হায়বসি।

মতা : অদুই শকক “ থম্মায়গী থরায় ” হায়বদি কমদৌই।

ইঙেই : (ওইহাক খল্লি- খঙহৌদনা হায়বকই)
তোকলসি - মফম খঙদ্রে। মকোত্রা অমতা ইববোইসি। হায়গদৌবদু
হেজ্জা হৌবসি।

মতা : ফবেনে- হায়বোনে।

(ইঙেইলৈনা মবোল হায়, মতানা পি ল্প-ল্পগা ইবা হৌই)

ইঙেই : ইয়ু-ইতা নশুল তুবেল মপান্দা তাবা বৃদ্ধংদুদৈ চিঠিনি।
ঐবু নীংশিংদ্রা, হল্পকনি হায়বদ্রা কৈদৌবে। প্লাসতিকী তখেইলৈ
নাচোম পংথৌ য়াদে, বৃইবো য়াদে, কাউবদ্রা অদুঙৈগী বাকচীংগী
নোংমা ...।

(কপই হিক হিক)

মতা : হায়মু। খৌদোকুমক হেঙা ইবসি, নীংশিংলুৰা।

(ইঙেইলৈনা হায়বি, মতানা ইবি)

ইঙেইলৈ : কাউবুৱা ? নোংমা বাকচীংদা, নুমিং চপ য়ংবদা, নম্বুল তুবেল মশান্দা চীংয়াদা কৌছেঙ অৰৌবা মচুগী কাব অমা উৰি। শিকনিক লাকপা কাঙবুদুদৈ অমদি মমিং নুংশিবা পাখঙদুনি। “মমিং নুংশিবা পাখঙ” হায়বদু ময়েক অচৌবনা খুংলৈবীদা ইয়ু ইতা।

মতা : সিগুস্থসিদি থম্বাদা বৃজিন্মা শিকঅ - শিকঅদুনা হেক ইবা অদুগা শজি অমোমদা শীকচৌ শিল্লখিবা অদুঙৈ শজি মউন শেংপী উমংদা লৈবী বৃজিন শাংনা শাংনা বাকপীশিংনা তৌখিবগুৱ। মথা হায়মু অদুদৈ কৈদৌবা।

ইঙেইলৈ : নুমিংতুদা নম্বুল তুবেলদা মৌনহা একা লৈশাবী অমগা ঈন চিংলম্বী। নুমিংতুদা লৈশাবীদুগী ঈনদা ঙাপেম্বা মবজনা মমিং নুংশিবা পাখঙদুগা, পাখঙদুগী তংখায় যাওবা হুইসকী লীকলি অমগা লকখি। (হিক হিক কপই)

নীংশিংলুৰদা থেম্বায়সি কায়দৌই। ইতা, ঐগী মিৎসে উদ্রে। পিনা থুমহংত্রে, পাঙবা ওমদ্রে। থেম্বায়সিদা মৈহুয়া চুববে। ঐ কৈনোম তৌবে, মতা'ম তৌবে।

(বাহুখি, মতানা হুয়াই হুয়াই ফিজিনা, ঈশিং হৈবী, তপ্পা জ্ঞান লাকই)

মতা : সে, মথা হায়মুসে।

ইঙেইলৈ : কাউবুৱা, অহানবা উমবা নুমিত্তো, চৈথৈ। অদুঙৈগী নহাক, কোমা। মথেম্বায় নত্ৰগা ইথেম্বায় পুখিবা নহাক, কোমা। অনীসিগী নক্লবা কবি মমিং থোনবিবি, কোমা। কবিগী ওম্বোকপিবি, দিয়াস অমা শাংলপ চিংলগা — খব চাউবপ “লাপথোকখিবা”। অদুগা চৈথৈ। অম্বুকসু চৈথৈ-চৈথৈ অনী থম্বু ইতা। মথাদা ইয়ু--ঐবু থাদোকপীগনু। বাবেদা ঙাইবদা। নুংশিবা নপাও নঙোন্দগী ঙাইবি নুংশিবা। হায়বিয়ু, কৈদৌঙৈ ঐ নুপা ময়ুম চংকনি ?

মতা : হং, মুক লোইত্রে। বৃজা পি যাওদ্রে।

(উচ্চক মতু কল্লি, মুক যাওদবা উৎলি।)

অকোনবৈ পবেং ইবা নংহৌদ্রে। মুক যাওদ্রে— সে, অমুক্তা কপথো। সে বৃজিত্তা। মবিক ৩/৪দং। অকোনবৈ পবেংদুদা ঙায়বে।

ইঙেইলৈ : কল্পু মাস্তে, পি বকস্তে।

মতা : নীংশিংউ । অমা হেজ্ঞা নীংশিংউ । সে, ইবায় হেজ্ঞা লায়না নুংশি
খৃদমদু হেজ্ঞা নীংশিংলো। নুংশি খৃদম নঙনা মোন মবাদা হৌজিক
ফাও থমলিবা হুইসকি লীকলিদু হেজ্ঞা নীংশিংউ ।

(ঙাইহাক ঙাই, ইঙেইলৈ পি শুংগংলি।)

লীলাদা কপনীংবগী অবায়বা নিয়ম, মিৎ কুপ্তবা, কবিনো পোং
অমদা মুন্না য়েংশিনবা । মিৎ কুপ্তনা সূম য়েংবা অদুগা ম্বব থিংবা ।
অদু নঙবা অমসু লৈসে ঐখোয়গী ভিন্ন হায়দু বঙইদনা ? মদুনা
মিংসিদা শং-শং হেজ্ঞা তৈশিনবা । অদুদৈ পিসে মখস্তা জোবো
জোবো তাজবকঅনি।

ইঙেইলৈ : পিসে তারকউ যাদবসিদি, ঐনে শাউনীংলজুনা বোঙ খুংসে শং
হেজ্ঞা তিৎখোয়গা কপ্পা।

(মখুং-মশা কুং কুং কন্দুনা কপ্পা)

মতা : ও, ও পি তারকলে, পি তারকলে।

(পি যাই, অদুগা লুপ্পগা)

মখা হায়থরো অরোয়বা পরেংদো।

ইঙেইলৈ : নুংশিবা নশাউ নঙোন্দগী ঙাইবি নুংশিবা । ঐ কৈদৌঙে নুপা ময়ুম
চংকনি । নহাকী ইঙেইলৈ ।

(পবেংসি ইবে। মতানা চিঠিদু থুপচিল্লি । ইঙেইলৈদা পী ।)

হা উচেক... হা উচেক । চিঠি পুবা উচেক। তাদা, সি মঙোন্দা ববা
পীবিয়ু। জিবিসি কদোমদনো ইতা ?

মতা : নোংচুপলোমদনি ইতা ।

ইঙেইলৈ : সে, তাদা ইবিবসিনি পি. দক্লিউ. দি. কোলোনি, জিবিবাম, ক্কাটব
নম্বব ৭।

(চিঠিদু পীবে উচেজুদা)

উচেক, নচমা লম্বী তাকচগে । সে, নম্বুল ভুবেলসি হনগংনা চুমদ্রিং
পাইখো । বব চংলগা থেংনগনি- মফনেক পূমচোং চোংলবী
মৌনহানা সনাবুল কোলগা ভুবেল লৈবাই অম্বাংবদৈ নানম্বুবা । হম্মা

য়েংলুনু চুমদ্রিং পাইখো নংত্রবদি নাউরি চানি। খবা চংলগা থেংনগনি
 “যুম মানবা থোং অমা” মনাজ্ঞা মূর্ত্তি অমা, শামুনা লংগে জৌবা
 কোয়েং য়েংপা নুপা অমা। খাকি শেংপা খবা লৈবমনি মনাজ্ঞা। বা
 ঙাঙনকনু তুমিন লৈয়ু। লুপা অনী চংপী অমা পীবন্মু। অদুদৈদি
 নোংচুপ পাংনা চুমদ্রিং পাইখো। চিংলোন অমদগী অমা, অমদৈ অমা
 লান। অদুদৈ অসীকপা সহব অমা থোঙনাও ময়াদা ময়াঙ কংবা পাখঙ
 অমা ফমলমগনি -ঐগীদমক খনবদা চাদ-থক্তবনা ময়াঙ কংলবা
 পাখঙ অমা, ডেবলদা লৈবা এট্টে, চুকল মতেক্সা পীক থল্লমগনি।

উচ্ছেক : নাউবিনা কাপলক্লবদি ?

ইঙেই : নম্বুল তুবেল মশানগী খুজংদুদৈনি হায়মু। চিঠিসি পীয়ু। অমুনবা
 হৈতুপ অনীদুম ফংগনি।
 (চিঠিদু উচেজুদা পীবে)
 চংসি ইতা।
 (কপ্পা কপ্পা থোকব্রে অনীদু। উচ্ছেকসু কপহৌই।)

অনীতুবা শরুক

(মনুংদগী তায় “অয়ো...অয়ো.. অস্ নায়েদা। অয়ো-য়ো, ঙক পৈত্রে, তেকএ-তেকএ।” ইবোহলগী চুবা পৈবে। মীনা কাওবকপগী মখুং নাম্মা চুবাদা থম্মী। নাম্মদুনা কপই। অয়ো অয়ো। মামোনা শম্মোই কবিবোই তৌবগা থোবকই।)

ইবোহল : অয়ো...য়ো।

মামো : কপকনু তানীংদে। ঐনা হায়দ্রা- তৌনু কামবোই, ওইবোই। নঙগী বাশি মতাদুনা ওইবোই হায়দ্রা ঐনা।

ইবোহল : লাইবক য়েংলিবা, লাইবক য়েংলিবা। ঐসু মীনিনা লাইবক য়েংলিবা।

মামো : নঙবু কনানা মীনি হায়বিবা ? তম্মু কমাই তৌবনো ?

ইবোহল : মহাক সব সব কাখৎখি, রাংনা সব সব কাখৎখি। থাজ্জে -নুগী মানবদুনা কবমহায় তৌবিবজাংনো ? মহাক্লা রাংখৎকদৌবৈ মবম থিবদা রায়। মামো ঐসে রাংফম থোকপা মীনে। কাখৎফম থোকপনি। ঐসু মতুংদা কাখৎলি সব সব। তংখায় যৌবমদাইদা চুবা অসিদা কাওথবকপনি। অস- নাইহে- অয়ো যো।

মামো : সে সে - লেঙনুসে।

(চুবা অপৈবদু চুমথোকই।)

ইবোহল : মকোক্তা নোংমৈনা কাপশিনগে। হেবা মানা কয়াম রাংদৌবিবা মখাদৈ লৌথগে। অমুস্তুংদা পীশুম অনী কাবসুদা মিসি চঙহন্দ্রবা, ঐ ইবোহল নংদ্রে। মামো থাজ্জেনে। রাংঙিবদো অমুক কামদা শাইজিন্দৈ শেম্দ্দাং অশিবা লৌথবদৌনা লৌথগে। মকোক্তু পুমচাই চাইহনগে।

মামো : তানীংদেদা ইবোহল, অঙাও অফৈদৌনা পঙলাউ লাউবদনা নবুদ্ধিদি য়াওদনা।

ইবোহল : মামোবু য়ানীংত্রো ?

মামো : কনানা য়ানীংই হায়ত্রগে ?

ইবোহল : যানীংদেদি যানীংদে হায়নি। যানীংদে... যানীংদে... যানীংদে ...
শুকয়া হেক যানীংদে। মপা কনানা কৈদৌজবনি। নন্তে মামো,
মানবু নিংথৌ ওইবা যাত্রো ? ঐদি যানীংদে হায়বিসিনি- নন্তে মানবু
নিংথৌ ওইফম থোকপ্রো ?

মামো : পূন্মক্কা খঙই মহাক নিংথৌ ওইফম থোক্তে। নিংথৌসু খঙই মহাক
নিংথৌ ওইফম থোক্তে। সে, হায়গেসে ইবোহল, খাজদ্রগা নিংথৌ
মশামক্তা তুমিমা হংঙু, মী তাহনগনু। তাদনা নিংথৌ ওইবিবসিব
তাদা ইশানা যানীংলিরা? হেক্তা হংঙু। কিঙ্কনু। মী হায়দোকউনু
য়ানীংদে হায়বক্কনি। কনানো অমা 'নিনা মাবু নিংথৌনি হায়।
থম্মেয়ায়দি মহাক শিবগেমথৈ যানীংদে হায়বক্কনি। মহাক মশানা
মশাবু নিংথৌনি হায়না খঞ্জবগবু সুম হায়না তৌগদ্রো। সে মী
হায়দোকউনুসে- নিংথৌ মশামক্কা মহাক মতীক চাদে হায়বসি
খঙজবনি।

ইবোহল : অদুবু কবিগীনো মথোয়না মাবু নিংথৌনি নিংথৌনি হায়বিবা।
ফবেনেসে হৌজিক কবি থোক্তে। পোং লৈগে তৌই শেল লৈত্রে,
মানা লোইনা চাশিনত্রে। নন্তে শেলবু চাননবা পোংলো।
চাননবগীদমক যেনদেম লৈবি, হক্কাম, কোবি, হরাইথবাক,
মৈতৈলোল খবনচিংবা লৈবি। ফকলাংদা ইবি অদু তৌনি, অদা
তৌনি। হৌজিক্কা অদুসু তৌদ্রে, অদাসু কাউত্রে। চেঙ পীগেবা -
চে পীগেবা, অমদি পীমুদনা। কামদে মসি হেক্তা কামগা লোইবে।
(চেনবিগে তৌই, মামোনা খাম্মি)
খাম্মু, খাম্মু। মকোক্তা মিশি চঙহনগে-অমুক কামদা পূমচাই
চাইহনগে। কয়াম বাংবা জাংনো ওসি খঙদোক্তে, অমুক্তা
লৌথগে। খাম্মু খাম্মু।

মামো : তুমিন লৈমু তানীংদে।

(খংলাউ লাউবদুদা ইবোহল তুমিমা লৈ)

সে, বা হায়গে কাম্মু পাছোই। দোলাই অবাংবদৈ নোংমৈ মকনা
পাঙ্গগা ওছবকখি হায়বা লৈকায়সিগী বাবীদা থেংনদে। সে কাম্মদে।
নঙনা খুং ফনা চুমদুনসু সুকপান পাছোই। কবিগুস্তা শোয়দনা পানত্রবসু
শুকতা তাবকওই। নপুনা সুম লৈনি। শিবকাও কদায়দনো অমা

মাস্দুনা সুম লৈনি সুজা তাবকওই। কামদে নোংমৈ মক তিৎনবনি।
অদুই শকক সে, ঐ হায়গেসে- দোলাই তোংবা অঙম্বদু, পোপ
তাবকদবদুদি ঐ তাকপিগে।

ইবোহল : হা ! কৈদৌবা মামো। ঐগী হায়ববু হাংফম থোঙবদু তাবকপা সিদনী।
হায়বিয়ু।

মামো : মী হায়দোকউনু। দোলাই তোংবা অরাংবদো শোয়দনা তাবকনি।
দোলাইগী মোন মোন লাউবা ফমফমগদু মঙোন্দা তিৎখংদৌনা
তৌগদৌবিবজাংনি। সে-ঐ হায়গে। নোংমৈ মক তিৎনবনি, খুদাং
চোক্‌বনি। পঙনা হৈ শিংলগা জেল চঙগদৌবিবনি। অদুগী শকক
খীগং উৎলু। হাংঙিবদুগী মখোংদা খীগং থম্মু। উবদা খাঙবা
ঙম্মোইদবনি পোপ তাবকদবনি।

ইবোহল : তানীংদেদা মামো।

মামো : ইবুংঙো- অহল। য়েংদদি য়েংউদনা। মসিদা নঙগী খুদোংখীবা কবিসু
লৈতে। জেল চঙনীংঙাই লৈতে। মীনসু খঙলোই। মানা শাউগদবসু
লৈতে চুয়া খীগংদু থম্মুবখঙনি। সৈত্য। মদদবু মানা হেক অরাংবনি
হায়দুদৈ তাবকত্রবা ঐ শিবিগেহৈ ইবোহল।

(ইবোহল তুমিন লৈ। খনবদা চুহ্মোই নীংই।)

অদুননে সনা, নঙগী নোংমৈ অডেনবীদো, মীনা পীবকপোই, নঙনা
পানখংপোই তৌবদো হুন্দোকত্রো। নংত্রগা মথং দ্রামাগী
থমজিনত্রো।

ইবোহল : মামোগীদো চুমদৌ মানবা খবদি যাওদবা নন্তে। ফবে হৌবসিবো '৭
বান, টু, থ্রি, সেট, লাইট, এজ্ঞন।

মামো : ইহে। নঙবু ফিংনুনে ইবোহল। হায়সি হায়বদুদি হায়বিসিদনা।
হায়দুনদি য়েংসি ফাগিঙই কবিঙই। হান্না হায়বিনিদনা, ইবিনিদনা।
চে পুখোবকউ। সে ইয়ুসে হায়গে।

ইবোহল : কৈকামগে ? শহী মাঙনবা। শহীনা হাব ওইনৈ। শহীসে কয়াম
তাঙই। কৈকানগেসে চে মাঙনবা। কয়াম ইথ্রে, কয়াম লাউথ্রে।
কবিবু কামবিগে।

মামো : হুন্দকিসিনা অবোয়বনি। মসিনা কামদেদনা--ঐনা হায়'দু
তৌদৌবিবনি। সে ইয়ুসে হায়গে

(ইবোহলনা চে-কলম পুথোকই ইনবা খৌবাং তৌই)।

মকোজা চাউবপ ইয়ু- বাকং ।

ইবোহল : বাকং হায়নু, য়াথং হায়য়ু। মসিদা নিবা খোংপা হায়জবগী মরম লৈতে। ঐখোয়গীনা হায়ফম থোকপা মাগীনা তৌফম থোকপা।

মামো : ফবে, শুমদৌবো-বাকং নত্রগা য়াথং হায়বো।

(ইবোহল ইবা হৌই)

ইয়ু, চেঙ পীগেবা-চে পীগেবা অমদি পীয়ু। লৈবক মচীনগী ইলেক্ৰিষ্ট বক্স অচাকপদু শিন্দোকউ। কৌনুংদা সুম লৈশিনগনু, মোংশিনগনু, মদু নঙগী নঙে। মবক-মবজা নয়ুম চংলু, চৈথে। নঙগী খুন্দুদগী কৌনুং তাবা লম্বী শেম্মু, নুং চাইয়ু, কোইলাস থাউ, চৈথে। শেল চাগনু, শেল হায়বসি চানবা পোং নঙে। নবুকচেচলদু শেংনবা য়েদেম চাঙ, পেকক চাঙ। মীগী খল্লবসু নশাগীদি খবা খল্ল। নোংমদা ব্রাহ্মে ১৭৫৭ তগী হেন্না ঙাঙগনু-কাকীসু খবদংদি খনবিয়ু।

(ইবোহল ইবি)

লৌইবত্রা?

ইবোহল : লৌইবে।

মামো : ফবে অদুদি মখাদা লীচৈ অমা য়েকউ। চাউনা য়েকউ। মকদু চাউহল্ল। নাকন্দা কৈ অমগা য়েকউ।

ইবোহল : নোংমৈ অমগা য়েকউবা মামো ?

মামো : গধা-নঙবু কবম্বা গধানো ? নমাল্লবা গধা অতৈত্তুম্বা তুমিল্লা লৈ য়াদ্ৰো ? নোংমৈ-নোংমৈ, নোংমৈগী বাদু নোংমৈ খল্লসি হায়বেদনা। সে পীবকউ।

(অইবা চেদু লৌই অদুগা উচেজা)

ইবুংঙো উচেক ! নঙ কৌনুংদা মসি পীবমদবা য়াদে। হন্দকিসি খবা লুবা মতাঙনি মী খবা মায়-মীং কায়নবা য়াবিপোংনি। সে, মসি পীবম্মু।

উচেক : ঐবু কৌনুংদা চঙহনগদ্রো ? কৌনুংদা চিঠি পুশিনবা য়াদে। ঐ নাউবি চানি, মায় মীং কায়নি। থোঙ্ডাকপা য়ামত্ৰপোংনি।

মামো : থোঙ্ডাকপদুদা হায়য়ু চিঠি নঙে, পৈশানি হায়য়ু। শোয়দনা চঙহনগনি। নিংখৌদু হৌগংলমলৌই। অয়ুকী য়াকায়বোল,

পেনা ঈশৈ, চীনফ্ য়াতেংবা, চা থকতোক-থকচিন, পুং ৫গুদ্বা
 গুইবা তাবনি। স্ববা বাবিবো ইনাওনা। মানা হেক থোবকলগা লাইট
 হেক ওন তৌবৈদো, ফাষ্ট সিনগী দাইলোগ হৌদ্রিঙৈদো, অদুদা
 হেজা চঙশিল্লু। কিবনু সিদা য়াওবিবসি পৈশানি হায়ম্মু। লোয়াবমগী
 লোইপোংনি হায়ম্মু। নোকফেং তৌবগা লৌহৌনি।

(উচেকতু মঙক হাই)

জ্ঞান তাবেকো।

উচেক : খঙলনি।

মামো : শোয়নুকো। লাকও, লাকও, ইবোহল।

(অনীদু থোকবি।)

অহমসুবা শৰুৰু

(মপা অহল অমসুং মচা অতোহা তোন্দাং খোবকই। অহলদু শোলে, মস্বাঙ কোলে। কবিনো লায়না অমা লৈমালে - লোক তোয়না খুই।)

মপা : ৰাত্ৰেদা। ৰাত্ৰেদা। অসুক খোয়দৌ শাউগংপা পুজি, অসুক ৰাবা পুজি, লৰায়মচাগী পুজি। শিবসু কিবা হিংবসু কিবা। খোয়দৌসে শাউগংহুদা সৈতা।

তোন্দাং : পুন্নমকসে পাজিনা পৈশা পায়দবদগী থোকপা ডাক্তনি।

মপা : তুমিন লৈয়ু ডুং। পৈশা লৈত্ৰবসু বুদ্ধি লৈবিবসিদি। এনা তন্নিবস্বা ছাত্ৰ নিংথৌগী মীনায় খনখিবা য়ান্না য়াওববজাংনি। অদুগা ডুং নখোয়নিনা কবমহাইনা ঐগী ইচা ওইনা পোকলবিবা ? ঐ খনবদা মমই।

তোন্দাং : অদুবো পাজি, হৌজিকী মতমদি কৈনা তোকপা পোকত্ৰবনি। তোকপনা কৈ ওইনা পোকত্ৰবনি।

মপা : (সীচৈ থাংগংলি)
হৈ, ওসি নঙ ঐগী খুতা চংকনিকো।

তোন্দাং : নন্তে, পৈশা ওহোকপা যাদবা পাজিগী লৌশিংদুবু কবি লৌশিংনো-
কৈকামগেগে ?

মপা : হৈ অঙাং নঙ মী উশিংত্ৰা ?

(মফি শেষই। তোন্দাং তুমিন লৈ।)

হেবা কৈকামদবদা। এবু মকম কোনবী শামদুনা লৈথোকবিববো ?
এনা নখোয় অনীগীদমক কয়াম হোংনখি। হৌজিক পেনন ফংলে,
লোয়বে। পেননগী পৈশা, জি.পী. ফন্দগী পৈশা লোয়নমক হংলুবে,
পৈশানা পৈশা ফংদৌবিনি হায়। পৈশাদুবু মচা কয়াম
পোকখংলবজাংনো ? মাগী বাশিদুনসু দুকান ফমনি, মহাজন ওইনি
হয়নে। অনকপদা ওইবদি পেনত্ৰনিদা। পবপ পবপ চংলগা মাগী
দুকান্দু অমুস্তং য়েংনীংঙিহৈ। তোন্দাং, হন্দকী মতাংসি ইপা পুন্নিং
খবা নুংশি।

(মপি তৈথোকই)

নমাগী অনাবসে যান্না লুববনি। ঐদি কদায়দনোমা পুনিংলবনি।
লোকলৈ, নুংশিদকো ইবেম্মা, পাম্মুইদকো। চংখিনু ইবেম্মা-ঐ
পৈশা লৈত্রে অমুক লুহোংবা ওমলবোই।
(তোন্দাং মশা-মচা কপমিম্মৈ। কুমালনা মনপ শিংলি।)
কদায় নঙনা ইবে হায়বদুদি। পাউ ইপা ভাগে।
(তোন্দাং চিঠি অইবা পাই।)

তোন্দাং : ইপাগী ইবুংঙো, নঙগী দুকান্দু কমদৌবি ? নঙনা পুখিবা পৈশাদুদি
মচা কয়াম পোকলে ? ইমুংসি অরাবা তারে নঙনা হেমা খঙলিবদুনি।
নমাগী অনাবা হেনজিল্লৈ, অকবা অনাবনি। হংচিং ওপবেসন
তৌনি। ঐদি কদায়দনো অমা পুনিংলবনি। চিঠি অসি হেক্ কংবগা
লুপা ২০০০ দং থাবকউ। শোয়বা যাদবনি, অকবা মতাংনি।
নপাবু কাউগনু নপাগী আশা নঙোন্দা থমলিবনি। পৈশা হায়বদু
কাউবা যাদে। - নহাকী নপা।

মশা : কদায় ঐ অমুক য়েংগে (চিঠি লৌই)

এ। কবি ময়েকনো নঙনা ইরিবসিদি। নঙ নশাদি পাবা থোকচৈকো
তোন্দাং।

তোন্দাং : লাইরিক হৈবগী বুংই হায়বদু মদুনি।

মশা : যানি, যানি। লাইবিকী বাদি নয়ান্দুসু নঙদৌনা হৈবনি। পাবা
থোক্কনি। সে মবাদা ইয়ু।

(চিঠি অমুক পী)

নঙগী মামনসু নঙগীদমক নুপী অমা হায়নবে। লুহোংনীংলবদি
হিয়ান্দিগী ১৪নি পানবসে নংনবা লাকউ।

তোন্দাং : হোয়নে, অদু ওইবদি ববা হবাউরকপসু যাই।

(ইবি)

মশা : মথঙা ইবো-টু শ্রীঅহোংবম কুলচন্দ্র মঙাং, প্রেম নগব, মোবে।

তোন্দাং : এ। এ। সি ওইবদি কনামঙা খঙলরোই। শ্রীকুল শেদ্দাং হায়য়ু।
তয়াইদি কুল শেদ্দাং হায়বগা খঙনবনি।

মশা : ফবে-ফবে, ইচাগী মঙগদুননি। এলাইজ কুল শেদ্দাং হায়রো।

(তোন্দাংনা ইবি। উচেঙা ওনশিল্লগা)

হো ইবুংঙো উচেক !

উচেক : ঐবু ওইবীব্রা বুবাইবুংঙো ?

মপা : মানি, মানি ।

উচেক : কবি তাকসীগদবা ?

মপা : চিঠি অমস্তা পুৰিষো হায়জগে তৌবনি । সে ইবুংঙো মসিমস্তা
যৌহনবিয়ু । শোয়বিবা যাদে ।

(উচেকনা চিঠি লৌই)

লাকও লাকও তোন্দাং ।

(অনীদো চঙখি ।)

মরীশুবা শক্কক

(উচেছু কোয়পাই পাইবি, ঈশৈ শকলি ।)

উচেক : নুংশিগী মপাউ পুবকলি
নুংশিগী মৈছম চুববীগী
পিগী বাবী যাওবকলি
লীচৈগী বাবী যাওবকলি
পৈশাগী মপাউ পুবকলি
নাচোমগী বাবী যাওবকলি
লুহোংবগী পাউসু পুবকলি
কোইয়েন য়়়় ঐহাক্সা
কোয়না কোয়না পাইদুনা ।

(উচেছু কোয়পাই পাইবি, শাল্লবি । শাদানবা অমা থোবকই । মম্বুস্তা
লীকং তেন পায় । নোকই খাক্সা খাক্সা । উচেছু তেন শীংই । কিবনা
থক-থক নীকই উচেক ।)

শাদানবা : হা... হা । (উচেছু নীকই । কপলক্সে) চেনগনু, লেঙগনু ।
নথশ্মোয়দো ফাওনা লেংগে তেনজৈসিনা ।

উচেক : ঐবু হাংকনু । ঐ অকবা থবক অমগী চংলিবনি । ঐহাক চিঠি পুবা
উচেছু পিগী বাবী পুবকলি, লৈকায়সিগী থশ্মোয় লিশিং-লিশিংগী
হাকং মঙোন্দা পীকগদৌবিবনি । অহাঙবা চাকখাউ লিশিংগী খোল্লাও
মঙোন্দা তমলুগদৌবিবনি ।

শাদানবা : কামবোই তমলু নহাক নাউবি চাগনি । মহাকী নাকোং পান্দে, মমিং
পান্দে । মহাক কবিসু তাবোই, উবোই । অদুগী শক্কক নঙগী যেংথংবা
ফৈগলদু ঐগী ইচাগী অহাঙবা চাকখাউদুগী পীবন্মু ।

উচেক : নস্তে নস্তে; ঐবু হাংকনু ঐ অকবা পাউ পুবিবনি ।

শাদানবা : তানীংদে । লৈকায়সিদা অকবা পাউ লৈতে । পৃম্মক অবায়বা
ঙাক্তনি । তৌববসু য়াবা তৌব্রবসু য়াবা ঙাক্তনি । ফাগীবু অকববো ?
ঐ নঙবু হাংকনি...নঙ হাংকনি ।

(তেন কাপকে তৌই। খুৰাতোন থোবকই।)

খুৰাতোন : ঙাইখো অখৌবা, তপথখো তেলহৈবা। নবুকনীংদু তপখৌ, মাৰু
হাংকনু। নীংঙমদ্রবা থম্মায় ময়ামদুগী বাকংনি মানা পুবিবসে।
মফমদুদা মাৰু যৌহল্লু। মাৰু কাপকনু, মাৰু হাংকনু।

শাদানবা : তানীংদে খুৰাতোন, বাকং বাকং। বাকংনা কৈদৌদৌবিবা ? ঐগী
ইচা চাক লামলে। ঐনা মাৰু হাংকনি।

খুৰাতোন : ঙাইখোনে অখৌবা, তপথখোনে তেলহৈবা, থাখিনু নঙগী মচিল
পাববা তেন...।

শাদানবা : হা...হা...।

(নোকই, তেন কাপই। উচ্ছেক পান্নি।)

খুৰাতোন : সৈতান। ফত্ৰবা শা। নঙবু মীনুংশি হায়বসে মচেং অমতা যাওদ্রবা ?
(শাদানবা নোকই।)

শাদানবা : ঐনা তৌবিবসে মীনুংশিনি, বাকংলিবা ময়ামদুগী থৰায়
কনবিববনি। অহাঙবা চাকখাও ময়ামদুদা হংঙ - নাপী চাবগা মতম
খবা লেনগেবা নত্রগা হৌজিকী ওইনা চৈ চাগেবা। চৈ চাদৌ শকক
নাপী চাবনা ফত্ৰো ? মখোয়গী মথায় ঐনা কনবিববনি।
(খুৰাতোলা উচ্ছেকগী মনাত্তা চঙশিনত্ৰে। অদুগা নুংশিনা নানবিবে।)

উচ্ছেক : (নাহে নাহেনা)

পুকফবা অহল, ঐহাক হিংখিনি থাজবত্ৰে। শিবমদাই মীকুপসিদা
নঙোন্দা বা অমত্তংদি হায়বমগে।

খুৰাতোন : হায়য়ু, হায়য়ু নঙগী অপান্নদো হায়য়ু।

উচ্ছেক : নহাক্সা চিঠিশিংসে যৌহনবিখো। মসিনা নম্বুল তুবেল মপান্দগী
লাকপা শিগী বাকংনি- অদুঙৈ নাচোমদুগী বাবিনি। সিনা শোল্লবা
অহলদুগী হুমাংগী বাবিনি- মচানুপা নুংশিবদুদা ওইনবিবা। মসিনা
লৈকাইমচা ময়াল্লা নিংখৌদা পীবা বাকংনি। নিংখৌনা মখোয়দা
নমখাক তৌবিবে, চেঙসু পীবিদ্রে, চেসু পীদ্রে হায়বি। পুকফবা অহল
নঙনা মসি খবা যৌহনবিখো, ঐ চংলে।

(উচ্ছেক চিঠি ময়ামদু শীম্মন্নগা শিত্ৰে।)

খুৰাতোন : লাউ চিঠিসে থিল্লুসি লাউ।

শাদানবা : ঐ চংলোই, চিঠিদু কবি কামৈ।

খুরাতোন : চিঠিসিনা খঙহনগনি নাচোমগী রা, পিগী রাবী। লৈকাইসিগী ব্রাকং মঙোন্দা খঙহনগনি।

শাদানবা : খঙহনবা। খঙহনগদৌবিব্রা, খঙহনগদৌবিব্রা ? খঙনা খঙনা খঙজীম্রবা মঙোন্দা সিনা খঙহনবা নঙনা অমুক খঙহনবগী রা লৈতে।

খুরাতোন : যাদ্রগা নঙ লৈহৌবো। ঐ খিল্লগে।
(খুরাতোন চিঠিশিং পুবগা চংপা হৌই।)

শাদানবা : গুইখো।

(খামই। ফাবগা পুশিল্লকই।)

অপঙবা অহল নঙবু ফিংনুনে। পঙগা পঙঙে, ফিংগা ফিংলে নঙবু কমদৌদৌইনো ? ফবেনে চিঠিশিংসিগী কাম্রবদু অমুঙংদি হায়য়ুদনা।

খুরাতোন : চিঠিসি মঙোন্দা থুংগনি। অদুঙৈগী মহাক, নম্বুল তুবেল মপানগী খুলদুদা লাক্কনি। গুইজবিবীদুগী অফাবা মশমদু তপ্পা তপ্পা নাছবিগনি, মাবু মথাদা চেংনা কোনশিনবিগনি। মথংগী চিঠিসি নিংখৌদা থুংলগনি। লৈকায়মচাশিংগী খোল্লাউদুনা মাবু থক থক নীকহনগনি। অদুদগীদি মহাক খুংদা লাক্কনি। অহোঙবা মমলদা চে পীগনি। লৈবক মচীনগী অচাকপা বম্বতু শিন্দোক্তনি। অদুসু তৌনি - অদাসু তৌগনি। অদুগী মথংদা মহাক...।

শাদানবা : তোকঙ, তোকঙ। ওকলে নাসি শাবে।

খুরাতোন : নঙনা হায়বিবনা কবি ?

শাদানবা : চিঠিসি শেগায়য়ু। কবিসু কাম্রবোই, চিঠিসি থুংলে হায়না খল্লসি।
অদুদৈ কৈদৌনি - ঐ হায়গে ঐ উংকে মুমা য়েংঙ।
(চিঠি অমা লৌখংলি পাই।)

টু শ্রী প্রেমকুমার খুমনচা, এসিষ্টেন্ট ইঞ্জিনিয়ার পি. দর্রিউ. দি. কোলোনি, জিবিবাম- উচেকসি জিবি য়োত্রে। নম্বুল মপানগী নুংশি চিঠি পি. দর্রিউ. দি. কোলোনিগী ক্রাটব নং ৭ য়োত্রে। অদুদৈদি - দ্রোং দ্রোং... দ্রোং। লাহোকচবিবা লীলাগী মমিং - “নুংশি মৈহুম”। মফম-জিবিবাম। মতম- লাংবনগী নোংমা, নুমিং চপ য়ুংবা।

লীলাসিগী অইবা, লমজিংবা লমতাকগীবা, ঈশৈ নোংমাই মৈকাপ
মৈবা- ঞাঙজবিবা ঐ ইশামক। য়েংবিবো খুবাতোন “নুংশি মৈহুম”।
(নুপা অমা চিঠি পাবি। নুপী অমা চঙলকই। থোঙ থোঙনাও
লোনশিনত্রে, নুপাদুগী মনাক্তা চঙশিনত্রে।)

নুপী : (বৌদেস্তী)

নঙবু নুপী লৈতে ভায়দাইনে।

নুপা : লৈতে কৈদৌবগে ?

নুপী : লৈতে কায়না-সিদি কৈনো ? হা সিদি কৈনোবা ? চিঠিসে
কদায়দৈনো ? ইঙেই হায়বিসি কনানো ?

নুপা . কনানো ? ইঙেই হায়সি কনানো ?

নুপী : অশেংবা হায়মু। নম্বুল ভুবেল মপান্দৈ ইঙেই কনানো ? তখৈলৈ
নাচোমগী বাবী হায়বিবসিনা কবি বাবীনো ? নঙগা মাগা কবি মবী
থোক্কবগে ?

নুপা : নঙগা ঐগা চপ মাই। ঐসু ভাব তাদে। কনাগী ইঙেই কনানো ঐ বঙদে।
অদুগা নম্বুল কৌবা ভুবেল লৈবাকসিদা লৈতে। তখৈলৈ কৌবা লৈ
পুথিবাঁদা শাংতে, পোমদে, হৌদে।

(ইঙেই তপ্পা থোক্ককই। থোঙ অহোবদা য়েংই .. কপই।)

নহাক নন্তনা নুপী হায়বা মী মখলসি উবিদ্রি, বঙনবিদ্রি। হাই
লৈবিক। থেম্মায়গী বাকৎ, থেম্মায় হায়বিবসি কবিনো ? কবি
পোংনো ? কবিনা শাবনো, যোংনবা, প্লাসতিকুবা ? অদুগা নাচোম
হায়বিবসিনা কবন্তা মখলগী শানো ? হুং, ঐ মসি ভাব তাদে .
ভাব তাদে। করিমন্তা বঙদে ... বঙদে।

(চিঠিদু পেগায়।)

ঐনা বঙবা হায়ববু নখোয় পাজি কাছাব চংবি, নঙ ওসি অহিংদি
নয়ুম হল্পবোই, সিদা লেকলনি-সি বন্তনি।

(অনীদু চঙত্রে)

ইঙেই : নুংশি মৈহুম্মা চুববে থেম্মায়দা। ঐ হু চাবে। লৈকায় লৈকায় ঐ হু
চাবে। (ইঙেই হু চাবে। শিবে। অঙৌবা ফি কুপশিলৈ অশিবা
হকচাংদা। মী অনীনা শগাই শাদুনা পুথোকত্রে, ঈশৈ শক্কা শক্কা)

ঈশৈ

ইঙেই... ইঙেই

নম্বুল তুবেল মপালগী ইঙেই

লুহোংবা নুমিঙা

শোবাং শোলে ইঙেই।

শাদানবা : কমদৌবিবগে লীলাসিবু খুবাতোন ?

খুরাতোন : মফজৈ ইবুংঙো। অনৌবা যুগসিগী থিএটব হায়নবা মথেল অদুনি।
অদুবু বিয়েলিষ্টিক ওইবা খবা রাংলি। অইবগী রাখল্লোন চনৈনগে
তৌবন্দগী অবোয়বদা নে তাবা অমা ফংখি। ইঙেই শাবী ফজনা
অভিনয় তৌই। অদুবু মতাং খবদা মেলোড্রামাগী মওং খবা উই।
প্রেমকুমাবগী শক্তমদা কুমলিবা ঐখোয়গী ইবুংঙো পী.কে. লুবাংচা
মীতৈ থরায় যাওনা হোংনৈ, তুংগী আশা লৈবা কলাকাবনি।

শাদানবা : খুবাতোন মসি তশেংনা থোকখিবা খৌদোক্লি। লীলা ওইনা
পুথোকপা যানবা ঐনা বজ্জিঙং লৈথোক লৈশন তৌবনি। যেংবা
যাদ্রববো ?

খুরাতোন : ঐনা যাদে হায়ব্রববো ?

শাদানবা : অদুনি খুবাতোন, চিঠিসি হেক ফংবগা ওইখিবদু সিনি। নুপাদু
কৈদৌঙে নম্বুল তুবেল মপান্দা পিকনিক চংখিবগে হায়বা খঙদে।
নম্বুল তুবেল কোঁবা তুবেল মঙোন্দা খঙবা লৈতে। নোংমা অদুঙেগী
নাচোমদুগী রাবী চিঠিদুনা লীববে। চিঠিদু শেগাযথে, অদুদদি
ঙাইজবন্দী শিঙে। চিঠিদু পীবমন্দবদি মহাক হিংখিবসু যাই।
মথশ্মাইদু কাহংচববসু মপান্দোমদি চাউবনিনা, কনবনিনা নম্বুল
তুবেলদা ঈন চিংখিবা য়াবি। কুইনা হিংখিবা য়াবি। লৈকায়সিগী
ঙাথোক হেনগংহনবদা কিলো অনীগী দায়জদি য়ানা ওইবসু যাই।
চিঠিদু যৌহন্দবনা ফংত্রা?

খুরাতোন : নঙগী মথংগী শোদু অমুক য়েংসি। অদুগনে নখোয় লীলা ইবগী
হৌনবী পঙই ইশিনবদো তৌগনুকো।

শাদানবা : মথংগী শো মথংগী চিঠি...

(চিঠি অমা লৌখংলি পাই)

টু, শ্ৰীকুল শেখাং। নুংশি লৌনম ফেসন কোৰ্ণব, প্ৰেমনগব - মোবে।
মমা নাবগী লুপা লিংশি অনী থাবকউ হায়বি। চিঠিসি মোবেগী কুল
শেখাংদা থুংত্ৰে। অদুদৈদি য়েংবিবো।

খুৰাতোন : নঙগীসি বিল কয়ানো, শাংহনগনুকো। হৌজিকী ফিল্মসি য়াম বোব
ওইত্ৰে।

শাদানবা : বিল তবাতবেং ইতেন তেনবা। বিজল্টিতি খবা শেংলবোই।
ঐখোয়গী ইমাগী খন্দোকখাক হায়বা ফিল্ম অদু নমখিবা কেমেবাদুনা
নম্বনি। য়েংবিবো - দ্ৰেং দ্ৰেং..।

(উবা ফংই-কুলা যু লিক্লি অমগা চিঠি অমগা পায়বগা লেঙদনা
লেপলম্বা। শাদানবনা বেকগ্ৰাউন্ডগী লাউবকই।)

এস কে. ফিল্ম প্ৰজেক্টস- “মপা নীংবা কুল শেখাং”। নোংমা
অহিং নোংযাই মতুং পুং অনী, তাং তবাহ্‌মদোইদা মোবেদা লুপা
লিংশি তবাতক্কা লোয়ননা কুল শেখাং থুংলখি। নুমিং হ্‌মনি চঙনা
লাউ খোংদুনা মপাবু ডাব তাহলবা মতুংদা লুপা লিংশি তবাতক্কা
ফংখবনি। খনখি কাববাব ভৌগে, পুন্সিসি হৌদোকে। হৌজিকি
মীগী লুপা লিংশি তবাতক্কা অমগা তোনশিলে। মপাদগী লীশিং
তবাতক্কা পুন্সি শেয়গৎপদা চঙত্ৰে। কবম্বা পুন্সি-চাংনাইনা নিয়ম
অমগী মখাদা চংলিবা পুন্সি। চাংনাইনা কাখংলিবা নত্ৰগা কুমখবিবা
কুলা অপাইবীগী পুন্সি। যু থকপগী মতাংদা পনবা তাববশু চাংনাইনা
নিয়ম কায়দনা অমুজা নুংতিগী হাফ বোটল অমা লৌই। নুমিং যুংবা
মতুংদা অতোলা হাফ অমগা ফংই। অদুগা নুমিদাংগী ওইনা নিয়ম
কায়দনা পৌৱা ওগী লিক্লি অমা গুমশিল্লী। নোংমা চিঠি পূৰা উচেক
মোবেদা থুংলখি। মপাগী চিঠি কুলা অপাইবীদা পীবমখি।
অদুদৈদি...

কুলা - (চিঠি পাবে)

চেলেক্স, চেলেক্স। ঐ কুলচল্ল মঙাংনি। মীনা উশিখবা য়াবা মীবো
ঐবো। কনাগী মপা- ঐগী ইপা লৈতে। ইমাগা নঙগা উল্লমমদ্ববি
ঐ কোনুংদা পোকলমলোইদ্রো? নঙোন্ডগী লুপা লিংশি
তবাতক্কাখক লৌই হায়বগী উশিৎখিবনি। হৈ হনুবা, নঙ চাম
চংগী কিলো কয়া পাম্মী। গুম্বা জাংনিহৈ। ঐ কুলা শেখাংনিহৈ।

যাম ওয়া জ্ঞানিকো। ঐনা উশিৎপা কন্যাসু লৈতে, ঐগী যুম লৈতে।
ইপা লৈতে, ইয়া লৈতে। ইয়া লৈতবনিয়া ইয়া নাদে। চেলেক্স,
চেলেক্স কনানো থোবকউ।
(কুলা কমা কমা লাউখেলকই)

খুরাতোন : ইবুংগো, ইবুংগো, মুখংলো মুখংলো। স্পিকর অসি পোকখায়বা
তাবে। মুখংলো নঙবো, মুখংলো হায়বনি।

শাদানবা : মুখংলগে, মুখংলগে।
(কুলা মশা ইশোন শোমা চঙত্রে।)
কমদৌই খুরাতোন?

খুরাতোন : নঙগী কবেক্তবসি হেনমনত্রে। রাইহিশিংদু কনমনলি। ফববসু
ফংত্রবসু মাবু পোকপা মপানি।

শাদানবা : খুরাতোমা খঙদদুনা তৌবনি। মোরেগী কুলা শেল্লাং হায়বদু
হৌজিকীদুনি। মপাগী চিঠিদু ফংবদা মানা ডাঙ্ডিবা বোংঙিবদু য়েংউ।
মখা কাপখোবা...?

খুরাতোন : ওকএ...ওকএ...। মতুং তাবকদৌবদো খুবা খঙলে।

শাদানবা : সিগী মখাদি এজ্ঞন ডাঙনি। ফুল এজ্ঞন তৌবা উবদা মপা হনুবদু
বাস্ত্ববিবদগী অমুক হৌগংলবোই। সিনি খুরাতোন, চিঠিদুনা
থোকহল্লিবসি। চিঠিদু যৌহল্লিবলিরা ? অহলদু শিহল্লিবলিরাও।

খুরাতোন : যৌহন্দবা ইয়ামক যাদবনিমক্তি হায়বিদেনা। ঐবু মখংগীদুনা
কমদৌবা?
(শাদানবা চিঠিদু পাই।)

শাদানবা : চিঠিসি লৈকায় মচা ময়াম্মা নিংখৌদা পীবা বাকংনি।

খুরাতোন : এ, মদুদি যৌহন্দবা ইয়ামক যাদবনি। লৈকায়গী বানি, অকবা
লৈপাকী বানি।

শাদানবা : জাতিগী মুম্বিসি মখুং থুদেকহল্লগেবা ? নাপী চাক্সনু কৈদৌগে,
লীচৈ চাদৌ শরুক।

খুরাতোন : হায়ফম থোকপদো হায়বনিনে লীচৈদু ওয়া পীক থমা লৈ।

শাদানবা : হায়ফম থোকপা বা অমত্তা লৈতে। লীচৈবু ওস্তা লৈতে, নিংখৌবু
ওস্তা লৈতে। কবি হায়বিবা?
(চিঠিদু পাই-নোকই)
লক্ষী শেম্মু, চেঙ পীমু সিনিনে। ফবে চিঠিসি নিংখৌগী মখুং যৌবে।
অদুদৈদি কৈদৌনি ঝুত্তা ?

খুৱাতোন : হায়ম্মুনে ...।

শাদানবা : নঙ য়েংবা ওস্তম্মাই। মসিদা ঈ বালতিন অমা চোংগনি। নমিং পাঙবা
ওস্তম্মাই। ফবে য়েংউ। লৈকায়গী হাকংসে নিংখৌদা যৌস্তে। অদুদৈদি
দ্রোং... দ্রোং ... লাঙ্কোকচবিবা লীলাগী মমিং “লালহৌবা অমসুং
বাসি খোংবা”, শক্তম লাংবশিং-
নিংখৌগী শক্তমদা... মীনাই। লালহৌবগী শক্তমদা... মবৈজাও।
লাঙ্কোকচবি-“লালহৌবা অমসুং বাসিখোংবা-”
(অঙস্তা অমসুং মনাই ময়াম থোবকই। অঙস্তা চিঠি পাই)

অঙস্তা : লৈকায়সি খবা লাঙদৌবি। লাঙলবদি নুংশিং নুংশা শেংহন্দে, শান্তি
থুগাই। য়ানীংদে হায়না লাউ খোংবা য়াওবে। তশেংবদি তৌবিবসে
য়ানীংবগী মবমসু লৈতবনি অদুগা য়ানীংদবগী মবমসু লৈতবনি।
অদুবু য়ানীংদে হায়না লাউ খোংবদি য়াদে। চিঠিসি ইবা নহাদু পুবকউ
(মনাই খবা থোকখি- ইবোহল মখুং পুল্লগা পুবকই পুল্লিবদু
খাদোকই)
হায়, নঙ কবি লমদগীনো ?

ইবোহল : চানীংগাই লৈতবা লম, ঈশিং ফংদবা, লক্ষী শেমদবা, মৈ ফংদবা
লৈকায়দুদগীনি।

অঙস্তা : হৈ! অদুদি নঙ, থাবল য়াম্মা চোংবা লৈকায়দুদগীনি। লাই হবাউবা
তোয়বা, এসোসিয়েসন য়াম্মা লৈবা, ক্লব য়াম্মা লিংখংপা
লৈকায়দুদগীনি। চিঠিসি নঙনা ইব্রো ?

ইবোহল : মসি লৈকায় মচা লিংশিংগী বানি।

অঙস্তা : হায়, চিঠিসিবু কনানা ইগে হায়বনি ?

ইবোহল : লৈকায়দুদা লাইবিক হৈবা, খুং ফজবা অমা খনবা তাববদি মদু ঐনি।

অঙস্তা : নঙগী ফজবা নখুংতু ককথংলবদি কমদৌই ?

ইবোহল : কঙ্কনু খুংসিনা ভৌগদবা খবা লৈ। কনানো অমা-অনী চরম মেংখিগে।

অঙহা : হৈ নঙোন্দবু খুংনা কবি কামবগে ? নঙগীদি ঙাঙগনবা, মইব
 , মেংকনবা নচীন অমা য়াওবিবদুদি। নঙগীদি খুং হায়বসে কামদবনি।
 নঙোন্দা দবকাব ওইবিবদি ঙাঙগনবা নচীনদুগা চাবিমথৈ চনবা
 চাকঝাউদুগা সি খক্তনি। ফবে, নঙনা যানিংদে হায়না লাউই হায়
 কবিগীনো ?

ইবোহল : যানিংদবা, যানিংদবদুনা যানিংদে হায়না লাউবিবনি। ঐদি হৌজিকসু
 হায়বিবসিনি- যানিংদে, যানিংদে, যানিংদে।

অঙহা : হায় ! যানিংই হায়মু।

ইবোহল : হায়বোই।

অঙহা : যানিংই হায়মু।

ইবোহল : যানিংদে।

অঙহা : যানিংই হায়মু।

ইবোহল : যানিংদে।

অঙহা : হে ! মসি পঙত্রেদকো। যানিংই হায়মুনে নত্রবদি নঙ শোযদনা
 শিবনি। যানিংই হায়মুনে।

ইবোহল : হায়বোই। যানিংদে, যানিংদে।

অঙহা : (মনাইশিংদা)

মসি হাংতোকউ।

(মনাই ময়ামনা ইবোহলবু ফুই, ফুনা ফুনা যানিংই হায়মু, যানিংই
 হায়মু হায়, ইবোহল চোকথবে, নাহেবে, কঙ্গী। অঙহা মনাক্তা
 চঙশিল্লি। নুংশিনা তপ্পা বাবী শাবা হৌই।)

অঙহা : (তপ্পা মেঙনা নুংশিনা)

য়ানিংই হায়মু ঠিকা পীগে, ঠিকা পীগে।

(বাইহেসি তাবদা ইবোহলদু মমিং মনা খংশিং শিংই। মেংখংলকই।

অঙহা নুংশিনা ঠৈশে শকই।)

য়ানিংই হায়মু, ঠিকা পীগে

লাউ লাউ ঠিকা পীগে লাউ।

ଅମୁକ୍ତୁନ୍ଦି ହାୟୟୁ ଯାନିଂଈ ।
 ଯାନିଂଈ ହାୟୟୁ ଠିକା ନୀଗେ ।
 (ଯନାହିନା ବାଂସି ଖୋଂଈ)

ଇବୋହଲ : ଇସ! ଅସୁକ ନୁଂଶିବା ଈଶେ ପୁଞ୍ଜିଦା ତାବଞ୍ଜି । ନାକୋଂସିନା ଅସୁକ ଥୁନ୍ନା
 ଖୋଞ୍ଜେଲ, ଅସୁକ ଥୋଂପା, ମେଞ୍ଜବା, ଅସୁକ ନୌବା ତାବଞ୍ଜି । ଅଦୁଈଞ୍ଜେ
 ଯମୁନା ମପାନ୍ଦା ଥୋଂଖିବା ବାଂସି- ଅଦୁଈଞ୍ଜେ ମହାତାବତକୀ ମୋହିବୁଂଖୋଂବା
 ନଞ୍ଜ, ହୌଞ୍ଜିକ ଫାଂବା ଲୈବିବୋହିବେ" ଅସୁକ ଥୁନ୍ନା ଈଶେ ପୁଞ୍ଜିଦା ଗସି
 ଅହାନବା ଓହିନା ତାବେ ।

ଆଦାନବା : ପାଞ୍ଚଞ୍ଜୁଦୁଗୀ ପୁଞ୍ଜିଦା ଅସୁକ ଥୁନ୍ନା ଈଶେ, ଅସୁକ ଥୋଂପା, ନୌବା ବାହି
 ଅମୁକ୍ତୁନ୍ଦି ତାବିଦ୍ରି । ଅମୁକ୍ତା ତାବିଦ୍ରିବା ଓହିବନା ଯାଗୀ ମନାକୋଞ୍ଜ ଅନୀଦୋ
 ମବେଂ ମବେଂ ଚଂଲେ । ଯୋନ ଯୋନ ଲାଓବା ତିଲାହିଂବୋନ୍ନି ଅମା ନାକୋଂଦା
 ଚଞ୍ଜିବଦୌନା ତୌବେ । ଯମୁନା ମପାଲଗୀ ବାଂସି ଖୋଞ୍ଜେଲ ତାବଦା ଯୋଂଞ୍ଜିଂ
 ଥାଂଲବୀ ଯୌନହାଦୁନା ଖାଞ୍ଜୁମଦନା ବାଞ୍ଛିବିବଞ୍ଜି ପାଞ୍ଚଞ୍ଜୁ ବାଞ୍ଛିବେ ।
 (ଈଶେଦୁ ଶକଈ)

ଇବୋହଲ . ନୁଂଶିବା ଈଶେ, ଅଥୁନ୍ନା ଈଶେ, ନଞ୍ଜନା ଐଶୀ ନାକୋଂ ଅନୀସେ ହାଞ୍ଜୁହଲେ,
 ହାଞ୍ଜୁହଲେ । ଥେନ୍ନାୟସେ ବାହଲେ, ହାଂନା ପୂମଲ୍ପ ଲୁପହଲେ । ଐ
 ଖାଞ୍ଜବା ଓମଦ୍ରେ- ଐ ଖାଞ୍ଜବା ଓମଦ୍ରେ !
 (ଇବୋହଲ ମନାକୋଂ ଅନୀ ଯେନଶିଲ୍ଲଗା ଲାଓ ଖୋଂଈ)

ଆଦାନବା : ଅସୁନ୍ନା ବାଞ୍ଛିବା ଲୈକାହି ପାଞ୍ଚଞ୍ଜୁ ଅମୁକ ହୌଗଂଲକସିଦ୍ରେ
 (ଅଞ୍ଜୁନ୍ନା ଅମସୁଂ ଯନାହିନା ଅଶିବା ହକଚାଂଦୁ ତପ୍ପା-ତପ୍ପା ଚିଂଶିନବ୍ରେ)
 ଲାହିଟ ଓଫ ।
 (ଖୁବାତୋନ୍ନା ଦୁମିଲ୍ଲା ଫୟଦୁନା ଲୈ- ଥରାୟ ବାବି)

ଆଦାନବା : ଖୁବାତୋନ ଖୁବାତୋନ
 (ଖୁମଦେ । ଯନାଦା ପାୟ)
 ଖୁବାତୋନ ।
 (ଖଂଈ)

ଖୁରାତୋନ : ହୟ ।

ଆଦାନବା : କୈଦୌବେ ।

ଖୁରାତୋନ : ପାଞ୍ଚଞ୍ଜୁ ଶିଞ୍ଜେକୋ ।

শাদানবা : শিফম থোকপনিনে খুবাতেন। বাঁসি খোঞ্জেল অহৌবদুনা মনাকোং পোকবায়হনখিবা।

খুরাতোন : লৈশাবীদুসু, অহলদুসু শিত্তেকো।

শাদানবা : হোয়নে খুবাতেন, লোইনা শিত্তবনিনে। অদুবু চিঠিসি য়ৌহনখিসিবা ?

খুরাতোন : (শাউনা লাউই)

এনা য়ৌহন্দবা ইয়ামক য়াদে হায়ত্ত্রো ?

শাদানবা : পাখঙদু নাপী চাববসু মতম খবদি হিংজখিবা য়াবনি। অহলদুসু, লৈশাবীদুসু। কামদে খুবাতেন চিঠিসি শেগায়ত্ত্রসি।

খুরাতোন : চিঠিশিংসিগী মপু অমদি লৈফম থোকই।

শাদানবা : ঙাঙব্বদেকো অহলসে। চিঠিশিংসিগী মপু লৈতেনে। সিদা ইবিবশিংসি অবানবা এদ্রেসনিনে। অহলদুগী মচানুপা লৈতে। লৈশাবীদুগা ঝঙনখিবা পাখঙ লৈখিদে। লৈকায়সিদা নিংথৌ লৈতে। চিঠিসিদা ইবিবসে অবানবা এদ্রেসনিনে খুবাতেন।

খুরাতোন : হং- হং ঙাইবোদা নঙসু, চিঠিসিগী মপু অমদি লৈফম থোকই। চিঠিসি পাগদবা কনানো অমদি লৈফম থোকই। মহাক অদু অথেঙবা গাডীদা লাক্কনি। চিঠিসি অথেঙবা গাডীদা লাক্কদবা নিপা অদুগীনি। চিঠিসি মঙোন্দা পীখিসি।

শাদানবা : অদুবু ঐবোয়দি চংলনি। অদুগা নিপাদুদি অথেঙবা গাডীদা লাক্কদবনি।

খুরাতোন : ফবে চিঠিসি সিদা থনম্মসি। কোম অমা তৌথোকলো।

(চিঠিদু ফুমজিনত্রে ফুমফম মথক্তা সাইন বোর্ড অমা থম্মী- মদুদা ইবি- “অথেঙবা গাডীদা লাকপা নিপা, নহাক্কীনি চিঠিসি”। অনীদু থোকত্রে।)

(মনুংদগী খোঞ্জেল)

অথেঙবা গাডীদা লাকপা নিপা নহাক্কীনি চিঠিসে।

নহাক্কী চিঠি খুবা উচেক। □

সনথ্যা অমসুং মথোক্তা সনা তোঙ্গা থাঙ



সনখ্যা অমসুং মখোক্তা সনা তোপ্পা থাঙ

অহানবা উৎপা

(সনখ্যা, নুমিদিংবাইরমগী লাই খুন্সী। খুন্সী লোইরে। করিনো লাইরিক অমা পাই।)

তোপ্পা : সনখ্যাবু অমুজা।

সনখ্যা : চঙলকউ তোপ্পা। নঙবু ভুন্না য়ৌরকইদা, য়ৌররপ্রাও ?

তোপ্পা : য়ৌজরুরে, সনখ্যা। মবারম মচাশিংসি মঙক য়াম হাইগৎতৌরি। হুন্দতি ননাই ঐ কৈজিং হৌজবা তারি। হাইগৎলিবা মঙকু থুদেক্কে। মপু মশক খঙদবা, চাউনবা য়েঙ্কগা লৈতোন লেকপা... ঐ সিগুন্সিসি য়ানীংদে। য়ানীংদে...।

সনখ্যা : করিগীনো নঙনা পংশাউদা শাউরিবসিবু ? পীরোই হায়রুরুরনে ?

তোপ্পা : পীরোই হায়বা মতীক্কে, অজ্ঞা। চংলিবদু ননাই তোপ্পনি। য়ৌবোং কুন খক নিনি-হুমনি সিদা য়ৌহনজরকে হায়রকই। মবারম ইচাও নংই, য়ৌথোক হইছ, পরিদা কুচ্চা য়ৌই-য়ৌদে মরৈ তং তং লাউই য়াম ঙাঙই। মরৈ অতংপদু থদংলগা লা লাভোন অমদা হাপলগা হুন্দক হরাওবসিদা ইবুধৌদা কংলবা, মদুতদা পেননি।

সনখ্যা : ইচাওননি, য়ৌথোক হনথৈ হায়জরেনদনা, হংচিং কুন য়ৌহলকেসু হায়রি নঙবু শাউনুনে।

তোপ্পা : কুনখক। হুমফুগী মহংতা কুন। চামা তমগে হায়বা কোকথোঙনি অজ্ঞা। অদুগা হাকুমগীনা কৈদৌরবা মদুসু ইচাওরা নংত্রগা ইকঙ। ঐথোয় সনখ্যাগী “হোয়, হোয়” সিনা মঙক হাইগৎহল্লিনি। লৈখিল্লবা মপাদুনা কয়াদা তপচবা, ইংজবা। কোনুং মনুংদা তা মৈপাক..., নুপীনা, অঙাংনা, অহলনা কয়া নুংশিবা, পুংফবা তা মৈপাক।

সনখ্যা : নুংশিদা তাদদু । পাবুংনা মাবুদি কয়া লুনা তৌস্ত্রে । খৌদোক বৃদিং
মাগী ফৈজোম অমা চিৎখবা নৎতে, হরাওজখিবনা অভকপনি ।
পোয়নু খাসিদনি তোম্বা । খাবলনা ভৌরোক ভৌবা সঙ্গাই মাজোলদা
তাদ মৈপাকনা ঈশৈ শকই । নুংশিবা খুন্নং ঈশৈ । মাগী
অদুংগীদুগীনি হায়, মহাকথকীনি হায় খুদাংদা দাগফম অমা লৈবদু,
মপি হেক তানা হেক শকই, শোকস্ত্রমানে অহলদু, পেনস্ত্রমানে
সনখ্যা পাবুংদু নমখাং ইনফিদু থাখি ।

তোম্বা : কৈনা তোকপা পোকই, সনখ্যা । মপাদুগা সুকমান হেক মারদে ।
মরৌ লৈবা মরৈ তৎপা ।

সনখ্যা : শাউনুনে তোম্বা নঙবো লৈতদনা মওইরিদি । ঐগী লৈতবা
সিগুস্ত্রনি ।

তোম্বা : লৈরমই । পূম্মক লৈবমই । সনখ্যাগী পূম্মক লৈরমই । মবুধৌ
য়াইমগী করি রাৎকনি । সনা-লুপা, মীনায়-মীশন । হৌজিক ময়ামদু
কদায় চৎত্রবা ? অয়ুক বৃদিং সঙ্গায়দা ফৌরম্বা ময়ামদু ওসি অমত্তা
উখিদ্দে । করি করিনো অমমম ফৎত্রবা তুংসিদদি অমত্তা উখিদ্দে ।
ঐ সিগুস্ত্রসি... ঐ সিগুস্ত্রসি যানিংদে ।

সনখ্যা : যানিংবা তাবনি তোম্বা । চৎফম থোকপশিংদুনি চৎখিবদু । মখেয়াদু
ঐগী অমত্তা নত্তে । সনা-লুপা, লন-থুম ময়ামদো ঐগী অমত্তা
য়াওরমদে অদুগা অচুম্বা অমদি মদু মখেয়গীসু নৎতে । মপুগী
মনাকতা মহাক চৎত্রবা জাৎলা, খঙদ্রে তোম্বা । খঙদ্রে তোম্বা ।
নঙসু খঙঙমনি তোম্বা সনথোঙদা অরাংবা যুস্ত্রী অনীদুগী মতোনদা
উ-থম্বাল অনীখক নুংনা শাবা, নুংনা শাবা থম্বাল অনীখক, যান্না
ফজরমই, যান্না নুংশিরমই । মদু ঐগী নৎতে, সনখ্যা পাবুংগী নত্তে,
ইধৌ যাইমগী নত্তে, কোনুংগী নত্তে । ঐনা মদুবু নুংশিরমই যান্না
পামজরমই । সনখ্যা পাবুংনা মদুবু নুংশিরমই চেকশিল্লা ঙাক শেল্লমই
সি খক্তনি... সি খক্তনি । মদু কোনুংগী কনামত্তগী নত্তে । ঐনা
মদুবু মাম নুংশিজরমই, মাম পামজরমই । অঙাং ওইরিঙে, শাগোল
মথক্তগী ঐনা পুত্তংবা ফমনাইবা অমদা নিংঙাই তৌরমই, থম্বালদুগী
লৈনা অমখক্তগী নিংঙাই তৌরমই । হৌজিক্তী অমত্তা লৈদ্রে ।

মফমদু সনথোঙ ওইরমই হায়বদমক মঙায়রে, করিসু লৈত্রে ।
 নীংখায়রবা তেক কায়রবা যুশী, অকায় অতোয় মরজুদা থসালদুগী
 তেক কায়রবা লৈনা অনীখক । মদু ঐগী নন্তে । অদুবু ঐ মদুবু
 পাম্মুজবি পামজরি নুংশিরি । ইস ! পামুইদা পামুইদা হৌজিক করিসু
 লৈত্রে । করিসু লৈত্রে । নুংঙাইবা অমদি তোস্তা হৌজিক ঐবু কনানসু
 লৌয়াম চাবা হায়ত্রে । শদোং চাবা, শাহিং চাবা, ঈ থকপা, শজোম
 থকপা কনানসু হায়ত্রে । মতম অমদা কোনুংগী সঙ্গায়দু ময়াম্মা হায়নখি
 ঈনা শাখিবনি । অতোন অতা ময়ামগী হমাংদুনা শাখিবনি । ফরে,
 হৌজিক্তী সঙ্গায়দু নীংখায়ত্রে । কনামতনসু ঐবু চৈত্রে । পুন্নমক
 লোইরে, বারীদুদনি লোইদবা । মতম অমদা মফমসিদা সঙ্গায়সিদা
 পুন্নমক লাকপা ঙাক্তনি । চংখিবা অমতা য়াওরমদে । হৌজিক্তা
 পুন্নমক চংখিবা ঙাক্তনি, অরাকপা অমতা য়াওদে । হৌজিক্তী চংখিবা
 লোইরে । চংনিংঙাই লৈত্রে । হৌজিক নুমিং তারমদাই য়ৌরে ।
 মমদৌরে । কনানো অমদি লাক্তদা খল্লি । খনবা নন্তে তোস্তা,
 শোয়দনা কনানো অমা লাক্তনি । নুমিদাংবাইরমসিদা কনানো অমা
 শোয়দনা লাক্তনি । মতম ওইরে । হৌজিক চপ চাবা মতমনি ।
 হৌজিক নংত্রবদি করমকান্দা লাক্তনি । যুমসিদা কনানো অমা
 লাক্তদৌরি ।

তোস্তা : কনা লাক্তদবা সনখ্যা ?

সনখ্যা : কনানো অমা হেস্তা । খৌনা লৈবা, মপুকচেল শেংবা,
 নৈহংপিববশিংসিগীদমক খোনজেল হৌনা লাউবিগদবা, ঐখোয়বু
 কদায়দনো হেমা অফবা খুঙ্গং অমদা লমজীংবিগদবা । মহাক লাক্তনি
 খুংসু থাঙলেনসি শিল্লবিরো নিরগনি । সে উত্তা ?

(হিদাকফু অমসুং থাঙলেনদু উৎলি)

অদুঙৈ সনখ্যা ইখৌগী তুরেল বাংমগী লানজাওদুদা খুংসু থাঙলেন
 ওইরকই মসি । খুঞ্জা কয়া লান অদুদা থাঙলেনসিগী মকম থুপ্পা
 হিংখি । লানজাওদুদা সনখ্যা ইখৌগী য়েংথংবা পামবোম মরদা
 থাঙফম অমা শোকখি । অসুম অসুম মমথরকুমই, তপ্পা তপ্পা অসুম
 অসুম । হমাংনা লুপলবা চোকথরবা অহলদু, খৌনা ফবা অহলদু

হৈরাংখোয় পান্ধী অমগী মখোঙদা ফল্লমই, খুংশু থাঙলেন্দু পায়দুনা ।
থাঙলেন্দু পায়দুনা হাইবা ওমদ্রে হৌজিক্তি । লানগী লানলাউ লাউবা
ওমদ্রে অহলদু । চোকথরে, অদুবু খনবদি লেপতে, নুমিং
তাম্বিঙেসিদা কনানো অমা, খৌনা ফবা অমা শোয়দনা লাক্কনি
থাঙলেনসি পীবিরো নিরগনি । পাখং মঙোন্দা থাঙলেনসি শিন্নগনি,
খুনজাশিংসি মাগী মরুমদা অমুক থুপকনি । কনানো অমা লাক্কনি,
শোয়দনা লাক্কনি, থাঙলেনসি পীবো নিরগনি । অদুবু তোপ্পা নুমিংতি
অসুম অসুম লৈথরুমই, তপ্পা তপ্পা মমথরুমই । অহলদু মপি
চদুম চদুম জীনথবে, কোয়য়েং য়েংই... অদুবু কনামতা লাক্কলমদে,
কনামতনা থাঙলেন্দু পীরো নিরদ্রে, কনামতা লাক্ক্রে । অদুদগীদি
মমথত্রে তপ্পা তপ্পা অদুম মমথত্রে । অহলদু য়াম নীংঙমখিদে । য়াম
নীংঙমখিদে ।

তোষা : কনানো অমদি লাক্কনি । মমলিবসি কুইরক্কে । খুঙদ্রে সনখ্যা
শেমজিন শাজিনবগী রাবল কনাসু খন্নখিদ্রে, অতেক অকাখশিংসি
কনানসু শেমজিন শাজিনবিদ্রে । বাকৎ ময়াম, পেন্দবা ময়াম । বাকৎ
অমগী বাকৎ অমা, রাহং অমগী রাহং অমা... । কনাদা হংবা,
কনানা তাবা । মমলবনিনা কনাসু অশেংবদু শেংনা উনদ্রে ।

সনখ্যা : মমলিবসি কুইরে । ঐসু বল্লি, যতম চপ চারে । সনখ্যা পাবুংসু
খল্লমই, থাঙলেনসি লৌবা কনানো অমা লাক্কনি । হৌজিক
ঐ অহল ওইরে... চৎনবগী শেম শাবা হৌরে... অদুবু তোপ্পা
ঐ চংপা ওমলোইদৌরি, মসিবু হনদোল্লমলগা চংপা ওমলোইদৌরি ।
য়ুমসিগী পুম্মক চৎনত্রে । কদায় কদায়দনো লোইনা চৎত্রে ।
সনা-লুপা, লৌ-শীং, লৈজ্বা লন-থুম লোইনা কদায় কদায়দনো
চৎনত্রে । অদুবু তোপ্পা ঐ থোইনা নুংঙাইতবা তৌদে ময়ামদো ঐগী
অমত্তা নৎতে । অমতা নৎতে । হৌজিক অনীসিদা ওয়রে । সিবু
ঐগীরাও । সিবু ঐগীরাও । সি ঐগী নৎতে । মসি লৈকায়সিগীনি,
খুন্সংসিগীনি । পুম্মকুবিদি, সনা-লুপা ময়ামদুবিদি কনা কনানো
পংপুদা পুনখি । থাঙলেনসিবুদি পীবিরো নিরবা কনাসু য়াওদে ।
কনাসু য়াওদে, কনাসু য়াওদে... ।

তোষা : যতম অমদা অয়ুক খুদিং সন্ডায়সিদা মীনা ফিঙৌ ফৌরমই । খুদিংমক
করিনো অমমদি নিরৈ, বাকৎ অমময় পুরকই । কনানা শেংনীংঙাই

লৈতবগী, কননা চানীংঙাই লৈতবগী, কনানা মাগী অমতা ঙায়রবা
ষন লাৰা মাঙবিবগী। কনামতা খুং হাঙনা হনখিদি। মরমদি হাকতু
তাবীনবা লৈরমই। নুংশিদা, মতমদো কলকইদা...।

সনখ্যা : (থাঙদু পায়রগা)

য়েংঙু নুংশিদা ? মানা পীকলবা থরায় ময়ামসি ঙাকশেনবীবনি,
অহাঙবা চাকৰাও ময়ামসিগী মৰুপ ওইবনি, অতেক অকায়শিংসি
শেমজিন শাজিনবীবনি।

তোহ্মা : মখোকসি সনাগী নংত্রা ?

সনখ্যা : সনারা ? পিথায়রা ? কোরীরা নংত্রগা লৈবাকীরা ? ওইনীংবা
ওইজবমসনু তোহ্মা...। মসি অদুঙেগীদুনি, থাঙলেন অদুনি।
সিখক্তংনি ঐখোয়না কাউরোইদবা। অদুগা সিমগা য়েংঙু তোহ্মা।
হিদাকফুসি। সনা খুদোংসি ফাল্পনা মহাকতু কনাদসু লানখিদি।
থাঙলেন পায়বদুদা লোইপোং ওইনা কংলখিবনি। মায় পাক্লমবগী,
খোঁনা ফরম্বগী, মবৈবাকীদমক কংখোলম্বগী মকত্রবা খুদমনি,
লংলবা খুদম। কনানা হায়, সনাগীনি, সনানা হকপা হিদাকফু।
থাঙলেনসিগী মতীক চাবদুদা ঐনা মসি খুদোল তৌগনি তোহ্মা।

তোহ্মা : কনাসু মতীক চাদে, অঞ্জ্যা।

সনখ্যা : লোইনমক মতীক চায়। কনানো অমা হেজা মতীক চায়। থাঙলেনসি
পীবিৰো হায়রবা মহাকতু থাঙলেনসিগী মতীক চায়।

তোহ্মা : ঐদি থাঙলেনসি পীবিৰো হায়জবা ওমজরোয়। ঐদি ওমজরোয়...।

সনখ্যা : ফবে নঙসু ঙাইহাক পোখাজকরো। অদুগা হয়েং থাংজসিদি
পাংচাউরোমদা কোয়রুসি। তাদ শেলুংদু উনরুসি।

তোহ্মা : হিংলিবমনে ?

সনখ্যা : হিংলি হায়। শোনদি শোল্লমালে। লোইরমদায় পুন্দিদুদা অহলদু
অমুক্তং উন্নীংই। শগোল সাবনগদু খরা য়েংশিল্লমউ।

তোহ্মা : হৌজিকপু শগোলদা লেঙবা নুংঙাইগদো ?

সনখ্যা : ঐ থামনগী কাঙজৈ শামরোইদুনি তোহ্মা, হামগীদু অদুম ওইরি।
চংলো... চংলো...।

(তোষা থোকষি । সনখ্যা তুমিলা ফমই । থাঙলেনদু য়েংই, নাল্লি, শেংদোকই, হিদাকফুদুসু । হৌত্রবা মতম নীংশিংই । মনুংদগী তান্না তায়, খোংজোমপর্ব, থায়নগী ঙ্গৈশ । সনখ্যা কপই...) (শ্রী কৈসাম মধুমঙ্গল চঙলকই । লাইরিক খবর পাই । আনোক উপই, মশা নাল্লি, বুখিনা য়োমলবা ভদ্রলোক অমগুম)।

মধুমঙ্গল : সনখ্যা অমুক্তা চঙজরকে ।

(হেকতা চঙলকই)

ঐ ওরাংগীদুগী মখা শমথজরগে ।

সনখ্যা : নঙগীসি মখা অমুক শমথদবা ইয়া যাদ্ৰবা জাংলা ?

মধুমঙ্গল : যাদ্ৰে হায়না লৌবিবা য়াই । মরমদি মসি লৈবাকসিগী প্রজা লাখ কয়াগী খোংলেনি । খোংলেনিসিগীদমক পঙশিন্ত্রবা নাকোঙ ময়ামদু হুংতোকপা তাবনি । লৈকায়সিগী অবা অনাগী বারীনি । সনখ্যানা বারীসিদা য়াওদবা শুপয়া য়ারোয় ।

সনখ্যা : অদুবু মখা চংথবা তারবসু ফমলগা চংথৌদনা ।

মধুমঙ্গল : ঐহাক ফমজনি । অদুবু অয়ান্না মতমদি লেপলগা হায়জনি । ওরাংগী বারীদা কমদৌনা মোনার্কিজমগী মখাদা, হায়বদি নিংথৌনা লৈঙাকপগী মপু ওইবা লৈপাক অমদা মীচমগী পুন্নিনা উশিন তৌবগী নংত্রগা থৌ তৌবগী ওমু মচাপ্রম লৌনবা, ফ্যুদেলাসটিক সোসাইটি অমদা মপাঙ্গল শোল্লবা মীওইশিংবু মপাঙ্গল কনবনা নৈহংপা অসিনচিংবা খরা পনজন্তে । হৌজিকী মতমগী মীওইবনা থিরিবদি ঐগী পোকপদগী য়াওবকলবা, নেচরনা পীবিরকলবা হিংবগী হক অদু লৈবাক ঙাকপশিংদুনা নংত্রগা লৈবাক ঙাকলোন অদুনা শক খঙবীরিত্তা ? রিকোগনাইজ তৌবিরত্রা সিনি । মোনার্কিজমদা মীনা লৈবাক ঙাকই, নিংথৌনা ঙাকই, আইননা ঙাঙে । প্রজাগী হিংবগী হকতু মখংতা শিন্নথোকই অদুগা অমবোমদা মঙক কনবা অচাপ্রম কাবা, নুগী য়াম থিবা নিংথৌদুবু লাকথুনবা নংত্রগা মমায় চুয়বা আইন লৈতে । মানা পুন্নমকী মপু ওই । মানা হায়বদুনা আইননি, নিয়মনি ।

সনখ্যা : ফরে, অমুক্তা ফন্নগা হায়মু বারনি ।

মধুমঙ্গল : ঐ ফমজগে । (ফমই)

সনখ্যা : থায়না নিংখোঁনা মপু ওই । থায়নগী নিংখোঁনা লৈবাকী মপু ওইবা
নঙ অমসুং নখোয়গুস্তা লাইরিক লাইশু হৈবশিংদুনা য়ারম্বা অমসুং
য়ারমদবা মোনার্কিজম হায়বদু হৌজিক লৈত্রে । মদু নস্তবা হৌজিক
লৈবাক ঙাকলোন অমদি লৈরে হায়বা । করি হায়গে, সি নত্রিও
সাপম মধুমঙ্গল । মদু নখোয়না করিনো অমা হায়রি, ডেমোক্রেসি,
ফরে হায়নীংবা অমা হায়মু । ডেমোক্রেসি নত্রিগা ডিটোক্রেসি,
ডিটোক্রেসি নত্রিগা মেথমেক্রেসি, মদুদনা লৈবাক মপুনা কনা
ওইনি ?

মধুমঙ্গল : মপু লৈতে, কনাসু মপু নস্তে । পূম্মকী মপু পূম্মকি । লৈবাকসিগী
মপু ঐখোয়নি । ঐখোয়গী অফ-ফত, অবা-নুংঙাই ঐখোয়গী
খুংতা লৈগনি । ঐখোয় ইশাগী হিংবগী লম্বী ইশানা শেমজনি ।
হৌজিক থায়নগীদু নত্রি, নিংখোঁ পাল্লিঙৈ অকনবনা অচুস্তা ওইবদু
য়াররোই ।

সনখ্যা : অকনবনা অচুস্তা ওইদবা । অদুগী মস্তা কামবনা, তোংজবনা অচুস্তা
ওইবা । পূম্মকনা মপু ওইবা । পূম্মকনা মপু ওইবা হায়বগা মপু
অমতা লৈতবা হায়বগা অর্থ চপ মামৈ । করি হায়গে ? অদুনা ওইবা
তায়, পূম্মকনা মঙক কল্লিবা, মখৌ পোঙলিবা । পোং খুঁদমকতা
মপুগুস্তা নিংতমলিবা, খুগায়রিবা, মাঙহল্লিবা, তাকহল্লিবা,
যৈখায়রিবা । মপু লৈতবা লৈকায় । মমা মপা লৈতবা অঙাং মচা ।
অদুনা ওইবা তাই, ময়ামসিনা কোয়চেন চেল্লরিবা, লমজা-শারাগুম
লমখাংদা তুমলিবা, নিরিবা, হরানলিবা, লাকলিবা, তোম্বা-
তাববগুম মরায়বক্তা মতিন শীংচিল্লরিবা । ঐ নঙগীসি তাব তাদ্রে... ।
তাব তাদ্রে... । নঙদি লাইরিক হৈবনি, লাইশুসু খঙবনি । ঐদি
তাব তাদ্রে... তাব তাদ্রে ।

মধুমঙ্গল : তাব তাবিয়ু । সনখ্যাগা ঐগা খজিক্তং খেলরে । ঐ হায়জবদি ঐখোয়
হৌজিক অমনা অমগী মখা পোন্দ্রে । পূম্মকী অধিকার চপ মালরে,
থায়না নিংখোঁ পাল্লিঙৈগী সূত্রম অদু লৈত্রে হায়জবনি । থাঙগী
ময়াদা লৈবাক ঙাকপগী লৈঙাকলোন অদু লৈত্রে । মতমদুদা থাঙবু
চেকশিল্লা শীজিল্লরগা, থাঙবু খুংলায় ওইনা শীজিল্লবদৈ হেন্দোকপা
করিগুস্তা মতাং খরদা লৈতেং ওইনা শীজিল্লরগা, সিনসু অকনবদুনা

লেখনরমই, চাউনরমই হায়বা তাকখি । সূপ্নমগী মতমনি থাঙনা তাকই । খুদম ওইনা সনখ্যাগী লুনা তৌনরিবা, চেকশিননা থমজরিবা থাঙ অসিমক সূপ্নমগী থাজবনা অচুস্বা ওইরিঙেগী খুদম অমনি । মতমদুগী খুদম অমনি ।

সনখ্যা : হৌজিকীসিনা করি ? মতম অমদা অকনবনা চুস্বা হৌজিকী অরানবনা চুস্বা, নংত্রগা কালবনা চুস্বা । খঙবিগদবা অমদি অকনবা হায়বসি অরানবা ফাওদি নংতে । মতমদুদা অকনবনা অশোনববু মাগী শেগাদা ধূপহল্লমই । অচৌবা লংজা অমনা মাগী মশা অনীদুনা গীল্লবা মচাশিংদুবু কোনশিল্লমই, নোং নুংশিংতগী ডাকথোকলমই । হৌজিকী পুন্মক মানরে সারা ? লংজাসু, সেন্দ্রাসু, চোংঙাসু নোংমদি মখোয় লোয়না খোংবা ওমই পাইবা ওমই । ঐ মান্নবা পামই । ঐ মান্নবা পামই, মান্নজগে মান্নহনবীমু হায়না কোয়লাউ লাউরিবশিং, কপলিবশিং মখোয়গীদমক খনবীবা পামই । ঐ ফজবা লৈবাক ডাকলোন পামদে । ফজবা লৈবাক পামই । মান্নবগী ফজবা পামই । অমনা অমগী খনবীবা লৈকায়দু পামই । হৌজিক লৈকায়সিদা ব্রাকৎ ডাক্তনি তাবীনবদি য়াওদবা । অদুঙেগী বারী অমা, অদুঙে নোংমা, অবাং খুনদগী অহল অমা লাকলমই য়ুমসিমকতদা, মফমসিমকতদা । মাগী অমতা ডায়জরবা খন লাবদু হরানবীত্রে, থিবা হৌনবা থিরে, ফংস্রে হায়না ইধৌদা ব্রাকৎপা লাকই । শঙ্কোলদগী খন লাবা অমা ইধৌনা মবুস্তা শিল্লবি । লমশাং লাকপগী চোকথরবা, চরাম চদৎনরবা অহল অদু খন ধৌরীদু মবুস্তা চেৎনা পায়রগা অবাং পাংনা হরাওনা চৎখি । নুমিদাংরাইগী অঙাংবা নুমিংতুদা মাগী মমায়দু য়াম্মা লংলমই ।

মখুমজল : শঙ্কোলদগী খনদু কদায়দৈনো ? অহলদুগী মাঙখিবা খনদুদি ওইবীরমদবা । অহলদুগী মাঙখিবদুমক নংত্রবসু কনাগুস্বা অমগী মাঙখিবা খন অমনি, ইধৌনা পীখিবদু । থল্লিবা শঙ্কোল, মবুক চোল্লবা ফৌগৈ-শীংগৈ কদায়দৈনো ? করম্ননো ? মসিগী পাউমুম হৌজিকী মীরোলনা পীরি । ঈংনা তুমলুরবা তুংদা হৌজিক মিকপ থোকলে, মখোয়গী শরুক তাল্লকলে । কোনুংগী চেকপন করম্মা শাখি ? কনানা শাখি ? অচৌবা হোজংদু শাবদা শিল্পী কয়ানা হুমাং

কয়াম তাখি ? মতমদুদা শুবগা নোমজবা কনানা চরা অনী চাবা
ডম্বি । সিগী পাউখুম পীবিয়ু । মাবু নিংথৌনি হায়বদা যানীংবা
কয়ানো ? যানীংদবা কয়ানো ? যানীংদবা ময়ামদু যানীংদে হায়না
লাউবা ডম্বহনবিদবা কয়ীগীনো ? মীয়ামগী মচীন ফিবুন নমখি, বা
ডাঙহনবিদে । বা ডাঙহনবিদি যারে লৌগদ্রাও ? মপাঙ্গল কনবনা
নুংঙাইবা, শু নোম্বনা নুংঙাইবা, করম্বনা পামই ? পাউখুম পীবিয়ু,
কৈদৌরে তুমিন লৈবিরবিদি ? পাউখুম পীবিয়ু ।

সনখ্যা : ঐ মদুগী পাউখুম পীবা ওমদে । অদুগা অচুস্বা অমদি কোনুংগী
থাক্সপাংসি তৌবা মতমদা খুৱা মাইমুদু ঈশৈ শক্সা শক্সা তৌখি ।
নুংগিবা খুৱাং ঈশৈ শক্সা শক্সা নুমিদাংবাইরম ফাওবা । অদুগা তুরেল
ব্রাংমগী লানজাওদুদা ঈশৌগী সনাখুৎমকনা থাঙসি পায়খি । শোম্ববা
অহল অদু কোনুংদা ফমদুনা লৈথোকবিদে । শগোলথঙা থাঙ
হায়খি । থৌনা ফনা মাঙজিন থাখি, পুন্মকী মাঙথানা লান চঙখি,
থাঙফম ময়ামদুনা মাবু পুদুনা চংখি । অভানবদা, নঙনদি অমস্বা
হায়গদ্রা ? মানা হিংলিঙৈদা খুঞ্জাশিংদুনা ঈ তাবদু য়েংনীংবিদে ।
খুঞ্জাশিংবু য়েক্সবশিংদগী কল্লগে হায়বফাওদি খনখি । নুমিদাংবাইরমদু
ফাওবা মাঙ থাখি । চীম্বা লান তৌবিদে, থাঙনা তৌখি । অচুস্বা
অমদি মহাক্সা খুঞ্জংসিবু নুংগিখি । মাগী ওইনা নীংখি । নখোয়নদি
মাবু খুঞ্জংগী মপু নঙে হায়ববা । চুম্বী মহাক খুঞ্জংসিগী মপু নঙেতে ।
মীনাইনি । মাগী নঙবদু মানা কয়াদা নুংগিখিবা, মশুংলাংগী থবায়
থাখি ।

মশুমজল : খুঞ্জা লিশিং লিশিংসু শিখি মফমসিদা । মদু নঙববা মমাঙগী লাঞ্জাওদুদি
করম্বা হৌরকখি ? নিংথৌনা খুৱাকপগী মচানুপীদু মঙোন্দা পীরো
হায়খি । মপানা য়াদে । অদুদগী লান তৌখিবনি । মীচম কয়া থবায়
মাঙখিবা থাঙফম নংখিবা... ।

(মনুংদগী লাউরকপা : হরানবা হাংলো, ফুরো... ফুরো...)

(তোস্বা অমসুং খুঞ্জাশিং মশুংতা লালতেন, থাঙ, চৈ পায়দুনা
চঙলকই)

সনখ্যা : কৈদৌরে... হৈ কৈদৌববগেনে ?

(ময়াম খুৱমই সনখ্যাবু)

তোষা : অরাংগী রাইমা হাংবিবা পাখন্দু অমুক হল্পকলে ।

সনখ্যা : নন্তে, মাবু চহি কয়ানো ফাদোক তাশ্রে হায়বদায় ।

তোষা : ওরাং অহিং খোংডাকপা অনী হাংললগা কৈসুমশঙদগী চেন্নকপনি
হায় ।

সনখ্যা : অদু কৈদৌরবা ।

তোষা : রাইমগী মশা অশোনবদুসু হাংকে হোৎনরবনি । ডকশম ত্রবনি... ।
থাঙফম ২-৩ শুই । শিবা চঙবা মফম মরাং খঙদে । ময়াম
চেন্নহৌরি । ইমুদগী সনা-লুপা, কোন-লীক পুগে হোৎনরিঙে ময়াম
থেংনবনি । মকোজা ফনা থীনা শোকশ্রে । অরাংগী হোজ্জলোমদা
চেনশিনশ্রে । খর চেকশিনবীযু অস্ত্রা ।

সনখ্যা : ঐঙোন্দবু মাগী অপান্না করি লৈগদগে ? করিসু তৌরোইদা ।

তোষা : হই অঙাওবগা চপ মারবনি । অশোকপা শানি, অফ-ফস্তা অমস্তা
লৈত্রবনি ।

মধুমঙ্গল : মীহাং-মীপুন, হরান-চিহ্নিসিনা লৈবাকসিগী বারীনি । হাংলিবসি
করিগীনো ? হ্রিবসি করিগীনো ? মরমসি থিগদবনি । ঐগী ওইগে
হায়বগী হরানবা ডাক নংতে । বানা হরাল্লগা খোংবান্দা হন্দোকপসু
য়াওই । সমস্যাসিংসিগী সোলুসন খরা ঐগী লৈজৈ নোংমা
হায়জগে... । ইচিন ইনাওশা ঐবু অস্বাইফাওদং থিনবীযুদনা । হুঁ,
ঐনা হায়বদি ফাদোক পাখং অদু হেক থেংনরবদি... ।

তোষা : লৈবাক অমদা হরানবসু, মীহাংপসু, লাইনীংবসু লৈ । লৈবাক
ডাকপিগনি হায়বদায় কিগদবা তস্তা ফৈ ।

মধুমঙ্গল : ঐ চংচরে সনখ্যা । ঐবু শাউবিগনু । তোং খাদবীগদবা লৈরবদি
ঐঙোন্দা খাদবীযু, ঐ হয়েং অমুক জস্তা লাক্কনি ঐঙোন্দা করিগী
তোং হায়বা মতাংদুদা মিনিট ১৫ হায়জগনি । ময়াম অস্বায়
ফাওবদং... ।

(চংপা হৌই)

তোষা : ঐ অস্বায়ফাও থিল্লুগে । হোজ্জং ফাওবদনি । তোমালগা তা হোংবগা
শঙ্কোয় নাকনদা লৈবিরম্মু । মীকুপ নাহম হৈ-শিংবিযু । মীহাংপা
হায়বসি কৈসু লৈতনা খল্লবা মীনি । হৈ । লৈশং ওসি অহিংদি তুস্তা
য়াদেদো । নমিং ননা শিংডুকো । হেক উবগা তোপ থাগদবনি ।

ময়াম : অউবা মফমদা ঝঙলোইদ্রদো ।

সনখ্যা : নখোয়বু ঝিং তপথরো কৈদৌগে । সিদা কনাসু করিসু তৌরোইনে ।
মফমসি মীগী লৈফমনি । শঙ্কোয় অসিদা মী ভাস্তা লৈগনি, মী
ভাস্তা লাক্কনি... । কনাসু করিসু তৌরোই ।

ময়াম : অউবা মফমদা ঝঙলোইদ্রদো ? ঝঙলোইদ্রদো ?

ভোন্না : চৎসি লৈবাকভাকপা ।

(ময়াম খোন্ধুখি)

(সনখ্যা হাম্মগীপুন্না লাইরিক পারি । মমথরক্কে । নুংশিবা দ্ধশৈ তায় ।

মৈ থানগৎলি । চৌক্রিদা অমুক ফমথখি । গাইহাক লৈরগা ভোন্না
অমুক চঙলকই, ইফিং ফিংই মশুংতা চৈতুপ পায় ।)

সনখ্যা : কৈদৌরে ভোন্না ?

(ভোন্না বা ভাঙদে, ইমুংদা ফিংনা চঙলকই, কাচিন কোয়া য়েংই)
করিনোনে নঙনা ইফিং ফিংলিবো ।

ভোন্না : থোঙ অমুকতা লোনশিনবিয়ু । মনিঙগী হৈরাংখোয় মখোঙসিদা মী
মানবা করিনো অমা লৈশিনবি ।

সনখ্যা : কনাসু করিসু তৌরোইনে ।

ভোন্না : উম ঝঙলোইদ্রদো... । থোঙসি লোনশিনবিয়ু অস্তা ।

(থোকখি ফিংনা)

(সনখ্যা তপ্ৰা হৌগৎলি, থোঙ লোনশিনবি । হেক লৈথোরকপদা
ফাদোক পাখঙ লেপলমই । ফাদোক্তু ঈনা পুমভাঙ ভাঙলে । মশুংতা
থাঙ পায়রি । সনখ্যা লাউগে তৌই । সনখ্যাগী মচীন পায়)

ফাদোক : লাউগনু ।

(থাঙ উৎলি)

ভূমিন লৈয়ু ।

অনীত্বা উৎপা

ফাদোক : (মচীন পায়রিবদু থাদোকই)

লাউগনু । তুমিন লৈগদবনি । লাউগে হেক তৌবদা অথৌবা ময়াসিনা
নরৈদু কক্কনি । হৈ লেঙগনু, ঐঙোন্দগী লাপথোকপা য়ারোই ।
থোঙ লোনশিল্লু, থোঙনাওদুসু ।

সনখ্যা : মফমসিদা করিসু লৈতে, নঙগী লৌনিঙাই করিমতা লৈতে ।

ফাদোক : নঙগীসিদা অহিংসিমা লোৎকনি । নংত্রগা পূংজা বরা । মীহাৎপা
খুঞ্জাশিংসিগী খুৎতগী নানথোজুনা লোৎপসিনা ঐবু মীকিথি
ওইহনগনু । ঐ মীকিথি নন্তে অদুবু ঐ শিবা য়াদে, তৌগদৌবা য়াম
হাংলি ।

(মপালদা মীনি তায় । সনখ্যাবু ফাবগা থোঙ ময়াদা পুশিনখি ।
মানা মকমদা লোৎলি, অথৌবা থাঙদু অহলদুগী লুখম মপাদা খমই)
কনাসু লৈতে হায়মু । ঐবু মফমসিদা লৈরে খঙহল্লবা, ঐঙোন্দা
মখোয়না চৈ খাঙ্গিঙে নঙ হাম্মা শিগনি । ঐবু লৈতে হায়মু ।
(তোম্বা মী ১-২ গা মখুৎতা চৈ, মৈরানচিংবা পায়রগা চঙলকই)

তোম্বা : সনখ্যা... সনখ্যা থোঙ অমুজা হাংদোকপিয়ু ।

সনখ্যা : করিনো তোম্বা ।

(তোম্বা কোয়েং য়েংই)

তোম্বা : থোঙনাওসি লোনবিবেকো । থোঙনাও ময়াসিদা নাহেবগী মখোল
অমা তাখি । কনানোমগা হারী তৌবিত্তা, মী মখোল খবসু তাখি ।
ঙসায়দগী থোঙনাওসি সুম লোনশিনবীবনিকো ।

সনখ্যা : কনাসু চঙলকতেনে তোম্বা, মীহাৎপা অমন্তা লাকতে তোম্বা ।

(তোম্বাদু ইমুং চঙগে তৌই)

চঙখিনু তোম্বা । নঙবু ঙাওরত্রা ? ঐনা কনাসু লৈতে হায়মেদনা ।
(তোম্বা চপ লেপই । লৈমায়দা তারিবা ই উরকই)

তোহ্মা : ঈ ! ঈনিনা... কদায়দগী ঈনো ? কনাগীনো ?

(সনখ্যানা মতুংদা লেপলিবা ফাদোকী থাঙদা মখুংতু শোকহল্লি)

সনখ্যা : খুঁসিদগীনি, মফমসিগী ঈ । ঐগী ঈ ।

তোহ্মা : ইস ! পুমঙাঙ ঙাঙলে, কমদৌননো ?

সনখ্যা : কমদৌননো ? করিননো ? ঐ খঙদ্রে তোহ্মা অদুবু মরম অমদি লৈ ।

তোহ্মা : খুংশাদু অমুক্তা দীবিয়ু ঈদু ঐ খকহনজগে ।

সনখ্যা : যাবে যারে খজিক্তংগী য়ানি ।

তোহ্মা : ঐ হোৎনজগে ।

সনখ্যা : ঐনা যারে হায়ববমক্তদা... । চংলো তোহ্মা । পোখাজ্করো ।
(তোহ্মা ওহাক ভূমিন লৈ)

তোহ্মা : থোঙসি চেংনা লোনবিয়ু । হেক উবগা চীক্কে হায়গনি । মী নংতে শানি । খবা চেকশিল্লা লৈবিয়ু ।

সনখ্যা : হোয়নে হোয়নে । নঙদা পোখারুরোনে । অহিংসি থেঙলে ।
(তোহ্মা চংখি চিংন-চিংননা । সনখ্যানা থোঙ লোনহৌই)

ফাদোক : নোংমা মীনা হায়নবা তাখি, নঙ অচুস্বা ঙাঙবা অহলনি । অদুবু থাঙগী ময়াসিনা শিনিংদবা নঙবু অরানবা হায়হল্লি ।

সনখ্যা : ঐ অরানবা অমস্তা হায়খিদি ।

ফাদোক : নশা শিনিংদবদগী ঐবু কনখি ।

সনখ্যা : ঐ অবানবা হায়খিদি, ঐনা হায়খিবা হায়ববু মফমসিদা হরানবা অমতা লৈতে, মীহাংপা অমতা লাকখিদি ।

ফাদোক : ঐ মফমসিদা লোংলি ।

সনখ্যা : নঙবু হরানবনি হায়বদা ঐ য়ানিংদে ।

ফাদোক : লেঙগনু । ঐঙোন্দগী থাগতোকনু । ঐবু থাগৎলগা হেমা হৈশিংবা শাগনু । কবস্বা খুংলায়নো নঙনা থিরিবা । ঐবু থাগৎলগা খুদোংচাবা লৌবা য়াবোই । ঐ হরানবনি, মী হাংপনি । কৈশুমশঙদগী চেম্বকপা ফাদোকনি । হাকুম লৈকায়সিগী অহল অমা হাংখিবদু ঐনি, ঐ মীহাংপনি... ঐনা হাংখিবদু মীরা নংত্রগা শা ? মীহাংপা !

শাহাংগা... করিসু কামদবসিদা নঙনা অহিংসি ঐবু কৈনোমা
খলহনদৌরি ।

সনখ্যা : ইস ! নঙগী কোকসিদি ঐ ডাক্তা ।

ফাদোক : করিনো অমনা অহম-মরিরক কলা থোমলকই ।

সনখ্যা : ফমউ সিদা, ঐ য়েংগে ।

(ফাদোক সনখ্যাবু মুন্না য়েংই । সনখ্যানা মাবু খুংল্লা পুরগা চৌজিদি
ফমহল্লি । ঐশিং লৌই ।)

অরুন্না ঐশিংনি ।

(ভৈথোক ভৈথোকনা)

মকা লান্না মায়থোংদু ঐশিনা মকশিনহল্লি ।

(ফাদোক ফুক হৌগৎলি, শাউনা লাউই)

ফাদোক : ঐবু থাগৎকনু, নমথাক তৌগনু । ঐবু খীত্রা ? অঙাঙবা মচুসিবু
খীত্রাও ?

সনখ্যা : লাউগানু । নঙনা লাউরগা লৈকায় খঙবিনি, অদুদগীদি নঙবু মথোয়না

মচেং মচেং শেংলগা চাবিনি । লাউ ফম্মু, অশোকপদু য়েংগে ।

(ফাদোক চঙলকই অদুগা ফমই, ঐশিং থোমই । ইল্লিবা ইনফিগী
মচেং অমনা নীংখিনা পুনশিনবী)

ঙসিদি নঙ অহিংসিদা ঐগীদা খুংলবা লংকৈ চংগা অমনি ।

ফাদোক : নোংঙাল্লগনা শরেন চনবগী শা । নোংঙানবদা নঙনা ঐবু লৈকায়সিদা

শিল্লগনি, খীহাংপদু সিদা লৈরে । অদুবু ঐ অপঙবা নংতে...

নোংঙানল্লিঙে ঐ চংবিনি । লৈকায়সি হৌজিক মমিং মনা বরা
শিংলি । নোংঙাল্লমদায়দদি তনথরক্কনি অদুদৈদি ঐ তেঙ-কায়দনা
চংবিনি ।

সনখ্যা : কুইরে মফমসিদা, মুমসিদা কনামতা লাঙবা । মুমসিদা কনামতা

খুংলছে । ঐ নঙবু নুংশি পাংং... । রাং চাউবা ফীভম, অকনবা

পামবোম, হনবা লৈভবা লিংজেল, লৈকায়সিগী পাংংনি হায়বদা

পকটৈ, অদুঙেগী খুঞ্জাশিংদু নীংশিংহল্লি । মতম অমদা মফমসিদা,

মুমসিদা পুন্মক লাকপা ডাক্তনি । অঙনবা অমুঙগী হৌনা লৈকায়

পুন্মক তিল্লমই । হৌজিক্তী চংবিবা ডাক্তনি, খুংলবা অমতা য়াওদে ।

কুইরবগী তুন্দা থুংলবা নঙনি । তুম্মু । অহিসিমা নুংঙাইনা পোখাউ,
নোংঙাল্লগা নুংঙাইনা চংখো ।

ফাদোক : পুকফবা অহল । ঐ কনাবুসু থাজ্জদে । পুকফবা মীসু, ফংতবা মীসু
অনিমক অমতা থাজ্জদে । কৈসুমশঙদা অদুক কুইবদু নোংমতা ঐ
তুম্মদে, ঐগা থংনবা ফাদোকতু ঐ থাজ্জদে, মাগী মমিংতু
কোংথোকল্লগা চেল্লকপা ওইরবদি শেল্লমগনি । ঐ নঙবু থাজ্জবা
ঙমদে । করিগুস্তা... করিগুস্তা ঐনা ঙাইহাক পোখারিঙে, কুইনা
তুমলঙবগী ঙাইহাক উইকুম তৌরিঙে নঙনা তুমিনা থোকপ্তবা
অদুগা লৈকায় মচাশিংদু কৌরববা নংত্রগা ঐনা তুমলিঙেদা থাঙ
অমনা ঐঙোন্দা... হ্ম... হ্ম কামদে... কামদে নঙবু হাংতোকপনা
চুম্মী, নঙ চংখিবনা ফৈ ।

(থাঙদুনা মঙক্তা য়ানগে তৌই । সনখ্যাগী মমিং অনীদুনা তরং
তরং মাবু য়েংই । কৈসু তৌদে, লেঙদে । ফাদোকতু চপ লেপই,
মুন্না য়েংই)

সনখ্যা : কৈদৌরে... য়াম চোকথররা ?

ফাদোক : তুমিন লৈয়ু । মরম হংনু । ওইরিবসে সিনি, লৌইরে ।
(ঙাইহাক তুমিন তুমিন লৈনে । ফাদোক্কা থোঙনাওদা য়েংই)

সনখ্যা : অহিসি থেঙলে ।

ফাদোক : অদুবু নঙগী লৈকায় মচা খরসিদি মমিং মনা শিংলি... । মৈরা
অমগা কোয়চং চংলি... । হাপল মরকসিদা য়াম য়েংলি, ঐবু খিরি ।
(থোঙনাও ময়াদা লৈশিল্লি ।)

লাউ, মখোয় কয়ানো য়েংঙু, চংনদৌরিবসি কদোমদনো য়েংঙু ।

সনখ্যা : ঙহাজ্জদি নেনা তানা, নুংঙাইনা পোখাও কৈদৌগে ?

ফাদোক : ঐনা হায়বসি তৌ ।

(সনখ্যা চঙই, থোঙনাও ময়াদা য়েংই)

সনখ্যা : মখোয় তরুকনি । অহম অমদি মনিঙলোমদা চংতৌরিমানে । অহম
অমনা কোহোংদা লৈ । মৈ হৌগংস্ত্রে নিংথমলমানে... ।

ফাদোক : থোঙনাওদু লোনশিল্লো । ঐসু ঙাইহাক্তি নঙবু শঙখিবা তারি ।

(সনখ্যানা থোঙ লোল্লি, থোরকই)

চৎখিনু... কদায়দনো চৎলিবদু । ঐঙোন্দগী লাগ্না চৎখিনু, ঐ নঙবু
থাজ্জদে ।

(সনঝ্যাগী মনাজ্জা চঙশিনখি । থাঙশাংদু উবে)

ও! শোল্লবা বৃৎশাশিংদুনা থাঙসি লামগে হোৎনরিব্রা? অদুগা
ঐঙোন্দা ধিনগে সিনিনে । নঙ অহল ওইরে..., থাঙসি ফনা
লুমলমগনি য়াঙ্গসু শাংনা উই... হায় মাগী মখোকসিদি ফজৈ, ইবং
লংই... ।

সনঝ্যা : উম ইরং লংই, ফজৈ । মাগীদি ফজবা ঙাঙনি । ঐ অহল ওইবে,
ইপাশ্বেমসি শোল্লে । নঙনা হায়বদু অচুস্বনি, থাঙসি শাংই,
লুমই... । ঐনা মসি পায়বা ঙল্লরোই । ফজ্জা? নুংশিদ্দা ?

ফাদোক : মখোকসি ফজৈ ।

সনঝ্যা : থাঙসিগী লোয়নমক ফজৈ ।

ফাদোক : মখোকসি ফজৈ, ইরং লংই... সনারা ?

সনঝ্যা : উম সনানি । সনা ঙাঙনা শাখিবা মখোকনি ।

ফাদোক : সনা ! অসুক য়াঙ্গা সনা ।

সনঝ্যা : ফজ্জা ?

ফাদোক : সনাদি ফজৈ ।

সনঝ্যা : মফমসিগী করিসু লৈত্রে । হান্নদি য়াম লৈবমই । হৌজিকতি থাঙসিদা
ডায়রে । অদুঙৈ তুরেল বাংমগী লাঞ্জাওদুদা, লৈকায়সিবু ময়েকশেংনা
নুংশিজ্জরদ্বা অহল অমনা থাঙসি পায়রম্মী । থাঙসিগী অথৌবা
ময়াদুগী মরুম থুপতুনা বৃঞ্জাশিং হিংলমই, নোন্মই, হরাওরমই ।
নুমিদাংবাইরম ওইরল্লবদুদদি, শোল্লবা পামবোম থাঙলেনসি
থাংগৎপা ডমত্রে । নুমিদাংবাইরমদুদা কনানো অমন্তং লাক্কাবদি, পাখং
অমন্তং থুংলবদি থাঙসি শিল্লরল্লগে হায়না পুকফবা অহলদুনা
খল্লমই । খনবা লেপখিদি, ভাইবা লেপখিদি অদুবু কনাসু লাকখিদি ।
অসুম অসুম মমথরকপগা লোয়ননা অহলদু চৎত্রে । অহলদু য়াম
নীংঙমখিদি, য়াঙ্গা কপখি য়াম কপখি । ঐগীসিদা মতম অমদা মী
য়াম লাকলমই, লোইনা চৎত্রে... । কবি করিনো মানা মানা পায়
পুরগা চৎত্রে । হৌজিক কনাসু লাকত্রে । ঐগীসু কবিমতা লৈত্রে,

সিদা ঙায়রে । থাঙসিদা ঙায়রে । ঐসু লৈখিদ্দবা অহলদুগুম
নুমিদাংরাইরমসিদা খল্লি - কনানো অমদা মসি শিল্লবমগে,
খুঞ্জাশিৎসিনা থাঙসিগী মরুমদা অদুঙৈগুম থুপচনবা । (ফাদোকনা
থাঙগী মখোক্তুদা মুন্না য়েংদুনা লৈ) অদুগা সিমগা য়েংঙু । (ফাদোক্তু
করিমতা তাতে সনখ্যানা মশা পায় ।) কৈদৌরে পাখঙ ?

ফাদোক . কবিবো '৷

সনখ্যা : তুম্নীংলত্রা '৷

ফাদোক : উম অশেংবনি । মখোকসি সনা ঙাক্তনি । সনানা শানা অশেংবা
মক্তনি ।

সনখ্যা : কনানা হায় পিথায়নি, কনানা হায় কোবিগা যাল্লবনি । কবি কায় '৷
'অদুদা কবি কায় । ওইনিংবা ওইজসনু । অদুবু অচুন্না অমদি মসি
পৃকফবা অহলদুগী খুংসু থাঙলেননি । ফবে মসিদগী হেনবা কবি
লৈ '৷ অদুগা সিমগা য়েংঙু । (হিদাকফুদু উই) হকলিবা ময়ামসি
সনাননি । সনানা হকপনি ।

ফাদোক . সনা ... । সনানা হকপা হিদাকফু উব্রা মসিসু সনানি ।

সনখ্যা : থাঙলেনাস পায়বদুদা নিংথৌ অমনা খুদোল তৌরকখিবনি ।

ফাদোক : (পায়) মানি মসিসু সনানি (তুমিনলৈ)

সনখ্যা : কৈদৌবে '৷

ফাদোক : অহিংসি থেঙলে ।

সনখ্যা : উম থেঙলে । নঙ চোকথনা উবে, কবিনো খবদি চাওদনা, অদুগা
ঙাইহাক পোথাউ ।

ফাদোক : ঙবাংদগী করিমতা চখাওসিদা তাদ্রি । লাম্বনা লোইবে । অদুবু ঐ
চারোয় - কবিমস্তা চাবোয় । ঐ লামদে । নঙনা ঐঙোন্দা হু পীজগনি
- ঐবু হাংনবা । ঐ নঙসু থাজ্জদে ।

সনখ্যা : ঐগীসিদা হু লৈতে । মফমসি হুগী মফম নংতে । ঐবু থাজ্জৌ । ঐগী
মিৎতা য়েংঙু, মুন্না য়েংঙু । অদুগা নঙনা ঐগী থম্মোয়সি উগনি ।
কবিনো খবা চাও । (ফাদোক তুমিন লৈ, সনখ্যানা হৈ চাননবা
খবা পুবকই) অথেঙবা অহিংসিদা করিসু ফংদে । সে মসি চাও ।
(ফাদোক মুন্না য়েংই - চায়) ।

নোংমা নহাক মফমসিদা অহাওবা চরা অমা চারবসু য়াই ।

ফাদোক : (চানা চানা) মফমসিদা ঐ অমুক হমা লাকলোই ।

সনাখ্যা : নঙবু কনানো অমনা পুরকপসু য়াই ।

ফাদোক : ঐগী অনীংবগী মায়মোক্তা কনামতনা কবিমতা তৌখিদি, ওমসু
ডমলোয় ।

সনাখ্যা : মদু কায়দবা ওইসনু । (ফাদোক চাবা লোইবে) নোংঙাল্লমদাইগী
অঈংবা নুংশিং লাকলে । সে: মসি লৌ (মাগী ফিদু ইনশিনবী)
ঙাইহাক তুমু - নোংঙাল্লগা নুংঙাইনা হন্নু ।

ফাদোক : ঐ তুমলোই । কুইনা তুল্লকত্রবা ঐগী মিৎ অনিসিনা ডাইহাক উইকম
তৌরিঙে, নঙনা তুমিরা থোকখিনি । লৈকায় মচাশিংদা ঐবু
শিন্নথোক্কিনি । ঐ তুম্বা যাদে । নঙবু শঙখিবা তারি ।

সনাখ্যা : ঐবু থাজৌনে পাখং । সে - লাউ পোখাক লাউ । অহিংসি থেঙলে,
তুমলুনাও ... ।

ফাদোক : ঐ তুমলোই । নঙ তুমু । অদুবু ঐগী মাঙদা তুমগদবনি । লাউ,
তুমউ । ঐ নঙবু ডাইহাক শঙবা তাবি । (অহলদু চিংশিল্লি, তুমহল্লি)
(অহিংদু থেঙলক্রে । নোংঙাল্লমদাই শোল্লবা অহলদু বারমায়ে
তুমথয়ে । পাখঙদুদি মমিং-মনা শিংলি । অরাল্লদৈ ঈশৈ তাবি ... ।)

“হো, থেম্মায় হরানবা,

মাখোন হরানবা...

কুচু মুবা, থেম্মায় ঙৌবা

যমুনাগী হিহোনবা

থরায়সিসু হকচাংসিসু পুবিরোনে...

বাংমদা...

হো হরানবা... হো, মাখোন হরানবা ।”

(পাখঙদু তপ্পা হৌগৎলক্রে । অহলদু তুমথয়ে বল্লমানে । কোইয়েং
য়েংই । খাঙদুদা চঙশিনয়ে ।)

ফাদোক : মাগী মখোকসি সনাগীনি । সনানি, সনানি... ।

(অরাল্লগী ঈশৈ লেক্সা লৈতে)

“হো হরানবা - থেম্মায় হরানবা

মাখোন হরানবা
যমুনাগী হিহোনবা...।”

(ভাইহাঙি চীকলে । খঙহৌদনা লাউনবা তারকই “হাংলু, হাংলু...
ইস । মাগুম্বনসু।” ফাদোক্তু মীয়ান্না ইনশিল্লকই । পদ্মাক তাই,
লৈমায়দা । হন্দক্তি মমায়দু ঈনা পুম্ভাং ঙাংলে । মখুংতা থাঙদুদি
পায়রি... । অহলদু মীকপ থোকলে ।)

তোহ্মা : থাঙসি পুবগা মনিঙগী লৌবুক্তা চেল্পম্মী । তোহ্মগী মিৎতগী কনাসু
নাহোঁকপা ওমলোই । তুকচরবা খুংশাসিনা থাঙলেনসিবু
পায়রবা... ।

(পায়বিবা থাঙদুনা মখুংতু ককথৎকে তৌই ।)

সনখ্যা : তোহ্মা... নখোম কনামডনা মাবু শোকপা য়ারোই ।

তোহ্মা : থাঙলেনসি হরান্নগা চেল্পম্বনি ।

সনখ্যা : কনানা করি হরানবা ?

ময়াম : সনখ্যা... সনখ্যা... ।

সনখ্যা : মহাক হুবানবা নংতে । থাঙসি ঐনা মঙোন্দা পীখিবনি । মঙোন্দা
ঐনা খুদোল তৌখিবনি ।

ময়াম : সনখ্যা ।

সনখ্যা : কুইবে... যুমসিদা কনাসু থুংলদবা । থাঙসিবু কনানসু পীবিয়ু
হায়বদে । কুইরবগী তুংদা, ওসিগী অহিসিদা থুংলবসু পাখঙসিনি ।
য়েংঙু, মাগী কল্পবা পান্নোম অনী । মকা লান্না মায়থোং, মক্তুবা
থস্মোয় । লৈকায়সিগী পাখঙনি হায়বদা পকচৈ । থাঙসি মানা
পায়দনা কনানা পায়গনি । থাঙসিগী মতীক চাবসু মহাকনি ।
কুইরে... কুইরে... ঐনা ভাইরকপা... । থাঙসিগীদমক পাখঙ অমা
ভাইরকপা । ওসিগী অহিংদা মহাক থুংলবে । থাঙসি ঐনা মঙোন্দা
খুদোল তৌখিবনি ।

ময়াম : সনখ্যা । মহাক হুবানবনি, মীহাংপনি ।

সনখ্যা : মহাক লৈকায়সিগী পাখঙনি । থাঙসি মাগীনি ।

(থাঙদু অহলদুনা অমুকসু হন্না পীরি । পাখঙদু কপলি ... কপলি
...) সে, পাখং - থৌনা ফবা পাখঙ । থাঙসি অমুক হন্না নঙোন্দা

খুদোল তৌবি । সে পায়যু ... । সে ... পায়যু মসি নঙগীনি । মসি
নঙগীনিনে । (পাখঙদু থাঙদু পায়যু মাদে ... কপলি)

ফাদোক : সনখ্যা ... ঐবু ঙাকপীযু । ঐবু ঙাকপীযু ।

সনখ্যা : সে পায়যু । নঙগীনি ।

ফাদোক : ঐবু ঙাকপীযু ।

সনখ্যা : পায়যুনে, নঙবো ।

ফাদোক : ঐ মাগী মতীক চাদে । ঐ মতীক চাদে । থাঙসিগী মখোঙগী হেন্না
উবা ওমদ্রবা ইমিং অনীসি কোংথোকপিয়ু । মোংলবা খুংসিনা
মাবু শোকলুই । ঐগী ইখুংসি ককথংপিয়ু, ইকায়খঙদবা ঐনা মাবু
পামলুরি । হে ! লাইরৈবাজ্ঞা লৈবা লৈকায়সিগী পৃকফবা অহল,
ঐগী ইমায়সিদা তিল শীংচিনবীযু । ঐগী খুংসি ককথংপিয়ু ।

সনখ্যা : পাখঙ নঙগী লংলবা থম্মায় . . কল্পবা পান্মোম ... । থাঙসি
নঙগীনি । তাও পাখঙ, তাও ... । কপলিবসি তাও । মীবেলশঙদা
কপলি । কৈসুমশঙদা কপলি । মীথুংশঙদা কপলি । মন লাবা মাঙত্রবা
লৌমীদু কপলি । মল্পবা খাংপোক্তুনা ইঙা - ইঙেনগী মিপায়বি তুমিন
কপলি । মরম মোকপা অঙাংদু কপলি । নোম্বা কনবা লৌমীদু
কপলি । পৃকফবা অহলদু কপলি ... ।

ফাদোক : কপকনু, কপকনু ... । ঐ কপ্পা তানীংদে, হৈনদে । কপকনু-
কপকনু- ঈশৈ শকউ । নুংলিবা ঈশৈ শকউ ।

সনখ্যা : মরম মোকপা অঙাংদু কপলি । নোম্বা কনবা লৌমী অহলদু কপলি...
কপলি ... ।

ফাদোক : ঐ কপ্পা তানীংদে । ঐ কপ্পা তানীংদে ।

সনখ্যা : থাঙসি পায়যু ।

ফাদোক : ঐ কপ্পা তানীংদে, পীযু থাঙদু পীযু । ঐ পায়গে । ঐ কপ্পা তানীংদে ।

সনখ্যা : পায়যু থাঙসি । নঙগীনি পাখঙ ... ।

(পাখঙদু করি ঝল্লবনো খঙদে... নীংহল্লরমানে থাঙদু পায়বা
ওমদ্রে । কপথোকস্ত্রে । মখুং মশাশিংদুনা য়েংদুনা লৈস্ত্রে ।)

ফাদোক : ঐগী খুংসি মোংলি । মোংলি । ঈহিং নমই । ঐ মাবু শোকপা
ওমলোই ।

সনখ্যা : পায়মু পাখঙ, মসি নঙগীনি ।

ফাদোক : ঐগী খুংসি মোংলি । ঈহিং নমই । হে ! লাইরৈবাক্তা লৈবা
লৈকায়সিগী পুংফা অহল, হে ! কপলিবা অহল, কপচেংপা হনুবা,
ঐগী খুংসিদা পিগী মবিক অনীদং পীবিয়ু । মোংলবা খুংসি
চামথোকপিয়ু ঐগী খুংসি মোংলি ।

সনখ্যা : পায়মু থাঙসি । কুইরবগী তুংদা লাকপদু নঙনি । থাঙসিনা হাইরম্বদু
নঙনি । ঐ বারে, চোকথরে । ঐ মাবু শঙবদা চোকথরে, বারে ।
সে, নঙ মসি পায়রো ..., ঐ চংত্রগে । ঐবু কৌরে ... ।

ফাদোক : ঐ পায়বা ডমলোই । ঐগী খুংসি মোংলি ।

সনখ্যা : পায়মু পাখঙ ।

ফাদোক : ঐগী খুংসি মোংলি । অমোংপা খুংসি ককথংপিয়ু । ইকায় খঙদবা
ইমায়সিদা তিন লীংচিনবিয়ু । ঐবু “নোরোক্তা” লংথবিয়ু ।

সনখ্যা : কপলিবসি তাও ... । পায়মু থাঙসি । থাঙসি পায়মু ।

ফাদোক : ঐগী খুংসি মোংলি । ঐগী খুংসি মোংলি ।

সনখ্যা : ঐবু চহী কয়া হাইখিগদগে ? (অহলদু কপলক্রে ।)

বারে, হাইবদা চোকথরে । মমশিলক্রে, ঐ চংলগে পাখঙ । সে...
থাঙসি পায়মু . . । অমুক্তা হাইরম্বু ইমিংসিনা য়েংহৌগে । ... সে
পায়মু ... সে পায়মু ।

ফাদোক : ঐগী খুংসি মোংলি । মোংলি ... ।

সনখ্যা : সে পায়মু । নুমিং তাদৌরে । ঐ চংলগে থাঙসি পায়মু ।

(ফাদোক পাখঙদু কপ্ত কপ্ত চংত্রে, মচিন্দা শোল্লি “ঐগী খুং মোংলি,
ঐগী খুং মোংলি, ঐগী খুং মোংলি” ।)


হে... পাখঙ... নুংশিবা পাখঙ । মাবু হন্দোকলম্নগা চংখিনু । সে...
নঙগীনি... নঙগীনি... পায়মু... সে মসি পুখো... । মাবু
হন্দোকলম্ননু ।

(পাখঙদু চংত্রে ... চংপা হৌরে তপ্পা তপ্পা । অহলদুনা কপহৌরি)

ঐবু কয়াম কুইনা হাইখিনি । বারেন্দা ... বারেন্দা ... হে পাখঙ
থাঙসি নঙগীনি । সে ... পায়মুনে ।

(অহলদু নীংঙমখিদি, পাখঙদু ইকায়খি । মোংলবা খুৎতুনা থাঙদু
পায়বা ঙমখিদি । অহলদু কপখি, থাঙদু শিন্নরন্নগে খল্লম্বনি । অদুবু
কামখিদি । অহলদু কপলি “ঙাইখোনে পাখঙ নঙবো” অদুবু
পাখঙদুদি কপ্লা কপ্লা চংত্রে । অহলদু কপহৌবি । থাঙদুনা মাগী
“কনানোমা” ঙাইহৌরি ।) □

তিংখং



৬ তিংখং

অহানবা উৎপা

(স্টেজ : ফিজং হাইগৎলকগদা উবে :- শাজৌসনাগী য়ুমগী শরুক খরা, তুমকম কা, চাকশঙগী মচেং অমা । থোঙ, থোঙনাও য়াওরবা য়ুমগী শরুক অমা । তুম্বা কাংথোল, চাকশঙগী পোংচৈনচিংবা ।)

মতম : নুমিদাংরাইরম

(শাজৌ খরেক কাববা, শুদোক চামথোকত্রবা ফিজোল শেংপা, য়েংবদা তুকচববা, সনাভোম্বীবু চিংদুনা পুরকই, সনাভোম্বীদু মবৃত্তা পোংয়োম পায়রি । নুশীমচাদু লময়ায়দা তুথৈ, তপ্পা তপ্পা হৌগৎলি, শাজৌবু তঙক তঙক য়েংই, কিবনা থক থক নীকই, শাজৌ চৌত্রিদা ফমথখি, বেরী মচৈ অমা চমখৎখি ।)

শাজৌ : কৈদৌবে ? লাউম্বদি কৈদৌরে ? নঙবু কনবিনবা, নঙবু চানবিনবা, নঙবু নুংশিবিনবা, য়ীয়ায় তানবা লাউম্বদি কৈদৌরে ? “নুংশিবিবা” “চানবিবা” চহী কুছুগী মমাঙদা ঐনা কোইখি থিরল্লাবা পোংশাক্রি । “নুংশিবিয়ু” “চানবিয়ু” ...লৈরক্তা, ঝুল্লক্তা । মতমদুদা ঐগী খোল্লাউনি । অদুগা সিয়দি হায়গে খোল্লাউদু ঐগী থম্মোয়না য়ানীংখিবা খোল্লাউদি নংতে । তশেংনমক ঐগী থম্মোয়দি তুমিন লৈখি, য়াদি ঝক লাউখিদে । ঝক লাউখিদে । অদুবু চকখাওসিদি অঙাওবনি, থম্মোয়দগীসু হেল্লা হৌনা লাউবা গুম্বা মীকিখিনি । য়ানা লাউখিবা খোল্লাউ, থম্মোয়নদি য়ানীংখিদবা, শুকয়া য়ানীংখিদবা । নঙনা গুম্বা লাউখিবদুগুম্বা ঐনা হৌনা হৌনা লাউরমই । মতমদুদা ঐ চহি ১১...

(থোঙনাওদা)

হায় কনানো পুত্রি কুমলিবদো ? মদু নপাগী পুত্রিরো । নঙগী নপানা পুত্রিদু তৌত্রা হায়বা । কনামত্তনা পুত্রিদগী ঈশিং শোকপা য়ারোই । হায় কাংৎত্রিবা ? নৎতে ঐ থোঙ্ককউ হায়বিত্রো ? কবিশ্তম্বা ঐ... কনাগী যৌ শকথিবীনোনে ? হায় যতুং যনাও খঙঙু । মদু শাজৌসনাগী পুত্রিনি, মদুদগী লৈকায় কনামত্তনা ঈশিং শীজিন্নবা য়ারোই । ঐহাক উদ্রিঙেদা তুমীয়া শীজিন্নবে হায়না ঐনা খজিত্তং চিংনবদা, ঈশিং থকপা খুদিংমক শিননবা হু হৈজিন্নগনি । মদু নঙগী নপাগী পুত্রি নত্তে, শাজৌসনাগীনি মসি খঙন থবক তৌ । য়েংশু য়েংলকইনে ।

(তিন শিৎলি)

(সনাতেস্বীদা)

কাসিগী মপু, যুমসিগী মপু, ইংখোলসিগী মপু ঐনি । মফমসিগী পোং খুদিংমক ঐগীনি । কাসিগী কাংথোল, চৌফ্রি, থোঙ, থোঙনাও, কোল-লিক, পোং-চৈ পুন্মক ঐগীনি । কাসিগী নিংথৌ, মফমসিগী নিংথৌ ঐনি । কাসিদা অনৌবা হাপচিল্লকপা লৈতেং অমনি নঙ । অদুগা কাসিদা মনীং তৌবা মপু অমনি ঐ । মফমসিগী পোং-চৈ, মচু মথেল খুদিংমক ঐনা য়ানীংবা ঙাক্তা ওইগদবনি । ঐনা য়ানীংবা পোং অমত্তা মফমসিদা লৈবা য়াবোই । ঐনা হেঙ য়ানীংবা য়ীংকুস্তা নহাক চংখিবা তাই । ঐগী ইফমসিদা লৈববিবা থরায় পানবা পান্দবা অমত্তা মদমাই রাখলগী রাখলনা কবিমত্তা তৌবা য়ারোই । নঙশু ঐগী অপাম্বগী মায়য়োক্তা করিমত্তা তৌবা য়ারোই । করিশ্তম্বা তৌগে নীংলবা ঐ নঙবু হাংতোক্তনি ।

(ডকশম পায়)

অদুগা নহাক মফমসিদগী চেনখিবসু য়াবোই । মফমসিদা নঙ ঐনা য়ারিমথৈ হিংগনি । নঙগী পুঙ্গিগী শো ঐনা পায়গনি । নঙনা চনীংবা চাবা য়ারোই । মরমদি নঙগী চাকখাওগী শো ঐনা পায়গনি । নঙগী নম্বীংকী, ননাগী শোজৈ ঐনা পায়গনি... নঙনা য়েংনীংবা পোং য়েংবা য়ারোই, তানীংবা খোঙ্কেল তাবা য়ারোই । মবমদি ঐ নিংথৌনি, ঐ মপুনি, ঐ অকনবনি, ঐ অথৌবনি ।

(থোংনাওদা)

হাই মীনাই ময়াম ' নখোয়না লাঙলিবসি করিগীনো ? সিবু নপাগী

কুমহৈরো । নখোয়না য়েংনীংলিবা করিগীনো ? মাসু নখোয়গুন্তনি,
(সনাতোহীবি চিংশিল্লগা থোঙনাও ময়াদা লেপহল্লি)

তু উরত্ৰা । সিবি নখোয়না অসুক য়েংনীংলিবা করিগীনো ? নয়ানা
পোকপদগী সিগুন্তা উদ্রিত্ৰা নখোয়বু । মসি ঐগীনি, ঐগী
শাজৌসনাগী । চংলো ! সি নখোয়গী লাঙফম নস্তে । মসি নপাগী
য়ুম নস্তে । শাজৌগী য়ুমদা লৈকায় লাঙবা য়াদে । চংলো... চংলো...
চংলো । (সনাতোহীদি)

নঙবু ফজৈ হায়রী । ঐসু য়ানীংই । নঙ ফজৈ । নঙনা শক ফজবা
করিসু কায়দে । ঐনা য়াবা শকনি, করিসু কায়দে ।

(সানাতোহী কপই)

ঐনা হায়রীবসিনি কপকনু । কপলিদি করিগীনো ? কপকনু । ঐ
কপ্পা তানীংদে ।

(অমুকসু কপই)

কপকনু হায়রবমক্তদা .. ।

(খুংপাক্সা থাঙিল্লি, চাকখুমদা চেনশিল্লগা শীংঙৈবাক অমা পুরকই)
হন্দকমুক কপ্পবদি... ।)

ঐ শাজৌসনানি হায়বসি খঙদমায়ে । ঐবু উশিংত্রিবা হায়দুরা ।
ঐসি সনানিনে সনা । ঐগী ইপাদু ময়ানুং য়াইমগী মশুনি খঙলত্ৰা ?
মীনা মাবু সনখ্যা কৌনবনি খঙলত্ৰা ? ঐগী ইপা-ইগুশিংদো
নিংখৌনি, ঐসু মফমসিগী নিংখৌনি । ঐ কপ্পা তানীংদে, অদুননি
কপকনু হায়রিবসে ।

(কপ্পা ভোকত্রে, হৌনা নোকই শাজৌ)

হা .. হা... হা... । কপত্রে, হৌজিক কপত্রে । নগিদু তৈথোকউ ।
মতম অমদা ঐনা কপ্পা কান্দা মীনা ফুছি । ফরে মসি ভোকসি । ঐ
নীংশিংবা হৈনদে, ঐ মাঙত্ৰবা পোং থিদে । অদুগা অমনা কাসিদা
লৈরিবা খুদিংমক্তদা য়ৈখাই থিনগাই, অকায়-অতোই অমত্তা
থোকলোই, ঐনা হেক থুগায়ত্রি ফাওবা । ঐনা পুম্মক ডাক শেল্লি ।
নঙনা কনাসু কিরোইদবনি, ঐ নঙনা । ঐ চাক লাম্মে । চাক থোংও ।
চেঙফুদা চেঙ লৈবনি । করি করি লৈবগে য়েংঙু । অমা হেত্তা
থোংঙু । লোয়নমক অহাওবা ডাক্তনি, ঐনা পান্না ডাক্তনি । ঐনা
পামদবা পোং অমত্তা ঐ মফমসিদা থমদে । চাক লোইরগা ঐবু
হৌদোরকউ । (চৌত্রিদি তুম্বী)

(সনাতোষীনা চাক থোংনবা লাংলি । বালতিন অমদা হাইফেং
থেংখি । গরাং...)

নমীত্তু উদ্রো । ঐগী পোখাবা কায়হন্নবা নঙবু থন্দদি নন্তে । নমীত্তু
উদ্রো । শকখিবি ।

(ফুই... কপই...)

(মৈ তপ্পা তপ্পা মমথখি)

(তপ্পা মৈ ভাল্লকই, নোংভাল্লক্রে তাকই । উচেক থোংই, নুংশিবা লাইশোন
ঈশৈ শকই । থোঙনাও হাংলি । শাজৌ তুমলি । সনাতোষী চঙলকই, মবৃত্তা ধুপ
শেমপাক অমদা লৈ খরা । কাচিন অমদা লাই খুরুমই । লাইশোন ঈশৈ শক্ককই
মনুংদগী)

ঈশৈ ...

শাজৌ : (খুক্ষ্মীবদু য়েংই, নোকই, নোকই...) (সনাতোষী কিবনা তাশিল্লি)
মসি শাল্লফম নন্তে । মফমসে শুফমনি, নোমফমনি । অদুগা নঙত্তু
অভাং নন্তে, লাইফদিবি শাল্লগদবা মতম হৌজিক নন্তে । মতুংদা
নঙ 'সিগুন্না ফাগীসি তৌগনু । ঐ মাবু থাজ্জদে, ঐ মাবু তুঁকচৈ...
(তিন শিৎলি)

সনাতোষী : মানা মপুনি, নিংথৌনি, পুম্মকপু শেন্সনি ।

শাজৌ : (খুবাল্লা থাজিল্লি)

ঐগী মায়য়োক্তা বা ভাঙবা য়ারোই । মানা মপু, নিংথৌ, পুম্মকপু
শেন্সা হুঁ ঐ মসি য়ানীংদে, ঐ মসি য়ানীংদে ।

(শাউনা)

পুম্মকপু শেন্সা । পু...ম...মক...পু শেন্সা... । অদুদি ... ঐগী ইখুরাবু
শেমখিবদু মানি । মতমদুদা ঐ চহী ১১দা ভায়রি । মানা শেন্সা,
মানা শাবা ইখুরাদুনা ঐবু ইয়ুমদগী তানথোকখি । ঐগী ইরালনা
করি ? ঐনা য়ুমদুদা পোকউবদুদা ? হুঁ... হুঁ মা তুঁকচরবা শা অমনি ।
মা নিংথৌ ওইবা য়ারোই । ঐ মাবু তুঁকচৈ, তুঁকচৈ । ওসিদগী
য়ুমসিদা লাইখি শাল্লবা য়ারোই । ঐ কনাগীসু মতেং পামদে ।
লম্বেলসিদা ঐগী লমজীংবা অমা দরকাব ওইদে । চংপা হায়বসিদি
ইথৌনি, চংপদি শোয়দ্রবনি, পছুংফমদি অবায়বনি । লম্বেলসিগী

পছুং ঐ খঙনীংদে । খঙনবসু হোংনরোই । পছুংদু হেক খঙবগা
নঙ ঐ ইখোঙদা হাপু চেনগনি নঙুগা মঙ মঙনা মঙনা চংকনি ।
ঐ গুসি ফাওবা মঙ মঙদ্রি । অদুনা ঐদি খক মঙলাকনরোই ।
কনাগুন্না অমন্তনা ঐবু মঙ মঙহনবা য়ারোই । নঙনা ঐগী মুমসিদা
লৈরিমখৈ মঙ মঙবা য়ারোই । ময়ামসি লোইশিল্লু
(সনাতোস্বীনা ধূপ থাউমৈ লোইশিল্লি, কিনা)
“লাই”, “ঈশ্বর”, “ভগবান” হুঁ... হুঁ । হে লাই... নঙবু নীংবা
বুদিংমক লাইথুং থুংই । ফভ্রবা মহীক, লামনা শন্দোকপা লাই নঙ
শাজৌগী মুমদা চঙলকপা য়ারোই । নঙগী মিৎত্রং চঙগদবা শাজৌ
নঙে, খঙলত্রা ।

(নোকই)

অপঙবা লাই । লাই লৈত্রা ? লাই লৈত্রা ? ঐঙোন্দা দরকার ওইদে,
লৈগে লৈজৌ, লৈবোই তোকলো... । কামদবা পোং খিগদবা শাজৌ
নঙে । ঐ মীরেম নঙে ।

(যাত্রাসিং মনুংদগী লাউরকই)

যাত্রাসিং : “সনা ইবুংঙো” লৈত্রো ? সনা ইবুংঙো লৈত্রো ?
(সনাতোস্বী চঙখি)

শাজৌ : তাদা নঙো ? চঙলকউ, চঙলকউ ।

যাত্রা : নঙ ঐ উনগনি হায়বা নীংলুদ্রবনি । নুমিং মরিনি পুবা উথক্তা
লেকপনি । থায়না নঙে, শমিন খজিক্তং ফংবগা থোমজিল্লকপনা
হেল্লি । খুনখাগী লোকচঙু যৌবদা নুমিং তরেংনি চঙই । খঙদ্রে
সনা ইবুংঙো হন্দকী খোঙফমসিমদি য়াম বাত্রে ।

(চৌকিদি ফমথৈ)

শিরুবদগী হিল্লকপা হায়বদুনি ।

শাজৌ : অদুনা লম্বীদা লোইনা লৈহৌরে, ঐগী শরুক য়াওদ্রে শিবা ?

যাত্রা : তপখৌনে সনা । ঐসু অদুমক্তি হায়দেদনা । বারীসে হৌরকপদা
মঙায়রী, লোইশিনগদবগী হেস্তা হোংনবসিবু করিনো ?

শাজৌ : তাদনা বাকোই শুবগী কামবা লৈতে । বারকপা বারকতবা হৌজিক
য়ৌরক্রেদনা । হুঁ তা যাত্রা শিল্পে হায়বা । শিরকতবসি ফরা ফংত্রা
কোন্না নৈনসি । কদাই পীরো ঐগী শরুক তংখাই ।

যাত্রা : নঙগী শরুফ হায়বদু ডায়খোনে। ঐসু শীরোই হায়দ্রি। হায়নবদুমক
মৌদ্রবসু পুরকপদুগী তংখায় অমদি ঐসু পীনিদনা।

শাজৌ : ঐগী তঙ্খায়গী তঙ্খায় পামদে তাদা। ঐনা হায়রিবসে মপুমগী
তঙ্খায়নি।

যাত্রা : অমুজদি তপথখো কৈদৌগে সনা ইবুংঙো। থায়নগীদুগা হন্দকীসিগা
মায়দ্রে হায়রেদনা। অদুবু ঐসু নঙগী নীংবা থুংনবা করিগী
হোৎনদনি। ঐবু মীতোপলা।

শাজৌ : হোৎনবীয়ু, হোৎনবীয়ু...। ঐগী নীংবা থুংনবা হোৎনবীয়ু। অদুক
কুইবদি শোইরকত্রগা হন্দক শোয়বগী বারী তানীংদে।

যাত্রা : হোয়নে হোয়নে...। শা লানগী বারীদুবুদি ঐসু শানীংদেনে। বাবী
নুংঙাইনবা খুংলাই যাওরি
(মিক্রি অমা পুথোরকই)
থাবল থোকহনসিরা? নোং চুহনসিরা? চংলো নমীং নমায়
শেংদোকলুরো।

শাজৌ : অদু তাদা... শাজৌদা মীনমগেদি খনগনুকো।

যাত্রা : ঐনা খনগে হায়দেদনা।
(শাজৌ থোকখি, যাত্রানা কাদা লৈরস্বা গ্লাস অনী পুথোকই...।
মশাদু মোন্দা নুংঙাইনা উই...। ঈশ মতেক মতেক গুংই। ফক
থাই শাজৌ হেক চঙলকপগা হৌনবা খৌবাং তৌই। শাজৌ
চঙলকই... মমায় তৈথোকই। বেরি লায়্লি যাত্রানা। শাজৌ ফক্তা
ফমথৈ।)

যাত্রা : (হিদাক হৈ, শাজৌ থকই। মাসু থকই)
কুপ্লা উনত্রা?

শাজৌ : উনৈ।

যাত্রা : কমদৌত্রে?

শাজৌ : ঐ খাইদোকপা তল্লভে তাদা।

যাত্রা : য়েয়বদি তল্লকইদনা।

শাজৌ : তল্লকত্রবসু হৈদি হৈনি। য়েয়বা হায়বদু খাইদোকপগী অশস্বা বনামি।
ঐ মদুমদি তৌরস্বা য়াবনি।

যাত্রা : অদু কৈদৌরবা ?

শাজৌ : হৈমু তাদা

(রাউন্দ অমা লৌই)

ঐ শাজৌনি হায়বসি মা মরক মরক্তা কাউমানে । মহাক মমিং শেল্লী,
মচিং নাইবা মীনি শিবাও । হুঁ নোকপু নোকনীংই ।

(নোকই, বাউন্দ অমা লৌই)

মানা তৌদৌবিবো করিনো ? পীদ্রবদি মুনগনি শিনিনে । ঐবু হাংকনি
হায়বীয়ে তাদা । কনামন্তনা শাজৌদগী মুনুনা লৌখিদি । কুন্ননা
মুনগনি শিনি । ফৈ মা কয়াম মরীংজেল লৈবা মীনো য়েংবা তাই ।
হুঁ তাদা ঐনা হায়বদি মানা মুনগনি হায়রীবনিনা মুলহনবা তাইদনা ।
মাগুস্বনসু শাজৌদা শীংনরিনে । উন্নবা মফমদা মুনগদবা মখুতু
ককখংপিনি... হা করি হায়গে তাদা ?

যাত্রা : পায়যু সনা

(অমগা হৈ, মাসু লৌই)

শাজৌ : করিনো তাদনা তিন্নবনি হায়দুনা মাবু কনখংলিত্রা ?

যাত্রা : ঐনা কৈদৌবৈ কনখংতৌরিনো । নঙগী অনীংবদা ঐনা থিংবা
য়াওত্ত্রা ' হায় ওইখো নঙবু শজি মচা অমা ফারকই হায়বদাই ।
কবি লমদৈনো । কমদৌই ?

শাজৌ : লোয়াবমদৈনি । মতৈ জ্বাবী অমগীদা লৈবনি । মানা পীবকপনি ।
ঐগী ইমুংসিগী লৈতেং অমনি । শাজৌসনাগী পুস্ত্রিগী ঙা, ঐগী
ইবল । মশক ফজৈ, বাসি লৈ, মতৌ লৈ । কৈদৌগেগে ?

যাত্রা : হুঁ... হুঁ ঐ করিসু তৌরৌই য়েংবদি য়াইদনা ।

শাজৌ : ফজবা পোংতি পুয়মক য়েংনীংই অদুনা তা যাত্রাসু য়েংনীংই ।

যাত্রা : ঐসু মীনিনে ।

শাজৌ : নঙ মীরা পোংলা ? ঐঙোন্দা দরকার ওইদে । অদুবু চেকশিনগদবা
অমদি মহাক শাজৌগী পুস্ত্রিগী ঙা অমনি । মিলর কাপ ।

যাত্রা : মথংগী নিংঙোল চাকৌবগী মথেল অমা ।

শাজৌ : রা ঙাওবদা খর চেকশিনবা ফৈ তা যাত্রা । তা যাত্রানা তোয়না
পনলিবদু শাজৌগী পোং অমনি ।

যাত্রা : নঙগী শাউগনবসিননে । ঐনা লৌগে হায়রত্রো । চুয়া য়েংগে হায়বনি । ওইখো নঙনদি নপোংনি হায়দুনা অদুক পাম্মুরিবদুবু মখোঙ পানবা থরায়দুনবু নঙবু য়ানীংলিত্রো ।

শাজ্জৌ : শাজ্জৌগী ইংখোলদা লৈরিবা মথরায় পানবা পান্দবা পূম্মমক শাজ্জৌবু য়ানীংই । মথোয় ময়্যাম্মা অমত্তা ওইনা, য়েংনবা লৈত্তনা ঐবু নিংথৌ খল্লবনি । অদুগা অমনা মাদি লৈনি, অথোংপীনি, অনৌবানি, অশেংবানি অদুগা ঐনা নিংথৌ, মপু, অকনবা... । অদুনা তা যাত্রা মানা ঐবু নুংশিবজ্জাংনি ।

যাত্রা : হোয়নে হোয়নে... (নোকই)

শাজ্জৌ : তা যাত্রাগীসি ঐবু নোক্কাবিত্রা ? (যু লৌই)
মশক ফজ্জবীদু শাজ্জৌসনাগীনিনে । শাজ্জৌনা মাগী মপুনিনে তাদা ।
থাড্জদ্রগা য়েংগেবো... ?

যাত্রা : ওসাইদগী য়েংনীংলবনিনে ।

শাজ্জৌ : অদুবু ষঙগদবা অমদি মা ওা অডৌবনি, নুংশাদা কুইনা থম্মা য়াদে ।

যাত্রা : মিলর কাপ ।

শাজ্জৌ : হাই নঙ অমুক্তা থোক্ককউ ।

(তাদে)

হাই সনাতোম্মী... ।

(সনাতোম্মী থোরকই । কিনা লাগ্তক লেপই)

অমুক কৌবদা তাদবা কবিগীনো ? ননাদো পঙত্রো চঙশিল্লকউ ।

তা যাত্রা নঙসে শকথীবশিংগী মনুত্তদা অমনি নঙবু কিবদগীনি মানা চঙলক্কাবসি ।

যাত্রা : সনা ইবুংগোগী খুত্তা মিংশেল অমত্তং য়াওরল্লবদি ষঙগদবনি ।
...শুইদা চঙলকউ ইবেম্মা ।

শাজ্জৌ : শাজ্জৌনা ওাঙবা নত্তবা মানা করিসু তারোই । লাউ... হায়... লাউ হায়রগা ।

(কিনা চঙলকই, শাজ্জৌগী মনাজ্জা লেপলৈ, শাজ্জৌনা পেম্মা নোকই)

শাজ্জৌনা হায়বা খুদিংমক মানা য়াগনি । অসুক ফজ্জবা লৈশাবিসি

শাজ্জৌনা হায়বদা ইল্লবনিদো তজ্জানা । নত্তে ফজ্জদ্রো তা যাত্রা ?

যাত্রা : (খুমদে, উংই)

শাজৌ : ফজলরনে ?

যাত্রা : যাম ফজৈ... মপান শাংপা কফোই পান্ধীমুক ফজৈ ।

শাজৌ : ঐগী ইংখোলদা হৌবা কফোই পান্ধী । ঐগী কফোই মপাল !
(যাত্রানা মুন্না য়েংই, যীং কুপতে । চঙশিল্লগা পায়কই, নাল্লুই)
নখুং লেঙনু তাদা
(ইছোকই)

যাত্রা : অশাববা য়েংবনিদা ।

শাজৌ : মথরায় য়াওবা পোংনি । ফম্মু... শাজৌগী ইংখোলদা য়েন্নীংথানা
লাকপগী বারী লীগে । মচা মচাখক হৈয়ু । হাই নঙ অদুম লৈগদবনি ।
নমায়দু তা যাত্রাদা ওনশিল্লু... । ইয়া ওনশিল্লু হায়রগা । শকধীবা
পাত্রাসি নঙবু য়েংনীংমাল্লে । য়েংহল্লু য়েংহল্লু ।
(হিদাক লৌই)

যাত্রা : ফজবসি য়েংবদা নুংঙাই ।

শাজৌ : শাজৌগী খুংশেমনিদনা ।

যাত্রা . শাজৌগী ।

শাজৌ : ঐগী ইংখোলদা হৌবা । ঙাইখো... তাদগী নুপী শিখিবা কয়াম
কুইবে ?

যাত্রা : কুইরেদা সনা ইবুংঙো । চহী কুনদি তেল্লল্লনি ।

শাজৌ : ইমুংদা নুপী অমা লৈবসি ফৈ । লৈশাবী মশক ফজবা অমা হায়বা ।
তা যাত্রা ঐ খুংনা চাক থোংদে... ।

যাত্রা : ওরাং নুংদাংদগী... ?

শাজৌ : যী নোক্কাবা তৌনু তা যাত্রা... ওরাং নুংদাংদে নন্তে, ওবাং
অমুকুইতেনি । তা যাত্রানা নতিন কুং কুং য়োংপমথৈ য়েংলিবা
লৈশাবিসিনা থোংলগা শাজৌসনানা চাবিবনি । মতুংদসু ঐ ইখুংনা
চাক থোংলরোই ।

যাত্রা : লুহোংলরনে ?

শাজৌ : (নোকই) “লুহোংবা” । “লুহোংবা” হায়বা অপুন্না ঙাদুগী হন
ময়ামনি লৈকায়সি, লেঙ লেঙ চংপা নমথিবা হন ময়ামগী লৈকায় ।

ওক... থুই
(তিন শীৎলি)

যাত্রা : নঙসু হন অমা । লৈকায়সিগী হন অমা ।

শাজ্জী : ঐ লৈকায় যাওদে তাদা ।

যাত্রা : নঙ হিংমিন্নবা পামদে ।

শাজ্জী : মখোয়না কবি ঋঙলদনা ?

যাত্রা : হিংমিন্নবা ।

শাজ্জী : শিমিন্নবা, শিমিন্নবা হায়মু তা যাত্রা । মখোয় লোইনা শিনি, শিয়ু
যাত্রগা লোইনা ঐনা হাংতোক্কনি । মখোয় লোইনা শিনি ।

যাত্রা : কনা হিংহৌবা ।

শাজ্জী : শাজ্জী । শাজ্জী হিংহৌনি ।

যাত্রা : (নোকই)

শাজ্জী : নোক্কনু । ঐবু উশিংত্রিবা হায়দুরা ।

(যু লৌই, যাত্রা ভূমীন লৈ)

মখোয় হিংমিন্নবা পামদে । মখোয়গী যেনখাদ চাক চখোম অমগীদমক
কুল্লম্বা চরাম চদৎনবা হুইনাও মচাদু ঐনি । পীক্লবা ঐগী ইনঙ্গন্দা
ফিনাং, চেকুতুম, নুংদুম । মখোয় হিংমিন্নবা পামদে, মখোয় হিংমিন্নবা
পামদে । ঐনদি মতম অমদা পাম্বম্বা, ঐনা ইপাঙ্গল শোল্লিঙুদা
পাম্বম্বা ।

(নোকই হা... হা...)

ঐসু পামদে । হৌজিক ঐ হিংমিন্নবা পামদে । ইতোমতা হিংনীংই ।
ঐ কৈদৌখি ঋঙত্রা ? মখোয় ময়ামগী ময়ুমদু অহিংদা ঐনা মৈ থাখি ।
অদুদৈনে ঐবু মখোয়না শা হায়, অহিংবা শা হায়, হিংচাবা হায়... ।
ঐবু উবদা তিন শিৎলি । ঐ উবদা মৌনহাশিংনা থোঙ লোনশিল্লি ।
অঙাংশিংনা কোয়চেন চেঞ্জি । (নোকই)

ঐ মৌনহাশিংদু য়েংনীংদে অদুবু মখোয় থোঙ লোনশিল্লি । অদুগা
মখোয় ঐগী পুয়িদগী ঈশিং শোকই । ঐগী থোঙ্গন্দা কনামন্তা ঈশিং
খুয়া অমগীদমক নডুগা চেঙ খুয়া অমগীদমক লেপ্তবা য়াবোই । ঐ
মখোয়বু য়েংনীংদে । মখোইবু তুকে । লৈকায় অসি ঐনা ইহেঙ্কবনি ।
হৌজিক ঐগা মখোয়গা করি খেলরি ? ঐসু মখোয়পুয়া মীং ঙাঙলে,

মখোয়গুম্বা স্বার হৈরে, শজি শঙাই অশোনবা লাকপা ডমলে ।
 খেম্বা অমতংদি লৈ মদুদি ঐ, শাজৌনি, সনাগী মচানি ময়ামদগী
 হেমা কনবা, খৌবা । হৌজিক ঐঙোন্দা ফীনাং লংখিবা মখুং ময়ামদু
 ককখংকনি, ময়ুম মৈ খাদোক্তনি । মত্ মচাশিংদু মৈনুংদা
 লংশিনগনি । মখোয়গুম্বা অমুক লাক্তনবা । মখোয়গুম্বা অমুক
 পোক্তক্তনবা ।

যাত্রা : অদুবু খরা তপ্পা ডাঙ্ডুনে নঙবো ।

শাজৌ : ঐ মীকিখি নঙে । ঐ কনাবুসু কিদে ।

যাত্রা : অদুবু শাউনু হায়বা । অকনবনবু লাউত্রো ।

শাজৌ : ঐ কল্লবসু মীনি । মী অকনবা, শাউবা হৈবা থরায় পানবা ।
 (যাত্রা নোকই)

শাজৌ : ঐঙোন্দা করেগ্ননু তা যাত্রা ।
 (যাত্রা অমুকসু নোকই)

শাজৌ : নোকনু, ঐনা হায়বীবসিনি নোকনু । ঐ খঙই ঐঙোন্দা খুঙপ
 লংখিবশিংদুগী অমনি নঙ ।
 (অনীসুবা রাউন্দ পায়)

যাত্রা : সনা নঙবু ডাওরত্রো । ঐ যাওদেনে । মতমদুদা ঐদি অঙাং ওইবিনে ।

শাজৌ : নঙ যাওদ্রবসু নঙগী নপা যাওরমগনি ।

যাত্রা : পাবুংদি ঐ পোকত্রিঙেদা শিত্রবনিনে সনা নঙবো ।

শাজৌ : অদুদি নঙগী নমাদু যাওরমগনি । নমা... নমা... (সনাতোদ্বীদা)
 হায় মাম্মা তোমচৌ নঙগা করি থোকনৈ । হায়মু নঙগা মাগা করি
 থোকনৈ ।

সনাতোদ্বী : ইপন ।

শাজৌ : ইপন । নঙগী নপন । মাম্মা তোমচৌ উম । ঐ মাবু কাউদ্রি... ।

যাত্রা : হৌজিক্তি শিত্রেদনা ।

শাজৌ : মানা ঐবু জিরীদা পুই । চাক পীজদে । উ থাংহল্লি, শাজৈনা নুংতিগী
 ফুই । হৌজিকফাও চৈফম লৈরি । (ফুরীং লৌথোক্লগা উংলি ।)
 নঙগী নপনা (সনাতোদ্বীদা)
 নঙগী নপাগী ময়াম্বনা

(সনাতোস্ত্রীদা খুপাক্লা খাজিল্লি মশীং খঙদনা)

নঙগী নপন্দু নঙগী, নঙগী নপরা ।

(সনাতোস্ত্রী বাইহু)

(মহাক যু ঙাওরে যাত্রানা থেম্মী ।)

যাত্রা : তপধোনে নঙবো ।

শাজৌ : (যাত্রাবু ইছোকই, মাসু চোকথরে)

ঐ মখোয়গী যুম মৈ থাগনি, যুম মৈ থাগনি... ।

(তপ্পা তপ্পা হাইথৈ, সনাতোস্ত্রী তপ্পা তপ্পা হৌগৎলি, শাজৌদা মুন্না য়েংই)

যাত্রা : ইবেম্মা ঈশিং বিস্তা পুরকউ ।

(সনাতোস্ত্রী খুমদে)

নঙবুনে ঐনা হায়রীসে ।

(সনাতোস্ত্রী ভূমিন লৈ, যাত্রা চাকখুমদা চঙখি । ঈশিং খবা পুরকই, মকোস্তা থাই)

শাজৌ : (ফুক হৌগৎলকই)

ঙসিসি নুংঙাইবা নুমিৎনি তা যাত্রা ।

যাত্রা : উম, মানি ডসিসে নুংঙাইবা নুমিৎনি ।

শাজৌ : মরম ?

যাত্রা : মরম ।

শাজৌ : মরম হায়বু ঐগী ইংখোলদা থরায় পানবা পোং অমা হাপচিলে ।

ঙরাং ঐনা ফারকপা শজি মচা অমা । মমিং নুংশিবী শা অমা ।

অয়ুকসি নুংঙাইরবা অয়ুকনি । ঐ হরাঙই তাদা । ঐ নুংঙাই তা যাত্রা । নুংঙাইরবদি কবি তৌবা তাই । কৈদৌ তাই তা যাত্রা ?

যাত্রা : কৈদৌ তাই ?

শাজৌ : নোকপা ।

যাত্রা : নোকপা ।

শাজৌ : উম নোকপা, নোকউ তা যাত্রা... (নোকই) নোকউ ঐনা

হায়রিবসিনি নোকউ । হৌজিকফাও নোকত্রিরা ? নোকউ, নোকউ... ।

(যাত্রা নোল্লকই) (সনাতোহ্নীদা)

ঐনা নঙোন্দা হায়খিদ্দা । নঙগী জনাই রাখলনা করিমস্তা তৌবা
য়ারোই । ওসি নুংঙাইরবা নুমিংনি । নোকউ... নোকউ । ঐনা
হায়রিবসিনি ।

(সনাতোহ্নীদা খুপাক্লা থাই)

নোকউ, নোকউ ।

(সনাতোহ্নী কিরে, হাইফেং মচীন লেঙই ।)

নোকউ হায়রবমস্তদা

(ফুগে তৌই অমুকা)

যাত্রা : (ফমই)

নোকইনে সনা মাদি ওসাইনা নোকপ্পেনে ।

শাজৌ : তাদা যাত্রা য়ানীংলত্রো ।

যাত্রা : য়ানীংঙেনে, য়ানীংঙেনে ।

শাজৌ : শকখীবা পাত্রা নঙগীসু শজি অমা ফাবীগে । লৈরিব্রা হৈরকউ ।

যাত্রা : (লিক্লি হাংলে)

লোইপ্পেবো সনা ।

শাজৌ : লোইবা য়াবোই তাদা ।

যাত্রা : ওকত্রবরনে নঙবো ।

শাজৌ : হৈয়ু তাদা

যাত্রা : য়াওন্দ্রে হায়মী ।

শাজৌ : য়াওদবা য়ারোই তাদা

যাত্রা : ঐবু কদায় কোংলুদোইনো ।

শাজৌ : ঐ নীংবা কায়বা য়াদে ।

যাত্রা : চৎসি

শাজৌ : কদায়দা ?

যাত্রা : থকখিনি হায়বদাইনে ।

শাজৌ : লম্বী চিংঙু ঐ চৎলে ।

(ফুক হৌগৎলি চৎপা হৌই, যাত্রা ইমৈ, শাজৌ অমুক হলকই)

ঐ লৈত্রিঙেদা তুমিল্লা চেনখিগে হোৎনরবা (মখৌরী পায়)

ধৌরীনা পুন্মসিরা । উম শাজৌগী খুংতগী ডা অমফাওবা
নাছোকখিদি ।

(যাত্রা লেন্সী, য়েংঙি)

ঐ চৎলে তাদা

(শাজৌনা মাঙ থারগা মরী মরী থোকখি)

(সনাতোঙ্গী তপ্পা ফমথখি, মশাদু চৈনানা লেঙবা ওমদে, মমায়দা
মখুং থল্লগা হিক হিক কপই, কল্লগী খোঙ্কেলগা লোয়ননা মৈ তপ্পা
তপ্পা মমথখি ।)

(স্টেজদা মঙাল লাকই, নুমিদাংনি । মচা অমদা সনাতোঙ্গী ফক অমদা মখুং
শৌবগা হিপই, নাহে... । হিক হিক কপই... । লোয়ননা তুমথখি । অরামদা হই
খোংই । শাজৌ চঙলকপগী মখোল তাই । মহাক য়ু ডাওরে । শাজৌগী মখোল
লাপ্তরা তাই)

শাজৌ : হাই যাত্রা । মোইরাংথেম মচা নঙ ইখুংতগী লীংকনি নীংনু । নঙ
মূক্সা যাত্রানি সিরো । ঐঙোন্দা মূক্সাগা য়ারোই ।

(চঙলকই)

মূক্সা যাত্রা য়াবা শাজৌ নঙে । হায়বীগে ঐসে সনানিনে সনা... ,
শাজৌসনানিনে ঐসে । ইখোঙ পায়গদবা নঙনসু ঐবু শীংনরীনে ।
নুমিৎ হুমনিগী মনুংদা পীন্দ্রবা ইখুংতা নঙ শিবে খংঙ । নমুংদুসু মৈ
থাদোক্কনি অদুগা নমা হনুবীদু মৈনুংদা লংশিনগনি । ইস ! কৈসু
লৈতবা মানসু ঐগা শীংনরীনে । ইস । মা ঐবু খঙদমায়ে ।

(রা ডাঙলসুদগী চপ লেপখি, সনাতোঙ্গীদু উরকই । তপ্পা তপ্পা চঙখি । মখুং
তপ্পা তপ্পা থিংজিনখি । সনাতোঙ্গী লাইবক্তা পায়কই । সনাতোঙ্গী মীংকপ
থোরকই । অনীমক খংই । শাজৌ তুংলোয়দা খরা হনখি । সনাতোঙ্গী ফৈজুপ্পা
মশা থল্লগা তপ্পা তপ্পা তুং হল্লি, হুমাং কায় । কিবনা থক থক নীকই, মপি তাই)

শাজৌ : অসুক ওমা তুংগী মরম কবিনো । ঐনা হায়দ্রা... ঐগী য়ুমদা কনামত্তা
মঙ মঙবা য়ারোই ।

(সনাতোঙ্গী তুম্বীন লৈ)

ঐ ঈশিং থকনীংই

(সনাতোঙ্গী তপ্পা হৌগৎলি... চৎপা ওমদ্রে... অমুক তুম্বিনি)

কৈদৌরে ? নঙবু অশিত্রাও ? ফুক হৌগৎপা য়াদ্রো ?

সনাতোহী : ইশাসি লেঙবা ডমদ্রে, নঙগী চৈনাদুনা । ইশাসি ডমদ্রে... ।

শাজৌ : নশা ডমদ্রগা ওসাইনা হায়বা য়াঙ্গা ? নচিন্দু পাস্ত্রো । মীনাই শকথিবী... ।

(খুংপাক্লা থাই, চিংগিল্লগা তুমহল্লি । ফৈজুপ শুপচিনবী । চাকখুমদা চঙলগা ঈশিং লৌই, থকই । সনাতোহীবু মুন্না য়েংলগা মাগী ফমুংদা তুমখি । মৈ মমখি ।)

(নোং ডাল্লৈ । নুংগিবা বাঁশি খোংই, মনুংগী কা অমদা সনাতোহী লৈ । থোঙ থীল্লকই)

ইমোচা : (মপান্দগী)

সনাতোহী, সনাতোহী ।

(সনাতোহী থোরকই । থোঙ হাংই । ইমোচা চঙলকই, মখুতা পোংয়েম অমা পাই)

সনাতোহী : হৈমা ।

(ইমোচা ইকায়)

ইমোচা : ইনেগী ফৌ কাবকপনি । অসিগী সোবোক অচৌবসিগী মখা পাংনা খিতং চংলগা ঐখোয় ইনে লৈ । নখোয় ইন্দোমচানা নঙ সিদা লৈ হায়বকই... । কমদৌবী হংলকই । কমদৌবী ?

সনাতোহী : নুংঙাইবি ।

(ইমোচা তৌফম খঙদে)

অদুগীবো নঙ লাকইসিবো ?

ইমোচা : শুম উন্নীংদনা ।

সনাতোহী : কবিগী উন্নীংলিবা ।

ইমোচা : সুম... হেঙ্ডা । ঐবুদি ইনেগী ফৌ থিনবা লাকপনি হায়না ওসাইনা হায়ংদনা । ঐঙোন্দা অসুক য়াঙ্গা হংলিসিবু করিগীনো ?

সনাতোহী : (হাইফেং নোকই)

অদুবু করিগীনো হুবানবদৌনা ইপা পাখংলিবো । ফমুদনা ।

(মোরা পী)

কমদৌবী ?

(ইমোচাগী খোঙগ্রাওদগী বাঁসি লিংথোরকপদু উই)

সিমদি হৌজিক ফাও থাদোক্তিনা ।

ইমোচা : ঐ নুংঙাইখংলকএ, থাইনগীদু নত্তে । সিবুদি সুম পুরকপনিদা কনানা
খঙনি । ঐসু খোংনীংলকপা য়াই, কনাগুন্সু তানীংলকপসু য়াই ।
অশেংবমক্তি নঙসু তানীংলপ্সা য়াই ।

সনাতোহী : নঙ থায়নগী লৈরক শাখৌবদু সুম ওইরি ।

ইমোচা : নঙগী মিং থোনবা হৈবিবসিনা । খুন্দা ঐবু অশেংবা ইমিংনা
কৌবিদ্রে, লৈরক শাখৌবা, বারক হারৌ... সিবু করি ফজবগে ?

সনাতোহী : নঙগী নতৌদুনা হায়রিবনি । নঙবু করিবু তৌগে । নোং হেক ডানবগা
শনজাবুংদা বাঁশি খোংবা, নুমিং য়ংলগা খরা হেল্লি । নুংশাদুদা কনানা
তানীংদোইনো । অহিংদনা লৈরক্তা - তুমলমদাই ফমুংদগী ফনা
নুংঙাই... তুমথখিবা খঙহৌদে ।

ইমোচা : অদুনিনে... তানিংদে ফাওদি হায়নু হায়বা । খোংগুরা ?
(বাঁশি লৌথোকপা, খংকাম কাম্মী । সনাতোহী নাকোঙ মেল্লি,
খংলেপ লেল্লী ইমোচা)

সনাতোহী : নঙবু অদুয়া সুম লেল্লদ্রো । নম্মাবদি লৌ পরী অমা-অনী কোরত্রে ।
ইনেহোয়, মাম্মা পকচাওহোয়দি নঙদা গাঙনবদা খদাঙ চোকএ ।
খুন্দা নঙদৌনা তৌবা কনাবু য়াওরিবগে ।

ইমোচা : গাইখো সনাতোহী, ইবানিসি কনানা হল্লমনি । লৈবাক্লেগা নঙগা
কনানা হল্লি । নঙনা গাঙলিবদু য়ী তারগা নঙনা য়াল্লা হনবগা
মানখিনি ।

সনাতোহী : লৈবাক্লেসু ঐনা হল্লি, নঙেট্টেসু হল্লি । থা অহুম-যরিদি শোয়দনা
হল্লমনি ।

ইমোচা : তানিংদে সনা । ঐসে চহী ফনা য়াল্লবজাংনি । নঙোন্দগী ফনা য়াল্লা
হনবা জাংনি ।

সনাতোহী : হল্লবসু কৈদৌগে । নুংশিবদগী হায়বনি । নুংশিদ্রবদি হায়বিবা
কাইয়ে ।

ইমোচা : নুংশিবদগী... । কৈদৌবদগী হায়বনে হায়বা ।

সনাতোহী : (নোকই)

কাউথোকত্রে ।

ইমোচা : ঐনা ওসাইখৈ হায়দোক্তবনি । ঐ থায়নগীদু নত্তে । ওসাইখৈ
হায়দোক্তবনি ।

সনাতোহী : করিবো ?

ইমোচা : ইনেগী পবী অমা মখায়দো ঐনা পায়বে । ওসাইনা ঐনা ইনেগীদা
ফৌ থিনবা লাকপনি হায়দ্রো । নঙ ওসাইনা ভাব তাবা যাবপোৎনি ।
পাজীনা লৌখায় অমা ঐগী মিৎদা পানবীরে ।

সনাতোহী : অশেংবা ?

ইমোচা : সৈতা । ঐ খোইবা হৌনে । মচিৎ অমস্তা ডায়রে । হেক কুমখিবগা
লোইবনি ।

সনাতোহী . হৌজিক্লা খোইবা হৌববা ।

ইমোচা : লৌরোক অনীরক লোকতোইনি । ঐখোয় মনীংগী লমজাংদুসু
খোইদোক্লনি, লেয়া সুম লৈদৌ শকক । নঙ থবক যান্না চিনরো,
নখোয় মাস্মোদা হায়নবগা নোংমা কুল্লকউ । ঐনা ভৌরিবা ময়ামদু
অমুস্তা য়েংডুরাও... । ঐনসু নঙবু য়াম য়েংহলীংই । অশেংবা
সনাতোহী ঐ থায়নগী লৈবক শাখৌবদু নস্তে .. । মী অমা ওইরবনি ।
মী অমা ।

সনাতোহী : হোয়নে, হোয়নে । নঙদা মী ওইরোনে ।

ইমোচা : নঙনা লাইবেদী ওইদুনা শুম লৈবগেরো । নঙসু মী ওল্লোদনা ।
ঐগীদা ইবান্নি মী ওইমিল্লবসি ।

সনাতোহী : ইমোচা নঙ রা যান্না ডাঙদৌবি ।

ইমোচা : লৈবাক্রে লুহোংস্ত্রে । নঙনা চহী অমবোম হনবা লৈবাক্রেদু লুহোংস্ত্রে ।

সনাতোহী : ই ! কনাদা ? কয়াম কুইবে ?

ইমোচা : নঙ চংখিবা নিনি লৈবগা । যাগী থায়নগীদুদা ।

সনাতোহী : মখা লৈকায তোম্ববো ?

ইমোচা : উম মশম খোইবদো । নুংনা শাল লাই মানবদো ।

সনাতোহী : মীবুদি ফবনিদা ।

ইমোচা : ইবেমপীশকতু লুহোংদৌবে ।

সনাতোহী : নঙনা মী লুহোংবগী রা যান্না ডাঙলিসি কবিগীনো । ইকায়বা খরা
খঙ্ডু ইমোচা ।

(ইমোচা তুমীন লৈ)

চা থক্কা

ইমোচা : হু থকে । হু থাস অমা পীযু ।

সনাতোষী : ঐবু শাউরিবা হায়বদুরা ?

ইমোচা : নমুনি ঐনা কবি তৌরনি । ঐদনদা রাজবনি, মীনদি ঋগবিদবা ।
অসুক লাপ্লা লাকইসি ফাগীবা ? মবম লৈতনবু হেজা চঙলক্কা ?
ঐনা হেক হায়কবগা ফাগী হেজা, ঐবুনা অঙাওবা হেজা । ঐ
চংলগে (হৌগৎবি)
সুকলাক হেক লাকএগা লোইবে । ওমমোয়দৌবোয় নীংত্রাও । ঐসু
মীনে, অঙাওবা নংতে । কনামন্তনা ঐবু ঙাওই হায়দে নঙদনি
হায়রিবা । ঐসু ওমনি, সুকলাক লাকতবা ওমনি ।
(চংপা হৌই)

সনাতোষী : চাদি থকখোদনা ।

ইমোচা : থকওই । নঙদুম সি চাও
(খাওদগী হৈনৌ পুথোকই)
ঐখোয় মনীং ইংখোলদা পানবনি । অনী পুবকপনি, অমদি ঐনা
চাথোকত্রে ।

সনাতোষী : যাম চাউরেনা ।

ইমোচা : মথং থাদদি হৈমুন ফারনি । মথং কারকপদা পুবিবকে । চেংহি ময়ানসু
পুবিবকে ।

সনাতোষী : নঙবু হৌজিঙা সুকলাক লাকঅরোয় হায়দাই ।

ইমোচা : নঙনা লাকনু হায়বগা লাকওইদবা মীরা ঐসে । লাকনীংলগা লাকনি
লাকনীংলগা তোক্তনি, নথৌ করি লৈ । ঐসে নুপানি নুপা । নঙনা
নুপী, যাম ওম্বা জাংনি, ঋঙত্তরা ?

সনাতোষী : ঐনবু করি হায়ত্রগে ।

ইমোচা : হায়মা নঙগীসিদা পোমলিসি করিগীনো ?
(মরায়বক্তা পায়)

সনাতোষী : উখোংদা রাইশিনবা । ই... ই... কন্না পায়নু ।

ইমোচা : নঙসিসু । ঋং পাঙমনখিদ্বে । য়েংঙ... সে উত্তা ।
(খুবোম তাখংলি)
হাকুম মেরাদরা করিনো নঙ যাম কন্না নাবদো, থৌ তৌবগী তাইবেল
মনা থিবদা ।

সনাতোহী : নমিৎনা অমদা নখোঙনা অমদা তৌববদি শোকচবা তাবনি ।

ইমোচা : নঙ নারমদ্রবদি ঐ শোকমলোয় ।

সনাতোহী : নঙোন্দা কনানা তাইরেল মনা থিক্চো হায় ।

ইমোচা : নঙ রা ডাঙনু । হায়দ্রবসু চংপা তাবনি । মতমদুদবু নখোয় ইয়ুংদবু কনা লৈগে ? মাস্মসু চিংদা, নুগী ডাঙ্তা... । ঐনা চংত্রবদি কনানা চংপীনি ।

সনাতোহী : অদুনা ঐনা চা থকখো হায়রীদনা । সে... সিদা ফস্মুনে । মশাদি ওহাকতা লৈতাদে ।

(ইমোচা ফম্‌থে মোবাদা । সনাতোহী চাকখুমদা চঙখি । ইমোচা বাঁশি খোংই, মথরাই নুংঙাই)

সনাতোহী : হৌমল্লেন্দনা । খোংবা তারবসু খবা তপ্পা খোংঙুদনা

(ইমোচা তাতে অদুম খোংই, ঈশৈ ওংই)

(ঈশৈ লোইদ্রিঙৈদা মবক থংলি । সনাতোহী খোঞ্জেলদু তানিংদ্রদুনা চা পুশিল্লকই)

সনাতোহী : সে থকউসে ।

ইমোচা : অসুক লাগনা লাকলিসে মবম অমদি লৈরিবনি । মরমদু করিনো হংবীদে, কনামঙনা হংবিদে । বারকইবা কুইরে । যাওশঙ কয়ানো, চৈবাওবা কয়ানো... । ঐবু বাদুনতা সুম লৈগদ্রো, নঙবু নুংগুম সুম লৈগদ্রো । চিংলোন লাম্মা লাকপনি - কৈনোমদি পুখিনি, হনখিবদা । নাচোম পীগেবা পীম্মু নড্রুগা তিৎখং । কৈনোমদি পুখিনি । অসুক কুইববু নোংমতা তাবিদে । ঐ পুক্রিং য়াম্মা নুংশি ।
(ময়াম্ম লুকথখি)

সনাতোহী : ইমোচা... ইমোচা...

(মশা পাই)

ইমোচা : হুম... ।

সনাতোহী : সে..., চা ঈংস্ত্রনি ।

(ইমোচা মঙক হাইগংলকই । সনাতোহীবু য়েংই)

চিংলোন লাম্মা পাইবকপনি, বাররিনি, সে... চা থকউ সে ।

(ইমোচা চা থকচিল্লি)

চিনি খবা হাম্মুরা ।

ইমোচা : উম, চিনি খরা হাঙ্গু।

(সনাতোষী চিনি পুবকই, হাঙ্গী)

সনাতোষী : নঙবু কৈদৌঙে কুমদেইনো ?

ইমোচা : হায়াবা ওমদে, হৌজিকসু হেঙা যাই, পুঙ্গিচুপ্লা লৈথবসু যাই।

সনাতোষী : কৈনো নঙ ডাঙঙিদুবো ?

ইমোচা : কুমখিবদা কৈনো অমদি পুখিনি, কনানো অমদি হনমিলখিনি। ইমাসু
য়ান্না শোলে, মতোমতা যাম রাবে। ইমাদসু হায়াবসুনি। ইতোমতা
তরক তরক হনপ্রগা লৈশাবী ময়াম, যৌ ময়ান্না ঐবু নোক্সবদু ইকায়।

সনাতোষী : ইস। নঙগীসিদি লুদৌবিদা।

ইমোচা : ঐনদা মীগী রাবা, ঐগীবুনা কনামন্তনা খনবীদবা..। ঐ চংলে
সনাতোষী।

(ফুক হৌগৎলগা থোকখি। অমুক চঙলকই বাঁশি লৌবা)

সনাতোষী : ঐখোয় শ্বায়দা পঙখোং খোংনুকো।

ইমোচা : খোংনীংলগা খোংনি, খোংনীংদ্রগা তোক্তনি নখৌ কনি লৈ।
(থোকখি)

(সনাতোষী ওসিদি খবা হবাওঁ, মীংশেল য়েংই, মশম হাংলি, থোঙনা ওদা
অমুক য়েংই, মতোমতা নোকই। পুঙ্গিদা খঙহৌদনা থম্মোয়গী ঈথিল অমা লাকুম
তৌই। মনুংদগী ঈশৈ শকই। শাজৌ চঙলকই, মহাক যু ডাওবে। অরান্দগী
বাঁশি খোংলকই।)

শাজৌ : (থোঙনা ওদা য়েংই)

হায় 'কনানো বাঁশি খোংলবদো। মসি নপাগী বাঁশি খোংফসু।'

হাই ফমনুনহে অদুদা..। হৌগৎলুনে। ডাওবু ডাওত্রা কৈনো ?

করিনো নঙনা কোইয়েং য়েংইদো ? কবি হুবানগে তৌবিনো ?

মসি শাজৌগী ইংখোলনি মুয়া য়েংনু, নমিৎত কোংখোকচনি।

(ডাইহাক লৈরগা অমুক খোংলকই)

হাই খোংনু তানীংদে হায়াবগা..। নঙ ঐবু খঙদ্রো। অনৌবা
থুংলবদুবা নঙবো।

সনাতোষী : ঐদি বাঁশি মখোলসি নংশি।

শাজৌ : ঐদি বাঁশি মখোলসি নুংশি

(খুবাক্লা থায়)

ঐনা হায়দ্রা যুমসিদা লৈবিংখৈ নঙনা তানীংবা খোঞ্জেল অমত্তা তাবা য়ারোই । কনা অমতনা ঐগী য়ুদা মঙ মঙবা য়ারোই ।

(ঙহাক তুমিন তুমিন লৈ । শাজৌ চৌক্রিন্দা ফমথখি । বেরি চমখংলি) লৈকাযসি লোইনা শিত্রবা অদুগা ইতোমতা হিংহৌরবদি কমদৌই । নড্রুগা মখোয় লোয়নমক ময়ুম লৈত্রবা হুই অভাওবদৌনা কোইচেন চেল্লবদি কমদৌই । শাজৌ খোঙ তেজ্রি, খুং তেজ্রি... কনানা খঙনি .. মসি ওইথোকপসু য়াই, ওইথোকপসু য়াই, ওইথোকপসু ।

(ফুক হৌগংলি)

হায় - বাঁশি খোংবা পাখংদু লৈবিত্রা ?

(গোঙনাওদা য়েংই)

মহাক লৈবমদবা মবায়বক ফৈ ।

(ফমথৈ)

ঐ খোঞ্জেলদু তানীংদে । কবিগীনো মানা অদুক হৌরিবা । অদুক হৌবা খোঞ্জেল পোকপদগী তাবকত্রি, নাকোং অসি পঙশিনগদৌবে । বাঁশি খোংবা পাখঙ নঙ নগুণ অমদি লৈবজাংনি ।

(ঙাইহাক লৈবগা)

হায়, ঐ চাক লামলে । চাক থোংঙু... ।

(মৈ তপ্পা তপ্পা মমথখি)

(মৈ ডাল্লি । যাত্রা চঙলকই, হুমাং কয়, শাওবনা থক থক নীকই, মবৃত্তা থাঙজৌ অমা পায় । ফমুং হাইদোকই, কাংখদা য়েংঙি... শাজৌবু থি । মী চঙলকপগী শউম ফংবদা সনাতোহী থোবকই, ঙক্লা য়েংই ।)

যাত্রা : শাজৌ লৈত্রা ?

সনাতোহী : অয়ুক ঙস্তা থোকখিবা নি হনজিল্লজ্রি ।

যাত্রা : উম । মা ইখুংতগী লীংকদবা কদায়দনো । শানি খঙনা খঙনা মী ওল্লকদ্রা হায়না য়েংবনি । মাদি জঙ্গলদা, মীবজ্রদি য়াবোই । শা ওনবদি ইবায় লায়বা জাংনি, ঐসু ঙুম্মী । মা খঙদমানে । কয়াম তমথিবা শানো, খঙদোকপা তাবে... । ঐনা থিবুম্মী হায়মু । যুম মৈ থাবা মী মশক খঙই হায়মু । মবিংজেল লৈববদি লোংকনু,

কদায়দনো অমা হেস্তা উন্নবা যাই তস্মু... ।

(চৎসি । সনাতোষী পাখংলি । লস্বীদা বাঁশি খোংবা তাই ।

থোঙনাওদা য়েংই । ইমোচা চঙলকই ।)

সনাতোষী : কৈদৌবৈ বাঁশি খোংঙ খোংঙগা লাকইনো ?

ইমোচা : ঐবু সিদা হরানবা লাকপ্রো ? হরানবদৌনা তুমীয়া লোংলগা চঙলকপ্রাও । ঐদি নিবা লাকপনি, মুনগে, লাক্কে, হরানগে হায়বা নস্তুে । পীরোইদ্রা সনা । ঐ কনাদসু অসুয়া খক নিখিদি । নঙবু থাজবদগী হায়বনি । অসুক কুইবা চহী কয়াগী বারী হেস্তা কাউবা কনানা ডমনি, ঐবু অভাওব্রো, অভাওবা ফাওবা ডম্মোই । নঙসু কাউবল্লোই । ওরাংদা নড্রো নঙনা লৈশাবী ফাখিবা । মতমদুদা ঐ করিসু হায়খিদে সিরো । বা হায়বসিবু চীনবান্দা হায়ব্রো, চীনবান লেঙদ্রবদি হেস্তা তাদব্রো । মবম লৈতনবু নখোয় লৈবস্তা সুম কোয়চৎ চৎকদ্রা ? কৈনোম্মদি খল্লু । নড্রোন্দা নিদ্রবদি কনাদা নিরুগনি, কনাদা হায়রুনি ? নঙদি লাপ্পা লৈববনিনা ফৈ । উদ্রবনিনা ফৈ, ঐদি হনখিবদা লস্বীদা সুম থেংনরুনি হাওবম লমহাংগী হৈনৌ, পুস্তি অটৌবগী থোংগ্ৰা । ঐ তুমিন লৈবোই নীংব্রো, ঐ নুংতিগী চংলিবনি, য়েংলিবনি । উরগা যাম শাউনীংই, পুস্তিং যাম নুংশি । ঐবুসু নঙদৌনা কাউহনগে হায়রগা লাউ...

(মবুং পায়)

হৈনৌদু য়ানথংলুরাও, পুস্তিদু ফুমজিল্লুরাও, থোংগ্ৰাগদু থুদেকউরাও... । উদ্রবদি ফরেদনা... । ঐসু নঙদৌনা তৌবেদনা । “ঐ য়াল্লা নুংঙাইতে । কাখং কুমথা রায় । থোংগ্ৰা শাবিযু... ।” নখোয়রোম থংবদা শাবা নড্রা... । কনানা পৈয়া অমা পীবি । লাউ থোংগ্ৰা অদু য়ানথংলুরাও । ঐনা শাবনি হায়দুনা ঐনা হেস্তা য়ানথংকদ্রা । অদুবু ঐনা ইনীং তৌবা য়াবা পোংলা । লাউ পুস্তিগদু ফুমজিল্লুরাও ।

(মবুং থাদোকই, চপ লেপই । তুমীন তুমীন লৈ)

চৎসি... সনাতোষী । নঙ মফমসিদা পকচদে । মফমদুদনা পকচৈ ।

অশংবা লবুক, অশংবা অতিয়া, অশংবা লমহাং । মফমদুদনা পকচৈ ।

চৎসি.... । চৎসি ।

সনাতোহী : ঐনা লৈরিবসি কদায়দনো, কনাগীদনো নঙ বঙদে ইমোচা । ঐ মফমসি থাদোকপা ঙমলোই ।

ইমোচা : ঐগী নীজবদু পীরবোই সিন্না ?

সনাতোহী : ঐঙোন্দবু কবি নীদোইবা, ঐগীবু কবি লৈগে পীনিঙাই ।

ইমোচা : ইস ! উদ্রগবু হেঙনা লৈতব্রা ? চিনি চম্প্রাবু হেঙনা উব্রো । হেকতৌবদো হায়মু কোকথোং অমা থল্লা হেকখিগে ।

সনাতোহী : নঙোন্দবু কবি পাম্মুকনি । পুনিংথৈ পুখো, ঐগী অমা ফাও খাকলম্নু ।

ইমোচা : হো অদুনিদনা । কৈদৌঙে কুমশিগে । হয়েং চংশিরা ? য়ারগদি ঙসি চংসি । থেঙথরগা কবি কান্নে । ঐদি শ্বাইসি য়াম হৈনদে । কনামন্তনা বাঁশিগী ঙ্গৈ তানিংদে, কনামন্তনা থন্দবা লবুক য়েংনীংদে । ঐ লৈকায়সি য়াম হৈনদে । ঙসি চংসিবা ? ইস ! ইমানা নঙ উবদা কয়াম হবাওনি । মানা নঙগী নশমসি য়াম পাম্মনি । হাকুম লাই হরাওবদা নন্তা নঙ ঙগোয় শাবদো । অহ্নশিংদি শমদা ঙাওইদনা । য়ুম হেক . ।

সনাতোহী : ইমোচা । (ঙাইহাক লৈবগা) ইমোচা । ঐ মফমসি থাদোকপা ঙমদে । লাংদা থুরবা শানি ঐ, চেনফম শুকলৈ লৈতবনি । নঙবু নুংশিবদগী হায়বনি । চংলো নঙ মফমসি থাদোকউ, মফমসি কমদৌবনো নঙ বঙদে । চংলো, নঙ চংলো ইমোচা ঐবু বারৌনু ।

ইমোচা : সনাতোহী !

সনাতোহী : (মশা পায়বগা)
চংলো নঙ চংলো ।

ইমোচা : ঐবু তাল্লব্রা ?

সনাতোহী : উম । নঙবু তাল্লবনি । ঐসু লাংসিদগী নাছোকপা ঙমলোই, নঙসু তেনজৈগী মাঙ থানা চেনবা ঙমলোই । নঙবু নুংশিবা, নঙগী নুংশিবা পুন্নিবু নুংশিবদগী হায়বনি ।

ইমোচা : ঐগী ইরাল করি লৈরদনা ।

সনাতোহী : ঐগী ইরাল । ঐগী লম্বীবু ঐনা হেক শেমজবা ঙমগদ্রা ? নোংমা পুন্নিবা ঐবু লোয়ালমদগী পুবিরকখি উমাইবীনা শদুম চেনবগুম... ।

অদুগা মথরায় পানবা শদুম ঐবু শা মকোনসিদা খাদবিরমই । করিগী
অমুক খাদবীরমই, মানা সুম চাথোকদীরস্বনা ফৈ । শিজবিবনা হেন্না
ফৈ । হৌজিক্লা হেন্না ইনীং তৌবা উমদ্রে । শিবদসু হিংবদসু অনীমক্তা
ইনীং তৌবা উমদ্রে ।

ইমোচা : করিনো নঙনা ডাঙলিবদুবো ?

সনাতোষী : মসি ঐগী মাস্মগী যুম নন্তে । শা অমগী মকোননি... শা অমগী...
(কল্পী) ।

ইমোচা : সনাতোষী !

সনাতোষী : নোংমা অয়ুক অমা ইতৈনা ঐবু নুপাসিগী মখুতা পীথোকই ।
অদুদগীদি শিবা, চঙবা অনীগী অরুপ অরোংদা ওসি ফাওবা
লোল্লকলি । নোংমা নুমিদাংরাইরম অমা, নঙগী বাঁশি খোঞ্জেল তাবদা
পীক্লাবা থরায়সি অমুক্তং মমিৎ পাঙলমই, মঙাল অমগী আশাদা ।
অদুবু পূম্মক অরেশ্বনি । পূম্মক অরেশ্বনি, নঙ তেনজৈগী মাঙ
থানা চেনবা উমলোই ।
(শাজৌ চঙলকই, অনীদুনা উদে, ডাঙনবিবদু তাই)

ইমোচা : (মখুৎ পায় সনাতোষীগী)

অদুবু লাইবক য়েংসি । চংসি... । ফি য়োশ্মু চংসি ।

সনাতোষী : ও ! নঙ মাঝু খঙবদাইনে । নঙ মঙোন্দগী চেনবা শুকডম উমলোই ।
মগী মখুৎ শাংই । নঙবু নুংশিবদগী হায়বনি, নঙগী পুন্সিবু পাম্ববদগী
হায়বনি ।

ইমোচা : অদুবু লাইবক য়েংসি ।

(অনীদুনা শাজৌবু উবে, শাজৌনা শাণ্ডুয়া উঙই । চঙঙকই ।
ইমোচাগী মখৌরী পায় ।)

শাজৌ : লাইবক য়েংসি, লাইবক য়েংসি...

(কল্পা চেনশিল্লি অঙাওবগুমই... ইমোচা ডাইহাক স্তান মাঙই)

নঙগী নরাইবক ঐনা লেপ্লিনি, হিংবা নম্রুগা শিবা অনীসিগী মরক্তা
অমা ।

(তুমীন লৈ)

হো... । নঙ শিবা কি । ফৈ মানি শিবা কিগদবনি । শিবা কিরবদি
নঙ করিগী সিদা লাকই । নঙ কদায়দৈনো ?

ইমোচা : লোয়ারমদৈ ।

শাজৌ : লোয়ারমদৈ (বাঁশি উই, ফুরিংখাওদৈ লৌথোকই) উম ! বাঁশি খোংবা পাখঙদু নঙলা ? ঐ কনানো নঙ খঙত্রা ? হৈ... খুমমুনহে । নঙ ঐবু খঙত্রনে ?

ইমোচা : খঙদে ।

শাজৌ : ঐগী ইমিং শাজৌ কৌই । খঙত্রা ? নংতে নঙবু খঙত্রনে ?

ইমোচা : খঙজবে ।

শাজৌ : অদুদি ঐগী ইমিং করি কৌই ।

ইমোচা : “শাজৌ”

শাজৌ : ইয়া (খুপাক্লা থাই)

শাজৌ কায়না । ঐসে সনানিনহায়... সনা । ঐঙোন্দা সনখ্যা কৌগদবনি খঙত্রা .. “সনখ্যা শাজৌ সনা... ।” খঙত্রা ?

ইমোচা : খঙজরে ।

শাজৌ : কনানসু শাজৌসনাগী ইংখোলদগী করিমস্তা পুখিদি । মফমসিদা হাপাচনবদনি, বাইদোকপগী রা যাওদে । কনানসু করিমস্তা মুনখিদি, লাকখিদি, হুখিদি । মরমদি কনামস্তনা মদুগী শক্তি লৈতে । বাঁশি খোংবা নঙ লাগ্না লাকপনি... কৈনোমা পুখিগে সি নস্ত্রা । ঐঙোন্দগী লাক্কে, মুনগে, হুগে সিনিনে । নস্ত্রগা নিগে সিরো । মফমসিদা কনামস্তনা কবিস্ত্রনা অমস্তা নিদ্বি । নঙ স্বরা খৌনা লৈনা উই । চেনখিনুকো । চেল্লগা নঙ য়াম বানি ।

(ইমুংদা চঙখি । থাঙজৌ পুথোবকই । ইমোচা কিবনা থক থক নীকই) লৌনীংগনবা নবুতু ঐঙোন্দা পীমু... ।

(সনাতোস্ত্রীনা চঙশিল্লকই । শাজৌগী মখোঙদা তুই)

সনাতোস্ত্রী : ঐ নঙোন্দা খুরমলি, যাদদি শোকপিনি, যাদদি শোকপিনি ।

শাজৌ : (সনাতোস্ত্রীবু মুন্না য়েংই, কাওথোকখি)

হায় নঙ, ওসিদি নঙ চংলো । মতুংদা অমুক লাক্কনু । চংলো ।

(ইমোচা চংতে)

হায় ঐনা চংলো হায়বমস্ত্রদা... । হায় ! চংলোনহে ।

(ইমোচা তপ্পা থোকখি, সনাতোস্ত্রীদা য়েংলম্মী..., শাজৌ

সনাতোস্বীদা ওনশিল্লি, খুপাক্লা থাই) এবু উশিংতবা শাই। মখৌবি
পায়

(অসুম মেংলি... মেংলি)

(তপ্পা তপ্পা মৈ মমথখি)

(মৈ ডাল্লকই। সনাতোস্বী কপই... হিক হিক। মনুৎদগী নুংশিবা
বাঁশি খোংই। খোঞ্জেল অমা তায় ইমোচাগী)

‘চীংলোন লাল্লা লাকপনি...

কনামতনা হংবিদে

কৈদৌবৈ লাকপনো ?

হনখিবদা কৈনোমদি পুখিনি।

নাচোম পীগেবা পীমু নন্তুগা তিৎখং...’)

(খঙহৌদনা যাত্রানা শাজৌগী অশোকপা মশা চিংদুনা পুশিল্লকই। যাত্রাগী
মখুস্তা থাঙজৌ পায়বি। ঈ পুমতৈ তৈববা মখুৎ অমনা শাজৌবু চিংদুনা পুবকই।
শাজৌগী মশাদু ঈনা পুমলূপ লূপই। শাখীনা শোকলিবদি ফেগন্দনি। ফেগন্দু
মখীবোং মরীল থোকে। নাহে।)

শাজৌ : ঈশিং, ঈশিং... ঈ...শি...ং

(সনাতোস্বী পাখৎনা য়েংই, যাত্রানা হাইফেৎ নোকই...। অশোকপা
মশাদু লৈমায়দা পোপ থাদৈ)

যাত্রা : (মশম পায়বগা মঙক হাইগংলি)

নঙবু থাঙনা য়ানবসি যাত্রানি। শাগী বারীদি অসুন্না হেক হেক
লৌশিল্লি। সিগী মখা হায়বিয়ুরো - লৈকায়গী উমাইবীশিংনা নঙবু
শেৎ শেৎতুনা চাগনি। নঙনা মখোয়দা তিন শীৎচিনবগুম মখোয়না
নঙোন্দা শীৎকনি। লেঙ ওৎপা গুমদ্রবা অশিবা শাগুম সুম লৈগনি
নঙ। সুম লৈগনি।

(তিন শীৎচিল্লি, থাঙজৌ লংথোকই, চংখি।)

শাজৌ : (চেনা খাঙবা গুমদে। নুংশা শুর ফুইনা হোল্লি)

ঈশিং... ঈশিং... এবু খিত্তা পীথকউ। ঈশিং... ঈশিং...

(সনাতোস্বী মমায় লৈথোফুনা লৈ নুংনা শাবগুম)

ঈশিং... ঈশিং...

(শিঃ শিঃতুনা চঙলকই, সনাতোদ্বীগী খোঙ ময়া যৌবে।)

ঈশিঃ... ঈশিঃ

(শাজৌ বা ঙাঙখিদ্রে)

সনাতোদ্বী : (তিন শিঃচিল্লি)

(মৈ মমথখি)

অনীতবা উৎপা

(শাজৌ ফমুংদা ফমই । মথোঙ নাস্মা কেনত্রে । মথবাক্তা বেদেজ পুন্নি ।
য়েং থংবা মখুংসু, মকোক্তা খবা শোকই । লোক খুই... মপুং ফানা খুবা ওমদে ।
খাঙই । মপান্দা বাঁশি খোংবা তাই । মখুংনা নাকোং মেদুনা খাঙই । খোঞ্জেলদু
তাবা ওমদে । বাঁশিগী খোঞ্জেলদুদি লেগ্না নাইদে)

শাজৌ : (খঙহৌদনা লাউরকই)

কবিগীনো অসুক হৌনা খোংলিবা । সিগুম্মা খোঞ্জেল অমুক্তা
তাখিদি । করিগীনো খোঞ্জেলসিনা অসুক ওংলিবা

(খোঙনাওরোমদা)

হায় । বাঁশি খোংবা নঙ কনানো । মসি শাজৌগী ইংখোলনি নঙগী
নপাগী ইংখোল নঙে । খোংগে হায়বগা আ লবুজা, লমহাংদা ।

(লোক খুই । অমুক খোংলকই)

খোংনু হায়বমক্তদা, হাস নঙ এবু শক খঙদ্রা । এবু উশিৎত্রিবা
হায়দুরা... । হায় হায়বীবিসিনি ঐ নঙবু মতূপ মতূপ ককথংপা
ঙম্মা মীনি ।

(লোক খুই)

এবু উশিৎত্রিয়ে... ।

(লেঙগে তৌই । চৈনানা হৌগংপা ওমদে. লোক খুই ।)

(বাঁশি লেপত্রে । ইমুংলোমদগী সনাতোদ্বী থোবকপা শাজৌনা উই ।)

ঐ হান্নগী ঐদু সুম ওইরি । ঐ হান্নগী শাজৌদুনি । নঙসু হান্নগী
নঙদু সুম ওইরি । ঐগী পুন্নিদা ঙা অমা । নঙ মফমসিদগী চেনবা
য়াবোই । ঐগী অনীংবগী মায়েক্তা কনামতনা করিমতা তৌবা
য়ারোই ।

(লোক খুই, মথবাক পায়, বানা খাঙই)

চেনখিগে হোংনবদা ঐ নঙবু মতূপ মতূপ ককথংকনি ।

(লোক খুই । সনাতোদ্বী চঙখি । মাবু য়েংই শাজৌ, মখা চীকই)

ঐ নিংখৌনি, ঐ শাজৌনি মুমসিদা ঐ মপুনি... ।

(হৌগৎকে তৌই ওমদে । থোঙনাওদা উই - কনানোমা)
হায় কনানো লৈহাও কারিদো । মসি শাজৌগী ইংখোলনি । নপাগী
নন্তে । কুমথৌ... হাই কুমথৌনহে । কনামস্তা লৈহাউ হেকপা
য়ারোই । হায় কুমথৌ হায়রগা । হায় কুমথৌনে... । নন্তে ঐ লাকও
হায়ত্রো... কুমথৌ হায়রগা...

(লেঙবা ওমদে মখা চাঁকুনা মরাইবক্তা খুংতুয়া শুই । মনুংদগী
ময়াম নোক্ককই । শাজৌ খাঙবা ওমদে । নাকোং মেল্লি)
নোক্কনু, নোক্কনু । ঐবু নোক্করিবা করিগীনো । মীথিবোং, মীকিথি...
নখোয়নসু ঐবু নোক্কবিব্রো । হৌজিকসু ঐ নখোয়বু কিদে, উশিন্তে ।
অশিবা লৈকায়, লুখাক চাবা লৈকায় নখোয়বু ঐনা কিবিদৌবোয়
নীংত্রো । হৌজিকসু ঐগী আশা হন্দি । ঐনা অঙাং ওইবিঙে,
ঐঙোলদা খোংউপ লংখিবা নখুং ময়ামদু লোইনা ককথংখিনি । ঐ
হায়গী শাজৌদু শুম ওইরি খঙলত্রা ?

(মনুংদগী অমুক নোকলকই)

নোক্কনু... নোক্কনু... ।

(ওহাক লৈবগা মনুংদগী লাউই)

মযাম . য়ুম মৈ থাবা হাংলো, লৈকাইসিদা মহাক থমলবোইসি... হাংলো...
হাংলো... ফুবো... হাংলো. . ফুরো... ।

(খোঞ্জেলদু তাবদা শাজৌ মশাদু খাঙবা ওমদে । ওন্ন খোইনা খাঙই ।
ঙাইহাক পোখাবে । লোক অমুক খুই)

শাজৌ : শগাইদগী হিদাকু পীয়ু । শগাইদগী হিদাক পীয়ু । হিদাক পীয়ু
(লোক খুই)

ঐনা লাউবসি জীব অমস্তা তাদ্রো ? হিদাক পীয়ো ।

(তপ্পা তপ্পা উপাই লৈতনা পোখাখি)

(মপান্দগী বাঁশি খোংলকই । সনাতোম্বী থোকলকই । থোঙনাওদা
য়েংই । ইমোচা চঙলকই, মখুংতা পোংয়োম পায়রি)

ইমোচা : থেংঙে গাজি ফংদবসু য়াই ।

সনাতোম্বী : গাজি ফংদ্রগা খোঙনা চংলেদনা । নঙবু য়াম রাগদ্রাও ?

ইমোচা : নঙগী হায়বনি । ঐবুদি বাবিবোই ।

সনাতোম্বী : নুপা ময়ুম চংপবু রাগদ্রাও ?

ইমোচা : ঐ লায়রৈ, কৈন্যা তোংনবা শামু ঝায়দে, দোলাই ঝায়দে । থেঙলগা নুংঙাইরোই ফি য়োন্মু ।

সনাতোষী : ঐ শামু তোংগে, দোলাই তোংগে হায়দে । তিংখংদা য়ুহনবিনু, চৎসি হায়বা লমশাং চৎশি । পুন্সিসে য়ান্না বানা লেপ্পক্রে ইমোচা । ইচেগীদা কয়া অমা, সিদা কয়া অমা । ঐ য়ান্না বানা লেপ্পক্রে । অহিং অমতং ওইরবসু পেন্ন শাৎনীংই, নোংঙাল্লগা কেল্লবসু । হিংবা চঙবা অনীগী চঙ-শিদা শাৎকনি হায়বা কাউথোকথি । নঙগী ফিজিদা লেমহৌবা পুন্সিসি শিল্লবনি ।

ইমোচা : ঐবু হৌজিক ফাওবা থাজ্জিন্না ?

সনাতোষী : থাজ্জদবগী রা নঙে ইমোচা । হঞ্জিনবা পুন্সিনি কনানা খঙনি নহানগী নুমিংতু অমুক হল্পকলবদি । পোমলিঙেদদি ফৈ শাৎপা হৌবক্লবা কান্দদি অঙাওবা নুংশিত্তু য়ান্না কি ।

ইমোচা : হঞ্জিনলক্কদবা পুন্সি ওইরবদি হয়েংগী আশা তৌকবগী কবি কান্নবি । নহানগী বারীদু হয়েংগা য়াম খেল্লনি । ঐ হয়েংগী কবি খল্লি খঙ্তা ।

সনাতোষী : করি ?

ইমোচা : অশংবা লবুক মযাদা ইবানীগী চিক্লবা পুন্সি অমা । নুংখিলদা ঐনা লবুজ্জা লৌরাং শুগনি নঙনা লৌবীদা ফল্পগা চম্প্রা মেৎকনি ।

সনাতোষী : ঐদি মোরোক চাগল্লি, নঙ মোবোক খবদি শাবা তাই ।

ইমোচা : শাজ্জসনু । ঐনা মোরোক শাবদা নঙনা পুন্সি তান্না লৌরীদা চেনবদুনা হেল্লা নুংঙাইনি ।

সনাতোষী : চেনবীরনি হাই ।

ইমোচা : অদুদগীদি মথংগী য়েল্লিংখাদদি নঙগী নতমবাজ্জা ইচানুপা অমা উগনি । (সনাতোষী ইকাই । মমায় খুমজিল্লি মখুংনা ।)

সিদসু নঙে । শুমাং ময়াগী হৈবা মখোঙদা নঙনা নুংখিল অমা, চেংহি মনম চুরবা নশম ময়ামদু কংহনগনি । তুংলোমদগী ঐ চঙলক্কনি ঐদি তুমিল্লা লাক্কনি । নঙ খঙলোই । তুংলোমদগী ঐনা নঙবু ঐগী পান্নোম অনিসিনা... ।

সনাতোষী : খিং তোকও ।

ইমোচা : নন্তে সিবু ওইথোকওইদ্রা... সিবু ওইথোকওইদ্রো ?

(শাজৌ হৌগৎলকই, লোক খুনা খুনা । অনীদু বারী লেপখি ।
তুমীন তুমীন লৈনৈ । শাজৌ লোক খুরকই । লৈদুনা য়েংই, অনীদু
উই ।)

সনাভোদ্বী : ঐ লৌইবরুগে, ঙাইহাঙং ফন্নম্মু ।

(ইমোচা লেক্সী । মোরা পী)

সে সিদা ফন্নম্মু । য়ুমদগী কবিসু পুবক্তে । পোং য়োম্মা ওহাঙংগী
বানি, মীকুপ অনীদা লৌইনি । সে ঙাইহাক ফন্নম্মু ।

(ইমোচা ফমই । সনাভোদ্বী চঙখি)

শাজৌ : হৈ । বাঁশি খোংবা নঙনা হেঙা চঙলকপা য়াবা ইমুংলা সে । নঙ
কন্নানা লাকউ হয় । ...নঙনা ফমলিবসি কনাগী ইমুংনো নঙ খঙ্ত্রা ?
অঙাং নঙ মী য়ান্না উশিত্তে । নঙগীসে ঐবু উশিত্ত্রিবা হায়দুরা ?

ইমোচা : ঐনা কবন্না অকায়বা...

শাজৌ : কায়বা হায়ববু নঙনা ইমুংদা চঙলকইসিনি । হৈ । অঙাং পেতরা ।
ঐ হান্নগী শাজৌনিহে । নঙ ঐবু কাউররা । ঐ হান্নগী ঐদু সুম
ওইবি । নঙনা হান্নগী নঙদু ওইদ্রে সিরো । চংলো । ঐ ফজনা
হায়বীসিনি নঙ চংলো । নঙগী নশক্তু য়েংনীংদে ।

ইমোচা : ঐ চংচবনি ।

শাজৌ : অঙাং নঙ মী কিদ্রে । ঐ নঙবু মত্প মত্প ককথংপা ওমই । অদুবু
নঙ অঙাংনি, নঙগা মান্ননীংদে চংলো । হায়, চংলো হায়রগা ।
(ইমোচা হৌগৎলি চপ লেক্সী । সনাভোদ্বী থোরকই, ফি ময়োম
পায়বকই)

সনাভোদ্বী : (শাজৌদা)

য়ুমসিদগী ঐ কবিসু পুদে । পুসু পুনীংদে । মফমসিগী পোং খুঁদংমক
ঐগী থবায়না য়াবা অমস্তা য়াওদে ।

শাজৌ : নঙ কদায়দনো ?

সনাভোদ্বী : নুপা ময়ুমদা । লোয়ারমদা ।

শাজৌ : নঙনা ঙাঙলিবদো য়ান্না খুঁদোংখীনিংঙাইনি । ঐনা নীংখিনা হায়বী-
নঙ চংখিনু । ঐ খুঁইদগী তমখিবা মীনি । থন্নম্মু । পোংয়োমদু থন্নম্মু ।

(লোক খুই । ওইহাক তুমিন লৈ)

হাই বাঁশি খোংবা অঙাং, নঙ মাবু পুখিনু । ঐনা হায়বীবসিনি নঙ মাবু পুখিবা য়ারোই । শিবা চঙবা মশাম্মা অসিদা য়াওগনু, চংলো নঙ চংলো ।

(তুমিন লৈ)

ও । নঙ লম য়াম হেদৌরী । কনামত্তা লেঙবা য়ারোই । ঐবু খঙদম্মে মসি...

(হৌগৎলকই ফমুংদগী তুশিল্লি মখোঙ নান্মা লৈবাক্তা । অনিদু তুমিন লৈ । শীৎনা শীৎনা চংলি অদুগা লাপতক লৈবা খাঙজৌ লৌই ।)

ঐবু খঙদিয়ে । ঐ মায়খীবা য়াদে... । ঐ মায়খীবা য়াদে ।

(খাঙজৌ ফংবগা হৌগৎকে তৌই, তুশিল্লি)

সনাতোদ্বী : নঙ শানি । নঙোন্দা হিংমিল্লবগী রাখল লৈতে । ঐগীসু হিংমিল্লবা থরায় অমদি লৈ । নঙনা ঐবু অহিংবগুম খন্দে । শা পুন্মমত্তগীসু হেমা তোদ্বা শানি নঙ । নঙোন্দা হিংমিল্লবগী রাখল লৈতে ।

শাজৌ : হিংমিল্লবা । (নোকই)

নঙ নুপীনি, নঙ শোনলি অদুনা নঙ হিংমিল্লবা পামই । মতম অমদা ঐ অঙাংনি, শোল্লমই... ঐ হিংমিল্লবা পান্নমই । কনাসু হিংমিল্লবা পামদে । লৈকায়সি কনামত্তা হিংমিল্লবা পামদে । পীক্লিবা অঙাং মচাদুদা খোংঙুপ লংশিল্লি । হৌজিক্লা ঐ শা... । ঐ মখোয়গী মীনাই নন্তে । ঐ লৈকায়সিগী মখা পোন্দে... । মখোয়না ওল্লিবা খুঁদিং ঐ ওনগদবা নন্তে । ঐঙোন্দা খোংঙুপ লংখিবা মখুংশিংদু অমতা লেয়া থারোই । মখুংশিংদু লৌইনা কক্কনি... (হিংচাবগুম খাঙজৌ পায়রগা হৌগৎলি, চংপা ওমদে তুশিল্লি । সনাতোদ্বী তুমিমা য়েংদুনা লৈ । খাঙজৌদু লাপ্তা তাস্তে)

ইমোচা : চংসি । খেঙলগা নুংঙাইবোই ।

(তাদে । মশা পায়রগা)

চংসি সনাতোদ্বী ।

শাজৌ : হাই বাঁশি খোংবা । নঙ মাবু পুবা য়ারোই । হায়বীগে অঙাং ঐগী খুংতগী নঙ নাহ্লোকপা শুকঙম ওমলোই । নোংমা নত্তুগা নোংমা ঐগী খয়াংতা তাগনি । নথরায় মাঙনীংদ্ববি মাবু থনন্মু ।

ইমোচা : চৎসি... সে চৎসি... মমভ্রগা নুংঙাইরোই ।

(সনাতোস্ত্রী হাইফেং চৎপা হৌই)

শাজৌ : (শীৎলগা তাম্বরকই । মথরায় শোকই)

সনাতোস্ত্রী নঙ চৎখিনু... নঙ চৎখিনু । লৈকায়সিনা ঐবু শোয়দনা
হাৎখিনি । শোয়দনা হাৎখিনি । ঐগী কনাসু লৈতে । নঙ চৎখিনু ।
মথোয়না ঐবু মৈনুংদা হিংনা লংশিনগনি..., ইখোঙ ইখুং
ককথৎকনি... । নঙ চৎখিনু সনাতোস্ত্রী, নঙ চৎখিনু, নঙনা ঐগী
থরায় কল্পু... । ঐগী থরায় কল্পু, ঐবু কনবীনবা কনাসু লৈতে... ।
নঙ চৎখিনু ।

(শীৎনা শীৎনা তাম্বে)

সনাতোস্ত্রী : শাদি অদুয়া শি ।

(অনীদু চৎখি । নুংশিরবা বাঁশি খোঞ্জেল অমগা লোয়ননা)

শাজৌ : চৎখিনু... সনাতোস্ত্রী নঙ চৎখিনু... ঐ হিংনিংলি, ঐ হিংনিংলি...
নঙ চৎখিনু... ।

(কপ্পা কপ্পা কাংখোন্দগী তাদুনা ফমই । মৈ মমথরকই, মুশি মুশিবা মৈঙান্দা
শাজৌ নাহেরি । মনুংদগী ময়াম লাউই । “লৈকায় লৈকায় য়ুম মৈ থাবা হাংলো,
য়ুম মৈ থাবা হাংলো । হাংলো, হাংলো, ফুরো, ফুরো ।” শাজৌ নাকোং মেনশিল্লি
খঙহৌদনা চৈনা অমা ফংলবগুম লাউবকই - “ঐবু হাংকনু, ঐবু হাংকনু” কোইয়েং
য়েংই কনাসু উদে । ভাইহাক পোথাই, মনুংদগী অমুক নোন্ধকই । ময়াম্মা হৌনা হৌনা
নোকই । শাজৌ খাঙবা ডমদে । চৈনা ফংলবগুম খংলাউ লাউবকই । “ঐডোন্দা
নোকনু, ঐডোন্দা নোকনু” ভাইহাক অমুক পোথাই । মনুংদগী অমুক লাউবকই
- “ঐগী খুং ককখিবা মখুংসি ককথৎসি । ককথৎসে । ককথৎসে । ঐগী খোঙ
ককখিবগুম মাগী মখোঙসি ককথৎসি ।” শাজৌ অঙাওবগুম কিনা লাউই...
কিনা য়েংই, মখোঙ মখুংতু ককথৎপ্তরা পায়দুনা য়েংই । লাউই - “ঐগী খুং
ককনু, খোঙ ককনু, লৈকায় মচাশা ঐবু হাংকনু... ।” লোক খুরকই । কিনা
য়েংই । কোইয়েং য়েংই, খোঙনাওদা কনানোমা উই)

শাজৌ : কনানো ? হায় কনানো ? অদুদা লেপলিবদু কনানো ? ও ! নঙ
ওঁইরে (লোক খুই)

হায় নঙবু তা তোমালগী মচা নস্তো লাউ... সিদা লাউ আ শগাইদগী

হিদাকসি ঐণ্ডোন্দা পীরলাউ। লাউ...। ...হায় চেনখিনুনহে। করিগী
চেপ্লিনো। লাউনে হিদাকসি পীরলাউনে। হাই... হাই...
ঙাইখোনহে...।

(লোক খুই। মনুংদগী ময়াম হৌনা হৌনা নোকই। শাজৌ নাকোঙ
মেল্লি লোয়ননা বাছুখি। নীংবা কায়বা অরাবা যন্তু তাই। ঙাইহাক
লৈরগা সনাতোঙ্গী চেপ্লকই। শাজৌবু উবদা চপ লেপই, ইমোচা
সনাতোঙ্গীবু তাম্বরকপনা মফমদু যৌরক্কে। অনীদু য়েংনৈ।)

ইমোচা : কৈদৌরে। করি অমুক বাংহৌবে ?

(সনাতোঙ্গী খুমদে)

নস্তে নঙ করি তৌবে ?

সনাতোঙ্গী : ঐ চংলরোই ইমোচা

(তুমীন লৈ ইমোচা)

ঐবু বারৌনু ঐ সুম লৈহৌরগে।

ইমোচা : করিগী ঐণ্ডোন্দা আশা পীরমলি। অহানবা নুমিত্তুদা ঐবু
তানথোকপীরম্বনা ফৈ। নহাক অসুক তমখীরক্কনি হায়বসি ঐ
খল্লমদে। নঙবু নুংশিরুবনা নঙনা অসুক তমখীরক্কনি খাজরুদে।
মফমসিদা থম্মোয়গী চৈনাসি খঙবীগদবা কনাসু লৈতে। ঐ চংপা
তাই। কদায়দনো অমদি চংপা তাই। কয়া লাপ্পা লাকপা ঐনা,
হনখিবদা কৈনোমদি পুখিনি খল্লম্বনি, নঙগী নাচোমদো ঐগীদমক
শাখিবনি, ঐগীদমক শেমখিবনি। হনখিবদা নাচোমদো ঐনা পুখিনি।
ফরে, কদাইদনো অমদি চংলনি, কৈনোমদি পুরনি। তিংখং,
নাচোমদুগী তিংখং নত্তুগা মৈচাক, থম্মোয়সিগী মৈচাক। মতুংসিদা
কনাদা করিসু নিররোই। অসুক তমখীবা চৈনা, ইস। মসিদি ঐ
খাজরুদে।

(তুমীন তুমীন লৈ)

অরোইবা ওইনা অমুকা হায়রি চংসি। চংসি সনাতোঙ্গী।

সনাতোঙ্গী : ঐবু বারৌনু, ঐ লৈহৌরগে।

(শাজৌ বারীদু তায়। ইমোচা তপ্পা তপ্পা খোকখি। সনাতোঙ্গী য়েংদুনা
লৈহৌই। ঙাইহাক লৈরগা শাজৌবু তপ্পা হৌগৎপী। ফমুংদা

ফমহল্লি । খোঙনাওদা উই)

হাই কনাগী অঙাংশিনো ? নপাগী ইংখোলদা হৌবা লৈহাউরা মদো ।

হাই কুমথৌ কুমথৌ... । কনা মঙনা মপু তাকতনা লৈহাউ হেকপা
য়ারোই । হাই কুমথৌনে... ।

শাজৌ : অঙাংনা হেকপবু কৈদৌগে খবা হেকচসনু ।

(সনাতোঙ্গী হিদাক পুবকই । ঙলিং গ্রাস অমগা । শাজৌদা পী)

সনাতোঙ্গী : সে ! হিদাক চাশিল্লু ।

(শাজৌ পাক লৌদে । মমীংতা পি তাই । মাবু মুন্না য়েংই । গ্রাসতু
তপ্পা পায়বগা লোয়ননা মৈ মুংথবকই তপ্পা তপ্পা) □

-: লৌইববা :-

Khudrakpam Brajachand's characters are
often in a state of despair, and he
hoped the book will take away the burden.
Khudrakpam Brajachand's characters contain
the irony of destiny in various ways. His
metaphors reveal, parallel to the surrealistic
plots, an undercurrent of notions concerning
the dilemma of human existence

This book encompasses six most recent plays
written by Khudrakpam Brajachand. From the
profound to the prosaic, these plays reveal his
ability to satirically represent the truth with
marvelous metaphors, and a surprisingly sharp
sense of humour

